


Шамырдат Таганов

ГАРА ЙЫЛГЫН



Шамыррат Таганов

ГАРА ЙЫЛГЫН

Тарыхы роман



Ашгабат
«Туркменистан»
1989

ББК 84.Түр7
Т15

Таганов Ш.
Т15 Гара Ыылгын. Роман. — А.: Түркменистан, 1989.

ISBN 5-8320-0212-1

Гечмиши билмесең шу гүнки гүне — яшайша нырх кесип болаңок. Языкы Шамырарат Тагановың «Гара Ыылгын» атлы романыны окасаң велли, түркмен халкының Россия бирикмезинден оң нәхили яшандыгына, дурмуша нәхили гарандыгына акыл етирйәрсин. Шонда шу гүнки яшайшымыза, деңлигимизе, доғанлык-достлугымыза болаң сөйги гошаланяр. Образларың жаңылыгы, вакаларың ынандырыжылыгы, романың баш гахрыманы Гара Ыылгының адамкәрчилиги, пайхасы оқыжыны өзүне бенди әдйәр.

Т 4702590201 — 000
М551(14) — 89 69 — 83

ББК 84.Түр7

ISBN 5-8320-0212-1

© «Түркменистан» 1989



Булут ере гачайжак болярды. Кә ерде бәш-үч өйли, кә ерде он-он ики өйли болуп отуран. Өкүзлер обасының үстүни даңа голай үмүр гаплап алды. Голай-яныңдакы зады сайгармак кыналды. Шейле-де болса, оба-ның бир четиндәки күлбә гирип-чыкян аял билең эрке-гиң гөзи төверегиндеди. Олар кә эглип, кә диңширг-нишип, ичериден нәмедир бир зат алып чыкярдылар. Дашарык чыкаран затларының чувала салар ялысыны чувала салып, даңар ялысыны даңярдылар.

Гөзлери гочак, гарагычак гөрмегей гелин ене га-ранкы өе гирип чыкды-да:

— Ичерде менки болсун днер ялыонлы затгалма-ды — дийип, чувалын агзыны гөзәп дуран орта бойлы, өтли-ганлы, гараягыз бердашлы йигиде йүзленди. — Га-ра, инди сен дүйәни гетир. Эгленме, тиз бол!

— Хәзир, хәзир, Зерей жан — дийип, Гара өйүң гайрасына тарап гитди-де, үсти ховутлы бугурчыны идиң гетирди.

— Чөк! — дийип, ювашжа сесленип, оны ишике чөкерди.

Бугурчы йүке верзиш экени. Жанаваң йүк йүкле-ненде-де, үстүне Зерей мүнөнде-де сесини чыкармаң

отырды. Гара бөрүне депип: — Чув, жанавар! — диең-де велин ыңрылжырады. Шонда дүйөниң үстүндө отуран Зерей төверегинне ялт-юлт эдип, якасына элини етиренини хем дуймады. Гиже гараңкы болансоң, Гара онун херекетлерини гөрмөди. Онда-да ол Зерейиң алада эдйәнини, үшөйәнини анды:

— Горкма, Зерей жан, хич зат боласы ёк.

Гара дүйөни ёла салып, ябысыны зерләнсоң ики ян тарапы гамышлык, хышалык ёда дүшүп, гүнбатара тарап барян дүесиниң ызындан етди.

Эсли ёл гечип, обадан сайланансоңлар үмүр совлуп, асмаңың булуды сырылды, төверек ягтылан ялы болды. Зерейиң дүйөси гиңәп гитди. Паллап, элини агзына етирди, соңра йүзүни ашак салып барян адамсыны агыр ойдан чыкармак ниети билен дилленди.

— Эй, вей-эй, бу нәхили гүн болды, Гара?!

— Нәтжек, ягдай шейле-дә — дийип, Гара башыны галдырып, аялына жогап берди — Обадаң чыкып гайданымызы хич ким дуймады, шоңа йүз мүң шүкүр эдели, Зерей.

— О диййәниң догры велин...

Гара эгниниң ұсташыры ызына серетди.

— Велиниң нәме?

— Вай-эй, экин әкйәнже атызымыз, яшаян жайжа-газымызам галды — дийип, Зерей зейренди. — Инди биз нәхили экленеркәк, ниреде саяларкак?

— Азар гөрмесек, экленжиң бир зады болар, Зерей жан. Сен зады гайгы этме — дийип, Гара аялына гөвүнлик берди. — Өңки айдышым ялы, Бабыш бегниң янына барар-да чатмамызы дикерис.

— Олам өзүң ялы өйкени гөрнүп дураңмы?

— Өзүмиз ялылаң шейле дәли бармы, Зерей жан.

— Ах, шу гарыплык гурасын-да.

Гара сесини чыкармады, эсли йөрәнсоң:

— Гарыбам болса гөвни ачыкдыр, Бабышың. Гөвни ачыклык — улы байлыкдыр, Зерей жан — дийди.

— Оларың обасы дашмыдыр? — дийип, Зерей со-рады.

— Сен ол достуңы иң соңкы гезек хачан гөрүпдин, Гара?

— Достумы гөрмәниме бир йыл боланыны өң айдыпдым ахырын — дийип, Гара аялының бейлеки сорагына жогап берди. — Шу гидишимизе гидип отурсак,

ара ятып, эртир агшам яссынлар етерис, әншалла. Нәме улудан демини алдың, Зерей жан, я ядадыңмы?

— Ёк-ла, Гайта ачык хова чыкып, мениң-ә гөвнүм ачылайды.

Шей дийсе-де узын гиже ятман гошлары тайярламак, дүйөниң үстүндө отурмак Зерейиң эндаң-жаныны овупды. Ол кәсе дек гара гөзлерини балкылдадып, алыслара середйәрди. Бу вагт Гүн гызарып догуп гелйәрди. Азажык вагтдан соң ол нан ялы тегеленип, ерден ёкары сайланды. Онун дарайы шөхлеси Зерейиң гараягыз йүзүне, балкылдаян гара гөзлерине дүшди. Сәхериң мымыжак шемалы болса онун яңакларының йүзүндө товланып ятан зүлплерини ойнады. Гара онун бу жемалына гуванып, өз янындан мылайым сесленди.

— Зерей жан, мен аңян, сен ядансын. Хол аландаң гечип йүк яздыралы. Чай ичип, дем-дыңч алалы.

— Ёк, ёк. Ол болмаз, онда ысса галарыс — дийип, Зерей аргынлыгыны билдирмезлиге чалышды. — Мен ядамок, Гара.

Гара гүрлемәге пурсат болмады. Өндәки алаңың үстүндө үсти өй гошлы тиркелги үч дүе, ябы гошулан араба гөрүнди. Оларың ыз янындан ене ики эшекли, бир ябылы адам пейда болды.

«Кимкә би? Өз-ә барлырак адам болмага чемели. Язлага барярлармыка?» дийип, Гара ичини геплетди.

— Гара, бу гелйәнлер нәхили адамларка? — дийип, Зерей гөзлерини тегеледи. Себәби оларың элинде гылыч барды. Гара бу ягдайы гениргәп, аялына жогап бермән, гелйәнлери үнсли сынлаярды. Тиркегли дүелериң ызрагындан гелйән ябылы адам өне гечди. Ол ябысыны дебсиләп, гылыжыны ыкжамлады. Зерей якасыны тутуп йыгрылды. Гара-да ябысының башыны чекип ыкжамланды.

Ол адам голай гелип, ябының башыны чекди. Шонда Гараның бүтин сүңци пагш-пара болуп, элинден уяны гачды. Аңырдан гелениң хем ягдайы Гараныңкыдан эңайы болмады. Ол аз салым үшерилип дурды-да, бирден:

— Ва-ә, б-нә! Вейт-вейт! — дийди. Гара-да онункы ялы гепләп:

— Бабыш агам, бу сенми? — дийип, шадыаң дилленди.

Бабыш ябысындан товсуп ере дүшүп, Гара тарап

ылгады. Оны гужаклап диен ялы ябысындан дүшүрүп, багына басды.

Ызрага чекилип, бири-бирлерине тазеден серетдилер. Соңра толгунмакдан яңа бирселлем ювдунышы дурдулар.

Ахыры Бабыш:

— Гара, сен нире, бу ерлер нире? — дийди.

Гара дүйөниң үстүндө доңан ялы болуп отуран Зерее гөзүниң гыйтагыны айлап жогап берди.

— Биз-э, агам сениң яныңа баряс.

— Мениң яныма?!

Бабышың геңиргенмекденми я башга себәпденми, гөзлери тегеленди. Бирденем ол болуп дуршуна утанды, өзүни эле алды.

— Пах-хай, бизиң угурсыздыгымызы, чай-чөрөк ичип-ичмән, дем-дынч алманам хей хабар соралармы. Бейле биэдеплик ёмуда гелишмез — дийди-де, ызындан гелйәнлере гыгырды.

— Маллары ёлдан бир гыра совуң-да йүклери яздырың. Басым чай гайнадып, нахар тайярлаң. Бежит болуң.

Олар Бабышың небересиди. Огуллары, аялы, инилери, оларың гелинлери хем чагаларыды.

Олар машгала башының нәме үчин шейле перман берйәндигини билжек болман, айдыланыны бержай өдип башладылар. Гара хем дүесини идип бәрден барды. Бабыш олары машгаласы билен танышдырды-да:

— Гара, иним, чай-нахар тайяр болянча икимиз йөр, бирсалым гезим әдели-ле — дийди.

Гошдан сайланансоңлар Гара сақланып билмән, ене дилленжек болды. Эмма ене Бабыш өнүртди-де:

— Гара, иним, догруданам, сен мениң яныма гөчүп баряңмы? — дийди.

Гара улудан демини алып жогап берди.

— Хава.

— О гарагыйчак гелнем шол өйлендим диййән гелнинми?

— Хә.

— Гөчүп гайтмагыңам шол өңки айданларың үчинми?

— Хава.

— Ханы, сен шо ягдайы ене бир гүррүң берсене.

Гара улудан демини алды. «Мениң гүррүң береним ягшы велиң, сен нирә баряң? Гөчүп баряна меңзейәң»

«ле» дийип ичини геллетди-де, соражак болды. Эмма йүрегинә басалық берип:

— Мениң гөчүп бармагымың себәбини айдып түкөдер ялы дәл, агам — дийди-де гүрләп уграды.

• • •

Он докузынжы асырын орталарыды. Белли бир хәкимieti болмадык түркмен халкы дагыныкды. Гүн, гүверан гөрмек хем улы хыллаллады. Гүн гүйчлүниңки, говурга дишлиниңкиди. Гарып халкы бир янындан байлар, барлылар хорласа, икинжи тарапдан диндарлар оларың эңтер-пелегини өвүрйәрдилер.

«Бизиң анрымыз янып дуран отдур. Биз алланың назар салан адамларыдырыс. Сиз bize гүррүңсиз боюн өгәймелисиниз. Бизе гаршы гидени алла язгарар» дийшип, олар дүшүнжесиз гарып халкы ынандырырдылар.

«Бу ягдайлар алланың эрадасы билен боляндир. Сиз алланың гарамаяк гулусыңыз. Шонуң үчин сизе «гарамаяк, гарачы» дийилйәндир. Сиз өз орнуңызы билмелисиниз» дийип, оларың дашына тор гурярдылар.

Шейле вагыз, несихат әдйән диндарлар демиргазык күнжекде яшаян түркменлериң арасында хас-да кәнди. Оларың бирине Шажан ишан диердилер. Ол инче йүзли, гечи сакгаллы шиллиң узын адамды. Онун Бибиҳажар атлы йүзи готракы, гараягыз гызы барды.

Бибиҳажар кемала гелипди. Йигрими бәш яшапды. Эмма савчы гелмейәрди. Себәби байлар, дин хадымлары Бибиҳажарың гөркүне-гөрмегине ат дакярды. Гарыплар: «Биз гарамаяк. Бизиң хакымыз ёк» дийип дүшүнйәрди.

Шажан ишан бу ягдайы билйәрди. Ол гызының яшының өтүшип баряңдыгына гынанып:

— Гарамаяклардан савчылыга гелселерем кабул әдәели — дийип, аялына сала саярды.

— Өзүмиз идин бермесек, олар гапымызданам гарап билмезлер — дийип, аялы улудан демини алып алада әдйәрди: — О ягдаям нәдип иле дуйдуржак. Ил дуйса бизде абрай галармы, бизиң сөзүмизе онсоң пива эден тапылармы?!

— Нәмеде болса, гараз, сен угруны тапжак бол-да. Аялы ойланярды. Ахыры бир гүн ол:

— Сары мәреме гарындашрак Гара диен бир гарып

Йигит бар. Өйлөнип билмән йөрмүш. Кабул этжегимнән билсе, шол йигит эмедекләп гелер — дийди.

— Онда сен шоңа сыздыр — дийип, Шажан ишан аялына табшырды.

Ишанын аялы ашаклык билен бу хабары Гараның гулагына етирди. Айдылышы ялы Гара бегенип, ики болуп билмеди. Узак вагт гечмәнкә-де обада гүйчли ишан хасаплаган Шажан ишаның гызына гарамаяк гарып йигит Гара өйләнди отурыберди. Ишанларын, ахунларын вагыз-несихатындан гөзлери горкан, вакадан бихабар адамлар якаларыны тутдулар.

— Келләң гызан чагы гөвнүңе геленини эдибермели дәл. Этжек ишин соңуна-да пәхим-пайхас бермели. «Хер ким өз деңини гашар» дийипдирлер. Гара ким, Шажан ишан ким. Өзүң гарамаяк болубам, хей-де дили догалының гызына өйләнерлерми?

— «Пәл азмән, баша бела гелмез» диенлери-дә, Гара аял аланок, башына беланы сатын алды. Ынха гөрерсиниз, Гараның өмүр-өмүр дырнага йүзи дүшмәнлер гечер. Өлмесек гөрерис — дийдилер.

Гара велин сесини чыкармаярды, өз иши билен гүм-ра болуп йөрди. Йөне гыбаткешлериң айдышы ялы, Бибихажар догурмаярды.

Йыллар гечди. Онуң гелни догурмады. Ене-де гыбаткешлериң хышы-вушусы гүйжәп башлады.

— Көп адамлар ынанмажагам болады. Гөрйәңизми, гурбаны болдугымың гудратыны! Гара хетдини билмеди.

— Гара, нәме, ишаның гызыны басып алдымы-айт. Ишан өз эли билен берипдир ахырын.

— Хава, хава, хут шейлемиш. Ишаның аялы Гараның якынымыш. Сары мөрәм дагыдан-да.

— Гараның өзи-хә говы адам. Иши-пишеси ер депмек. Дабан азабына яшайн оглаң. Ата-энеден иррәк галды. Болса-да өзүни дүрседи. Әлбетде, чагасы болмазлыгам алланың ишидир-дә. Башы яш, гаррап баръямы хәли.

Йыллар гечип, Гара отуз ики, отуз үч яша гадам басынды.

Ол перзент күйсейәрди. Бибихажар хем бир ердә отурып билмейәрди. Өвлүйәлере айланярды, өзүни тебибә гөркезйәрди. Эмма пейдасы ёкды.

— Сен какаң гүйчли ишан, шоңа тутунсак нәдйә? — дийип, Гара чыкалга гөзлейәрди.

— Дәдемиң маңа догасы йөремейәр — дийип, Бибихажар какасындан эшиденлерини айдярды.

Бу хақыкатдан хем шейледи. Дүшүнжесиз адамлары алдап йөрән ишан сырының ачылжагыны сызса бир бахана тапярды.

«Сен мениң перзендим. Сен мениң гарынлашым... өзүмиңкә өзүмиң демим дүшмейәр» дийип, ишан чете чекильәрди.

Гүнлер гечйәрди. Гара аялының догурмаянының себәбини билжек болуп көсенйәрди.

«Порхан ойнатдым. Эңчеме молладан дога-тумар алдым. Көне түмеклере айладым. Эмма хич биринден пейда тапмадым» дийип, ол соңа-бака гыбаткешлериң айдан сөзлериңи ятлап уграды. «Хер ким деңини гашар. Гара ким, Шажан ишан ким?! Өзүң гарамаяк болуп, дили догалының гызына өйләнемек...»

Шу айдыланлар Гараның келлесини токмаклайрды. Ол улудан демини алып:

«Мен ялынышыпдырын. Зүрят өнмейәнлиги өз деңими гашаманлыгымдандыр» дийип, эден ишине өкүнип тоба эдйәрди.

Шу ягдай оны алдым-бердиме саярды. Өзүни гүнәкәр сайып, өйүнде аркайын отурып билмейәрди.

— Алла мениң гөзүме гөркезди. Акмак болмасам ишаның гызына өйләнермидим. Мен бир гарамаяк, гарачы ахырын. Олар болса алланың назар салан адамлары. Хей, онсоң мениң зүряда гөзүм дүшерми! — дийип, Гара ашакы додагыны дишләп, башыны яйкап: — Нәме иш этмели? — дийип, өз-өзүне сораг берйәрди.

Шулар ялы ягдайда ол кәте гума, кәте сәхра гидерди. Чола ерде аглап, алладан гүнәсини багышламагыны сорарды. Бу гүнәм ол чөле чыкмагы йүрегине дүвүп, еринден туржак болды велин, он-он ики яшлыжа огланжык гелип:

— Гара дәде, Сары мәремиң аялы Уз дайза сени чагыря — дийди-де, гелши ялы чалт гитди.

Алада, гайгы-хасрата батып отуран Гара гелән огланың йүзүнем сайгарып билмеди, нәме үчин чагырылжандыгыны сорамагы унудып, ябысына атланды-да:

— Дүйяниң шейле-де говгасы гыт дәл. Гүже-гүндиз ер дөрсөнем гарның нандан доянок, эшигиңи абатлап

болаюк. Хасылын дөртдөн бирини «пена хакы» дийип мәрәм аля, ондан бирини «хүшүр-зекат» дийип ишан-моллалар гарнына гапгаряр, «баш питирәни бер» дийип, ене бири гелйәр. Гараз, аңсат дәл-дә — дийип, сәхрадакы депелерин биринин үстүне чыкып, өз-өзи билән гүрлешип башлады: — Оба оба билән, гоңшы гоңшы билән душман. Бу затлары эдйәнлерем, обаны оба, гоңшусыны гоңша күшгүрийәнлерем элини ыссы сувдан совук сува батырмайлар. Ер экип, хасыл алып, машгала экләнлеринден хер хили иш эденлерини говы гөрийән азгынлар.

Ери, шейле ягдайда зүрятсызлык нәме дийсене?! Я...

Ол: «Шу ягдайда, шу дүзгүнлерде зүрядын гереги бир бармыка?!» дийжек болды. Гара өңем энчеме гезек бу сорагы берипди. «Белки, герегем дәлдир, гара башың гайгыка» дийипди. Эмма чаганың мылайым кешби, «кака» диен нәзижек сеси Гараны гүнүне гойманды.

— Деңлиге етмек, пайыңы алмак үчин арка герек, арка — дийипди.

Ол шу сөзлери гайталап отырка ирден гелип гиден огланжык гөзүниң өңүне гелип, онуң: «Сары мәремин аялы Уз дайза чагыря» диени гулагына эшидилән ялы болды.

Сары етмиши аяклап барян адамды. Ол обаның кетхудасыды. Кетхудалыга-да мәрәм дийилйәрди. Барлылар, байлар, ишанлар, моллалар оны өз араларындан сайлайардылар. Көпленжем несил ызарлан болярдылар.

Сарының какасы гурплы адамды. Ол ёмутларың иң ири тайпаларының бири — өкүзлериң ичинде сөзи йөрейән байды. Шонуң үчин ол обаның мәрәми болупды. Ол арадан чыкансоң әхли байлык оглы Сара галды. Ине, шонуң үчинем өңки мәремин оглы Сары мәрәм болды. Ол халкың хасабына атлы, яраглы энчеме адамы саклайарды.

Онуң үч аялы барды. Үчүнжи иң яш аялына Уз диердилер. Гара шол Узун дашгырак гарындашыды. Эмма Гараның шол гарындашлыктан гөрийән пейдасы ёкды. Шонуң үчин ол Сары мәрәмләре кән бармаярды. Бу гүн велин, Гара сәхра айланды-айланды-да, Сары мәрәмләре тарап уграды.

«Ол мени нәме үчин чагырярка? Гума — ожара

гитмелимикә? Ишигинде хызматкәри кән ахыры» дийип, Гара ичини гепледип, Узун өйүне барды.

Сары мәремин аялларының херсиниң өзбашына секиз ганат өйи барды. Сары мәрәм хем көпленч кичи аялы Узун янында болярды. Бу гүн Гараның багтына ол өйде ёкды.

— Гел, доганым — дийип, Уз Гараны төре гечирип, өңүне сачак атды, чай демледи. Соңра белет болса-да, онуң машгала ягдайыны соран болды.

— Сең оның хенизем догурман йөрми?

— Ай, догуржагам дәл өйдйән.

Гара шей дийди-де чаганың болмаяныны ишаның гызыны аланлыгындан гөрүп:

— Алла мениң гөзүме гөркезди — дийип, йүзүни ашак салды.

Уз элини салгап гойберди.

— Оңа ынанма, доган.

— Онда нәмеденкә?

— Аял кыркдан соң аңсат догурмаз.

Бибиҳажар Гарадан улуды. Йөне нәче яш улудыгыны Гара билмейәрди.

— Бе-э, Бибиҳажар кырк яшайдымыкан! — дийип, Гара халының гөлүни дырмады.

— Оңа мен белет. Сен огланкаңам ишаның гызының шу дуркуды — дийип, Уз төверегине гаранжаклап, гүррүниңи довам этди: — Доган, демиң ичинде болсуң. Мен сана бир маслахат берейин. Шоны этсең төверегин зүрятдан долар.

Гараның башы дикелди. Ол Узун йүзүне чинерилип:

— Айт, доган айт! — дийип гыссанды.

— Айтсам, сен ол аялың талагыны бер.

Гараның гөзлери петреди.

— Айдының нәме! — диенинде сеси ховсалалы чыкды: — Шейтсем ишан мениң ишими гөрер, гүмләр.

Уз дәл дийип билмеди. Азажык салым ойланып отурды-да:

— Боля, гой ол отурсын, йөне сен өйлен — дийди.

— Киме? — Гараның бүтин дуркы гулага өврүлди. — Айтсана, киме өйленейин?

Сары мәремин кичи аялы Узун өйүнде өйденчир болуп, Зерей атлы бир гыз яшайарды. Ол он яшындака әжеси билән бу оба есир дүшүпди. Сары мәремин аялларының «тур-отур, керсен гетириди». Йөне Зерейиң

эжеси узак яшамады. Гызы гөзе гөрнүп уграпда, ол багтыгара арадан чыкды.

Зерей етишипди. Йигрими яшапды. Сары мәрәм оны гөзүниң астына алмаян болса, ол он үч, он дөрт яшын-да сатылмалыды. Бу затлары Уз билип ынжалыксыз-ланярды.

Зерей бу өе гелели бари элини кесеви, сачыны сүбсе этди. Онуң ийяни Сары мәрөмиң аялларының агзын-дан галаныды, гейяни-де оларың көнесиди. Шонуң үчин Зерейиң гейимлери я узун, я гысга, я дар, я гиң боларды. Бу затлары Уз билгешлейин эдйәрди.

«Эримиң Зерейде гөзи эгленмесин» дийип, өз янын-дан ойлап тапан болян затларыды.

Сары мәрөме бу затлар ярамаярды. Ол аялы Уз:

— Зерей кемала гелипдир. Инди ол йыртык, ямалы эшик гейип йөрсе гелшикли дэд. Бизиң адымыза, абра-йымыза-да ягшы дэд. Оңа тәзе эшик гейдириң — дий-ярди.

Гаррылыгыны билдирмежек болуп, атына чаласын мүнүп, товсуп дүшен болярды, сакгалыны гырып бояяр-ды, хөкүрлигини билдирмежек болуп, гайшарылып йө-рейәрди.

«Сен чал пыглыңы бете дүвенсиң велин, о ниетине етәймесең герек» дийип, Уз гелин ичини гепледип, эри-не жорт атырды. Икичэк отуранларында эриниң гула-гыны газаярды. Оглы Мухамметвелә-де геп өвредйәрди.

«Дәдеңе Зерейи өйүмизден ков дий, оглум. Зерей шу өйде болса, мен гидерин дий, оглум» дийип, гепле-жек гепини салгы берйәрди.

Узун оглы Мухамметвели эжесиниң өвредиши ялы геплейәрди. Эмма гарры мәрәм сесини чыкармаярды. Уз шоны аңып, бир гүн эри билен чынлакай гүрлешди.

— Мен шу гырнакдан горкян. Бирден бир болмаз иш болайса сыздырмансың диерсиң. Шу гырнага хы-рыдар чыкан тапылса тизрэк уграт. Сатып пулуны ал. Сонкы гүнлерде шунуң аяк уршуны халамок. Ким бил-йәр, бир гезип йөрен саяк-сандыракдан гөврели болуп, абрайымызы күл эдәймесин. Динлейәрмиң мең айдян-ларымы?

Мәрәм ене сесини чыкармады. «Бе-э» дийип гөзүни бир нокада дикди.

— Нәме, я муңа өйленмек хыялың бармы? Айт, шо-

нуң ялы ниетин бар болса-ха — дийип, Уз парахат әхенде соран болды. Шол вагт Мухамметвели гелип:

— Хань, шол гырнагы дәдем гелин этсин гөрөйин. Мен өйден чыкып гидерин — дийип, йүзүни асып өйке-леди. Шондан соң Сары мәрәм жаны янса-да оглуның, яш аялының терсине гидип билмән:

— Кейваны, сениң бу гүррүңлериң жаны ёк дәл. Сатын алма гырнакларың шоңа меңзеш ишлери эдәй-меси бардыр. Элбетде, о затлар бизиң ат-абрайымыза ярашмаз — дийди.

— Хава, какасы, мен саңа шу затлары йөне ерден айдян дәлдириң. Ййдирип, гейдирип йигрими яшатдың. Муңа меңзешлер эййәм ики-үч чагалы болды. Биз гүнә галып йөрүс. Гыз машгаланы нәче тиз угратсаң шоңа соғап бор.

Сары мәрәм аграсланды.

— Идәп гелинмесе, элтип бержекми? — дийип, кесе бакды.

Узун гушы учды. Ол йырш-йырш эдип:

— Какасы, Зерейи сен берсең алмага адам тапылар — дийди.

Сары мәрәм силкме поссунына бүренип, яссыга ба-шыны гойды. «Бе, бу ничик болды-айт, Зерее өйленсек, Мухамметвелиң эжесине якжак дәл-ов. Бу яшдан соң мунуң гөвнүне дегсек, о-да болжак дәл. Мухамметвели-де эжесини говы гөрйә. Гөвнүне дегсең, улалансоңам ядындан чыкармаз» дийип, ол ичини гепледип, иркилип башлады.

Ол ниетинден дәнмеги өрән ирник гөрйәрди. Яш гөзелиң гойнуна гирмек гөр нәхили хезилди. Онда-да Зерей ялы гөзелиң. Онуң отурышы-туршы, эдеп-экра-мы-да бир гыза дегйәрди. Гөзлери баг чебшининки ялыды. Эти, ганы ербе-ер гарагөзелек гызды. Шонуң үчин Сары мәрәм уклан болярды. Бу гүррүңи унутмак-ларыны ислейәрди. Эмма Уз өз үстүне аял алдыржаң аяллардан дәлди.

— Сен нәме ятырсың, ханы турсана — дийип, ол ене эриниң гулагыны газап башлады: — Хань, жоғап бер-сене, нәдерис?

Мәрәм башыны галдырман хүнүрдеди.

— Мен айтдым айтжагымы.

— Онда өзүм оңа ер тапыберейинми?

Мәрәм жоғап бермеди. Жоғап бермесе-де аялының

эденине гаршы болмажагы беллиди. Оны Уз говы бил-
йәрди. Себаби Сары мәреми гаррылык басмарлаярды.

Уз бу ягдайлары Гара айтмады-да:

— Мен сени Зерее өерейин, доган. Бир көпүк пулу-
нам герек дәл — дийди.

Гара Зерейи кәте дашракдан гөрйәрди. Онуң бичак
сыратлы, гөрмегей машгаладыгыны билйәрди. Шейле
гөзелиң өзүне яр болжагына ол ынанмады.

— Нәме сесини чыкаранок, я күрт, гырнак дийжек
болянмы? — дийип, Уз чытылжырады.

— Вах, ёк-ла — дийип, Гара голларыны герди: —
Хей, шейле машгала мен ат дакарынмы?! Йөне...

— Хә, нәме?

— Онуң маңа яр болжагына ынанамок.

— Мен сизи душушдыраын.

Уз айдышы ялы этди.

Олар чолажа ерде душушдылар. Сары мәреме аял
болмалыдыр өйдүп йөрен Зерей Гараны гөренинден
бегенди, разылыгыны дуйдурды. Олар якын гүнлерде
никалашмагы вадалашдылар.

...

Гара Зерейиң янындан башы асманә етип гайдан
кем болса, өйүне голайланда эгилди.

«Нәме иш этмели, нәдип Бибихажара айтмалы» ди-
йип, башыны ашак салып өйүне гирди. Эмма узак отур-
мага карары етмеди. Зерейиң зер чайылан ялы кешби,
мәхирли гарайшы оңа дүнйәни унутдырды. Ол аялының
йүзүне гарады-да:

— Бибихажар, икимиз инди галан өмрүмизи шейдиң,
бир-биримизе бакышып гечирмели борусмы? Бизем ил
ялы меле гулпаклы бәбегий боюна гуванармыкак? —
дийди.

Бибихажарың гөзлери петреди. Ол:

— Вай, бу сөзүңи сен мени якып өлдүрмек үчин
өйдярсың. Мен алладан перзентсиз гечмеклиги диләп-
мидим. Багрымы кебап әдиң, өңки янанларым азмыды?
Дердимиң үстүне бейдип, бурчлы дуз гуйянчаң өлдүр
мени — дийип мөңдүрди.

Гара аялының сесине чыдаман, өйүндән чыкып гит-
ди. Бибихажар гыгырды, багырды, аглады, динди. Да-
шарык чыкды, ичерик гирди. Ергана бүренип, узын

гүн галман, аглап ятды. Мал-гараңын, газан-табагын
янына-да бармады. Үч-дөрт гүнләп башыны дарамалы,
хич зат ийип-ичмеди. Йөне бу затлар Гараны пәлин-
дән гайтармады.

«Нәме этжек болсан эт, кейпдән чык. Онсоң гезеги
маңа берерсиң» дийип, ол ичини гепледип, иши билән
болуберди.

Йүзи гара-өрт болан Бибихажар Гараның өйленже-
гине гөзүни долы етирди. Онсоң ол атасы өйүне йыгы-
йыгыдан гатнамагы чыкарды. Ата-энеси бир затлар
дийип, йүрегине басалык берендир-дә, соңа-бака гүн-
гүндән көшешип башлады.

«Үстүме өйленсең, өйлен бакалы. Гүнүдешимдән бо-
лаң чаганы ызыңа тиркәп, атыз-чилиңе айланаймасан
герек» дийип, ол ичини хумледйәрди. Ата-энесиниң
маслахатларыны өвран-өвран ятлаярды.

Шу имисалалыга эсасланып, Гара бир гүн Бибиха-
жарың йүзүне диканлап серетди-де:

— Бибихажар, мен сендән гизлиң иш этжек дәл.
Ол гизләр ялы ишем дәл — дийип, мылайымлык билән
гүрләп уграды: — Бибихажар, өзүң гөрүп дурсун, яш
гидип баряр. Зүрятеһизлык эрбет зат. Сен ак гөвүн би-
лән маңа ругсат бер. Мен ене бир өйленип гөрейин,
белки, чагам болар.

Бибихажар геплемеди, доһан ялы болуп отурды.

— Гөзел гөвнүң, кейпиң келләнде — дийип, Гара
гүррүңини доһам этди: — Айрылжак дийсеңем мен гар-
шы дәл. Икиң бири болуп отурмага разы болсан, мен
сени элимиң үстүнде саклайын. Алжак гелнимем сең
хызматкөриң болар. Мен...

Бибихажар өвхүлдәп галыбержек ялы херекет этди,
эмма гыкылык этмеди-де:

— Ким ол алжак гелнин? — дийип, ағы гатышыклы
сесленди: — Ниредән ол? Адына ким диййәрлер?

— Нәме, ол... хол... немелердәки Зерей.

— Зерей! — Бибихажар будуна шапбатлады: — Бол-
ды. Дүшнүкли. Узун әдиң йөрен ишидир — дийип ерин-
дән турды, гашларыны гапышдырып: — Өйлен, өйлен
— дийип тасанжырап өйдән чыкып, атасының янына
гитди. Ожагың башында отуран Гара йүзүни ашак са-
лып пикире батды.

— Нәме иш этмели? Бибихажарың разылыгыны
алман өйленсем, ол бизиң ашымыза авы гатар. Онуң

атасам обада сөзи дийленген адам. Бех!.. — Гара улу-
дан демини алып кашлады, элини манлайына етирп:

— Бибахажар разы болжага менземейэр. Ол разы болмазам. Менем-э... Яш гидип баряр. Бу дунйөден не-
сил галдырман гидибермели бормы? — Гара шу сора-
гына жогап гайтарян ялы эсли отурды. Бирденем: —
Ек, бейтмек болмаз. Мен зүрятлы болмагын аладасы-
ны эдейин. Бибахажара ене ялбарайын, аягына йыкы-
лайын, разычылыгыны алып, Зерее өйленейин, белки,
перзендим болар. Хөкман болар — дийип, тарса ерин-
ден туруп, Бибахажарын ызындан гитжек болды. Шол
вагт Бибахажар гелди. Гара онун элини элине алып:

— Бибахажар, ялбарян. Сен маңа рехим эт. Ак гө-
вүн билен өйленмөге ругсат эт. Биз сенин хызматында
боларыс. Сени ынжытман сакларыс. Багтым чүвүп,
зүрядым болса, ислесең оны сана берерис. Сен эне бо-
ларсың — дийип эпилип-бүкүлип ялбарды.

— Мен сана өң айтдым ахырын айтжагымы. Өйлен,
өйлен — дийип, Бибахажар башындакы бүренжегини
дула оклап, өз отурян ерине, ожагың саг тарапына ге-
чип, кесерэк бакып отурды. Онун ак гөвүн билен руг-
сат бермейэнлиги көре хаса болса-да, Гара билмедик-
сирән болуп гүрледи.

— Онда мен-э тойы тижеек, Бибахажар.

Жогап болмады.

— Сизинкилен хеммесини тоя чагыржак. Какаңа,
өжеңе болса йөрите өзүм айдып гелжек.

Бибахажарын эгинлери гымылдап, бейиклиги ярым
метр бөрүкли келлеси ыранып башлады.

— Бибахажар, адыңа дөнейин, нәме аглаян? Агла-
масана, эзизим! — дийип, Гара онун ягырнысыны сыпа-
ды: — Ругсат берйән герек? «Ругсат» дийәйсене, боля-
мы? — дийип өзеленди.

— Вай, мени өз гүнүме гой. Ханха Зерей гырнак,
ханхада сен, максадыңыза етиң — дийип, Бибахажар
үстүне ёрган чекип гышарды.

Гара ягдайын шу болшундан үйтгемежегини анып,
өртеси гүн Зерейи алып гелди. Дең-душларыны, гоңшу-
ларыны чагырып, кичижик той этди.

Гараның гаража өйүнүң ишигинде кичижик кепбе-
си-де барды. Гыш айлары бичак совук болаймаса, онун
ичинде яшамаярдылар. Кепбәниң ичинин ховасы агыр
дийярдилер. Кәди-көвер, арпа-бугдай диен ялы затла-

ры шонун ичинде гойярдылар. Дең-душлары, гоңшула-
ры тойдан соң Гара билен Зерейи кепбә салып ятыр-
дылар.

Иылгындан өрулип, дикелдилип, диңе дашы сувалан
кепбәниң ичинин ховасы бу гүн еңилди, арасады.
Чүнки узун бойлы, балкылдап дуран уллакан гара гөз-
ли, яңаклары нар ялы гысык билли, гүр гашлы гарагай-
чак гыз Гараның гужагына долупды.

— Зерей жан! — дийип, Гара онун жана якымлы
ымындан нәче ысгаса-да ганмаярды, багрына басярды.
Зерей онун дөшүнө келлесини гоюп, бойнундан гужак-
лапды.

Яшлыкдан есир дүшүп, етим өсен чага үчин хоссар-
лы, ховандарлы болмак гөр нәхили улы багт!

— Аркадагым, Гара, ховандарым, Гара! — дийип,
Зерей бегенжинден толгунып, кәсе дек гөзлерини сүз-
йәрди. Ол өз өмрүнде гөрөн гөргүлерини гүррүн бер-
жек болса-да башармаярды...

Бирден гапы батлы юмрукланып башлады. Зерей
тисгинип, Гараның бойнундан голларыны айырды.
Ювашжа геплөп:

— Гара, бу нәме? — дийди.

— Горкма, Зерей жан, таныш юмругымың сеси ол
— дийип, Гара ишиги ачды.

Ишикде сөм гара болуп Бибахажар дурды. Онун
сачлары хужжерип, топбусындан чыкып дурды. Эле-
шанды. Гара ыза чекилжек ялы этди-де сакланып:

— Хә, Бибахажар, бу нә болуш! Нәме болды, нәме
герек? — дийди.

Бибахажар ики гөзде бир яш болуп дуршуна гепледи.

— Өе бар. Еке өзүм байгуш ялы болуп, о жайда
ятып билжек дәл.

— О затлар барада сенин билен өң геплешипдиг-э.

— Геплешенем болсак, инди болмаяр. Йөр, йөр!..

Ол Гараның көйнегиниң этегине япышды. Гара онун
элини дөзүмлирэк итип:

— Болшун нәхили сен! Бар, өйүңе гит-де ят —
дийди.

— Ятман, еке ятман — дийип, Бибахажар сесине
бат берип уграды: — Я сен мениң билен гидерсин, ёг-
са-да шу гижә мен сениң билен беллисини эдерин. Сен
о гырнак билен...

— Гой!

— Гойжак дәл.

Гара онуң агзыны эли билен тутуп гүрледи.

— Сениң мақсадың нәме?

— Мениң мақсадым сен шо гырнак билен бол-
марсың.

Гараның сүңни сандырап гитди. Гепләнде-де сесн
эндиреди.

— Мен Зерей билен яшарын, Бибихажар.

— Шейтсең мен хәзир шу кепбәни отларын!

Гара иң соңкы сөзүни айданынам дуйман галды.

— Сен менден бош. Талак, талак, талак!

— Вай! — Бибихажар бир янлыгына гышарып уг-
рады. Эмма Гараның текке бермежегини деррев дуюп

— Хәзир дәдемләре гидйән. Гайдыбам гапыңдан
гелмейән. Әхли затдан хакымы бөлүп бер. Зерей сениң
мугаң болсун — дийип, гайтадан узын сесини эдип мөн-
нүрмәгә башлады.

— Бар, нирә гитсең шоңа гит. Эртир даң атансоң
гел-де, шу түнекдәки затлаң барыны әкит. Атан икиңи-
зин гара небсинизден башга билйән задыңыз ёк — дий-
ди-де, Гара ичерик гирип, кепбәниң гапысыны батлы
япды. Ичинден пугта теммеледи.

Шол вагт Бибихажарың атасы-энеси, атасының гар-
ры бажысы ишаның өйүнде отырдылар. Бибихажар шол
ере барды велиң, Шажан ишан еринден турды-да:

— Пикир этмән, олар мениң гызымын өйүнде хезил
эдип аркайын яшар дийип, мен дири гезсем Гара күрре
билен Зерей гырнагы байнатман. Ким билен оюн этме-
лидигини олар билдирин — дийип, сесине бат берип
дашарык чыкды.

— Гижәниң бир вагты болды. Бейдип сесинде ба-
рыңы гыгырып дурма. Эшиденлер нәме диер? Этжегин
ичинде болсун — дийип, ишаның аялы әрине середип
яшмагыны чекди.

— Сениң первайына дәл, гызың әхли затдан эл
ювуп баря. Гараның Бибихажары учлы йүп бермән,
угратжагыны билйән мен. Онуң аркасында Сары мә-
рем бар, Уз гелиң бар. Сен биленок, ол шолары сөөнип,
бу ишлери эдип йөр. Ёгсам Гара Зерей берилйәрми.

— Гыгыраның билен, ханы, шу вагт сениң элиндең
нәме гелйәр. Гижәниң ичинде сесин аллаоварра гидйә.

— Сенде өт ёк. Ар-намысы ювдан адам сен. Барып
ятан бигайрат сен — дийип, ишан гахарыны аялыңдан

чыкаржак болуп ажысыны пүркүп, болмажысы болды.
Ишаның дул бажысы, ишиге тарап элини узадып:

— Гой, Шажан, ар алжак адам бейдип сесинде ба-
рыны гыгырмаз. Бир-бириңизниң гөвнүңизе дегениңиз
галар. Мениң дненими этсениз, гүррүңиң әхлиси шу
тайда галсын. Гайдыбам шолар барада геп-гүррүң гоз-
гамаң. Әхлисини өзүм ягдан гыл согурлан ялы эдйән.
Бибихажар жан, сен-де бейдип аглап-эңрәп, өзүни хор-
лап йөрме. Сиз инди диңе мениң жанымың саглыгыны
диләң. Олар мензешлери бир гүн гүлениниң орнуна
мүң гүн агладарын — дийип, пәхимлисирәп гүрледи.
Бу сөзе ишаның бирнәме йүреги баслыгды. Шондан
соң ол башыны ашак салып, өйүне гирди. Ятжакдыгы-
ны айтды. Шондан сонра оларын хеммеси ёргана гир-
дилер. Эмма ишан әсли вагтлап уклап билмеди. Биби-
хажар хем аглап-эңрәп, ики яна тогаланды, келлесине
гор гуйлан ялы болды. Шейле-де болса ол ир ояңды.
Өмрүңде гушлук болман еринден галмадык ишаның
гызы гүн догманка еринден туруп, дашарык чыкды.
Узак вагт гечмәнкә оларын хеммеси ояңып, бир жая
йыгнандылар. Ишан, ишаның аялы, ишаның дул ба-
жысы Бибихажары ара алып, оңа сапак берип башла-
дылар.

— Вай, ол мениң талагымы берди, талагымы! Ин-
ди мен нәдип о ере барайын? — дийип, Бибихажар аг-
ламжырады.

Шажан ишаның тилкиниңки ялы гөзлери йылпыл-
дады.

— Гой, оң ялы гүррүң этме — дийип, ол гызына га-
тырганды-да сорады. — Талагыны беренде ким барды
яныңызда?

— Икимизден башга адам ёкды.

— Онда онуң ялы талак кабул болмаз. Үч адамың
янында айтмалы. Онсоңа сен талагымы берди дийип,
элиңи ювуп отурыбержекми? Ики элиңи бурнуңа со-
куп гайдыбержекми?

Гара өйкени гөрнүп дуран гарыпды. Бөлежик ерин-
ден йылда песинден ики хасыл алансоң гүнүни гөрийәр-
ди. Ийжегини, гейжегини кемип, гысып бир ябы билең
дүежик хем эдиңипди. Бу ягдайлары ишан говы билйәр-
ди. Онда-да ол ене зат хакында гүррүң эденсоң, Биби-
хажар сакланып билмәп, гөнүсинден гелди.

— Ай, дәде, ол тозан түнекте алар ялы онлы задам ёк-ла — дийди.

— Зады бардыр. Йылда ики хасыл берйән атызы зат дәлми? — дийип, ишан гызына саргады: — Йөне хәзир о затлар билен сениң ишиң болмасын. Хич зат болмадык ялы, өйүңе бар-да отур. Нәме иш этмелидигини биз саңа айдар дуарыс. Өйүң, задың ыгтыярынам өз элинде сакла. Гырнагы ашыңа-сувуңа-да голайлашдырма.

Өвредилиши ялы Бибихажар хич зат болмадык ялы болуп гапыдан гирди. Агзыбирлигиң тарапдары Гара бу ягдая монча болды. Ол өтен агшамкы гахарлананыны, гахарына «талак» диенени багышламагыны Бибихажардан хайыш этди. Бибихажар разылыгыны дуйдурян әхенде башыны атды. Гараның гушы учды.

«Сесини чыкарман, азар бермән гезсе боля» дийип, ол Зерее-де Бибихажарың хызматына чулум болмагыны табшырды.

Гөзүни ачып гөрени агыр зәхмет болансоң, Зерейиң арзувы сүйжи сөз эшитмекди. Хошамат сөз эшитсе, ол башы билен даш дашамага кайылды.

— Агзалачылык яман затдыр, Гара. Агзыбирчилик говы затдыр, Гара — дийип, Зерей йүрегиндәкини әри-не айтды: — Мен Бибихажарың гөвнүни йыкмажак болуп, нәче юмуш буюрса ишләрин. Мен онун гөвнүни йыкмарын — диййәрди.

Эмма Бибихажарың гөвнүни тапмак кынды.

Шейле ягдайда гүнлер гечйәрди. Йөне йүклүже гечйәрди. Гара өйүң агзыбирлигини сакламак үчин элинден геленини эдйәрди. Өйүң беемчиси Бибихажарың гөвнүни тапмак үчин Зерей билен Гара мүшгүл гүне галярдылар. Зерей бу өйүң әхли ишини өз үстүне алярды. Эмма Зерейиң бу болшы-да Бибихажара яра-маярды. Гөвнүне Зерей өйүңе эе болуп барян ялыды.

Бир гүн Зерей үвемек үчин гапдан жөвен алып отырды. Бибихажар бихабар отуран гелниң эгинден тутуп батлы чекди. Зерей диң аркан йыкылды. Бибихажара аларлып серетди.

— Нәме, галла аңсатлык билен тапылярмы? Даш-төверегин дөкән-сачан, не бир дәнәни гара ере дөкүп отырсын. Гарагың гапыкмы? Ил иймәге зат тапман, атчокай, ёрунжа, селме ийип оңнут эдип йөр. Бу өйде зат көп. Бол боланда бейдип харама чыкарыбермели-

ми? — дийип, Бибихажар ырсадады. Зерей кемшерип еринден турды-да:

— Ханы гөркез ере гачан дәнәни! Мениң төверегим-де харпык билен чандан башга зат бармы. Хер бир адам мениң ялы дәнәнин гадырыны биленде, юрта мунуң ялы гытчылык болмазды — дийип, гөзүңе яш айлады. Эртеси Зерей ики өвсүм бугдайы үвәп, хамыр этди. Ол нанлык хамыр ёлуп тайярлан махалы Бибихажар гелип, олары санады. Шонда Зерей Бибихажарың йүзүңе есер серетди. Бибихажар элини быкынына уруп:

— Нәме аларылып середйәрсиң? Гөзүң гурасын! Сениң элин деген задыңда берекет ёк. Аш биширсең-де, нан явсаң-да шейле — дийип, гайра чекилди.

Бибихажар шол гүнден башлап, наны гара сандыгына салып гуллап гойды. «Ачлык нәме ийдирмез, меслик нәме дийдирмез» дийлиши ялы, Зерей ачлыга чыдамады. Ол «Сары мәремезалым адам дийселер-де, шонун өйүндәки гүнүм мундан говы экени» дийип аггады. «Гара айтсам Бибихажара гахарланар. Дава болар» дийип горкды. Онсоң ол шол гүнден башлап, нан биширилжек хамырларың херсинден икбаш ялы хамыры бөлүп алып, өзи үчин бирже наны артык биширйәрди. Ажыган вагты иййәрди. Артаныны ортасындан дешип, ушып өтүрп бөйнуңдан асарды. Нанлары көйнегиниң ич йүзүңден гойберип дөшүңде саклайрды. Долмач гелниң гөвүслериниң арасында ол көкежиклер билдирибем дуранокды.

Гара соңкы гүнлерде ичерсинде болян вакалары юваш-ювашдан сызып башлады. Шол гүнлерин биринде ол:

— Гөвин халан тәзе гейимлери геймекден-ә гечен, бу бендәниң гара гарны берин галкынсын, етирип билмән дуран задың болса айт, ынсан баласында ынсап диенем бир зат болмалы ахбетин. Сенде о затданам нам-нышан ёк. Бейле-де бир забунлык бормы? Сениң бу болуп йөршүң агзыбирчилигиң нышанасы дәл — дийип, Бибихажара гырралды.

— Вай-эй, мен бу хелее нәме дийипдирин. Мүлкүме эе эдип гойдум. Бар-ёк байлыгым мунуң элинде. Мундан башга мен ене нәме эдейин? Инди мен өлүп дынаймасам болмады — дийип, Бибихажар какыны тутан болуп, ёргана гирди-де, йүзүни бүрәп, сүйнүп ятды.

Гара башыны яйкап, жөвөн экжек ерини депмөгө гитди.

Бибихажар ысырганярды. Ахыры ол Зерейиң артан-сүйшен нанлары бойнундан асып йөренини билди. Эли билен барлап гөрәймәге Гарадан чекинди. Зерей хем соңкы гүнлерде, өңкә гөрә, бирнеме меникленип башлады. Шу аралыкта Бибихажар онуң билен сач ёлды ойнамага сынанышды. Ол юмругыны дүвүп, Зерейиң үстүне сүрүнди. Зерей Бибихажарың билегинден шапба тутды. Нереме-нәзик Бибихажарың ысгынсыз пөкги билеги Зерейиң хызматда ган-габарчак болан пенжесине дүшенде, Бибихажар йүзүни чытып:

— Вай! — диенени дуйман галды. Зерей Бибихажарың чемели еринден пенжеләп, оны ғымылдатмаярды. Махласы, Зерей Бибихажардан бир шапбадам ий-меди.

... Гүнүдешлериң сене-мене эдишенлерине он бәш гүн болунды. Бибихажар Зерейиң йүзүне йылгырып сөртди-де:

— Зерей, мениң эдйән ишлеримиң барысы ялныш экени. Гел икимиз шундан бейләк гүлүп-ойнап, агзы-бир яшалы. Бейдип или үстүмизден гүлдүрүп йөрмәли — дийди.

Зерейиң йүзи ягтылып гитди, «Муңа бейле говы акылы ким өвретдикә?» дийип, ичини гөплөтди-де:

— Бибихажар, менден саңа жиннек ялы яманлык өкдур. Мен хич хачан, хич киме яманлык эдйән дәлди-рин — дийди.

Дашындан гөрәймәге ылалашыклы гүнлер башлалы. Шол гүнлериң биринде Зерейиң айы, гүни долуп огул бәбежиги дүңйә инди. Йөне шол гүн нәме үчиндир Бибихажар сыркавлалды. Бирнәче гүнләп еринден галман ятды.

Оба болуп йыгнанып, онуң йүзүне серелип отурдылар. Бибихажарың ишдәси ачыкды. Укусыны алярды, эмма хыкылдысы гүйчлүди. Шажан ишан-да гызының башужуны алып, эсли гүн отурды. Гараны ишан-моллаларыңка иберип, дога-тумар гетиртди. Өйдә адам ёк вагты болса Бибихажары окатды. Бибихажара әтмели ишлерини айдып, оны юваш-ювашдан аяга галдырды. Шондан соң Бибихажар ене атасы өйүне тиз-тизден гатнап башлады. «Әжеми гөржек, какам бир ерден гелипдир, маңа совгат гетирендир, жигимиң гөзи

агыряр, әжекөмиң келлеси айланып йыкылыпдыр» бажанасы билен бир аягы атасы өйүндә болды. Махласы, соңкы гүнлерде атасы өйүне гатнамакда таранын мәкисине дөнди.

Бибихажар бирденем атасы өйүндә аягыны чекди-де, Зерейиң бәбегини багрына басып, хамраксырап башлады. Чаганы ювуп-ардып, гүндә биркүч ёла гундагыны тәзеләп, гуржак ялы эдип саклады. Машгаланың башы биригән пурсаты, огулжыгы гөплөтди.

«Мен Гаяның оглы дәл, Зерейиң-де. Мен әжемиң оглы. Гая оглы Зерей ене догрупп бейсин».

Гара билен Зерей Бибихажарың бу болшуна бегенип, ики болуп билмедилер.

«Алла еңсесинден урды, хернә, узагындан гувандырсын» дийип, олар ичлерини гөплөдйәрдилер. Зерей болса, «Мен огул догурдым» дийип, екеже гүнәм голуны говшуруп отурмады. Өйүң юмшунам, атыз-чилиң ишинәм этди. Махласы, Бибихажарың чага ыхлас эдип башлананы аңан Гара билен Зерейиң ини-бойы яйрап, гөвүнлери гинцеди, иенлери-иченлери инлерине сиңип, йүзлери ачылып башлады.

Бибихажар бәбежиги гөтерип, гоңшы өйлере-де гидйәрди. Гара билен Зерей болса, Бибихажарың азары етмесе оңярдылар. Шол гүнлериң биринде Гара бир оба тоя гитди. Зерей мейданда яндак күделәп йөрди.

Ишаның үч әрден талагыны алаң гарры уясы агасы биллен эсли вагт хышы-вышы этди-де, Гараның өйүне бака гыялап уграды. Бибихажар эййәм улы газаны буз ялы совук сувдан долдуруп гоюпды. Ол әжекеси-ниң гелерине сабырсызлык билен гарашярды. Кемпир терне огуллажак күмсүк ялы бүкүдип гелшине ишик-ден гирди-де:

— Ханы, тайымын? — дийди.

— Тайяр — дийип, Бибихажар төвсүп еринден турды:

— Тохумы күлө дөңмүш, ызы йитени ялаңачлап албер бәри!

Бибихажар чаганы чыгырдып, кемпире узатды. Кемпир бәбежиги бүргүт пенжелән ялы эдип алды-да:

— Бисмилла рахман рахым, Гара билен Зерейиң өленине өмүр берсин, дирисине гыргын дөгсин, ырсгалы атлы болсун, өзлери пыяда галсын, етдим-етдим диенде йыкылсынлар — дийип, чаганы улы газандакы буз ялы совук сува басды. Бибихажар гарап дуруп

билман, зырсина бакды. Кемпирин-де гыргынын пен-жеси ялы сиңирдамар болан бармаклары сандырап башлады. Бирденем бәбек кемпирин элинден сыпып, сувун йүзүне чыкды. Чиркин сес билен жыңссыз гыгы-рып аглады. Кемпир билен Бибахажарын гулагына ча-ганын чиркин сеси бүтин обаны яңландырып гиден ялы болды. Кемпир өзүни растлап, чаганын алкымындан пенжеледи-де, гайтадан сува башашак гөмди. Шондан соң сувун йүзи ызы үзнүксиз дүвмеләп уграды. Соңра көпүржиклер пейда болды. Арадан эсли салым гечди. Чаганын херекетден галаныны аныккан кемпир оны сувдан чыкарып, деррев ёргана долады. Соңра ол ызы-на гараман, өйүне бакан бүкүрдини берди. Бибахажар сесинде барыны багырып даш чыкды. Гоншы-голамлары өрүзди. Шол вагт Гара-да өе етип гелйәрди. Бибахажарын гыкылыгына зәхреси ярылан дек болан. Зерей-де өе бакан ылгады. Бибахажар элини чарпып, сесинде барыны багырып:

— Яңыжа укладып, гөлә бир пенже от ташлап гел-дим. Гөвнүме бир зат хыкгылдаян ялы болды. Ёрганы ачып гөрсөм чагажыгымын йүзи гөк далак болайыпдыр, ызлы-ызына бирки ёла хыркылдады. Соң дем алмасы-да кесиләйди. Багтым ятды, яңыжа эле тутак болан чагамдан айрылдым, инди нәдерин! — дийип, гайтадан улы или билен аглап башлады. Иынананлар деррев Шажан ишана оглан ыглатдылар. Шажан ишан өйүн-деди. Ол: «Чага өлмән галайды өйдйән, бу нәме дым-дырслык, Гаранын өйүнн төверегинде сес ёк-ла. Я-да бизин самсык гызымыз булашдырдымыка» дийип, отурып-туруп ынжалып билмән, сиңеклән ит ялы ка-кынып дурды. Гелсин сесини эшиденден ылгап гайт-ды. Гелип ёрганы ачып чага серетди.

— Ханы, хеммәниз мейдана чыкың, анык болды. Огланы арвах какыпдыр. Чага эрбет ягдайда чалы-гыпдыр — дийип, өйүн ичиндәкилерин хеммесини даша-рык чыкарып, нәмедир бир затлар окап башлады. Ишанын гөзүне чага гымылдан ялы болды. Ишан бу ягдая тисгинип гитди. Ол алахасырды болуп, чаганын агзыны, бурнуны аясы билен басып демикдирип, эсли вагт ишиге середип отурды. Өз янындан чаганы демик-дирип өлдүрөн болды. Ол бәбек болса, бир эййәм жан таглым эдипди — өлүпди. Шоны долы аңан ишан да-шардакы адамлары ичерик чагырды,

— Нерессәнин өмри гысга экен-дә. Өвез оглуны берсин. Алланын өзүне герек болса этжек алажын ёк — дийип, йүзүни үркөн эшегин йүзи ялы эдип, торсары-лып чыкып өйүне гайтды. Гоншы өйүн аяллары:

— Дүйн өйлән бизе элтенде-де алла нәмежеди. Шу ики арада нәме болайдыка?

— А гыз, шу гүн ир биленем энеси гөтерип, бизе гелип гитди-ле.

— Беласындан өзи сакласын — дийип, ювашжадан чаганын гарнына какып гөрдүлөр, аркасыны овкалады-лар. Гулагынын ичини ялап гөрдүлөр. Чага сув сил болуп ятыр. Көпи гөрөн гоншы дайзанын бири Бибахажара гарап:

— Бәбежиги сува зада гачыраяна дәлсин-дә? — дийди.

Бибахажар бу аяла чинңерилип серетди.

— Ёг-эй, худай саклаверсин. Бу тайда акып ятан салма бармы?

— Хер нәме дийсенем чагаң сува гачыпдыр.

— Гоявери, ниредәкини тапмавери. Мен бу чаганы бу гүн өйден чыкарамок ахырын.

Гоншы аял чаганы гөтерип, онуң башыны ашак тут-ды. Чаганын агзындан гөк сув ызы үзүлмән шарлап акыберди.

— Сува гачмадык болса, чаганын ичинде мунча сув нәме ишлейә?

Бибахажар гыссанды. Башга нәме дийжегини бил-мән:

— Ызлы-ызына биркүч ёла сув-а бердим. Ичи гы-выпмы-нәмеми, шол сувы зат галдырман ичди ол — дийди.

— Чага мунча сувы өз эркине ичип билмез. Биби-жан, яман гөрме, догрындан гел, чагаң сува гачыпдыр.

Отуранларын әхлисиниң гөзи Бибахажарын йүзүнде. Онуң агзындан гуш тутжак ялы, оңа сиңе-сине серед-йәрдилер. Бибахажар башагай болуберди.

— Вай-эй, мени ер чексин-эй. Мен өнденем билйәр-дим, шу чага бир зат болса менден гөрүлжегини. Инди мен өлүп дынаймасам болмады — дийип, аглап башла-ды. Деррев хем чашан болуп гыгылдап йыкылды.

Зерей болса ики гөзде бир яш болуп, бар-бар багы-рып, өзүни юмруклап, гөзүни чыкарып барялды. Хә-

тиден бәри нәдерини билмән додагыны ялап отуран Гара-да:

— Адамлар, мен бу затларын хеммесини өз баг-тымдан, манлайымдан гөрйән — дийип, еринден галжак болуп әнтирекледі.

Бибихажар зат билмедиксирәп, ёрганы келлесине бүрәп даш-төверегиниң гүррүниң диңләп ятырды. Зерей бәбегиниң жеседини багрына басып аглайрды. Онуң аглай-аглай сеси богулды. Гөзлериниң ичине-де лапла-ма гуйлан ялы болды. Бибихажарын әжеси яшмагыны чекип:

— Дурмажак чага-да. Дүңйә гелени яп-яңыды вели, әййәм әп-әсли болайыпдыр. Ата-энеси саг болсун. Өвез оглуны берсин. Ене-де болар-да — дийип, гөзүни сүзүп, гаршысында отуран аяла серетди.

Хер ничигем болса, аялларын херси бир зат дийип, гөвүндәкини айтдылар. Гөз ачып юмасы салымда саг чаганың өз ажалына өленине ыннанан аз болды. Оту-ранларын аграмлы тарапының гөвнүне гүман гитди. Эмма белли бир нетижә гелинмән галды. Шажан иша-нын, Бибихажарын, энесиниң Гарадан әден тамалары хем терсине болуп чыкды. Бу чаганың арадан чыкма-гы билен Гараның Зерейден гөвни совамалыды. Гайтам Гара оны өңкүсинденем эзиз гөрүп башлады. Гара хер нәче ялбарып япышса-да, гөзүни ачып гөрән илкинжи чагасындан айра дүшен Зерейиң гөз яшыны кепдирмек гаты кын болды. Ол отурып-турса-да, ишлесе-де улу-дан демини алып «ах» чекди йөрди. Зерей илкинжи баласының бейле ягдайда өлүп гитмегини хич хачан унудып билжек дәлди. Хачан гөрсен яңагында яш дам-жалары тогаланышып дурды, ылайта-да Гараның йү-зүне йүзи дүшенде, Зерейиң гөз яшы пайрап өтәгид-йәрди. Гара-да көп вагтлап обаның той-мәреkesнә гатнашман гезди.

Вагт гарашмаяр. Гүнлер кервени гечип гидип бар-ярды. Зерей ене гөврели болупды. Бу ягдайы гөрүп, Бибихажар көпбилмишлик әдип:

— Гара, мен атам өйүме гитжек. Чаган дүңйә инсе, оңа ене бир зат болса менден гөрерсиниз — дийди.

— Онуң ялы гүррүн әтме, Бибихажар. Мен өңки оглумың өлүмини сенден гөрөмок — дийип, Гара оңа ялбарды. Зерей хем хайыш әтди. Эмма Бибихажар олара гулак асман, атасының өйүне гитди.

Шондан соң узак вагт гечмәнкә Зерейиң икинжи чагасы хем дүңйә инди. Топ ялы огул бәбекди. Гара бегенип, Бибихажара бушлукчы иберип, онуң өйүне гелмегини хайыш әтди. Эмма Бибихажар: «Ярамок» дийип гелмеди.

Бәбек гутламага гелйәнлерем Бибихажары сораар-ды. — О нәме үчин гелмейәркә? — дийип, Зерей хем дилленди.

— Ай, мен-ә инди шу Бибихажара нәме дийжегими билемок — дийип, Гара өз пикирини яңзытды. — Өз йүзүне зат диймесемем мен Бибихажары халамок, Зе-рей. Гөвнүме болмаса...

— Гүман имандан айрар диййә моллалар. Анык билмесең бир зат дийип болмаз, Гара.

— Ол шейле-ле, онда-да...

— Ек, ёк. Бейле пикир әтме. Ол пикирлерини зың. Хей, адам болан юмрук ялы чага каст әдерми.

Гара жогап бермән йүзүни ашак салды. «Догруда-нам, мениң Бибихажара мүнкур болмагыма эсас ёк, хас догрусы, субутнамам ёк. Онсоң...» дийип ичини гел-летди.

— Бәбегі гутламага геленлерин херси бир зат дий-йәр. Олар «Ханы Бибихажар?» дийип сораарлар. Руг-сат берсең, мен онуң ызындан ене чакылыкчы ибержек.

— Өзүң бил, Зерей жан, йөне мениң Бибихажара гөвнүм етенок, Шоны бил.

— Хер ничигем болса, Бибихажары алып гайдайын. «Бу гырнак гелди-де, Бибихажары өйүнден жыда әдәй-ди» диең теенели гүррүниң эеси болмайын.

— Зерей, мен сениң билен өлмәге-де тайяр.

Зерей чагасыны гоңшы аяла табшырып, Бибихажарын ызындан гитди. Ол ишаның ишигинден гирип, гү-лүп саламлашып, Бибихажара голай отурды.

— Хи-ви, Бибихажар, саңа нәме болды? Тутан өйүң, гуран гошуң, өй-де сениңки, огул-гызда сениңки, өе бар — дийип, Бибихажара ялбарып-япышып, оны өз әркине гоймады. Бибихажар гөзияш әден болуп:

— Өңки нерессәни, хамала, мен өлдүрән ялы болдум. Маңа хич зат герек дәл. Өйүм-илим болжак болан-да чагам болмазмыды мениң — дийип, бурнуна салып аглады.

— Ёк, бейле дәл, Бибихажар. Биз бу затларын хеммесини алладан гөрйәрис. Ажалы етсе өлмежек

бармы, чапи түкенендир. Йер, чагаңа эе бол. Бу оглу-
на шол өңки огланын адыны дак-да сөйүбөр — дийип,
Зерей Бибижажара төвөллө барыны эдип, хөрөлөп-кө-
шөлөп алып гайтды.

Бибижажар ишиктен гиренинден чаганы гарбап
алып багрына басды. Чаганың маңлайындан тогап эт-
ди. Зерее йүзленип:

— Гара яман гөрмөсө, мундан бейлөк үчүмиз бир
өйдө болуберели. Чагажыгымы яныма алып ятжак. Аг-
ласа эмдирмели боларсың. Гижэнин ичинде ызыңдан
о жая алып барып йөрмөйин — дийди.

— Боляр — дийип, Зерей калбы пөклик билен ыла-
лашды.

Гара гаршы болуп дурмады.

Ылалашыкты гүнлөр башланды. Эмма «Гөрерин
сени. Мениң гөзүмнүң өңүндө шу гырнак билен хезил
эдиң яйнап яшап, огул-гызыңа гуванасың гелйэндир.
Мен дири гезсем гуванманлар гечерсиң» дийип, Бибижа-
жар ичини гепледйәрди.

Гараның соңкы гүнлерде өйүндөн узага гидеси
гелмейәрди. Чагасыны тиз-тизден гөрмөсө йүреги хов-
лугыберйәрди. Эмма ол бу сырыны өйдөкилере сыз-
дырмазлыга чалышарды, ики аялың арасына тов дү-
шүрмезлигин хем аладасыны эдйәрди. Гара: «Бир гүн-
ки вагырды, кырк гүнки рысгала зыян эдйәр» диен акы-
ла гуллук эдйәрди. Машгаланың соңкы дөвүрдөки аг-
зыбирчилигине гуванып, ики болуп билмән йөрди.

Эмма бу агзыбирчилик ил йүзүнеди. Бибижажар
хер хепдеде диен ялы атасының янына барып, аглап-
эңрөп болмажысыны болуп гайдырды. Олардан бет
ишине хемайт ислейәрди. Ишан тилкилик эдип, оңа-
йына гараярды. Себәби, Гараның чагасы үчин келлеси-
ни бермәге-де тайярдыгыны ишан бәш бармагы ялы
билйәрди. Шонун үчин гызы хер сапар аглап баранда:

— Хер бир ишин өз оңайлы вагты болар. Энтең та-
гапыл эт — дийип, уградып гойберйәрди.

Шажан ишаның обасында яшаян бир йигидиң бой-
ны, эллериниң аркасы ала-мулады. Тене менек дүшмеги
үйтгөшиң, горкулы, ёканч кесел болмаса-да ишан-мол-
лалар, диндарлар халкы горкузмак үчин о кеселе
«Пис» диердилер. «Алланың йигренени шейле кеселе
сезевар боляр» дийип, халкы горкузардылар. Шонун
үчин эндамына ак тегмилт дүшөн йигит хем дүйә сыг-

маярды. Ол көн вагтлардан бәри Шажан ишандан шы-
па ислөп, онун янына гатнаярды. Бир гүн ишан оңа
шейле дийди.

— Балам, сениң менден битмели ишлериң бары
битди. Алла бизден тая болса, бу дердинден тизара
халас боларсың. Йөне сен ене-де бир еңилжек иши эт-
мелисин. Ана, онсоң эдил өңкин ялы болуп ачылышып
гидерсин. Аркайын бол. Илин менден шыпа ислөп геле-
ниниң хенизе ченли хайыр тапман гидени ёкдур.

— Йүз яша, пирим, оглуң-гызың эйгилигини гөр.
Шу кеселден халас этсең дүйә малым сениңки. Тә өл-
йәнчәм гапыңы сырмага-да тайяр.

Ишан гөзүни ойнаклатды.

— Мениң диеними этсең, эншалла, даг ялы дердин
дары ялы болар.

— Нәме хызматың болса, айт, пирим. Элимден ге-
лен зады сенден гайгырман.

— Балам, бу хызмат мениңки дәл-де, сениңки. Ики-
миз инди ниреден болса-да, гошулан никадан доглан
бир огул бәбек тапмалы. Шоны гүмлесең согабына ет-
ме ёкдур. Алла сениң дердини деп эдер.

— Гошулан ника нәме боляр, пирим?

— Ики тарапы дең болмадык, меселемки, бир яны
түркмен, бир яны күрт болса, оңа гошулан ника диер-
лер. Сен шейле никадан эмеле гелен огул бәбеги гүм-
лесең эншалла тениң гүл ялы болар.

Огланың гөзлери петрөп, агзы ачылды.

— Пирим, маңа өрән кын эм буюрдыңыз! Хей му-
нуң башгарақ дерманы ёкмы? Мен бу эмиңизи оңар-
жак дәл.

— Оглан, сен горкаклык этжек болма. Сен дагы
хич, хер бир, хер бир кетхуда адамлар-да дертлерин-
ден халас болмак үчин мундан бетеррөк затлара-да
башыны урядың. Донзун, торсугың, итин этини нийәр-
ләр, өлен адамларың сүмегини майдалап чилиме салып
чекйәрлер. Саңа буйрулан бу иш ол затлардан эрбет
дәлдир.

Йигит ойланып көп отурды. Нәхили чыкалга тап-
жағыны билмән:

— Тагсыр, мен чага тапарын дийсем яланчы боля-
рын — диснде сеси хассаныңкы ялы чыкды.

— Илде гошулан никадан доглан чагадан көп зат
ёкдур.

— Эй, пирим, гошулан ника болсун, гошулмадык
ника болсун, мен шо ише йүрек эдип билжек дәл.

— Онда ала-мула бол-да гезибер — дийип, ишан
гахарланды.

— Пирим, чаганы өзүң тап! Гөлели сыгрымы-да
аклык берейин.

— Тур гөтерил! Хэй, пәли азан дийсәни! Ненең ма-
на шей дийип билдиң. Доганы терсине окап, эндам-жа-
ның акып дурар ялы эдәерин-ә!

Иигит аглап, ишаның аягына йыкылды.

— Гүнәми өт, пирим, мен бир чәресиз, элимден гел-
жек зат ёк. Садагаң болайын, шу кеселден халас бол-
сам, дайымың гунан тайыны-да саңа алып берейин.
Дайым билен соң хасаплашарын.

Бу сөзе ишаның гөзи йылдырап гитди. Ол инди ики
товшаны бир окда урян болды. Нәсаг огланың айдын
гунан тайы юрды баглан тохум атың несилинденди.
Ишан шоңа гарашярды.

— Хэйк, дөзүмсиэлик гурсун. Мен бир ил адамы-да.
Ызыма дүшсөң, өзүм алажыны эдерин. Йөне аклыгы
нагт этмесең шыпасы дегмез.

Иигит ыкжамланды.

— Боляр, гунаны шу гүн өйлән гетирейин.

Ишан агзыны сыпады.

— Сен эртир гүн гушлук болар вели, Гараның өйү-
ниң илери йүзүндәки өсгүн жигирдеклегин ашагына
бар-да отурыбер. Маңа гараш. Яның билен нан әкит.
Хич киме гөрүмәвери. Вагтында гелмеди дийип гиди-
берме. Гөрийәң-ә мениң идегим кән. Тәсгенмегим мүм-
кин. Мениң хачан баржагымың беллиси ёк — дийип,
ишан огланы хужүресинден чыкарып угратды.

Шол гүнүң эртеси Бибихажар атасының өйүне, Гара
кем жуваза яг гетирмәге гитди. Зерей малларың өр-
күни үйтгетмек үчин чагасыны гара өйүң төрүндәки
салланчага салды-да, хувдүлөп башлады. Чагажык
деррев меймирәп ука гитди. Дерчинген чаганың йүзүне
нур чайылан ялыды. Этиген чаганы гөрөн «мениңки
болайсады» дийжекди. Гарабагыр эне бәбегиниң кеш-
бинден доюп билмән, оңа середип дурды-да, гөзүм де-
гәймесин дийип, үч гезек түйкүрип, чыкып гитди. Гө-
ләниң өркүни үйтгедип от йыгмага башлады. Бирден
Зерейиң гөзүне өйләринден дув-ак зат чыкып барян

ялы салгым гөрүнди. Энәниң йүрегине ховул дүшди,
өе бакан ылгады.

Өе гирсе, салланчакда чага ёк. Зерейиң эсси айылды.
Хасанаклап өйүң ичини агдар-дүңдер эдип башлады.
Гөвнүне хер зат гелип, ожагың ичине ченли барлады.
Бирденем диң арканлыгына гайтды. Шол вагт Гара
гелип, оны дикелтди.

— Нәме болды, Зерей?

— Чага ёк...

Олар гоңшы-голамларына ылгап, зир-зөвран болуп
башладылар. Өйүң өңүндәки жөвенлиги аралап чыкды-
лар. Атасының өйүнден хасанаклап гайдан Бибихажар
Гара билен Зерее пете-пет гелди. Зерей Бибихажары
гөрениңден:

— Чагамыз... — дийип мөңнүрип гойберди.

— Хей-вай оңа нәме болупдыр?! Мен гайдамда эм-
дирип отырдың-а.

— Салланчага салып гөләни өрклемәге гиденем
шолды, доланып гелсем салланчак бош дур.

— Ылая мал өрклемез бол сен. Салланчага чала
гарансың, бардыр. Йөр ханы, биле барып гөрелн.

— Салланчакда ёк. Ызлы-ызына үч-дөрт ёла сер-
медим. Ёк, ёк, ёк!

— Ойнажак болуп салланчагың ашагына гачан бо-
лаймасын — дийип, ылгашып гелдилер. Чаганы алаң
огры, гөрөн таңры. Булар үч болуп ылгашып, сачлары-
ны ёлуп, йүзлерини йыртып әлеврешип йөрлер. Чаганы
идән от алып, отлы көйнәк гейдилер. Йүз-гөзлери гөр-
ден чыкан ялы болды. Эмма хич ерде чага ёк.

— Зерей, ханы айтсана, нәме иш эдерис? Мениң
башым чашды — дийип, Гара жогаба гарашман гүрле-
ди. — Шу ягдайлары мен ики аяллылыгымдан гөрийән,
Зерей.

— Ики аяллыларыңа агзыбир яшап йөренлери-хә бар.

— Оларың әриниң гылыжыңдан ган дамя. Мениң
болса... Шонуң үчинем...

— Нәме, Бибихажардан гөржек болянмы?

— Гүнүлер көпләнч гөрип болярлар. Мен башга пи-
кир эдемок, шонданмыкан өйдйән.

Зерей улудан демини алды. Ахыры хем:

— Мен-ә билмедим-дә — дийди.

— Билмесен, Зерей, сен маңа гулак ас. Гел, хич
киме дуйдурман бу обадаң гөчели.

Гараның узакдакы обаларын биринде Бабыш диен бир досты барды. Онуң ерлиги шу обаданды, ир вагт гөчүп гидипди. Гара кәте онуңка гезмәгә гидерди. Илкинжи чагасы өленде соңам Гара онуң янына гидип гелипди. Ягдайыны айдып, маслахат сорапды. Бабыш оңа:

— Гөчүп гел. — дийипди. — Шо желегайларда дурма. Сениң бу гүррүңлериң ашагында ләхен-ләхен белалар ятыр. Сары мәремиңем сенден ичи йылаян дәлдир. Ол аялы Узун сөзүңден чыкып билмән, Зерейи саңа беренем болса, ахмыры ичиндедир. Илкинжи аялыңам ишаның гызы болса... Онданам зүрят өнмейән болса... Бай-бу! Гач. Иң говусы чөлө — мениң яныма гел. Чомры боласың гелсе, огул-гызың етишер, онсоң өңки обана гайдыберерсиң — дийипди.

— Нә маңлайымдан боланыны билмедим. Такдыра язылышы шейлемикә? Биз нәме үчин бейле багтсыз адамларкак! Бибиҳажар догрупп, өзүм догурмасам-дагынанмаздым, огул-гыз сөйсөк болжакды.

— Зерей жан, сен өте ялңышарсың. Бу затлар маңлайыма языландыр дийип дүшүнйәрсин, бидерек гүррүң. Ол сөзләре ынанма. Йылан гүни үчин, еди йыллап гурбаганы ягырнысындан гечирипдир диен роваят бар. Мениң хәзирки болуп йөршүм-де әдил шонун ялыдыр. Бу ягдай мениң этимден өтүп, сүңнүме етди. Мениң диңе сулбам галды. Ичини гурчук иен гарры агажа дөндүм мен. Ханы, бу вежерачылыга сен нәме маслахат берйәрсин? — дийип, Зерейиң йүзүне серетди.

— Мен саңа нәме дийейин, мениң сенден өзгә хич кимим ёк. Мениң екеже дилегим, сен дирикән өлсөм боляр. Ләшиме гуш гондурман жайлажагыны билйән. Алладан индики дилегим шол мениң — дийип, гөзүниң яшыны сүпүрди.

— Зерей жан бизиң өлмәгә хакымыз ёкдур. Биз бу дүнйәде нәме гөрдүк дийип өлели. Гой, юрды ган агладып, халкың элиндәкини алдап алып, ийип ятан ханлар, беглер өлсүнләр. Бизи бу гүнләре саланлар өлсүн.

— Догры, догры айद्याң, Гара. Шолар өлсүн, шолар — дийип, Зерей Гараның бойнундан гужаклады.

Гүнләр гечип башлады. Зерей ене гөврели болды. Зерей индики чагасының ыкбалы барада ойланып, аңырсына чыкып билмейәрди. Шонун үчин ол адамсы билен башыны алып, гөчүп гитмәгә разы болды.

Бибиҳажарың атасы өйүне гиден гижесиди. Гара Зерей билен маслахатлашып, дүесине ховут чекди. Онуң йүкүни хакыр-хукурдан етирди. Зерейи дүйә мүндүрди. Яг кәдиси билен чемче чорбасыны дүйәниң хатабындан асды. Ябысыны мүнди-де дүйәни идиپ ёла дүшди. Олар аз салымың ичинде обалыкдан сайланып, гөздән йитип гитдиләр. Шейлелик-де, ил-гүн Гараның нирәк, хайсы угра гиденини-де дуйман галды.

— Ынха, Бабыш ага, мениң гөчүп гайтмагымың себәби — дийип, Гара Бабыш аганың йүзүне серетди.

Онуң: «Сен нирә баряң? Гөчүп баряна мензейәң-ле. Мен-ә сени пеналап барядым» диеси гелйәрди. Йөне Бабышың бержек жогабындан әтият эдип сорап билмейәрди. «Башга бир ере гөчүп баряң болса нәме иш әдерин?» дийип ховсала дүшйәрди.

— Хүмм, сениң яныңа гөчүп баряң дийдинми? — дийип Бабыш Гараның пикирини бөлди.

— Хава, агам — дийип, Гара хем йүрегиндәкини айтды. — Сен нирә баряң, агам?

— Менми? — Бабыш ашак отурды, элини маңлайына етирди: — Ягдайлар чекип-чыдар ялы дәл, иним — дийип, ичиниң гуссасыны дөкмәгә башлады. — Юрта, обада белли баш, белли аяк ёк. Ким гүйчли болса, ким аркалы-дөшли болса гүн-гүзеран шоларыңкы. Оба оба билен, гоңшы гоңшы билен ягы. Мунун үстесине-де атлы-яраглы беглер-бегзадалар, барлылар гоңшы юрда гидип талаңчылык әдйәрләр. О затлара сен белет.

Гара башыны атды.

— Онсоң о юрдун адамларам бизи талап гидйәләр — дийип, Бабыш ери дырмады.

«Буларың обасына-да талаңчылар чозандыр. Бабыш шо зерарлы гөчүп гайдандыр» дийип, Гара өз янындан чаклады-да:

— Бу әден-әтдиликлериң хачан соңуна чыкыларка, хачан ерден әкленжек болунарка? — дийди.

— Ай, билмедим. Гарып-гасарың дердине эм болжак бир әр-хә дөремелимиш — дийип, Бабыш өзи ялы гарыплардан эшидйәнини айтды.

— Белки, шейле болсун-да — дийип, Гара Бабышың гөчүп гайтмагының себәбини долы аныклажак болды.

Вак. 5113 — 2

— Нәме, агам сизин обаңыз-да талаңчылар чоздумы?

— Хава. Йөне дашардан дәл.

Гара эгинни йыгырды.

— Нәме дүшүнмедиңми? — дийип, Бабыш ягдайыны айтты. — Өзүн билйән, Гара. Гарыпда бары-ёгы еке танап ер боля. Шожагаз еримизе экен экинимизем аркайын ийип билемзөк. Бир гүн ызы тайлы ики саны байтал экиними торч эдип йөр. Ёнуна дартып, коваллап эесинин гапысына элтдим.

«Мениң тохум байталыма гамчы чалыпсың» дийип тутды надаралыгына. Гелип экиними вес-вейран эдип гитдилер. Шондан соң чагамызам дашарык чыкып билмеди. Барлылар-да. Обаның кетхудасының хем гарындашы. Онсоң киме арзыңы айтжак. Ержагазымы, жайларымы дегер-дегмезине сатып гелшим.

Гара лампа ашак отурып, улудан дем алды.

— Сен, ниним, бейле, гаты бир дарыгыберме — дийип, Бабыш оңа гөвүнлик берди. — Ержагазымың аягужындан одук-будук саяяр ялы кепбежик салыпдым. Оны сатмандым. Ичинде аз-овлак саман-беде бардыр. Сен шолары дашарык чыкар-да, шо кепбеде яшабер. Ери-ми сатын алан огланлар өзүң ялы гарып йигитлер. Мениң адымы берсең, о бенделер саңа пенакөрлик эдерлер.

— А, нинди сен нирә гөчүп баржак, агам.

— Шол өнки обамыза, Сары мәремиң обасына барарын-да, дагы нирә гидейин.

Шундан соң чай ичдилер, нахар эдиндилер. Гөврүми аз-кем гиңән Гара:

— Онда, агам мен-ә ёла дүшмекчи — дийип, еринден турды. Бабыш хем еринден турды. Ол Гараның сонкы айтжак сөзлерине дүшүнип:

— Ак дүйәни гөрдүнми — гөрөмок — дийди.

— Мениңем айтжак боляным шол — дийип, Гара Бабыша элини узатды. — Хош, агам!

— Хош!

* * *

Гара билен Зерей ёлуны довам этдирйәрдилер. Олар айсыз гараңкыда көп ёлы гечдилер. Чөлүң сазаклы мейданына баранларында азашдылар. Гара чөлүң ягдайыны оңат билмейәрди. Онуң ёлы сайгарышының-да угры болмады. Келлеси айланып, оңа гүнорта

демиргазык, демиргазык гүнорта болуп гөрүнди. Ол ёлуны ене бирнеме довам этдирип, дүесини сазаклыгы арасында чөкерди. Зерейи дүшүрип, дүйәниң йүкүни-де яздырды.

Гара гарбак-гурбак этмеги макул билди. Гайра гапдалдакы юмрулып ятан оңарлары йыгнашдырып, чай гайнатды. Чалак-чулак гарбандылар. Гара ынжалып биленокды. Ол еринден галып уллакан ала гөзлерини гинден ачып, төвереклере середип динширгенди. Гара-тура гөзүне каклышмады. Сес-седа-да эшидилмеди. Ол аркайынлашды-да ене алты-еди бөлек сазагы аловлап дуран одуң, үстүне оклады. Дүйәниң үстүнде әйи етен Зерей гапдала гышарып, гөзүни бир нокада дикип ятырды. Гечен дурмуш ёлы барада ойланырды, гелжегине назар саярды. Ол бирден тисгинип гитди. Илера йүзде ала хекек жакырдады. Узакдан шагалларын гошулышып увлан сеси-де эшидилип башлады. Гайра гапдалдан болса итиң сесине меңзеш бир сес-де түмлүге сиңип гитди. «Узакдан гелйән-ә шагалын сеси, гайра гапдалдан гелйән нәмәниң сесикә?» дийип, Зерей нини геллетди-де, Гара середип:

— Бу нәмәниң сесикә? — дийип.

— Гечи гаплаңың сеси болаймаса...

— Чөлде хер хили хайван боляр-ов!

— Хә, чөлде муңа меңзеш мөжеклер көпдүр — дийип, Гара оды өлчерди. Шол вагт бир түвелей гелип, ала тозан этди-де чөплерин башыны ере япырып гитди. Гара ене-де еринден турды. Гапдалдакы белент чөгелге чыкып, гүнбатара серетди.

— Зерей, шу гапдалдан-а бир ягты гөрүңйәр. Гаты бетер узакда-да дәл — дийип, дараклыгына дикленди.

— Ханы? — дийип, Зерей онуң янына барды.

— Хонха, гүнбатар илери гапдала серет. Гөвнүме болмаса, от барха гүйжейән ялы.

— Гижәниң бимахал чагы, бутайларда от якың кимкә? Чопан-чолукмыка?

— Чопан-чолук гижәниң ярпысында от якмаз.

— Әйсем булар кимкә?

— Гөчүп-гонуп йөрөн бендедир-дә. Бу заманда әжиз пахырларын гөрени гөрги болды. Ниреде жаныны саклажагыны билмән йөрлер. Бу ере гелселер, Хыва ханың ялхорлары талаярлар. О яна барса Әйрав шасының галтаманлары. Ынха-да бизиң болуп йөршү-

миз. Гин жахан пукаралар үчин гушун хөвүртгесине дөнди-дә.. Хернә соны хайыр болсун — дийип, Гара хырчыны дишлөп, гуршун ялы агралан келлесини яйкады-да, ене гүнбатар тарапа серетди.

Дерек бойы галан ай гаранкыны алыслара ковала-ярды. Соң ай сүйт ялы ягтылды. Топбак-топбак меле булутлар алаңларда агып-дөнүп йөрөн аклы-гаралы го-юлара чалым эдип, чалажа херекет эдйәрдилер. Олар айын йүзүни сыпалап, ювашлык билен кыбла тарапа сүйшйәрдилер. Гара түссә чала гаралан ялы бөлежик булуды белләп гөзүни айырман, эсли вагт середип дур-ды. Келлеси бирхили дүзелен ялы болды. Йөне назары өнкүден ашаклады, себәби топбак гара булут гелди-де, айын йүзүни бүредди. Шемал хем өнкүсинден бирнеме гүйжеди. Гара бойнуны узадып, гүнбатар гапдалдан одуң аловлап чыкян тарапына гөз айлады. Соң йити-йити серетди. Одун хас гүйжән махалы гара-гура-да салгым атың ялы болуп гөрүнди.

— Биз бармалы еримизе голайлап йөрөн болайма-лы. Бабыш ага: «Якын вагтда обамызда улы той бол-жак. Тойда Сөөг багшы айдым айтмакчы» дийипди. Шу алавлап гөрүнийән тоюң оды болайса-ха багтымы-зың гелени — дийип, Гара йүзүни ягтылтды. Зерей ене-де еринден галып ода серетди.

— Гара, мениң диеними этсең-ә отуран еримизде бир азажык иркиләели. Дем-дынжыңы ал. Улаглара-да ийм бер. Даң атсын жахан ягтылсын. Нирәк гитсегем ягтылыкда гидели. Ядав халымыза гаранкы гижәниң ичинде бейдип сүссенеклешип йөрмәли.

— Зерей жан «Бу гүнки ишини, эртә гойма» дийип-дирлер. Билйән, ёл сана еңил дүшйән дәлдир. Нәтжек, ягдай шейле болансон, хер ничигем болса, бу кынчылык-лара чыдамалы-да. «Ягшы адам той үстүне» дийипдир-лер. Ким билйәр, белки, тоюң үстүне бараймагымыз-да мүмкин. Догрусыны айтсам, мениң-ә бирхили йүрегим гысып дур. Я-да озал чөлде дүшлемедигимеми — нә-меми.

— Йүрегиң гысың болса, бу тайда узак дурмалы. Яра-мазлыгы адамың сүнни өңүнден сызярмыш. Ким бил-йәр. Ымгыр гиден би чөлүн ичинде үстүмизден гаракчы гелжекми, талаңчы? — дийип, Зерей хақыр-хукурлары-ны жемләп башлады. Гара хаял этмән, йүклерини дүйә чекди. Усти агыр йүкли дүйәниң ерден галасы гелмән,

ики-үч ёла дашыны гаранжаклап, илерик-гайрак омза-ды. Соңра өмүр этмейән ишини эдип, улудан багырып, агзындан гыйык пүркти, аграслык билен еринден тур-ды. Ядав дүе аягы ваввалы ялы бойнуны созуп, эдим-ләп башлады. Гарры ябы-да ядавлыга дөз гелмән, бир-ки ёла бүдреди.

Булар йөредиги сайы, алавлап яның ода голайлап-дылар. Бирденем сазаклыкдан сайландылар-да гырым-сыжа йылгынлыгың четинден гирдилер. Чала сайгардың көнеже ёдажыга дүшдүлөр. Шол барышларына-да эс-гүн йылгынлыгың четинден гирдилер. Гара аяк чекли-де, өзбашына гүрледи.

— Бә, бу тайы Сарыгамышын чөкетлигине мензе-йәр-айт, я-да бу тайы Алажар дийилйәнимикә?

Зерей ялпа гөзүни ачды.

— Гаты азашайдыкмыкак, Гарал?

Гара экезленди:

— Азашмарыс, Зерейим, хич зады гайгы этме — дийди-де йөрәп уграды. Ода голай барып сакландылар. Ынха от аловлап дур. Биртопар арваналар гәвүш ча-лып чөкүп отыр. Агзы богдаклы улы-улы гаплар түң-неришип ятыр, бәш-алты адам оды өлчерип, үстүне ене одун атыр. Он-он ики адам уллакан ак кечәниң үс-түнде ичи йүңли гаплары япланып, гышарышып, ирки-лип ятырдылар.

Гара булары гөрүп, нәме этжегини билмеди. Ызына өврүлмегиң эбетейини тапмады. «Дүйә мүнәнсон хата-ба букмагы» башармады. Шол вагт оды өлчерип йө-ренлерин бириниң булара гөзи дүшди. Ол өз дилинде чалт-чалт бир затлары гепледи. Оларын дөрт-бәшиси бирден Гара бакан ылгашып гайдыбердилер. Шол вагт Зерей:

— Гара, ишимиз гайдяр. Гачалы — дийди.

— Инди нирә гачжак! — дийип, Гара ярагсыздыгына пушман эдип, дашыны гарады.

— Болмаса өзүң гачып гутул. Мен нәме болсам шол болайын — дийип, Зерей аглап башлады. Гараның йүреги эрсип гитди. Ол:

— Бей дийме, Зерей жан — дийип-диймәнкә үч пыяда үч ерден Гараны айы пенжелән ялы этдилер. Ёңсесинден идирдеди, одуң башында отуран гарры гаракчының маңлайына элтип чөкердилер. Гарры га-ракча Шәми диййәрдилер. Ол ортада юмшак

дүшегин үстүндө отырды. Ол буларын кервенбашысыды. Өзи-де Хорезме көп гатнанлыгынданмы-нәмеми. түрк-мен дилини оңат билйән экени. Ол яныны яссыга берип:

— Түркмен гардаш, угур хайыр болсун. Ниреден гелип, нирә барясыңыз? — дийди.

— Чөлдәки чарва гарындашымы идәп барярын — дийип, Гара жогап берди.

— О дүйәниң үстүндө отуран меле гөз маймын ким?

Гараның гахары гелжек болды.

— Ол маймын дәл, адам, яшулы. Мениң аялым.

— Саңа меңзеш салпы аяк түркмениң ызына дүшүп, аял болуп йөрөн болса, хакыт эне маймының өзи шол. Муңа меңзеше адам диймек болмаз.

Гара дишини гысып сакланярды. Пычагы-да дүйә-нин хатабындакы дуз халтадады. Оксуз-ярагсыз Гараның элинден гелжек зат ёкды. Шу пурсатда гарры гаракчынын ёмут галтаманлары тарапындан көп гезек хорлананы, элиндәкилерини алдырып, таяк барыны иенлери ядына дүшди. Энчемесиниң келлесиниң ярыланы, бирнәчесини Сары мәремиң атлыларының өлдүр-нем гөз өңүнә гелди. Гараның аялының күрт гызы болуп чыкмагы-да, Шәминиң гахар одуны туташдырды. Ол бир зат дийип, өз дилинде батлы сес билен мадыр-дады велиң, Зерей дүшүнүп:

— Вай, она дегмән! Мени өлдүриң! — дийип, өзүни дүйәниң үстүнден ашаклыгына гойберди.

Гара гаракчыларын икисини уруп йыкды. «Азың ойны дең гелмейәр көп билен» дийлени. Еди-секиз ган-хор Гараның эллерини ганрып чинрик товлан ялы эт-дилер. Бойнуны шатырдадып, энегини еңсесине гечир-дилер. Соң элтип өсгүн йылгынлыгың дүйбүне сүсдүр-дилер-де үстүни гөмдүлер. Зерей сачыны ёлуп, сесинде барыны мөннүрип, ер багыртлады. Гаракчылар өз ди-линде Зерее кәййәп башладылар.

— Сениңки нә болуш! Нәме гөрек саңа? Биз саңа өмүр ядындан чыкмаз ялы ягшылык этдик. Сен бизиң өз доганымыз. Душманын элинден халас этдик сени. Адың Зерей экени. Атаң-энең ады ким?

Зерей жогап бермеди. Шәми гаракчы Зерейи янына чекип:

— Саглык болса, еди-секиз гүне галман юрдуңа-өйүңизе барарсың. Эне-атаң, доганларың гөзлери ёл-дадыр — дийип, оңа гөвүнлик берен киши болды. Бей-

лекилер хем онун сөзүни тассыкладылар. Эмма Зерей гөплемейәрди. Ол Гараның гөмлен ерине середип, шол тарапа гитжек болды. Эмма оны гойбермедилер.

Гаракчыларын илки агшамкы маслахаты даң саз беренде уграмалыды. Эмма Шәми гаракчы бу болан вакадан соң ынжалып билмеди. Өсгүн йылгынлыгың аңры гапдалына гечип, айлан-чайлан этди. Гараның сүсдүрилен ерине гөз аялады. Соң түңни бурнуны бир-ки ёла сыпалады-да:

— Улагларыңызың йүкүни чекиң — дийип, буйрук берди.

Хызматкәрлери ерли-ерден йүклери йүкләп башла-дылар.

Бичәре Зерей Гараның сүсдүрилен ерине окдурыл-ды. Оны чалып тутдулар. Зерей өзүни тутанларын йү-зүни пенжеләп, оларың элинден сыпды-да, гарры күрт-түн барып гайдан ерине окдурылды. Гараның гөмүлен ерини багыртлап, урнуп-урнуп аглады. Ики адам онун агзыны эллери билен тутуп сүйрекләп алып гайтдылар.

Олар оңлы дынч алман, энчеме гүн йөредилер...

— Биз халыс ёрулдык — дийип, хызматкәрлериң бири ахыры диллени.

— Ямбаша етмән, дынч алмак болмаз — дийип, Шәми гаракчы гөзүни алартды.

Шондан соң хызматкәрлер сеслерини чыкарман, ене улагларыны дартып башладылар.

Гарры гаракчы өйүнә аман-эсен геленсоң, Зерейиң гарындашларыны, атасыны, агасыны идән болды. Эмма Зерейиң илен-чаланы хем тапылмады. Шәми гаракча-да гереги шолды. Ол ара вагт салман, Зерейиң дашына гечип уграды.

— Өлерин, йитерин, өзүми отларын, саңа аял бол-ман! — дийип, Зерей хер ёла тутуп гөрди, эмма элинден гелен зат болмады.

Гарры күртүн кәри алып-сатмакды. Онун малы-мүл-ки өзүнә етерликди. Ызлы-ызына ики ёла өйленипди. Шонда-да өйүниң өңүнде чага ойнаманды. Аялларынын бири өйкен кеселинден, бири чага үстүнден арадан чы-кыпды.

Арадан дөрт ай гечип-гечмәнкә, Зерейиң огул бәбе-ги болды. Өң гөз монжугы ялы ики чагасыны ардуржа элинден гидерен, багыр авусындан яңа отлы түтүнә дө-нүп йөрөн Зерей ягты дүйә чыкан ялы болды. Зере-

Инд чагасыны ятшы гөрши бу желагайдакы махрем энелерин чени-чакы дэлди. Гирсе-чыкса-да, гөзи чагасындады. Зерей бәбегине Гара дийип, ат гоймага хыяланды. Хыялыны чала яңзыданындан гарры күрт итин хыранмасына мензеш бир сес чыкарды велин, гөзлери дым-гызыл болайды. Себаби ол Зерейиң өңки әриниң адының Гарадыгыны шол чөл-бееванда билипди. Зерей «Гара!» дийип, бар-бар багырыпды ахырын. Шонуң үчинем гарры күрт оглуна Гараның адыны дакмаз.

Гарры күрт сонкы гүнлерде өйүне яш адамларын гелмегини-де габанып башлады. Бир гезек ол ырсап, Зерейи элине илен зат билен енчди. Шондан соң Зерей гапыдан яш-елең гелсе аңыркы отага гечип отурды. Гарры күртден өңкүденем бетер хедер этди. Бир гүн чай башында гарры күрт Зерее янғынлы йылгырып серетди-де:

— Бу оглан Гараның оглы дэл, мениң оглум. Гара өлди. Муна мен дүйәде пәкизе бир ат тайярлап гойдум. Бу огланың ады Аллахверди болар — дийди.

Зерей ятса-турса Гараның өсгүн йылгының дүйбүне сүсдүрилишини гөзүннн өңүнден айрып биленокды, оны өмрүнн ахырына ченли унудыбам билжек дэлди. Зерей: «Бу гарры лакаша барыбир Гараның адыны гойдур жак дэл. Зыяны ёк. Худай берсе агтыгымын адына Гара дакарын. Шол өсгүн йылгын өлинчәм гөзүмиң өңүнден гитжек дэл» дийип ичини геплетди-де:

— Бу огланың адына Йылгын гоялы — дийди.

Гарры күрт эсли вагт ойланып отурды-да:

— О нәхили ат! Йылгындан ат болармы? Адама-да чөпүн-чаламың адыны дакып болармы? — дийди.

Зерей утжак угруны тапды.

— Ырым эдйән, белки, өрнемегимизе пейдасы дегер.

Шәми йүзүни ашак салды. Ол Зерейиң айданларына долы дүшүндими-дүшүнмедими, ончасы аян дэл. «Мунуң билен сене-мене эдишип агзымы ажадып отурмайын. Мениң үчин акбаш, чети гоянда нәме, оглан менинки дэл ахырын» дийип, ичини геплетди-де, еринден галып, Зерейиң гөвни үчин чаганы элине алып: — Йылгын мениң оглум болар. Йылгының маңа аягы дүшер. Мениң ене-де үч оглум болар — дийип, гарры күрт бәбегин йүзүне «түф-түф» этди. Диши болмансон түфлән түйкүлигиниң бары топы бозулман, бәбегин маңла йына елмешди. Гарры күрт аңырсына гаранда: «Бу

әлны гараның ер тапмаян ялы түйкүрйән ерине серетсе-не» дийип, Зерей өз янындан сөгүнип, бәбегиниң йүзүни сүпүришдирди, салланчага салып, үврәп башлады.

Гарры күрт яш хем овадан гелне өйлененсон өңкүден үйтгешип уграпды. Тәзеден-тәзе гейинийәрди. Инди мүченек-мыкразыны-да элинден дүшүренокды. Иши-пишеси куяша чыкып, кирпичи тикенине чалымдаш түйлерини үтмекди. Эмма лагар дүшен гөврәниң селкерен йүреги тимар билен галкынмаярды.

Айлар долуп, йыллар гечийәрди. Гарры күрт йыл-йылдан лагар дүшсе дүшди, тендарлашмады. Гулагы агралды, гөзлери чөңнелди. Дызындан, билинден ысгын гачып башлады. Йылгын болса эййәм он үч яшады. Әриниң гайраты гачансон, Зерей-де гүйже гирип уграды. Якмазырак геп эшиденде, башыны ашак салып гидибермедди. Жогабыны нагт берди.

«Яш аяла өйленмек хебес экени. Илки хезил эдип яшадымам велин соңы болмады. Хернә өзүне ынсап берсин. Оглы-да энесине уйса, ысгындан гачамсон элтип хендеге оклаймасалар ягшы» дийип, Шәми ичини гепледип башлады.

Йылгын он дөрт яша чыкансон, атыз-чилде ер дөрүп башлады. Хачан гарасаң эли пилдедир. Ерлери агдарып йөрендир я-да сув ачып чиллери бежерип йөрендир.

Ол энесиниң гүррүңлерини-де дуркы билен гулага өврүлип динлейәрди. Зерей эли сыпынса башындан гечиренлерини оглуна гүррүң берийәрди. «Сениң аслың түркмендир. Олар узакда галды» диййәрди. Эмма ол: «Какаң өлмегине шу гарры себәп болды» дийип айтмаярды. Бейле дийсе, оглуның гарры гаракачдан ар алжагы хакды. Онсон Шәминиң хоссарлары-да Йылгыны аман гойжак дэлдилер. Шона гөрә-де: «Чөле гачып барыркак какаңы талаңчылар өлдүрди. Мен гачып булара саташып бәрик гайтдым» диййәрди.

Шәми Йылгыны узак юртлара сөвда гидйән аргышчыларың янына гошмага сынанышярды. Зерей болса гаррының мақсадына эл кесип, гаршы чыкарды. Огlundан жыда дүшерин өйдүп горкярды.

Бу обаның адамлары көпленч сөвдагәрлик билен мешгулланярдылар. Аматы гол харжы газанмак үчинем Хыва этрапларына гитмелиди. Янбашың харытлары Хыва этрабының базарларында, Хыва этрабының харытлары Янбашың обаларында хас гечгинлиди. Иәне

«Таягын ики ужы бар» дийлише ялы, арадакы гатназ ёллары ховатырлыды. Эмма Йылгын ады әлеме долан Хыва гитмегин, бу ажайып шәхерә сыяхат әтмегин, өз хоссарларыны гөрмегин арзувындады.

— Әже ажалын етсе өйүнде-де өлерсин. «Кыркың ичинде, жаныны гайгыран намарт» дийипдирлер. «Денинден гайра дуряна деңлик ёк» диенлери. Мен бу гидип гелйәнлерден пес дәл. Хич зат боласы ёк. Бахана билен юрт гөрерин. Көп адамлар билен танышып, яр-дост газанарын.

— Балам, сениң ол диениң болмаз. Сен мениң еке дикрарым. Сенден айрылсам онсоң мен нәдерин? — дийип, Зерей гарры хожайынына гаргынярды. «Вах, хемме беланың көрүги шу омма отурмыш дәлми. Гара небси башыны иен. Види-види әдип, оглумың гулагына дүшен гурт болайды. Өлүп өлмедем, мундан дынмадымам. Хыва өзи гидип, ләши дүзде галсады!»

Шол гүнлерин биринде гарры күртүн аял доганы гөрме-гөрше гелди. Ол Зерее:

— Бизе мыхман бар, мен гелйәрин, сиз бармаярсыңыз. Бейтсеңиз менем гайдып гелмен. Шу сапар биле гитмесең сенден өйкеләрин. Кече басыш, халы йүвүрдиш. Менем соң гайтарарын көмегиңи — дийип, бир айдып, ики айдып гоймады. Онсоң Зерей:

— Гитсем гидәйин — дийип, дилинден гачырды. Шейлеликте, Шәминин аял доганы Зерейи өзи билен алып гитди. Зерей уграп барярка Йылгына:

— Өйден узага гитмән малларыңа гөз-гулак болавергин. Гоңшы дайза гелип, дәдең дишине гайым, юмшажык нахарлардан биширип берер. Яңыжа геплешип гайтдым — дийип, зынхарлап табшырды.

— Гайгы әтме, гүнүмизи гөрерис — дийип, Йылгын әжесине гарап, гүлүп галды.

Зерей баран өйүне йүң дарашды, кече басышды, Махласы, ики гүн өйүң хысырдысы билен гезип, үчүнжи гүн хошлашып, өйүне гайтды, өйүне голай гелди. Мүнүп гелйән гатыры ызлы-ызына биркүч ёла аңырды.

Жайың ичинде-дашында херекет ёкды. Зерей гең гәрди. «Йылгын ниредекә? Атыз-чилде хысырданып йөрмүкә? Ол өйде болса эййәм ылгап өнүмден чыкмалы» дийип, ховлынын агзына гелди.

Шәми хасасына сөенип, дервезеден чыкды. Зерей салам-хелиги унудып, батлы сес билен:

— Ханы Йылгын? — дийип, гатырдан дүшмән сорады. Шәми өсгүн түйлеринин арасындан йылдырап, зордан гөрүнйән гөзүни жүйжердип:

— Йылгын бу вагт Хыва етип баряндыр — дийди.

— Вах, мерги алмыш, алны гара, гарры мелгун! багтыны ятырдым дийсене. Мениң ганатымы гырдым дийсене. Йүзүңи Бабалы гөрсүн, гарры лакаша! Газанч сениң башыны ийсин — дийип, Зерей Хыва тарап тутдурып гидибержек болды.

— Ач-сувсуз гатыры нирә әкитжек? Малы өлдүрмек хыялың бармы? — дийип, Шәми гатырын бойнундан гужаклады. Йүрегине ховсала дүшен Зерей әрине гахар әдип:

— Гатырын башыны ийсин — дийип, пыядалап Хыва ёлуна дүшди.

Йылгының аргышчылара гошулып, Хыва гитмегинде Зерейиң өзүниң хем тәсири ёк дәлди. Йылгын мана дүшүнип угранындан Хыва юрды хакында гүррүн гозгап, ол үч-дөрт яшында есир дүшүшини айдарды, ики сөзүниң биринде болса Гараны ятларды:

— Сениң какан чаганың есириди, сени гөрмеги арзув эдерди, эмма сени гөрүп билмән өлди.

— Какамың доган-гарындашларындан, илен-чалан хоссарларындан о юртда ким бар, барсам олар мени танамазлармыка? — дийип, Йылгын әжесине сораг берерди

Зерей Гараның дашгынрак гарындашының бардыгыны, Сары мәремин иң кичи аялы Уз биленем онун гарындашдыгыны билйәрди. О затлар барада Гара она гүррүн берипди. Йөне Хыва әтрапларындакы урха-чаплыга белет болан Зерей:

— О юртда сениң какаңың хич бир илен-чаланы ёк, сени хич ким танамаз. О юртда гүн гүчлүниңки. О юрда дүшсең аман сыпмарсын — дийип, оглуны горкузарды.

Какасының яшан юрдуны, онун ёлдашларыны гөрмегин арзувы билен жошуп йөрен йигиди әжесиниң бу сөзлери горкузман, гайта хыжувландырярды.

— Әже, мениң юрдум Хыва болмалы ахырын. Какам шол ерли болса, менем шол юртлы болмалы ахырын — дийип, Йылгын әжесине сораг берйәрди. — Әже, какам түркменмиди?

— Хава, түркменди.

— Оны ким өлдүрдү?

— Галтаманлар.

— Хәк, шолары бир...

Огланнн сөзлерине Зерей хопугярды. Оглунын бол-
са йүреги какасынын яшан меканыны күйсейәрди. Ол
түркменлери өзүнн хоссары, ховандары хасаплап,
яшаян еринде йүреги гысярды. Кәте ол:

— Эже, өз юрдумыза, өз хоссарларымызын арасына
гидели. Ягдайымызы айтсак түркменлер бизи ковмаз-
лар ахырын, онсоңам какамын бир илен-чаланы бар-
дыр ахырын. Биз олары сорап тапарыс, хөкман тапа-
рыс, гидели, эже — диййәрди.

— Ёг-эй, ёг-эй, чыкар келләнден о пикириңи — ди-
йип, Зерей оглы Хыва юрдуна барса оңлы гүн гөрме-
жегини аңлап, аглап гаршы болярды. Ховплы-хатарлы
гүррүнлер эдип: — Какаң мыдама байларың хызматы-
ны эдип гечди, барсак бизе-де шол дүзгүн гарашяндыр
— диерди.

— «Кесе юртда ша боландан өз юрдунда геда бол»
дийипдирлер — дийип, Йылгын Ватаныны күйсейәнини
ач-ачан айдярды. Шонуң үчин Зерей оглуны гөзүнден
салмажак болярды. Бир яна гитсе, оглы «Ватаным»
дийип, өйден чыкып өтәгитжек ялы дуюлярды.

Ине, инди чаклайшы ялы-да болды.

Шол дөвүрде Хыва аргыша гидйән, Хывадан бу
юрда сөвда-сатыг этмәге гелйәнлер кәнди. Гарыплар
гарып гүнүне тетәрик гөзлесе, байлар, тәжирлер зады-
ны көпелтмегиң арзувы биленди.

Йылгын зат сатжагам, зат сатын алжагам дәлди. Ол
диңе какасынын яшан юрдуны гөрмегиң арзувындады.

«Какамың гарындашларына, достларына душсам
гүрлешерин, өврүлип гелибем эжеми алып гидерин»
диен ниет билен ол аргышчыларга гошулыпды.

... Зерей чөл-бееваның ичи билен йүзүни йыртып, са-
чыны яйып:

— Мениң эзиз балам, Йылгын жан! Мени ташлап
вирә гитдиң?! — дийип, мөңнүрип ылгап барялды. Ол
ылгавыны яздырман, бири-биринден арасы эп-эсли ачык
иңи өйли, үч өйли болуп, даг көвеклеринде, япгытла-
рында мекан тутун обажыкдан сайланды.

— Йылгын, Йылгын жан, сен ниреде? Саклансана,
аяк чексене, балам! — дийип, эли билен дөшүнә юмрук-
лап, уч-гыраксыз чөллүгиң четинден гирди,

Гүн яшды. Зерей халыс ысгындан гачып йыкылды.
Сувсузлык, аргынлык оны ахыры йыкды. Эсли ятанын-
дан соң ол оянып, ене гайралыгына тарап ылгап баш-
лады. Узун гүн ылгады, аяклары чишип, ган-габарчак
болды. Онда-да ол сакланмаярды. Богазы гурады. Сув-
сузлык онуң эңкамыны алды.

Ене гүн яшды, гараңкы гатлышды. Зерейиң көвшү-
ниң ичи гумдан долуп, дер билен лая өврүлди. Агла-
макдан яңа гөзлери чишип шетдала дөнди, кепән до-
даклары жайрык-жайрык болды. Соң дили агзына сыг-
мады. Төверек-дашда жандар гөрүнмейәрди. Ол ачык-
дан, сувсузлыкдан яңа ысгындан гачып, белент чәге-
лиге япланды. Гайдыбам галып билмеди.

Арадан ене ики гүн геченден соң, гөзүниң агы-гара-
сы гатлышды. Йүрегиниң урмасы бүтинлей песелди.
Өз гөвнүнә Йылгын: «Эже, сен нәме бейдип, чөллерде
мени идәп, азара галып йөрсүн, мен эййәм Хыва барып
гелдим. Саңа гызыл телетинден тикилен бөкежен көвшү
гетирдим» дийип, бойнундан гужаклады. Зерей оглуны
багрына басып аглады. Бирденем әхли вака гөзден га-
йып болды. Даңа голай ики саны ач гелегурт Зерейиң
жеседини чекеләп чөллүгә тарап сүйрекләп уграды.
Дуйгур мөжеклер алысдан япырылып гелйән чопан ит-
лерини гөрүп, мейди ташлап өкжәни гөтердилер. Чо-
паның ала ганжыгы мөжеклерин сөбүгине мүнүп, ковуп
гитди. Гуйругы жоннук гарры көпек болса, жесели
ысырганды-да, Зерейиң баш ужуна гечди. Соң чомма-
лып отуруп, биркүч ёла сесинде барыны эдип чынсап
увлады. Оңа ченли чопанларың бири гелип етди. Чопан
яш начарың сачыны яйып серлип ятышыны гөрүп, хай-
ран галып, нәтжегини билмеди. Бу желагайың начары
дәлдигини билди. Соң ёлдашы геленсоң маслахат этди-
лер-де, Зерейи жайладылар. Жайлан ерлерине сазак
дикип, беллик этдилер.

...

...Йылгының гошулышып угран кәрвени Гызылар-
бадың үсти билен гидипди. Сөвдагәрлер Гарагум чөлү-
ниң орта гүрпүнде яшаян чарваларыңка бармакчыды-
лар. Соңра Хыва этрапына аралашып, Хорезминиң ба-
зарында сөвда этмекчидилер.

Олар алты гүн йөрәп, чарва обаларының бирине

етдилер. Обанын адамлары говы экени. Ёлагчылары нахарладылар, чай бердилер Аз-овлак сөвда этдилер. Соңра олары ёла салып гойбердилер.

Хыва этрапынын ёллары ховатырлыды. Хемме ерде болшы ялы бу ерде-де гүн гүйчлүниңкиди. Баш-баша, жан-жанады. Гүйч-гүйч етениңкиди. Шонуң үчин ёла чыкып, сапара гидйәнлерин йүреги хемише алас-гапас-лыкда болярды. Ёл сырып йөрен ганхор гаракчылары душайсаң, дине элиндәкини берибем гутулмаярсың, кейпине нышана гоюп атырдылар я-да уруп-енжиң, хумардан чыжардылар. Шонуң үчин башарып билдигиңден гижелерине көпрәк ёл ашмалыды.

Йылгының гошулып гелйән кервениниң сөвдагерлериниң көпүси яшларды. Сакталына ак сепен адамдан дине үчүси барды.

Яшы эллә сер уран, бурнуның үстүне ченли түй чыкан узынак яшулы:

— Ондан сүрүң, мундан сүрүң — дийип, буйрук берип барярды. Онуң ады Мәмиди, ол кервенбашыды.

Гижәниң яры гечипди. Үмзүгини демиргазыга тутан дүелер боюнларыны созушып аграслык билен әдйәрдилер. Дага-даша, чөле-дүзе дөзүмли меле гатырлар бурунларыны паррыкладып, өңе тарап дызаярдылар.

— Адамлар, гаты гүрлешйәрсиниз, гижәниң ичинде сесиниз аллаоварра гидйәр. Араңызда керин ёг-а — дийип, кервенбашы Мәми гайта-гайта табшырярды.

Ёлагчыларың арасында дымышлык хөкүм сүрүп башлады. Арвананың үстүнде отуран кервенбашы укусына чыдаман иркилип, тисгинип оянып, хеләк болуп гелйәрди. Иркилен бадына-да басырганярды. Ызы билен хем тисгинип оянярды. Кәте паллап, агзыны хатап ялы ачярды. Йүзүни сыпаланда, энегиниң түйлери аясыны дешип барярды.

Долан Ай дана голай догды. Узакдан серетсен ёлагчыларың кервени сүйшүп гелйән бир бөлек гара булуда мензейәрди. Йылгын кервениң орта гүрпүнде, гара гөхердин үстүнде отырды. Ол гөзлерини ша кәсе ялы ачып, даш-төверегине ялтаклап середйәрди. Ёлдашларының хышы-вушусыны динләп, шоларың сөзүниң маңысы боюнча чар тарапына йтилик билен дин саярды.

Бирден биртопар шагал увлашып, кервениң өңүни кесип гечди. Ёкары гапдалдан гарагулагың сеси эшидилди, гүнбатар тарапта мөжеклер увлашдылар. Кер-

венбашың укусы гачды Ол башың галдырып, экабырланды.

— Йигитлер! Гайгы этмән, батлы хайдаң. Еданың тыгасыны йитирмән. Шу голайларда ёл басың болмалы дәл. Бу төверекде адам-гара боланда, бу мөжеклер бейдип, ондан оңа сүрленишип гезип билмезлер. Обалыга-да голайлашайдык өйдйән — дийип, Мәми батлы гепледди. Аз салымдан даң атып, жахан ягтылды. Төверек имисалалыкды.

Ёлагчылар йүклерини яздырып башладылар. Догуына бәс гелмән йөрен яшларың бәш-алтысы ава чыкды. Сәхер билен отламага чыкан товшанларың үчүсини, сүлгүнлериниң икисини авладылар. Шо бада-да арассалап, шара әдип башладылар. Шара ийип, чай ичип нас атып, чилим чекип, кейп этдилер. Кервенбашы Мәми башыны яйкады. Отуранлар гең гөрүп илери омзашып, онуң дашыны гуршадылар. Йылгын илкинжи болуп себабини сорады.

— Нәме үчин башыңы яйкайың, Мәми ага?

— Йигитлер, мунуң ялы юрда гелип-гидип, сөвда-сатыг әдйәнлериниң көпүсинде таныш-билиш, ашна, яр-дост боляр. Башларына иш дүшенде шоны пеналап, беладан башларыны сындырярлар. Бизинң болуп баршымыз таңры-төвекгел, дүмеле-дүрслүк. Хер этмели-хесип этмели Хываның оюндан бир дост газанмалы — дийип, чөп билен дишини газады. Отуранлар онуң сөзүни тассыкладылар.

«Баша иш дүшәйсе, мен өзүмниң түркмендигими айдарын» дийип, Йылгын ичини геплетди. Соңра:

— Түркменлер говы адамлармыш. Мен өз агаларыма сизе хорлатмарын, аркайын болуң — дийип, ёлдашларының йүзүне серетди.

— Сен түркмендигини айтсаң, олар бизинң барымызы гылычдан гечирер — дийип, тәжирлериниң бири өз гөвнүндәкини айтды. — «Сен булара нәдип дүшдүн? Сенниң хоссарларыңы булар өлдүрендирлер» дийип, олар бизден ар аларлар.

— Мен бейле ишлериниң әдилмәндигини айдарын.

— Ай, Йылгын жан, бош гүррүңлери гой. Иң гову-сы оларың гаракчыларына саташмажак болалың. Олар гепе дүшүнйән жеменде дәлдирлер.

Бейлекилер хем Йылгына өзүниң түркмендигини айтмазлыгы табшырдылар. Йылгын разылашды. «Ай,

она мензеш затлар болуп дурасы ёк-ла. Бу ёлдан гат-
наянларын саны-сажагы ёк ялы-ла. Барды-гелди бир
бела саташайнымызда-да, шулара нәме болса, маңа-да
болар-да. Инди шоны гайгы эди, гайгысындан гаралып
отурмайын-ла» дийип, өз-өзүнә гөвүлик берип, бол-
гусыз пикирлери аңындан чыкармага сынанышарды.

Елуң аграмлы бөлегини гечен сөздагөрлөр: «Гандым
галаның узак базарына етерис» дийшип, хайдап гел-
йәрдилер.

Он дөрдүнжи гүн гижә ярымларда ики ёданың чат-
рыгында угры йитирип азашдылар. Олар «палта гачан»
гуюсына гөнүлөп чыкмак иследилер. Азашып терс та-
рапа гиденлерини дуймадылар. Тәжирлер Сарыгамы-
шын кыбла тарапындакы ала жарын үстүндөн барды-
лар. Булар аңк-танк болуп, бирден сакландылар.

Ала жарын ямажындакы йылгынлар йылдыз билен
бәс эдишйәрди. Какын сувунда бой алып, сүмме токай-
лыга өврүлипти. Өсгүн йылгынларын чети-гырагы ёкды.
Бу ерлерден диңе ёлундан азаңанлар, башга ерден
гитмәге горкуп, агыр йүкли кәрвенлер гечйәрдилер.
Башганың ёлы дүшмейәрди. Бу йылгынлыгын гүнбатар
тарапы болса, ок гечмейән өсгүн гамышлыкды.

Тәжирлерин кәрвенбашысы Мәми нәдерини билмән,
алжырап ики-яна ылгайарды. Ол шол ики-яна ылгап
йөршүнә көнелишип гиден ёдажык тапды. Йөне велин
бу ёдажыгын нирә элтип, ниреден чыкаржакдыгынын
беллиси ёкды.

Мәми ага келебинин ужуны йитирип, аяк чекип,
ашак отурды. Ёлдашлары-да ховсала дүшүп, онуң да-
шына эгрилишдилер. Йигитлерден бири:

— Мәми ага, мениң пикиримче ёлумызы довам эт-
дирмек герек. Шу барян ёдажыгымызы йитирмесек,
ахыры бир ере элтер — дийди.

— Ширалы догры айдяр. Азашарыс дийип, бу гижә-
ни ятып гечирмәлиң. Дүелеримизин аркасына йүки че-
кенимизе хениз вагт геченек — дийип, онуң ёлдашы
дилленди. Бейлекилерем өз пикирлерини айтдылар.

— Нурулла догры айдяр. Гандым галаның гысга
базарына етишжәк болсак тиженмели. «Гырмылдан гыр
ашар» дийипдирлер.

— Сапар догры айдяр. Ёлы йөрән еңер.

Йылгын элини галдырды.

— Йигитлер, сизин айдяныңызын жаны бар. Эмма

«Бисабыр гул, тиз ёлугар белага» дийипдирлер. Мәми
аганы динлемек герек. Ол бу ёллара өңдөн белет бөл-
малы. Баямага ховлугып, ач өлмели болаймалын —
дийди.

Мәми гөзүни гырпылдадып, түңни бурнуны сыпала-
ды. Бурнунын үстүндәки бәш-алты гыл илки дикленип,
соң бүкүлип гитди. Ол сопбажыны сүйшүрип, отуран-
ларын әхлисинин йүзүнә бирлай середип, додагыны
ялады-да:

— Көпинң маслахаты. Вагт төвекгел, уграсаның уг-
ралын онда — дийди-де, дүйә мүнди.

Тәжирлер ёлуны довам этдирдилер. Гүн найза бойы
галды. Арвананың үстүндә отуран Мәми бойнуны со-
зуп, өңе әнедендә күти бурнуна бирден ел долайды.

— Эгер мен ялчышмайн болсам, өңүмиздәки гара
думан болуп гөрүнйән Алажарын гамышлыгы болмалы.

Йылгын гөхердин овсарыны силкип, Мәми билен
деңлешди.

— Мәми ага, Алажар дийилйән нәме?

— Шо тайда бир чуң чуңчул бар. Ол ойын сувы
гышын-язын синмейәр. Бахар гүнлери чапгын ягыш
боланда, такырлыкларын сувы-да шоңа инйәр. Белент-
ликлерин оя гуйян ерине Алажар дийилйән болса ге-
рек. Ине, шу гара думан болуп гөрүнйән-де шол кәли
жәхекләп отуран гамыш болмалы. Өң бир гезек азаша-
нымызда-да шу жарын үстүндөн гелиптик. Шол сапар
сениң өвей атаң-да бизин арамызда барды. Онуң Ала-
жар барада айдан сөзлери дүйинки ялы ядымда. Нәтжәк
ызыны сорап, бу тайы ховатырлы ердир, иним.

— Нәме барка?

— Айдян-а, бу ёл бизин гитмели ёлумыз дәлди
дийип...

— Бу голайда оба-илат ёкмы?

Мәми гайга батып геленсон, Йылгынын сөзлерини-
де чала эшидйәрди.

— Нәбилейин, болса бардыр. Жарын тарыпы улу-
дыр.—диендә, бирхили тени дыглап гитди. Соң даш-
төверегине ялтаклап серетди. Шол вагт гамышдан өй-
сүн эдинип, бирки гүн бәри ёла гарап ятан гаракчылар
ала-гыкылык болуп, аргышчыларын үстүнә бакан ат
салдылар. Агызларыны хатап ялы ачып, гулакларыны
япырып, патырдыклап гелйән алаша ябыларын тойнагы
ер сарсдырарды. Ягдайын энайы дәлдигини аңан ёлаг-

чылар шо бада үркеп гечи ялы бир ерик топландылар. Бири-бирине гыслышып, сандырашып нәме этжеклерин билмедилер.

Гаракчыларын ёлбашчысына Гулгелди ганхор дий-йәрдилер. Иши чапавулчылык эди, кервен талап, эжиз хорлап йөренсөң шол лакама эе болупды. Ол Сары мәремин нөкерлерине ёлбашчылык эдйәрди, гошунбашыды.

Ол дуранлары аралап барып, Мәминин аркасына ики жүбүт гамчыны елмеди. Мәми ере языланыны дуйман галды. Соң бейлекилеринде гамчы пайы берилди. Әхлиснин эли шадырдадылып, аркасына даңылды.

Гулгелди ганхор хер тайы бир пенже муртуна ызлы-ызына тимар берди. Атына чалажа гамчы урды. Агыздырыгыны чейнәп дуран дор алаша кеержекләп, илери омзады. Ганхор энегини тараш кепже ялы эди, барха хырсызланды. Яңаклары салланып дуран гара йүзи өңкүден бетер гаралды.

— Ханы, йигитлер, тижениң — дийип, ол ала гөзүни төверегине айлап гойберди. Шол вагт бир нөкер гапдалдан гелип:

— Тиженмек сизден, хызматыңызга тайяр. Буйруга гарашас, батыр ага — дийип, атының жылавыны чекди.

— Гатырларын йүклерини, гаңналарыны, йүплерини, ногталарыны сыпырып алың, өзлерини ызына ковун. Муңа мензеш назары пес маллар бизин илимизе аралашмасын!

Нөкерлер хаял этмән, ише гиришдилер. Элери аркасына даңлан бенделер гаракчыларын эдйән ишлерине гөзлериниң гытагы билең середип галдырашардылар. Нөкерлерин бири олар элини салгап, Гулгелди ганхора йүзленди.

— Батыр ага, бу харамзадалары нәтмели?

— Оңа мензеш затлары геңешмек нәмә герек. Булар билең гуда-гарындаш болжакмы?

Есирлер онуң нәме диенини аңжак болуп, умыды өчмедик назар билең Йылгына серетдилер.. Гыргыдан гачан жүйже ялы бүкүдип отуран Йылгын:

«Булар эжемиң дийән шол ярамаз адамлары-ов. Мен нәме иш этсемкәм. Өзүмиң түркмендигими айтсаммыкам я айтмасаммыкам» дийип ойланып, белли не-тижә гелип билмейәрди. Хениз дурмуш тежрибеси болмансоң алжыраярды. Оларын айылганч ниетлери бол-

са онуң башыны айлаярды. Ол йүзүни ашак салып дуршуна:

— Ишимиз гайтды. Булар бизи атып өлдүржеклер — дийип ювашжа геңләп, ёлдашларына айтды-да сорады. — Инди нәме иш эдерис?

Мәми сүйнүп ятан еринден пышырдады.

— Индики маслахаты о дүйәде этмели болайдык өйдйән.

Бендилерин эгинлери хас хем ашак салланды. Йылгын еринден турмага, өзүниң кимдигини айтмага хыялланды. Эмма инжиңги диен этмеди.

«Алла сакласын, буларын йүзүнде рехим-шепагат ёк. Булар мениң сөзүме гулагам асмаз» дийип ойланды-да, еринден галып билмән отурды.

«Булар биз нәме яманлык этдик? Булар нәме үчин бейле эрбеткә?» дийип, өз-өзүне сораг берип жогабыны агтарды. Эмма оңа жогап тапардан Йылгын эңтек эжизди. Шонуң үчин ол сесини чыкарман хайран болды. Ашаклык билең гаракчыларын йүзүне серетди.

Гаракчыларын бирине Эсен диййәрдилер. Онун икинжи аялы гырнакды. Ол гелин адамсына диенини этдирип билйәрди. Есир дүшенлере берилйән жеза барадакы гүррүнлери ол чытылып диңлейәрди. Әрине середип, улудан демини алярды-да:

— Адамың ганына галмак, гаравсызы енжиң хорламак, эжизе азар бермек иманлы адамларын эдйән иши дәл. Оларын өни болса-да соны болмаярмыш... — диййәрди.

Худая, дине, шеригата уймак гүйчли болансоң бу гүррүнлер Эсени ойланмага межбур эдйәрди. Онун какасы-да түтжар байларын бириди. Беге, хана-да геппини дүшүндирип билйәрди. Махласы, өз хатарына агалык эди билйәнлериң бириди.

Эсен бирсалым бөврүни диңләп дурды-да, Гулгелди ганхора йүзленди.

— Батыр ага, сениң айдышын ялы, окуны гысганмасаң буларын атыбермели. Атсаң өлер гидер. Йөне «Өли арсландан, дири сычан ягшыдыр» диймелери-де бар. Эгер маслахат билсеңиз, буларын экиделиң. Сатанымызы саталың, хожалыгымызда ишлетжеклеримизи алып галалың. Дердимизе ярамадыкларыны онсоң аталың — дийди.

Гулгелди ганхор муртуна сынтгы берди-де, Эсенни йүзүне диканлап серетди.

— Иним, менде гайтмышым-а ёкды. Йөне сен бизе муңа меңзеш ерде маслахат берип йөрөн йигидем дәл. Бизин бегенен еримизде бегенип, гынана еримизде гынанып йөрсүн. Бар, шу сапар сениң айданың болсун. Акылыңдан берекет тапсам, индики гезегем сени диңләрин. Йөне буларың гамчысыны етирип, гөзүниң одуны мазалы алмалы. Оба элтиленсоң сатан еримизден гачып-тезиң, азар берип йөрмез ялы — дийип, гамчысыны галдырды.

Өңки урлан гамчыларың азарыңдан ах чекип отуран бендилер гайтадан бир енжилди велиң, олар келлесине таяк деген йылан ялы товланып ятыбердилер.

— Инди булары өңүңизе салып, оба тарап угран — дийип, Гулгелди нөкерлериниң адыны тутуп буйрук берди. — Жума, сен өңүни башла. Мерет, Нуры, сиз, бәшдән-бәшден ики тарапдан йөрәң. Окуңыз сүрүлги болсун. Ким билйәр, буларың бу голайда ене бир бөлегиниң болмагы мүмкин. Ол болманда-да илде саяк-сандырак, пидул гыт дәл.

Сөздагәрлеринң ганыны дилән нөкер:

— Батыр ага, буларың аягыны эерип гитмели болсаң-а, ене он гүнсүз оба етмейәрис. Иң говусы буларың аягыны кишенлемек герек. Өзлеринем дүйә мүндүрели. Бу тая геленимизе-де эсли гүн болды. Тизрәк оба ара-лашмагың гамамын этсек ничик бор? — дийди.

Ганхор разылашды. Бендилеринң аягы кишенленип, дүйә мүндүрилди. Олар инди дүелерин үстүнде йыгырылышып отырдылар. Дүелер йөрәп угран бадына оларың бири паллап, агзыны хатап ялы ачып башлады. Бирденем патлап дүеден гачды.

— Мениң пикиримче, шуларың эллерини чөзмек герек. Аягы кишенли пыяданың гачанда-да алжак ёлы болмаз. Дүеден йыкыланыны мүндүрмегем бизе иш болжак — дийип, нөкерлеринң бири дилленди. Гулгелди ганхор «Өзүңиз билйәңиз» диен ялы этди-де, дымып сакланды. Шоңа эсасланып, нөкерлери есирлеринң элини чөздүләр.

Аргышчыларың эле дүшен кевени өсгүн гамышлыгың ичиндәки ёдажык билен өңли-артлы болуп, Сары мәремин обасына тарап ёлуны гөнүледди. Кервен созулып уграндан соң нөкерлер-де алададан дынышдылар,

Олар икибир, үчбир болуп гүррүңе башладылар. Оларың арасында агзыны асмана тутуп, улудан гүлйәнлери-де барды. Олар бу әдйән ишлери билен адамларың, илатларың арасына агзалалык саяндыкларыны билмән:

— Қишиниң иши хемише шуң ялы шовуна болса-да! Авумыз ганлы болды! — диййәрдилер.

— Хәй, онда-да нәхили!

— Мен-ә шү сапаркы олжаның ломайжа болжагыны өңки агшам дүйшүмде-де гөрүпдим.

— Мениңем шу гүн еримден туралым бәри элимиң аясы гижеди дурды.

— Азап бар-а әдилди. Азабымыза гөрә бир затжык өчиләйселер ягшы, онсоң...

— Ай, нәбилейин. Буларың токуртгасы ченден аша гиндир өз-ә. Сары мәрем Гулгелдә жошмалы, Гулгелди герегини алмалы, соң бизе... — диен вагты, гыр ёргалы нөкер батлы хайдап гелди-де:

— А-хов, адамлар, сакланың, хәлки Мәми диен харамада дүеден дүшүп галайыпдыр — дийип, батлы гепледи. Нөкерлеринң әхлиси бирден үшерилдилер. Есирлере ховандарлык әден нөкер гыссанып башлады.

— Нирә гидип билер-айт ол? Хәй, ажалы етен харамада дийсәни, «ягшылыга, яманлык» дийлени-дә шү. Гөр, ол бихепбәниң әдиберен ишини. Акмак — дийип хүңүрдеди.

Бу гүррүңлер атың үстүнде иркилип отуран Гулгелдиниң-де гулагына барып етди. Онуң мурты сых-сых болды.

— Барың, тапып гетирин-де, дерисине саман дыкың. Гөрйәңми бейлекилере гөрелде болуп гачышыны — дийип, ол азм урды.

Гапдалдан гелйән дор атлы нөкер атыны гамчылап, гамышлыгың ичиндәки ёда билен ыза бакан гитди. Ол шол баршына Алажарың өсгүн гамышлыгына сүмлүп, йүз меңре голай аралыгы гечди-де, түпеңине ок сүрүп шакырдатды, батлы сес билен:

— Мәми, тур еринден, ёгсам, ине атдым — дийди.

Өсгүн гамышлыгың ичинде сүйнүп ятан Мәми: «Нөкер мени гөрүп түпенини гезейәндир» дийип, өсгүн гамышлары ала шатырды әдиң, лаңца еринден галды. Сандыраклап, нәдерини билмән дуршуна:

— Ага! Шар-шар күрәм ага! Шар-шар күрәм ага!

Шар-шар, күрөм ага! — дийип сакайлады. Онун горкусына жаны чыкып барялды.

Нөкөр:

— Шар-шарыны, парыңы билемок. Милт этсен атарың. Ханы йөр бәри. Чык гамышлыкдан — дийип, түпенини Мәмә гөнүледди.

Мәми нөкере пул бержекдигини эйдип-бейдип дүшүндирди. Пул сесини эшиден нөкөр атындан бөкүп дүшди-де, Мәмнин алкымына дыкылды. Оңем муңа мензеш гара чаршенбелерин энчмесини башындан гечирен Мәми кемзорының узун сынының этегине гойберен теңселерини жемләп алып, нөкере узатды. Мәмнин пулуны гарбап алаң нөкөриң йүзи ягтылып гитди. Муны анан Мәмнин-де дүнъеси гинәп, жаны бирнеме арам тапды. Эгин эшигини тертиплешидирип, кишенини шақырдадып, нөкере бака йөредди. Бир затлары айдып, нөкере гайтадан яллаклап башлады. Нөкөр гашларыны чытып гепледди.

— Мәми, сен өлйәнчән мениң күлүми атсаңам аз. Менден башга бир нөкөр боланда, сени гөрөн бадына атарды. Гөрйәнми, мен сана рехим этдим. Сен мениң гадырымы хемише билмелисин. Дүшүндимми?

Мәмнин богазы долуп, гөзүнө яш айланды. Ол башардыгыча азербайжанча гепледди.

— Саг ол гардаш, жаным саңа гурбан олсун!

— Мәми, сен инди бир маслахат бер. Эгер Гулгелди батыр сенден пул алып дири галдыранымы аңайса, мени шо бада атар, сени-де. Сениң гачжак боланына ол гудуза дөнди. Шонуң үчинем, сени онуң деми етерден гизлемели.

— Агам, саг ол. Өлйәнчәм хызматыңа тайяр. Өзүңе агыр дүшсе-де жанымы дири сакла, ага!

— Шу тайдакы бизин букулып ятан өйсүнлеримизде узун сырыктар болмалы. Шондан бирини гетирип берейин. Шонуң бир четини ере дирәп бөкүп гитмесен ёлуң өнмез. Биз оларың ызындан вагты билен етип билмерис. Олар маңа гарашандырлар. Олара гарагөрнүм голай баранымыздан соң сырыгы зыңарсың. Мен сениң бойнуңа атымың йүпүни саларын. Ата сүйредип, элтен боларын. Бойнундан йүпи чөземсоңам бирки сапар гамчылан борун. Шонда гөз үчин гатырак урмагым-да мүмкин. Сен чыдамалы борсуң. Гулгелди батыра нәме жогап берсем, сен хем шоны тассык этмелисин.

— Дүшүнөрем, Брадарым, башыңа дөнөм.

Мәми кишенини ала шақырды эдип, кә ерде дикленип, кә ерде бүдрәп йыкыларды. Маңлайы билен ери сүсүп эмедекләбем йөрөйәрди. Гамыш гыян бармаклары, чөп дүртүлән маңлайы ганжарышып дур. Нөкөриң бирини гапдаллап гелип, Гулгелди ганхора яранжаңлык этжек болды.

— Муны дири гетирип, нәме гиеви этжекми-айт? Атып ташласаң болмайармы?

Мәмнин ата «сүйредип» гелен нөкөр эшитмедиксиреди-де еңи билән маңлайының дерини сырды. Ганхоруң гөзүңиң ағы көпелди.

— Бу харамзаданы ит атан ялы атман, нәме үчин сүйрекләп бу тая гетирдин?

Нөкөриң инжиги саңылдады.

— Батыр ага, бу ишигайдан габыз болуп тас өлөн өкени. Гачмак ниети билән дагы дүеден дүшүп галаң болса гөрөн бадыма энжүт дийдирмейөмидим. Шонуң үчин харамзаданың нахак ганына галмайын дийдим.

Нөкөр Мәмнин гара чыны билән ене-де биркүч ёла гамчылады. Мәми соңкы деген гамчының зарбына чыдаман, йылан ялы товланды. Бендилере ховандарлык өден Эсен сакланып билмән:

— Ханы, бес этсене. Бир есирни уруп өлдүрениң билән батыр боласың ёк-ла. Өтен агшам-да узынлы гижәни иркилмән гечирдик. Тизрәк оба барып, бирсалым ер диңләлиң-ле — дийип, есирлеринң найынжар ягдайына гөз аялады. Гулгелди атыны патырдыкладып, халы йүкләнен дүйөниң ызындан етди.

Өйлә ели өвсүп башлады. Гаракчылар Гулгелдиниң маслахаты боюнча чарвалара совулдылар. Гулгелди ганхор чая отурман, дүелерин йүкүни аныклап башлады. Олжа алған маллардан, харытлардан гөвни докунды. Ол есирлере олжаларың бир бөлегини чарваларың бириниң өйүнә дашатмагы йүрегине дүвди. Ойланды.

«Нәтсемкәм?» дийип, өз-өзүнә сораг берди.

Гулгелди ганхорың кәри ёл талап олжа гетирмекди. Хер сапар талап гетирен олжасыны Сары мәреме элтип берип дурмагы хем ол өрән кын гөрйәрди. Эмма шейтмесе-де болжак дөлдди. Себәби нөкөрлеринң арасында Сары мәреме хас якын адамлар барды. Шонуң үчин Гулгелди ганхор олжа эл дегрип билмән, өе гирди.

Ак өйүң төрүндә тирсегини пер яссыга ташлап, гөк

чай сүзүп башлады. Ол инди шу олжадан ломаирак пай алмак барада пикир өвүрйәрди. Хемишекилерине гаранда аркайынлыгы хем бу гүнки эле салнан олжадан гөзүниң докунанлыгы үчинди.

Чарвалар гаракчылар үчин биширилен нахардан есирлере-де өлмөз-өди бермекчи болдулар. Гулгелди ганхор:

— Беланы ийсин, олар нахар нәмә гөрек — дийип гызарылды.

Гожа чарва сакгалыны сыпалап:

— Өлдүрсөңизем буларың гарныны дойруп өлдүриң, буларам алланың ярадан бендеси — дийип, Гулгелдиден сыпайчылык билен ругсат алды.

Иылгын: «Эжемиң айданы догры экени. Бир нөкер бизиң ганымызы диләп алды. Мәмини гачса-да өлдүрмедилер. Гожа чарва бизи нахарлады. Буларың арасында ягшы адамларам бар экени. Вах, мени шу ерде галдырсаларды. Гожа чарваның өйүндө болсам хорланмаздым. Галайын дийип, Гулгелди батырдан хайыш этсем таяк иермикәм? Ай, нәмә болсам көпчүлик билен болайын-ла. «Кырк йыл гыргын геленде, ажаллы өлөр» дийипдирлер. Инди галан өмрүмде, эжем пахыры гөрермикәм. Ол мениң ызымда гара гейип, ган аглап отурандыр. Инди буларың өлдүрмежеклерини-хә билдим. «Зың алманы асман, ере дүшйәнчә я пелек» дийипдирлер. Ики-үч гүнүң ичинде, гөр нәче үйтгешиклик болды. Дири галсам бир алажы болар. Белкем, бир рехимли адама саташарын. Бу зулумлардан дынып, эжем билен душуммагың угруна чыкарын» дийип ичини гөплөдйәрди.

Гулгелди ганхор элини ювуп, агзыны чайкады-да, элиниң ызгары билен муртуна тов берди.

— Ханы, йигитлер, тижениң, уграмалы!

Нөкерлер шол пурсатда үлкер гечен ялы болды. Есирлерем өзлерине зор салып ерлеринден галдылар. Иылгын чарва өйлериниң гарасы йитйәнчә ызына гарай-гарай гитди. Кыркгызойдан геченсоң Сыпайы ябың боюндакы өсгүн дерекликлер гөрнүп башлады. Кервен Гулгелди ганхорын өйүне тарап гөнүкди.

Бу гезек кервениң Сары мәреминкә дәл-де, Гулгелди ганхоруңка тарап бурулмагы нөкерлери гең галдырды.

Кервен Гулгелди ганхоруң улы ховлусының илери тарапындан инип башлады. Өе гара-гөрнүм геленле-

ринде даяв, ала-мула көпеклер агызларыны хатап ялы ачып, ёлбарс хайбаты билен булары гаршы алдылар. Олар кервени гапдаллап, кәте ызына гечип, жабжынып үйрүп башладылар. Ыздан барян ала ганжык нәме үчиндир гуйругыны хатладып дишләп, хер ерде-хер ерде чоммалып отуруп чыңсаарды.

Гулгелди ганхор хатара дикилен он өйүң ёкары четиндәкисинде яшайрды. Ол ызына середип: «Йүклери ховлының ашак гапдалында яздырың» дийип, ышарат этди. Нөкерлер йүклери дүшүрип, бир ере мүндерледилер. Дүелериң аягына зынжыр уруп, белент басылан яндагың гапдалында чөкердилер.

Гулгелди ганхорын алашасы кишнәнде, ховлудагы хем өйлердәки огланлар, тай болуп кишнәшип, ылга-хем оларың өңүндө чыкыпдылар. Гулшүп-ойнашып, бөкжекләп гелиән чагаларың есирлере гөзи дүшенде суслары пәселәйди. Сакга дурдулар. Ганхоруң ёвуз йүзи, есирлериң кешби чага йүреклери гайзыкдырды. Олар гөзлериңи жүйжердишип ыза-ыза тесибердилер. Келтежик сарыжа оглан гөзүни сүзүп середип:

— Булар-да аракы гетирилен адамлар ялы ачмыка? Иөрүң, эжемден нан гетирип берелиң — дийип, гапдалындакылара йүзленди. Бердашлырак, өсгүн гулпаклы оглан:

— Хей, сен дек гез, Дәдем гөрсә, шелпелиже шапбат дадыр саңа — дийди.

— Дәдеңе гөркезмән гетирип берәерис-дә!

Гараягыз хоржа оглан:

— Гиже гетирип берелиң — дийип, ялт-юлт этди.

— Агшама ченли башга яна әкитселер нәтжек?

— Сорап гөрелиң.

— Кимден?

— Дәдемден.

— Хол гүнки шапбат ядындан чыкыпдыр-ов сениң!

— Уранда нә, бир шапбат билен өләйәнми-ай. Олара нан беренде болайышларыны гөрседиң, соң-сонларам гөрөн ерлеринде башыңы сыпайрлар. Мен бириниң агланынам гөрдүм, нан беремсоң.

— Догры шол Бизиң гүнлүкчимизем шейле, нан берсен наны маңлайына дегрип аглая.

Илери йүздәки көнеже чатмадан гелен йыртыжак гейимли оглан дилленди.

— Эжем ачлара нан бермек соған диййә.

— Булар хәзир ачмыка?
— Элбетде, ачдыр.
— Дүелери бар, гаплары бар, нанларам бардыр,— дийип, сарыжа оглан жедирдеди.

— Оларың инди хич затларам ёк. Дәдем хемме ватларыны эллеринден алыпдыр.

Узынак оглан гапдалына середип:

— Йөрүң, бу тайдан гиделиң — дийди.

— Дурсана, гөрели-ле! — дийип, йыртык балаклы оглан сесленди. Оңа ченли Гулгелди ганхор гелип:

— Сизи ким чагырды бу тая. Ханы, угран. Хәй, әнеси яламадыклар. Адам гөрөн дәлсиңиз, токайда яшайсыңыз — дийип, чагалара азгырылды. Чагалар бири-бирини итеклешип, өкжәни гөтердилер. Гулгелди ганхор:

— Тәжирлери теләриң тейинне гетирмели — дийип, буйрук берди. Тәлейи терс гелип, газаба учран бендилер эзенеклерини агдырышып, теләриң тейинде саңсар болуп отырдылар.

Гулгелди ганхор гелендигини Сары мәреме хабар этди-де, өмрүнде этмедик ишини этди. «Саг-аман геленимизе садака» дийип, үч өвежи бирден сойдурды. Аслында велиң, бу жомартлык олжаның оңаны үчин өдилепди.

Ол нөкерлери бол-элин нахарлап, гөвүнлерини ачмакчыды. Ожага атарылан гара газанларда семиз өвчелеринг эти мыңсылдап гайнаярды. Гулгелди ганхор Сары мәремиң гелерине сабырсызлык билен гарашарды.

Обаның хана-беге гепини дүшүндирип билйән кетхудасыны гаррылык басмарлаярды. Ол үч-дөрт гүнден бәри яравсызракды. Тоя мәрекә барып билмән, ыссы жайда поссунына бүренип ятырды. Аяллары гезекли-гезегине аягыны, бойнуны, ягырнысыны овкалаярдылар. Башдашы гара чыны билен овкаласа-да, Сары мәреме она юмуш буйруп, кичи аялыны чагырдырды.

Сары мәремиң ызындан Гулгелди ганхорунг чакылыкчысы гелди. Ломай олжаның хабарыны эшиден Сары мәреме ериндин лаңна галды. Ол хаял этмән, гейинмек билен болуберди. Чакылыкча:

— Сен гидибер, ызың билен барарын. Олжа алнаң харытларын арасында халы-палас бармыка? Нәчедигини аныкладыңмы? — дийип, гайта-гайта сорады.

— Бар огушяң, Мәреме ага. Дүелер кырк үч саны,

йүки гурат. Есирлерем он ики саны. «Бу сапаркы алнаң олжа сөз ёк. Илин биленем етжек» диййәрлер. Мен-ә голайына барамок. Мени о тая мүрехедем эленоклар — дийип, чакылыкчы атыны ызына өвүрди.

— Хәй, шу бизиң батыр инимизиң сонкы гүнлерде небис торбасы өңүне гечипдир. Мениң гаррылыгымдан пейдаланжак болярмы я-да өзүниң акылынын етиши шейлеми? Азмаян адам болмаян экени. Бу-да дура-бара нырхыны үйтгедип уграды. Гөрели бакалы, мен өлемде-де саңа мензеше кетхудалык етеси ёк — дийип, атына бака ювашжа гырмылдап уграды. Шол вагт хызматкәри ылгап гелип, атың эериниң бир ян үзеңнисинден асылды. Сары мәреме биркүч ёла омзунып, атына кынлык билен мүнди. Онуң ягырнысы хөкгерипди. Йөне ата мүнөнде онча бир билдирмейәрди. Сары мәреме гартан ёргасыны өз майдалына сүрүп, Гулгелди ганхорунг улы ховлусынын кыбла тарапындан гелди. Гулгелди ганхорунг атлылары Сары мәреми атындан гөтерип диен ялы дүшүрдилер. Ол өе етмән, илки билен, олжаны гөрмәге барды. Дуранлардан сорап, харытларың хасабыны алды.

Гулгелди ганхор муртуна сынтгы берип:

— Ынха, Мәреме ага, булар есир алнаң тәжирлер — дийип, бендилере тарап бармагыны чоммалтды.

— Ай, оларыңы гойсана — дийип, Сары мәреме халы дүшелен ак өе тарап гитди. Оңа хеммелер ерлеринден туруп жай бердилер. Сары мәреме төре гечип, белент ясыга сөөнип, чайы өңүне чекди-де:

— Гулгелди, Шажан ишан гөрүнмейәр-ле я өйүнде ёкмука? — дийди.

— Хемешелер шуна мензеш олжа гелди сеси эшидиленде өзи ылгап гелйәрди. Бу сапар-а гара беренек. Гарраяр өйдйән — дийип, Гулгелди ганхор төверегине гөзүни аялады.

— Хава, тогсаның онуна гирди-дә. — Сары мәреме Гулгелдә гарады. — Шажан ишана хабар эдиң, олжадан шыралгасыны алсын олам.

— Мәреме ага, Шажан ишаның пайы бөлек-ле — дийип, Гулгелди ганхор бурнуны сыпалады.

Шондан соң Сары мәремиң ыжаза бермеги билен гарашылман, орта нахар чекилди.

Нахар башының гүррүни гызышып гитди. Гулгелди:

— Мәреме ага, өзүң билйән. Оли болсак бир депеде,

дири болсак бир чукурда. Ягынын үстүне мыдама билеликте ат салшып йөрөн адамларын кәте бир диеннин этмесеңем бирхили. Огланлар: «Шу сапар эле дүшөн тәжирлери өлдүрмәлин» дийдилер.

Онсоң менем буларын ганрышына гидип дурмадым. Исләниңизи эдиң дийдим. Онсоң, нәме, мунча сүлсат билен сениң гапына бармага-да эжап этдик. Шонун үчин алнан олжа бу ере дүшүрилди. Гөвүн-гарын этмәң.

Сары мәрем омачалы сүңкүң юмшак этини агзына оклап мадырдады.

— Гулгелди батыр, сен оглан ялы-айт. Нәме сениң өдөн ишиңе телек диен вагтым болдуму, ат дакдыммы?

— Ай, онда-да, херки задың гелшиги бар, аныкклашанымыз говы-да.

— Аркайын бол. Бу барада менден саңа зовал ёк. Нахардан соң узын-узын гәгиришип, селенлемәге даш чыкдылар. Сары мәрем даш-төвереге бирлай гөз гездирип:

— Батыр, бу тәжирлери нәтжек боляң? — дийип, сакгалыны сыпалады.

— Мәрем ага, мугт хызматкәр, зыян эдер өйдйәрмиң? Хоссар-ховандары берим-пешгеш билен гелсе берип гойбәрис, ёгса-да...

— Догры эдйәрсиниз. Ызларындан пуллурак хоссарлары гелсе, баха кесияң-де берип гойберин. Хоссары гелмедиклери диләп гелен болса сатарсыңыз. Йөне булара гайым болун, оңайыны тапан гүни үм-дүзүне тутуп өтәгитмесем бар буларын. Сатан адамларыңыз-да пугтарак табшырарсыңыз.

— Хава, Мәрем ага, «Гул мырады бир гачмак» дийипдирлер. Буларын оңа мензеш хәсетлеринден менем хабарлы. Гелмишеге гачмаз дийиб-ә болмаз.

— Галамасыны өзүң бил, йөне саклажагыңыз чыныңыз болса, кәте таяк билен гөзлериниң одуны алмасаңыз болмаз.

— Мәрем ага, мен булары Алажарын ямажында мейт этжекдим. Ынха, шу инимиз «дегмәлин» дийип, хайыш этди дурды — дийип, Гулгелди ганхор Меле байың оглы Эсени гөркезди. — Биз-ә билмедик нәме үчиндигини, булара элиңи галдырыберсең шунуң-а богны говшайяр — дийип, Гулгелди ганхор Сары мәреме бакып, гөзүни гыпып гойберди.

Меле байың ады агзаланда, Сары мәремиң түвелейи

баслыгды. Себәби Меле бай Атамырат ханын гиевсиди. Хыва ханы болса Атамырат ханы тире башыларын әхлисинден-де әй гөйәрди. Емутларын өкүз-салак тиресиниң агыры-енли көпләңч Атамырат хандан сораларды. Хыва ханының өңүнде Атамырат ханын абрайы улуды. Сораян ери-де гинди. Гөлли ёмутлар хем шонун ыгтыярындады. Сары мәремиң өзи хем Хыва ханына бержек пара-пешгешинини көпләңч Атамырат ханын үсти билен берйәрди. Сары мәрем бейлеки кетхударлар билен чапраз дүшенде, биринжи гезек Атамырат хандан далда ислейәрди.

— Ай, боля-да, йигитлер — дийип, Сары мәрем олжаларын төверегинде айланды-да, Гулгелдә середип, гүррунни довам этди. — Тәжирли меселәни нәме этмелидигини яңы айтдым. Бизин обамыза киме нәхили хызматкәр герекидигини өзүң говы билйәң. Ягдайына гарап гөр. Эли юка адама берме. Барлырага берсең бош гоймаз. Онсоң шу дүелерин арваналарындан сайлап, отуз бәшисини йүки билен бизин өе уградын. Бу олжадан Шажан ишанам шыралгасыз галмасын. Соң өйке-кине эдип йөрмесин. Обаның дили догалы адамсы ол. Сәхел ерде гөвүн-гарын эдйәр. Өзүңе-де герегини ал. Нөкерлериңе-де етдигинден бер. Өйкелемесинлер. «Бисәхет гүн ат баксан, сәхетли гүн пейдасы дегер» дийипдирлер. Нөкерлерем саңа хемише герекидир. Нөкерсиң оба, габалгы гоюндыр.

Сары мәремиң бу сөзлерине Гулгелди ганхорун мыррыхы тутды. Чөврүк додаклары титирдешиберди. Эмма алачсызлыктан сакланмалы болды.

«Бә нәтди-айт бу, башына гиден гарры сәхне. Элимизе дүшенини гетирип агзына тутуп, яман өвретдикле муну. Бейле-де бир ювдарха болар экени. Обаның индериң дураны-да етйәр ахырын. Гарры капырын гөзүни гүм долдураймаса, дүйяниң малы долдуржак дәл. Жаны-да тут ялы саг, энтәк-энтәклер өлжек гүманы-да ёк мунуң. Өзи өлйәнчә тохум-тижине эркини бержек гуманам ёк. Эдөн ишини дуйдурмайын дийсен, ол-да боланок. Гарры шейтан өзүңе дерек нөкерлери ызымыза салып гоюндыр. Пычак аркасы гыяланың билселер, йүзүңе середишип дурлар» дийип, Гулгелди ганхор ичини геплетди. Шонда онуң гара йүзи бурч чалнан ялы болды.

Гулгелди ганхорун максады азындан йигримин бәш

дүйәни йүки-йылмагы билен өзи алмакчыды. Галан сөкиз дүйәниң докузысыны нөкерлере пайлажакды. Ол максады пуҗа чыкды. Адамың өлүмини серчәниңкиче гөрмәйән Гулгелди ганхор дүвнүкди дурубәрди. Ичи янып дурса-да, гүлек-ялак әден болуп:

— Айдышың ялы, әдерис, Мәрем ага. Агшамлык нахара гелиң Гурбан сүйрентгә айдым айтдырып, бир-селлем кейп чекелиң — дийди.

Сары мәрем гамчысыны тыгы билен гошуп пенже-леди.

— Батыр, мен айдым-сазлык кеселимден ачылдым. Ондан кемпириме аягымы овкаладып, рахат ятаным ягшы — дийип, ене олжаланылан харытлара серетди. Гулгелди гүлүп гойбәрди.

— Бәй, яшулы, соңкы вагтларда өйдечил болупсың-айт.

— Саңа хәзир айдып, дүшүндирмек кын. Етмише етеңсәң о затлары сенем билерсиң. Инди бизе отурсак турмамыз кын, турсак отурмамыз. Чакылыгыңа саң бол! Йүзбашың бар, онбашың бар, өзли-өзүңиз кейп әдибериң. Сиз хезил этсәңиз мениң хезил этдигим.

Гулгелди ганхор ене бир зады гөңешмек әхенинде гөпледи.

— Мәрем ага, несип болса, биркүч гүн-ә дыңч аларыс. Мениң шожагаз иними өйләндирмек аладам барды. Шонун үчин сизиң билен икичәк гүррүңләшәй-жекдим.

Сары мәрем гушагыны дүзедишдирди-де:

— Хайыр иш болса башлабер. Ондан бәрде узага, якына гитжек болсаң, хабар өзүңден болар-да — дийип атланды. Гулгелдә гарап: — Тәжирлерин ыгтыярыны Атамырат ханың егенине бер. Гөвни галмасын — дийди.

— Гөрйәңми, элини совук сува урман, сыртыны гынаман шонча олжа әе болса-да йүзүни ягжыратман гитди. Исләнини алса-да, хенизем аз гөрйә. Сылаг-хезетини билйән екегапан дәл би. Олжа алжак дийип, өлениң-йитениң мунуң үчин пархы ёк. Хакыт гара небсиң эшеги-дә би — дийип, Гулгелди ганхор Сары мәремиң ызындан гарап, хүнүрденип галды.

— Ханы, Гулгелди ага, булардан герегини сайла — дийип, Эсен гамчысыны булайлап, муртуны товлады. Гахары гелип дуран Гулгелди оңа жогап бермән, бармакларыны ёнулман ясалан чекге чөп ялы әдиң.

— Тур-айт, еринден — дийип, Йылгыны идирледип, бәрки әе бака алып гайтды.

Атамырат ханың егени Эсениң Йылгыны өзи билен алып гитмек хыялы барды. Ол ичинден: «Хәй, би түйси бозук ганхордан говулыга гарашмалы дәл. Сары мәреме гелен гахарыны шундан чыкаржак болуп огланы хорлаймаса ягшы» дийип, Йылгына гайта-гайта серетди. Йөне ягшы-ямандан дил ярып билмеди. Себәби «Гулгелди батыр гахары геленде, өлжегини билмейәр» диййәнлерем барды. Шонуң үчин Эсен сесини чыкарман сакланмалы болды.

Гулгелди ганхор Йылгыны тиркәп әе гиренде, аялы дамак-сокусына етишип билмән, чагаларындан бахана тапып, ала вагырды болуп отырды. Ол әрине гарап:

— Бу гапдалыңдакы яң тазын нәме? — дийди.

— Еңил-елпай ише голай, дили түрке якын, хызмат әтдирмәге гетирдим. Нәме хызматың болса буйру-бермели — дийип, Гулгелди ганхор гөзүни гүлдүрди.

Аялы агзыны-бурунуны товлап, яңгынылы жедирдеди.

— Хызматкәр герегиме ёк. Өңлерине ял берип, етишип билемок. Гулы-да гурасын, тырнагы-да. Мен сениң шу гара хызматыңдан яңа халыс болдум. Бу гүн хан гелди, әртир бег гелди, ене бир гүн кетхуда гелди. Гелмән геченлер сүегим-ә сүбсә әтдилер, бишир-дүшүр! Берекелла, бу әе гара газан чыдаяр. Инди мениң бу өйден хүв дийин, үмдүзүме чыкып гидибәрмәм галды. Сен төре гечип, отурып иймәни билйән. Бу гырандегмиш еди-секиз чага-да бир янымдан. Бейдениңден мени өлдүрүп дың.

— Көмекчи гетир дийдин-де, ёк дийдимми? Нәме көп, гөңшы-голамда дул отуран хатын көп.

— Айтдым-а маңа сениң көмекчин герек дәл дийип.

Гулгелди аялының гыкылыгына үнс бермән Йылгына:

— Тур-айт, еринден! — дийип, даш чыкды. Өзүнде нөкер болуп хызмат әдйән Шажан ишаның аялының доганына гарап: — Гуртгылыч, бизинкилер хызматкәрдән доян экени. Шужагаз күрти сен әкит-де хызматыңа ылгат. Тыкыран гүни гамчысыны етир. «Гамшы говшак тутсаң, элини гыяр» дийип эшиденсиң. Сәхел аягыны гышык басаныны ансаң өлйәнчә енч — дийди.

— Лепбей, батыр ага. Буларың хәсиетине өңденем мен белет — дийип, Гуртгылыч Йылгыны өңүне салып, өйүне уграды.

Иылгын түркмен дилини онат биленсоң, эшиден гүррүнлерине хайран галарды.

«Булар нәме үчин бизи уржаккалар? Биз булара нәме яманлык этдик? Мениң ёлдашларымың гижесини-гүндиз эдип газанан затларыны алдылар. Ене булар «тәжирлери урмалы» дийёрлер.

Тәжирлер?! Булар тәжирми нәме?! Эжемиң гүррүн бермегине гөрә, тәжирлер бай болмалы. Мениң ёлдашларымда байлык бармы?! Бу юрда гетирилен затларың көпүсем илиңки, гоңшы-голаңыңкы».

Догруданам, Хыва аргыша гайданларын бар харыды ил-гүнүңкиди. Халк иберйән затларындан өз гарып гүнлерине тетарик гөзлейёрди.

«Мен нәме этсемкәм? Инди мениң башымда нәхили говгалар боларка?» дийип, бирден Иылгын өз-өзүне сораг берйёрди. Эмма белли бир угур-ёл тапып билмейёрди.

«Адамлар о юртдан о юрда гидип сөвда этселер я-да... экин экселер болмаярмыка?! Нәме үчин бириниң газананыны бейлеки онуң элинден алярка?! Бу затлара середен тапылмазмыка?!

Эжемиң айтмагына гөрә, шү төверегин кетхудасы Сары мәрем болмалы. Гулгелди дийилйәнем онуң гошунбашы. Шажан ишан диййәнлерем шол... Мениң какамың...

Бу адамлар... Мен хич зады дүшүнмейән. Буларын өзлери «урун, енжин!» диййёрлер-ле...»

Иылгының пикирлери чашгынды. Ол пикирлерини бир ере жемләп билмән, төверекдәки адамларын болшуна дүшүнмән көсенйёрди.

Иылгын улудан демини аланынам дуйманды. Ябысыны өз майдалына сүрүп гелйән Гуртгылыч Иылгының эгинлериниң ёкарык галып, ашак гайдышына йылгырды-да сесине бат берди:

— Адың ким-айт сениң?

— Иылгын.

Нөкер гең галыжылык билен гүлди.

— Иылгын диййәнми?

— Хава, Иылгын.

— Какаң ады Гамышмы?

— Ай, ёк Гамыш-а дәл — дийип, Иылгын ойланып геплемәге чалышды.

— Эйсем, хей Иылгынданам бир ат болармы! Догрындан гел-де, чын адыңы айдыбер. Адыңы үйтгедип,

мениң гөзүме чөп атжак болма. Мени алдап, сыпарын өйтме.

— Догрымы айдың. Адыңың Иылгындыгы анык, Эжем Иылгынлы-да диййёрди.

— Какаң ады ким?

Иылгын «Гара» диймәге горкды.

— Шәми.

— Эжең ады ким?

Иылгын ене чекинди. «Нурбиби» дийип, Шәминиң аял доганының адыны тутды.

— Ине, бу ат говы экени. Иылгын дийдиң, гамыш дийдиң, гарак дийдиң, шонданам бир ат болармы?

— Эйсем, хәли о тайда отыркак батыр агам бир йигиде Күрре дийибем гыгыр-да.

Гуртгылыч ене хезил эдинип гүлди.

— Ай, ол адам күрре-де дәл, хакыт эшекдир. Ата-энеси шонуң адыны догры гоюпдыр — Гуртгылыч, нас атды. Сен илериниң хайсы еринден?

— Биз белент дагларың япажында яшайрыс. Шотайлара адамлар «Керкавлы» диййёрлер. Башга адыны билемок — дийип, Иылгын Гуртгылыжың хошамайлыгына эсасланып, йүрегине дүвен пикирлерини айтды. — Агам, сиз нәме адамлары урарсыңыз? Нәме үчин оларың эллеринден затларыны алярсыңыз? Бейтмек гүнә дәлми?

— Нәме?! — Гуртгылыжың гөзлери йителди. — Сен нәме саммылдаян?

— Ай...

— Сиз нәме бәрден баранларын задыны алмаярсыңызмы, олары уруп-уруп сүйндүрип, ахыры хем сатып гойбермейёрсиңизми?

— Ай, мен оны билемок.

— Билмесең демини алма. «Гүнә!» Гүнә-согабы сен ниреден билйән?

— Ай, агам, шейтмек ики тарап үчинем говы дәл. Онуң дерегине экин экип, сөвда эдилсе говы болжак ахырын.

Энтең гөгеле йигидиң сөзлери Гуртгылыжы ойландырмалыды. Ол пикирленип нетиже чыкармалыды. Эмма урмакдан, чапмакдан башга зады билмән, шона меңзеш затлар билен бейнис бекән адамдан нәме тама этжек. Ол насыны түйкүрип, эериң үстүнде кесе отурды-да:

— Сизин обанызда түркменлер бармы? — дийди.
 — Бар — дийип, Иылгын ювашжадан сесленди.
 — Шу обада Гара диен бири барды. Онунам илерик гиден болмагы ахмал — дийип, Гуртгылыч өзи дуйман, билйэнлерини айдып башлады. — Ол Сары мәремин уругынданды. Анырсыны ызлашыберсен, ол Гулгелди батыра-да, бизе-де каклышар. Йөне велин, бу тайын ёмутлары, өзбеклери үч-дөрт аркадан анырдакысыны ят хасаплайрлар. Газак-галпаклар ялы, еди арка барянча гарындашсырамаярлар. Олар еди арка барянча гарындашлык дэбини саклаярмыш — дийип, сөзүни довам этди. — Хава, шол Гара диенни аялына Бибихажар дийярлер. Ол хенизем атасы өйүнде Гара гарашып, ёла гарап отыр. Гара пес йигит экени. Небир гүл ялы машгаласыны ташлап, Сары мәремин өйүнде ыгып йөрен Зерей диен гырнагы хелей эдинди. Шажан бир де Гара ер юмруклап, гаргыш этди. Гүйчли пириң догасы олары байнатмады. Бир гиже Гараны-да, Зерейи-де ер ювдан ялы эдәйди.

Иылгының йүреги атыгсап, гөзлери ялдыраберди. Өзүни зордан саклады. Нөкер гайтадан нас атып:

— Обада нәме ишлейәрдиң? — дийди.

— Дагың ямажында аз-овлак дәнелик экинлери экип, хасыл алянлар бар. Биз-ә көпленч бурч-соган, чилим-теммәкини экйәрдик. Бугдайдан ужыплы зат өнмәйәрди. Бурч-теммәкимиз говы болярды. О тайда сув гыт.

— Өлүмден горкмаян экениңиз-ов,

— Нәме үчин?

— Бурч-соган әкмек болмаяр ахырын. Бурч-соган экен өлйәмиш.

— Ажалы етен жөвен әксе-де өлер-ле — дийип, Иылгын гүлен болды.

— Ат мүнүп гөрдүнми?

— Ек, әшек мүндүм. Әшек билен жүлгеден от дашапдым.

— Сениң бир говы тарапың түркмен дилини говы билйән экениң. Ёлдашларың арасында түркменче бир сөз билмәйәни-де бармыка диййән, сен түркменлерин дилини нәдип өврәндиң?

Иылгын деррев ойланды-да:

— Обадызда бир түркмен аял барды. Бизиң гоңшымыз — дийди.

Нөкер тисгинип гитди. Каддыны дикләп сорады.

— Бә, ол ниреденкә? Бизиң илден дагы тутулып элтилдимиңкә?

— Ниредендигини билемок. Дил ә сизиңкә мензешди.

— Оны уруп хорлаярлармы?

— Ек-ла гайтам оны гейим-гежим, нан берип сыларлар.

— Онуң бир өзүми?

— Гоңшы обаларда башга-да шоңа мензеш көпмүш.

— Ол аял сизде болярмы?

— Айтдым-а гоңшымызды дийип.

— Ады кимди?

Иылгының агзына геләни шо болды.

— Ады Бибири.

— Кимиң аялы ол?

— Бизиң обадызда есир дүшен аяллара өйленмәйәрлер.

— О нәме үчин өйленмәйәрлер? Өйленмежек гүманлары бармы?

— Ек, өйленмәйәрлер. «Неслимиз бозулар» дийип, гүррүңлешип отуранларыны эшитдим.

— Бә, биз сизи гелмишеклер дийип кемсидйәрис велин, олар бизи бүтинлей писинт этмәйәр экенлер-ов.

Иылгын догумланды.

— Ёгсам шо яш аял. Бири алса, биреййәм баржакдам. Оңа өйленмәг-ә бейлеле дурсун, йүзүне-де середйән ёк.

— Онда нәме, өйленмесе, ишетмесе ковуп гойбериселер болмаярмыка?

— Нәбилейин, обаның адамлары шу тайлара дүшен гарындаш доганларының гойберилмәйәнине яманлык әдип, саклаян болаймасалар.

— Догры-догры. Бу гүррүңиң жаны бар — дийип, Гуртгылыч ене-де нас атды.

Өңки эдехеди боюнча Гуртгылыч ховла етиберенде, атыны гамчылады. Уяныны чекди. Хамала диерсин өзи эденли, аты-да жылавуна зор салып, сувлугыны чейнәп дур дийдиржек болярды. Шол вагт ичде-дашда муңа середйәнем ёкды. Бирхәюкдан соң бир адам даш чыкып, нөкерин атыны жылавлады. Иылгыны көне ховлының гапдалында отуртдылар.

Иылгын өйүң гапдалындакы сыгыр ятакдан дөрс чыкарып дуран адамлары сынлады. Оларын боюнларының алманың сапагы ялы ичедигини, жуда хордуды.

гыны гөрүп, өңкүсүндөнөм кейпи бозулды. «Буларын жаны саг дэлмикэ я-да бу өйүң аялы булары нахар-ламайармыка? Болса-да бенилерин иглемек кеми гал-мандыр» дийип ичيني гелетди. «Эй, итиң буларын эли-не дүшмөверсин. Нэтжек, алажың ёк. Иң говусы өлмөз-өди яланар ялы бир зат берсе, башымы ашак салып гезибереин» диең акыла гулдук этди.

Иылгын булара хызматкэр боланын берленини ийип, берленини геймелидигини, гара хызмата вагт беллемән ылгамалыдыгыны, теенели сөзүни, иңирдисини чекмелидигини, хожайынының ислән вагты ырсаап урмага, кэемәге, өлдүрмәге-де хакының бардыгыны деррев билди.

Иылгын бу өйүң оды билен гирип, күли билен чыкып башлады. Илгезек болансоң Иылгына көплөңч одун оврагмак, сув гетирмек, от якмак, аглан чаганы гөтөрмек ялы хызматлар буйруларды. Соң-соңлар өз этжегини өзи билди. Аңлы оглан шу ики арада көп затлара гөз етирип уграды. Эли сыпынса-да, бу өе гелип-гидйәнлериң гүррүңини диңлейәрди. Бир говы та-рапы-да Иылгының болуп йөрши билен кән гызыклан-ян ёкды. Иылгының дашдан-якындан гелийәнлериң гүр-рүңини үнс берип диңлемеги ан-дүшүнжесини артдыр-ярды. Ол эшиденини ятда саклаярды. Оларың пикири билен ичгнн гызыкланярды. Иййән-ичйән вагтлары-да бир затлары ойланып отурыарды.

«Буларын эхлиси бир обада өнүп-өсен-де болса, бири-бирине гөвни етмейәр. Иң эрбеди-де агызлары бир дэл экени. Иүзлери бейләк болдугы деррев бири-бириниң гыбатыны эдиң уграяр. Бу обаларын илаты-ның эйлесини-бейлесини йыгнасан аз халк-а дэл экени. Агызлары биригенде хер ненең гүйчлүденем деңлигини алып билжек. Булар гүйч бирикдирип, өзлерине хөкүм эдйәнлериң гаршысына гөрешмән, гайтам өз бири-бирини уруп-хорлап эзип йөрлер. Хакыт эжизе ганымлык-да. Эй, мен нәмәни билйән, бизиң илде-де мундан говы дэлдир. О тайы доклук, абатлык боланда, бу тая нан ийдөп гайдылармы? Эгер мен ялңышмаян болсам, ме-ниң хожайынымың-да докузы дүзүв адам дэл. Гелелим бәри сынлаарын. Шу адамың акыл билен эдйән екеже иши-де ёк. Йөне алха-алың албайына чапып йөр. Ата-мың Гара, энемин Зерейдигини билен гүни мени дүңйө гелмедик ялы эдер булар».

Иылгын шейле пикирлере гүмра болуп, ирдең эт-мели ишлерини эдиң, яшаян күмесинде чай ичиң отыр-ды. Бирден яш йиңидиң:

— Вай, вай, өлдүрдиң! — диең чиркин сеси эши-дилди.

Иылгын еринден тарса туруп, дашарык чыкып төве-реге гөзүни айлады.

Өзи билен дең-душ Гайып атлы йиңиди Гуртгылыч янагач билен енжиң дур.

— Хә, нәме үчин агшам итлери бошатмадың. Ме-ниң байлыгымы өзүң ялылара шам этмек үчин шейт-диңми? — дийип, ол Гайыбың бейнисине жайдар урды.

— Агам, бейтмесене, урмасана! Онуң этмели ишле-рини мен эдейин — дийип, Иылгын өзи дуйман ылгап, урлан огланы еринден галдырды.

— Ах!.. Асыл сиз диллешиклими, икиниз пикирдеш-ми?! — дийип, Гуртгылыч жыңлана дөнүп, Иылгыны сайгылап башлады. Ургы гүйчли болса-да Иылгын се-сини чыкарман чыдап, Гайыбы пеналады. Гуртгылыч олары уруп ядансоң, аялы өйүңден чыкып:

— Бес эт, бес эт! Гүмпүлдиң йүрегиме дүшди — дийип гыгырды. Гуртгылыч шондан соң өйүңе гитди. Нәхак урланлар сүйренип диең ялы өз болян жайлары-на етдилер, сеслерини чыкарман, чугутдырып, өз янла-рындан ыкбаллары барада ойланырдылар.

Иылгының бар-ха аладасы артырды.

Ол эжесини хич хачан гөзүниң өңүңден айрып бил-мейәрди. Эжеси хер гиже диең ялы дүйшүңе гириәрди. Дүйшүңде эжесиниң аглап-эңрәп йөренини гөрүп хапа болярды, кәте болса: «Эже, гөзүң айдың, мен аман-эсен гайдып гелдим» дийип, гужаклашып гөрүшйәрдилер. Бу тайдан илине гачып барярка, тисгинип ояңи гүңле-ри хас көпди. Иң эрбеди-де Иылгын энтөк-энтөклөрем адамларың янында ичيني дөкүп, гүррүңлөшип билме-йәрди. Бу өйүң төверегиндәки адамлар Иылгының гөв-нүңе бири-бириниң ызында ялыды. Буларың хайсы-сындан хайыр болжагы, хайсысындан зыян гелжеги белли дэлди.

Иылгының бу өйде иң эрбет гөрийән задының бири-де оңа белли бир хызмат буйрулмаанлыгыды. Вагты, бивагты ёк, ады тутулса, хайсы хызмат болса ылга-бермелида, Махласы, Иылгын хер ненеңси агыр яг-

дайлара-да чыдамалы болярды. Чыдаманда-да этжек алажы ёклы. Нөкөриң аялы болса, гапысындакы хызматкэрлерини итден бетер йигренйәрди. Хызматкэрлерине вагтында нахар етишдирип берип билмән, хер гүн днен ялы әри билен дең санашып болмажысы болярды. Юмруга гирйән вагтлары-да аз болмаярды. Шонун үчин Гуртгылыч хызматкэрлерини сатмагың пикирини эдйәрди. Эмма гетирен хызматкэрлерине хыры-дар тапман көсенйәрди.

Етмиш яша сер уран гожа элини аркасына тутуп, гавун атызына айланып йөршүнә экин мейданының кыбласына чыкды. Оңа Ата өкүз диййәрдилер. Мыдама еңсесини түңнерди, ере гарап йөренсөң оңа шол лакамы дакыпдылар. Ол эсли вагт пикир дерясына гарк болансөң: «Алла маңлайына язса этжек алажың ёк. Огул перзендим боланда не бир гызылың гырындысы ялы ерлерими от-чөп басып ятмазды. Ёйүнде диренип дураның болмаса, сув гезегини-де вагтында алып болмаяр. Тоюнда, мәрекәнде, аядында-да абрай ёк. Нәтжек, таңрының саланына дөз гелмели болян-да. Гүнүмиз-ә гечйә велин йүклүжә гечйә-дә. Иң әрбеди-де кесекиниң кесевиси билен от горсаяң. Иллер-ә билемок велин, мениң-ә өз элим билен этмедик ишим гөвнүмә чиг. Индем нәмә «етмише етеңсөң, гала билмерсин» дийлени ялы, ковуп етип, чалып тутуп боланок. Онсөң дайхан тутмасаң алажың ёк. Бизин бар байлыгымыз ики атыз еримиз. Шундан бир зат өнмесе, башга туталгамыз ёк. Ханы ол тутан дайханың-да бир адамкәрчиллики, буйрулан юмшы гөвнүндәки ялы эдйән адам болайса. Ханы ол әден ишини эм ялы эдип битирйән дайхан. Бири кечжал, бири көпбилмиш, бири ачгөз, бириси терсәнка, бейлекиси болса өзүңә акыл өвредйәр. Бирентегем ийип-ичип ысгына гелйәр-де, оңайыны тапан гүни элине илен говрак задыңы аркалап гачып «өтәгидйәр» дийип, бөврүни диңләп эсли гезди. Сөң бирден йүзи ягтылды, кадды дикәлди.

Ол өйүнә гелип, ябысыны әерледи-де:

— Кейваны, мен-ә шол гайракы Гуртгылыжыңка гитжек. Шонункыда юмша гайым, илгезек бир оглан бар диййәрлер. Гуртгылыч шоны сатжакмыш, Ылала-

шып билсем шоны алып гайтжак — дийип, аялына гыгырды.

Аялы йүң дарагындан әллерини айрып, дыңч алып отырды.

— Ожагаз экен жөвенлериңем-ә гөгерипдир. Көне тамың кесегини овратдың-да, дөкмедин. Я-да бу йыл жөвене дөкүн дөкмекчи дәлми?

— Ай, хайсы бирини айтжак. Яңы барып гөрсем гавун экжек атызымызам тапдан чыкып гидипдир. Салманың газылман галанына янжакмы? Чынымы айтсам мен-ә угрумы даргатдым. Етмише етемсөң иңди менден нәмә гарашярсын.

— Гитсен тизрәк гелжек бол. Дайхан тапылмаса Багтыгүл икимиз көмеклешерис-дә.

— Боля-да, мен гелйәнчәм чорба-чагар тайярлап гоюн.

Ата өкүз ябысыны мүнүп ёла дүшди. Ол ябысындан дүшүп, гара өйүң ишигинден келлесини соканда, Гуртгылыч аялы билен сене-мене эдишип отырды.

Гопбамжа нөкәр эдил шу пурсатда дайхан сорап гелене ики әлләп бержекди. Ол Ата өкүз билен гадырлы саламлашды.

Ата өкүз юмушлы гелендигини, чай ичип отурмага вагтының ёкдугыны гапыдан гирениннен айтды. Гуртгылыч гүлүмжирән болуп:

— Ата ага, герегиң дайхан болса, ал-да өтәгит. Жаным саг ат-ярагым шай болса, маңа дайхан гыт дәл. Атланышыга гитдик, гетирдик-дә. Йөне ил кадасына боюн боларсың-да — дийди.

— Оңа боюн-ла, хәзир дийсенем бәш-үч тенне тапылар.

— Харман гүнлери берсенем боляр. Саңа ынанман дурамок.

Ата өкүз сакгалыны сыпалап:

— Иним, өз халаның — дийди.

— Ата ага, бир кәсе чай ич, оңсөң дайханларын ишләп йөрән ерине баралы. Халаныңы әкидибер. Сениң гөвнүң сынандан, шейтаның бойны оңрулсын.

— Маңа шол Йылгынмы, Йылгынлымы днен оғланжыгы берәйсәң.

— Ата ага, ол әнтәк яш, агзындан сарысы гитмедик оғлан. Саңа ишләп хезил бермез. Сениңки ялы улы хожалыга сүңци бекән, азындан отуз яшы арка атан

адам gerek. Мен саңа: «сен дур, мен өлейин» дийип дуран отуз билен кырк яшың арасындакы, ишиң гөзүңни билйән дайхан берейин — дийип, Гуртгылыч Иылгыны бермежек болуп, сапалак атып башлады.

— Оглан болса улалар. Эжизлик этсе гапдалыңдан гүнлүкчи тутарыс. Гынанмасаң шол огланы бер — дийип, Ата өкүз Иылгына ыхласлы болды.

Гуртгылыч ичини хүмледип отурды. Аялының аларың гөзлерине назары каклышанда болса:

— Боляр, Ата ага — диенини дуйман галды.

Иылгыны ичерик чагырдылар. Ол гелендәкисинден өсли хорланыпды. Орта бойлы, хортан, гара гашлы, ат йүзли, гөнүмел бурунлы, гөзлери янып дуран бугдай-ренк етгинжек эдеп билен саламлашып, гөрүшди-де, Ата өкүзүң чат маңлайында чөк дүшүп отурды. «Айдылаң оглан шу болса-ха, эрбеде меңзәнок» дийип Ата өкүз ичини гелетди-де:

— Саг отур, онда, Гуртгылыч, гынанма. Бугдай харманымы аламда хабар эдерин — дийди.

Ол Иылгыны сыртлашдырып өйүне гайтды. Гелип дүшенлеринден Иылгын ябының йүпүни Ата өкүзүң элинден алды-да элтип ат газыга даңды. Ябының уяныны, гамчыны тәримиң башына илдирип, ылгап барды-да, Ата өкүзүң аялы билен гөрүшди. Соң Гуртгылыжың өйүндәки дәбини тутды. Аяк учда, өйүң босагасында отурды. Ата өкүзүң кемпири Иылгына середип:

— Такыр ерде отурма, дүшегиң үстүне геч, балам — дийди.

— Боля, өйүң хемме ери-де төр — дийип, Иылгын эгинни гысды-да, өз еринде отурыберди.

Ата өкүз богазыны арчап:

— Сачагың башына гел. Дамакланалы. Бу голайда өй эеси билен табакдаш болан дэлсин. Бизиң кетху-даларымызың, нөкерлеримизин гелмишеклери мыхман алшы, сылайшы шейлерәкдир. Бу өйде кемсинмек болмаз. Бизден ядыргама — дийип, Иылгыны сачак башына чагырды.

Иылгының эгинлери дикгерди. Губардан долы калбы арассаланан ялы болды. Ол дыңзап гелен агысына дүвүнди. Сыр билдирмән, илерик сүйшүп, Ата өкүз билен табакдаш болды.

Бу өйүң бикеси Ата өкүзүң икинжи аялыды. Биринжи аялы яш үстүндөн ёгалыпды. Ёңки аялыңдан чага

галманды. Соңкусынданам Багтыгүл атлы екеже гызы барды. Багтыгүл эжесиниң гулагына чалажа чавуш чакды:

— Эже, бу оглан түркменмикә? Түркменче гелле-йәр-ә — дийди.

— Гелени бәри өвренендир-дә,

— Ай, ёк-ла, эжел

— Хә!

— Күти кечже диени гоншымызыңкыда бәш йыллаң гезди. Хенизе ченли базара барып гелжегини зордаң дүшүндирйәр.

— Мен нә билейин-ә, нахарыны ийсенел

— Шу огланың йүзи-гөзи Күти ага дагыңка меңзәп дуранок. Сорап гөрсене, эже. Эйранда-да түркмен бармыш-а. Белки, шолардандыр?

— Хи-ви, саңа нәме болды? Нахарыны ий диййән, Утансан-а, хей гыз огланам шейдер отулармы?

— Бу оглан bize дайхан болмага гелдими я-да гүнлүкчилик этмәге?

— Билемок мен. Дәденден сора.

— Айдайсана!

— Дайхан болмага гелипдир. Ене нәме сорагың бар. Бейдип отурмазлар ахырын. Уят болар.

Багтыгүл Иылгының йүзүне середенини дуйман гал-ярды. Гайгы-гам, хорлук, суссупеслик гуршап алса-да, занды берк, терлик йигиди безейәрди. Өзүне середил-йәнини сүнни сызып, ол гызарярды.

Нахар ийлип болнансоң, Ата өкүз Иылгыны тиркәп даш чыкды-да, юваш йөрәп, экеранчылыгын четинден барды. Ол ериниң орта четиндәки белент түммеге чыкды-да, элини галгатды.

— Ынха, иним, шу гөрүнийән узын сырач мениң дөржелейән мейданларым болмалы. Илерки белент депә Тамдырлының гумы диййәрлер. Гүнбатыры Сыпайы ябың райышы билен чәкленйәр. Гүндогар четин хол гөрүнийән өсгүн сөвүтли салма. Еримизин ягдайы шейлерәк.

Булар атызлыгын ичи билен йөрәп гелйәрдилер. Иылгын аяк чекибрәк:

— Ата ага, бугдайыңызы сувардыңызымы? — дийди.

— Иним, бугдай суварма ниреде, зат ниреде. Ябың гапдалындакы чала чаян көлчәмизем тапдан чыкып гитди. Хемишелер ирки гавун эжйәдак, гуйменже болай.

ярды. Инди ол затлардан-да оба гөчди. Йылба-йылдан бетер болуп баря. Байлар, беглер герегини эдиненсон, бизе мензеше сув гезеги етйэр. Энтег бизден ёкаррак-да-да бирентегиниң ганы гаралып дур. Эй, иним, нэт-жек дердими гозгап. Бу обада сув давасындан өлен-йитениң саны-да йүзе етендир.

Йылгын ягшыдан-ямандан зат диймеда. Ата өкүз гүррүңиниң әхенини үйтгетди.

— Иним, сен нәче яшында?

— Он секиз. Сизиң аялыңыз ялы мәхрем әжем барды — дийип, Йылгын бирден хамсыкжак болды.

Яшулы ардынжырады. Бу онуң гөвүнлик бердиги болса герек.

— Атаң ёкмуды?

— Екды. Атам өленде әжемиң гойнунда әкеним.

Ата өкүз өсгүн сакгалыны сыпалады.

— Шейле дүнйәдир бу. Танрың саланыны чекибер-мели-дә — дийип, ол ашак әгилди-де: — Хәй, отуң би-намьсы-да шу — дийип, бир дүйп чырмашыгы гопарып зыңып гойберди. Йылгын әжизләп дуранына утанып, бирнәме әкабырланды.

— Атам, мениң әтмели ишлерим ниреде?

— Азажык тагапыл әтсең әтмели ишлериңем үс-түнден барарыс.

Булар тиркешип чилиң гапдалында гөвүш гайта-рып ятан чөммер шах өкүзлериң үстүнден бардылар. Гарры малларына гуванч билең середиң:

— Ине, шу ятан өкүзлер билең ерлери шүдүгәр-ләрсин — дийди-де, тигриниң бейиклигине элиң зор-дан етжек хыва арабасыны, гулакларыны япы-рып, гыпжынып дуран ябысыны гөркезди. — Ине, бу-лар билең ере дөкүн дөкерсин, әкин йыгнарсын, кәте болса базара галла әкидиң, сөвда-сатыг әдиң гелерсин. Гыш айларында деря аркасына гидиң одун гетирерсин.

Йылгын өз хожайының херекетлерини сынлап, гүр-рүңлери дилләп:

«Бу адам әрбет дәл ялы. Мен бу адамың угруны тапарын. Ишләп берип, сәг болсуныны аларын, онсон өйүмизе гитмәге ругсат сорарын, әжеми алып гелерин» дийип, өз янындан гөвүн йүвүртди. Яшулының гөвүни гөржек болуп:

— Агам, ямав гөрмесәң саңа бир арзым бар — дийди.

— Йөр, өе баралы, арзын болса шо тайда айдарсың — дийип. Ата ага Йылгын билең тиркешип, өйүне уг-рады. Гап бөвүрдә ик әгрип отуран аялы аяк сесини әшидиң, гызына:

— Дәдең дагы гелйән ялы-ла, түңчәниң одуны өл-чер — дийди.

Ата ага Йылгын билең өе гирди. Багтыгүл гара гундуз ялы дөрт өрүм сачыны чөп эли билең өзүне че-кип, гужагына гысды. Соң чабырап дуран ялынлы кө-вүн ичинден лақырдап дуран түңчәни чекип алып, гүл-ли чәйнеклере чай демләп башлады. Оларын бирини какасының, бирини Йылгының өңүндә гойды.

Кейпи галгын Йылгын гөвнүхош йылгырды. Шол вагт Ата аганың аялы:

— Атасы, ол обаларда нәме гөп-гүррүн бар? Гурт-гылычлар бир гелим-гидимли ердир — дийди.

— Ай, хош хабар ёк — дийип, Ата ага кәсесине чай гуяп гүрледи. — Ядыңа дүшйәрми, кейваны? — Ол жогаба гарашман, өзи довам әтди. — Ай, сен билеси-нәм ёк-ла. Пигрим ийәл төвөреги мундан өң болан на-ка-да. Сары мәремлерде Зерей дийип, бир гырнак ге-зерди. Онам Гара диен бир гарып йигит...

— Вий, нәме билмән. Билйән мен. Саңа саташан йылларымың гүррүни ол. Шол Гара диен йигит Шажан ишаның гневисиди.

— Хава, ол Зерейи алып, бир ерлере гөтерлипи. Оңа нәме боланы белли дәл. Йөне арада шол Зерейиң маслыгы тапылыпды. Чопанлар үстүнден барайыпды.

— Вай-эй... — Ата аганың аялы якасыны тутуп, өне нәмедир бир зат дийжек болды велиң, Йылгының бол-шуны гөрүп:

— Вий! — диенини дуйман, сөзүне дыңгы берди-де, Йылгына серетди. — Нәме болды, балам саңа?

Йылгын гөжләп билмеди. Онуң гөзүниң яшы яңа-гындан сырыгып ере дамярды. Бу ягдайы Ата ага-да гөрдди. Ол:

— Хә, нәме болды? — дийип, батлырак сөсләнди. Йылгын шондан сон дилләнди.

— Хич зат, йөне әжем ядыма дүшәйди.

— Вах-вах-эй...

Ата ага аялына гам чөкмәге ёл бермеди.

— Ханы гоюн! — дийип, гашларыны бүрүшдирди. Шондан соң Зерей хакында гүррүн болмады. Йыл-

гының велии йүреги гыйым-гыйымды. Ол: «Эжем ме-
ниң ызымдан гайдандыр, ёлда хеләк боландыр» ди-
йип, өзүне кәйинийәрди. — Нәме үчин мен мәхрибан
өжеме гулак асман гайтдым...»

Ол бирден башыны галдырды. Хожайыныны уну-
дып:

— Ата ага, чопанлар онуң Зерейдигини нәдип та-
надыларка? — дийди.

— Мен-ә билмедим. Элбет, сорап-идәп танандыр-
лар-да — дийип, яшулы сорады. — Ери, сен о бендәни
танажак болдунмы?

— Ай, ёк-ла. Йөне сорайдым-да.

Йылгының ене богазы долды, зордан дуйдурман
сакланды.

• • •

Багтыгүл Ата өкүзин ялңыз перзендиди, бар мыда-
рыды. Ол Багтыгүли, байлыгы, беглиги хем-де ил бир-
лиги хасаплаярды. Бу өйүң башга перзенди болмансоң,
Багтыгүли дурмуша чыкармага ховлуганокдылар. Баг-
тыгүл он секиз яшы арка атан гызды. Багтыгүл өйүң
еке мыдары болса-да ләликсиремиги, улумсылыгы бил-
мейәрди. Обада аграс, салыкатлы, әдеп-экрамлы гыз-
ларың бириди.

Акыллы-башлы, сыратлы гөркана гыза гудачылыга
гелйәнлериң саны-сажагы ёкды. Оларың әхлиси-де
белли бир жогапсыз гайдып гидйәрдилер. Илки-илки-
лер-ә: «гызымыз яш» дийдилер. Сон-сонлар «Гарын-
дашларымызда бир оглан бар. Шоны гиеви этжек»
дийдилер. Шейлелик билен, әйтек Багтыгүлүң дурмуш
ыкбалы чөзүленокды.

Чай ичип дерчирәнсоң Ата өкүз:

— Ханы, Йылгын хан, инди нәме арзың болса ай-
дыбер — дийип, тирсегини яссыга берди-де, чайлы кө-
сесини элине алды.

— Арзымы айтсам, соган билен теммәкинин тоху-
мыны тапып берәйсениз. Бурчуң тохумы-ха хер өйде-
де бар. Өзүм чөпләп тапарын — дийди-де, өй эсесиниң
йүзүне серетди.

Йылгының бу сорагына аяк-танк болан гожа гүл-
жегини-де билмеди тахарланжагыны-да, Аялы-да әдип

отуран ишини гоюп, оларың йүзүне серетди. Багтыгү-
лүң гөзлери билесигелжиликли балкылдады.

— Хан огул, бу нәме дийдигиң болды? Бу сөзүң
биз-ә дүшүнән дәлдирис. Гелмишеклериң шуна мензеш
ёкнасыз гүррүң тапып, өзлериңи йигрендирәймеси
бардыр.

Йылгын бирбада чекинди, гөвнүндәкини дүшүнди-
рәймегиң аңсат дәлдигини дуйды. Йөне инди сәхел
йөвселлесең ынамдан гачаймагың, агыр гүррүң эши-
дәймегиң гаты ахмалды.

— Атам, шу гүррүңи гүйо йүрегимден айдяң, эгер
ругсат этсең, ики танап ере соган әкжек, ики танап
ере-де теммәки. Ярым танап ере-де бурч әкжек. Обам-
да әден ишимди. Гөвнүңизе алмаң йөне. Ак йүрегим-
ден айдяң.

Йылгының бу сөзи Ата өкүзин четине дегип угралы.

— Пәхей-де сениң бир дийсәни, ажабам бир гүррүң
тапдың! Дайхан тутубам хезил этдиг-ов! Нәме дийжек-
кә дийип, мунуң агзына гарабам отырын-а! Бизем ха-
кыт герек адамымызы идәп тапан экеник! Бүй-ә барып
ятан пекге экен-ов! Бейдип, етмедик ажала гол булап,
мен нәме өлүмиме ховлугып йөрүңми?

Йылгын ювашжа хүмүрдеди.

— Соган-бурч экен адамлар хәкман өләймелими?

— Ажы гияны экен адам өләймели я-да өлүм пил-
лесиндәки верхими тапаймалы.

— Онда гоңшулыкда яшаян өзбеклер нәме үчин
өләймәйәр. Хываның ханы-да дири отыр-а?

— Хываның ханы соган әкйәр дийип әшитдинми?

— Өзбеклер билен гатнашыклы адамлар шей дий-
йәр. Соган, бурч әкйән өзбеклериң бириниң оглудыр-
да. Эгер соган-бурч әкйән өлйән болса, бу махала чен-
ли өзбеклериң бириси-де дири галмазды. Гайтам олар
түркменлерден бәш-алты эссе көпем. Өзлери-де сизин
ялы мусулманлар, дини-дәбем бирмензеш.

Ата өкүз: «Хәй, жуванамерк-ей. Мунуң тохум-ти-
жинде бир дүниә от якдырмадыгы болаңа мензейәр.
Юмрук ялы халына, мунуң аңының етип йөрән затла-
рына середиң. Я-да муна бу затлары бири өвредйәр-
микә? Ченим чен болса, сен-ә бир гүйчли ерден чыкан
ганожак болмалы» дийип, ичини геплетди-де:

— Хан огул, сана элли гепден белли геп. Мен се-
ниң өзбегиңи-сөзбегиңи билмейән. Түркмене ажы дүш-

мейар. Ата-бабамызын каласыны бозмага менин хаком
ёк — дийди.

— Сынап гөрәйжекдим-дә! Өң-ә шо затлара гезек
геленде элим берекетлиди — дийип, Йылгын йылгырды.

— Сынамагам болмаз, бейлекем. Инди шол гүрру-
ни агзама. Дүшнүклими? — дийип, гахарлы айданда
гаррының сакгалы сандырап гитди. Кемпир гарап оту-
рып билмеди. Яшмагыны чекип, адамсына серетди.

— Геплешип отураныңам адам баласы. Бейдип яш
оглана хайбат атыбермек нәмә герек.

Гожа кемпирине диканлап серетди.

— Отурсана-айт сен. Задың манысына дүшүнмез-
ден ара сокулыберйән.

Йылгын бу гүрруңлере себәп боланына гаты утанды.

— Мен бир гелмишек, хукуксыз адам. Өз ягдайымы
билмән, өтерәк гечип сөзләйдим өйдйән. Гүнәми өтүн.
Йөне мен өзүм-ә түркмене ажы дүшмейәр диен ырымы
өзбеклерин сөвдагәрлеринин өз пейдалары үчин тослан
гүрруңидигине ынанын. Олар сизе соган бурч, теммә-
ки әкдирмән, өзлериниңкини ёкары нырхдан сатян
әкенлер. Оларын бу хилесини обаның ек-түк адамлары
айдыбам йөрлер.

Мен өз обамызда бу экинлери яш башымдан экип
башладым. Күрен обаның әхли адамлары-да шу экин-
лери әкйәрди. Мен-ә шулардан хасыл алып, узакдакы
обалара әкидип сатдымам. Бизин өйүмизде-хә өлен
адам болмады. Гайтам соган-бурч сатып элимиз гиңеди.
Мениң үчин хайсы экин экиленде-де талавуды ёк. Йөне
бу ерде олар бейлеки экинлере гаранда, хожалык үчин
кас дүшевүнтли болжак. Йылы аматлы гелсе, вагтын-
да сувуны берип, бежергисини етирсен бу экинин бир
йылда гершини галдыраймагы-да мүмкин. Мен «Диле
гелди, биле гелди» дийип айдайдым. Сизе яманлы-
гым-а ёк.

Ата өкүз ажы йылгырды.

— Ажы экип берекет тапышың шумы? Ажап-да го-
вы берекет тапан экениң. Энәң-атандан айрылып, юр-
дундан жыда дүшүп, бу гүнлере сезевар болуп йөре-
ниң ажы экениңден болса нәтжек. Эгер ажы экмедик
болсан, муңа мензеш гүнлер башына дүшмезди. Халк
айтса галп айтмаяр ахбетин. Ил билен болмақ герек,
мен илден чыкып иш әдип билжек дәл.

Йылгын ене отурып билмеди,

— Муны халк айданок. Сөвдагәрлерин чыкаран
хокгасы бу.

Гожа дикелди.

— Йигит, саңа ене бир зады айдайын. Өзбеклерин
молласы әйдипдир, ишаны бейдипдир дийип, дили до-
галы адамлара шек етирме. Бу гүнүңденем бетер ёвуз
дөртлере саташмагың мүмкин. «Дегме эренлер итине,
башыңа муң бир бела гетирер» дийипдирлер.

Йылгын тиегинип гитди. «Жанларым, бу нененси
вака болды. Тиз пәхимлик этдимми я-да өз ягдайымы
билмән, өте гечәйдимми? Мен бу гаррының пейдасына
айтдым-а. Онсодам элимден гелжегини айтдым. Өзү-
ме-де бир көр абрай болайса дийдим-дә! Элбетде, ада-
мың башына дүшсе этмежек иш ёк. Эйдердим-бей-
дердим бейлеки экинлери-де экип йығнамагы өвренер-
дим. Мунуң бейле еке гепли адамдыгыны билмедим-дә,
сорап, дидләп мени сынап йөрен экени-ов. Алла сакла-
сын. Ковайса нәдерин. Гуртгылыжыңка баранымдан-а
өленим ягшы. Гепине-сөзүне гаранында-ха бу гожа
адалатлы, көпи гөрәне мензейәр. Билмедим өз-ә, йүзи-
де барха бозулып баряр. Ковармыка? Я-да тутуп ен-
жермика? «Атылан ок, дашдан гайтмаз» дийипдирлер.
Нәме болса болар-да. Хъәк, ялнышдым өйдйән. Ялңы-
шанда-да ятдан чыкарып болмаз ялы ялңышдым. Кәри
энесинин ичинде өврәнен ёг-а. Буйрулан юмшы әдип
гезиберсем болмаярмыды. Аз машгалалы, аялы-да
мәхирли начара мензейәр. Мениң яшамагым үчин говы
ер экен дийипдим».

Йылгын өкүнип бир гысым болды. Гожаның кем-
пири ойқаң-сойқаң этди-де:

— Өңки адамымдан бәш чага догурдым, бирем дур-
мады. Ахыры өзем өлүп гитди. Олар нәме ажы экени
үчин гырлыпмыды? Саңа гелибем гөзүмизин гөрени
екеже гыз. Алла амананы аласы гелсе соган-бурч эк-
месенем себәп тапар — дийип, игини өңкүсинден хас
батлы пырлады.

Ата өкүз ичип отуран кәсесини ерде гойды-да!

— Кемпир, инди биз шу догабитди этмедик иш-
мизи этмелими? — дийип, гөзүни гырпман, аялының
йүзүне серетди.

Кемпир гиңгөврүмлилик билен гепледи.

— Нәме көп, экилмән, чайыр басып ятан, партов
ер көп. Хол илерки хайырсыз ятан еринден бер бир

атызыны «Бизинки дәл, өзүнки» дийип экдирэй. Иң болманда өзүне гейим-гежим алнар.

— Гой, хов, шу гүррүни, хич ким эшитмесин, оба-ның молла-мүфтиси мени геплетмезем, мәрекә-дә өлтмез.

Кемпир ең бермеди.

— Какасы, сен шунча яшасаң-да ишан-моллаларың хәснәтинә етик болмансың-ов.

— О нәхили етик болманмышым?

— Олар кимнә пулы болмаса шоны халамаярлар. Пулуң көпдүгини билселер, сени төре гечирерлер — дийип, чыны билен гүлди. Кемпирнә Иылгыны голда-жагыны аңан гожа геплемекден сакланды. Адамсының бадының гайдып уграныны сызан кемпир өңкүсиндә-нем догумланды.

— Какасы, шу өе бизем бир пай шәрик болян бол-сак кәте-кәте бизиң-де бир айданымыз болмалыдыр. Бизиң еримизе хайсы экин говы битйән болса, шоны эк, Иылгын жан! Сениң бу агаң гаррады. Адам гар-раса өздиеңли, гахаржаң боля. Еримизнә экилмән бош-ятан атызлары-да аз дәл. Бурч-соган атылмадык на-харың тагамының болмаяндыгыны хемме билйә. Экин-лериң хеммеси-де алланың ынсан үчин ярадан гиясы. Бахар айлары дагы соган-бурч аграмы билен пул-а.

Ата өкүз сакгалыны сыпап, богазыны арчады.

— Кейваны, мени илиң лаңкалы гүррүңинә эердйән болдуңыз-ов, Барды-гелди экәйсегем хич ким гөрмез ялы төверегинә жөвен экилмесе болмаз — дийип, өңки болшундан пессайлады. Соң омын этди-де, еринден турды.

Шондан үч гүн геченсоң Иылгына бирнәме пул бе-рип, Хываның базарындан соган-бурч, нас теммәки-ниң тохумыны гетиртди. Ата өкүз: «Бу саташман гечен гелмишек, ер ювдан башымы гара гүне гойды-айт» дийип, соңам ерине ажы экмезлигә хыялланды. Йөне кемпириниң: «өзүне зат алынса-да пейда» диенни аңында айлап: «Адам дилинден, хайван шахындан баг-ланяр» дийилени, дилимден гачды. Инди башыма геле-нини гөрүберейин. Гоймасалар сорашман экәйипдир, мен гөгеренсоң билип галдым. Сөкмәге-де гөзүм гый-мады. Экиннә сөкмәгем күлли гүнәдир диерин. Иылгы-на-да сөгән, кәййән борун, сымсыкларын, Шонуң билен

ятдан чыкышар гидер-дә» дийип, Ата өкүз зат билме-диксирәп үмсүм гезибәрди.

Иылгын илки дәне экди. Соңра согандыр теммәки билен бир хатарада гавун-гарпыз, кәшир-кәди экмек-лиги-де ядындан чыкармады.

Бир сөзли гожа Иылгының экен экинлериңнә гола-йына-да бармаярды. Йөне кәте дегшип:

— Икимиз бу йыл ким көп хасыл алмашак әдйәс. Ахмал болма. Мен сени дайхан тутдум хасап әдемок. Себәби сен өз ислән экинниң экдин. Мениң шол өңкү-лигимдир — дийип, йылгыран болярды.

— Билйән, агам билйән — дийип, Иылгын элиниң етишдигиндә Ата өкүз буюрмаса-да, онуң ишиниң аграмы тарапыны өзи әдйәрди. Багтыгүл билен әжеси соган-бурч гөгеренсоң, огрын-догрын оны сыламага барярдылар, оңайыны тапсалар оташдырып гайдярды-лар. Өң гөрмедик экинлери оларә эңайы гөрүнйәрди. Соганы-ха гөгерендә ийип башладылар. Иылгын тер-нәни, замчаны-да ирдә етишдирди. Экиннә ир етиш-меги, хасыллы болмагы ыхласа, гайрата баглы экени. Иылгының азабы ерине дүшди. Әхли соганы, бурчы теммәкиси, гавуны, гарпызы, кәди-кәшири йыгнап тү-кедәр ялы болмады. Экин битсе онуң хасыл гетиршинә не сөз. Иылгын соганлары аралап, гопарып илдә ог-рынча сатып уграды. Теммәкилери болса дөрдүнжи япрак гетиреннән, аз-аздан ёлуп базара әкитди. Ол шонда әжесини ятлап, аглап-аглап йүрегини говзад-ярды. Өйдәкилерә велин хич зат дуйдурмаярды. Онуң бу өй үчин ниети дүзүвди. Ата өкүз эли билен бир зат бермесе, ол сатан хасылларының бир теңцесини-де гиз-лемән, гетирип онуң элине берйәрди.

Ериң берекеди бир башга-да, машгаланың гөзи до-кунып башлады. Иылгыны сынчы гөзүндә сансыз ге-зек гечирән Ата өкүзнә йүрегиниң бузы хем эрәп баш-лады. Соңабака онуң чәкяка көйнегиниң жүбүси яг мешигиң улы бугжагы ялы түммерди дурды. Махласы, кемзолиниң гапдал жүбүси болсун, чай халтасы болсун, хайсы ере элини урса хан теңцелери шыңырдашып сесленди. Ол: «Дайханамыз билмән экипдир» диен гүррүни яйратды-да, гоңшы-голамына, гуда-гарында-шына соган-бурч, теммәки пайлады. Ата өкүзнә «бар гитсини-де» он-он бәш өе алты ай иймәге болярды. Ол

өңдөнөм гысганч адам дэлди. Иөне элинде зады бол-
мансон налалды. Иылгына гөвни етен гожа:

«Хә, бу оглан-а вагтында жан яндырып айтды ве-
лин, өзүмдөн болды-да! Ериң партовыны берип ялчы-
шан экеним. Экен ери-де өлчеглиже. Саглык болуп тәзе
йыла аман-саг етсек этжегими билйән» дийип, ичини
гепледйәрди. Ишаның шүвелемине гызыгып, харс уруп
зәхмет чекйән Иылгын болса соңабак бу машгалала
өзүнә мазалы орун тапды.

Экин-тикин йыгналды. Инди йыгналан хасылы сат-
мак герекиди. Иылгын арабаны ондан-оңа айлап ша-
кырдадып йөрмеги услып билмеди. Гоншы-голамдан
эшәк диләп мыдар этди. Онуң узакдакы обалара ги-
дип, соған-бурч сатасы гелйәрди. Ол харыдыны сөвда-
гәрлерден хас арзан сатырды. Өзем мәрекәниң көп йыг-
нанан ерлерине барярды. Шонуң үчинем онуң харыды
хас гечгинли болярды. Онда икилигем ёкды. Чүйрүк-
чүршүгини гошуп, халкы алдажак боланокды.

Иылгын бир гүн гожадан кувватлырак бир эшәк
алып бермегини товакга этди. Ата өкүз: «Пулуны бе-
рейин, өзүң базара гит-де халан эшегини сатын алай»
диймеди-де, «Ондан аркайын бол. Өңүмиздәки узак
базар гүни сени аягулаглы эдерин» дийип, сөз берди.

Ата өкүз сөзүнде дурды. Ол айдышы ялы базара
гитди. Баршына-да мал базара гирди, элини гушагын-
дан гечирип, эсли вагт эшәк базарына гөз гездирип
дурды. Ахыры назары гулаклары терезиләп дуран
даяв гөк эшәкте сакланды. Пуллы гожа эшегин нырхы
барада эеси билән кән бир чекелешибем дурмады.
Икинжи соранда шапбат урулды. Ата өкүз гылыклы-
хәсиетли, гүйчли аягулага эе болдум дийип, өйүнә
бегенип гелди. Өйүниң өңүнә гечип ашаграк эгилди-де:

— Ханы, Иылгын болса, бәрик чыксын, мен она
хызматдан гайтмаян гүйчли улаг гетирдим — дийип,
өз-өзи ала-вагырды болды. Иылгын бу әпет гөк мада-
ны гөрүп, гүленни дуйман галды. Гожа Иылгынын
гүлкүсини эшитмән галды.

— Иылгын, саңа ниетләп гетирен аягулагыма ёлда-
ызда ат дакып билән-ә болмады. Гөрсен, ынха эдил
өз гөвнүдәки ялы малдыр. Я, пирим — дийип, эшәк-
дән дүшди.

Иылгын: «Гарры адамың гөвни эдил чаганың гөв-

ни ялы боля диенлери, чын-ов» дийип, ичини геплет-
ди-де:

— Ай, базар сөвдамыза яраса боля — дийип, эше-
ги әлтип газыга данды.

Эшегин әтмәге-де ялтаняндыгы билдирйәрди. Иыл-
гын эшегин боюн багындан чекенде, танапына зор сал-
ярды. Ол:

— Атам, бу эшеги кимден алдыңыз? Эеси таныш
адаммы? — дийип, гожа серетди.

— Иылгынбай, бу эшеги мен бир дили догалы, эна-
батлы адамдан алдым. Оңа Майда сопы диййәрлер.
Ол ишанлыга етишен адам. Шажан ишаның етишдирен
сопуларының бири. Ол садагасы гитдигимден бир зат
алып болса теперрик-ле. Эшеги хызматкәрине сатды-
рып дуран экени. Өзи сөвдамызың үстүнә гелди. Мен
эшегин Майда сопыныңкыдыгыны билмән, хызматкәр
билән бахасының үстүнде бирнәме чекелешдимем, уят
болды. Соң бирки теңне берип, сопының патасыны ал-
дым, бирнәме гартаңрак дийәймесен бу эшегин мал
кеми ёкдур. Иөне сен эшеги бу газыкдан айыр-да кү-
мәниң гапдалында даң.

— Боляр — дийип, Иылгын эшегин күмпүжине чы-
быклап, күмәниң гапдалына әлтип данды.

Шол гүнлериң биринде Иылгын гөк эшеги мүнүп,
базара гитди. Базара барып гелйәнчә Иылгынын бу
эшәкдән гөрән азары бу голайда ядындан чыкар ялы
болмады. Бу эшегә салам сеси эшидилсе бес экени.
Салавмәлейким дийсен аягы эдил ере дикилен ялы.
Хыхланың, күр-сүрүң билән еринден гымылдажак гү-
маны ёк, келлесини какып хынчыгырып дур. Иылгын
дебсиләп гөрдн, болмады, бойнуна таяклап гөрдн, бол-
мады. Габат гелән ёлагчылар деңинден гечип, гарагөр-
нүм гидйәнчә гөк эшегин әдимини әтжек гүманы ёк.

Иылгын бу ваканы Ата өкүзә айтмады. Арадан эс-
ли гүн гечди. Гожа узакдакы обаларың бирине садака
гитди. Иылгын: «Яшулы обадаң гарасыны сайлан бол-
са гереки» диен чак билән гөк эшеги өйүң гарагөрнүм
илерисиндәки такырлыга әкитди. Әлине-де икисаны
кесгелтек алды. Такырлыгың четинден баран бадына
эшегин гаңнасыны сыпырды. Өңүнә салып ювашжа сү-
рүп уграды. Шол баршына-да батлы сеси билән «Са-
лавмәлейким» дийип гыгырды. Эшегин аягы ере ди-
килен ялы болайды, Илки ювашжадан хых-күр, хых-

-күр дийип гөрди. Эгер-эгер, эшегин гулагы кер ялы. Бирхаяукдан соң йорежек ялы этди. Иылгын ене-де «Салавмалейким» дийди. Эшегин аяклары ене-де ере гөмлен ялы болды. Иылгын гайрарак дуруп, элиндеки кесгелтек билен эшегин ягырнысына пугта елмеди. «Салавмалейким» дийип ене урды, «Салавмалейким» дийип ене сугшурды.. Хань инди эшегин ызындан етип болса, Иылгын эшеги зордан тутуп ганналады. Инди эшегин терезиләп дуран гулаклары-да дим-дик болайды. Иылгын үстүне мүнүп «Салавмалейким» дийсе, эшек эңибәрйән болды. Иылгын: «Мал эесинне чекмесе, шумлук» дийипдирлер. Йөне сениң эйәң инди Майда сопы дәл-де мен ахырын» дийип, эшеге хайбат атды. Шондан соң бу эшеге мүнөн адама таяк я шалдыр гөрек болмады.

Ата өкүз бир гүн бу эшеги мүнүп садака гитди. Ёлда ишан-моллалара салам берип, голуны алып билмән масгара болды. Муңа онуң гахары гелди. Өе гелип Иылгына:

— Иылгын, бу эшеге, бир бела-ха ёлугыпдыр. Мени уламалар билен саламлашдырман масгара этди. Макул билсең сатып ёк әдели муны — дийди.

Шол хепдәниң гысга базар гүни бу эшеги сатды-да, Иылгының өзүне сайладып үч яшар хартай алып берди. Сыпаң-сермеги, от-ийми етип башлан гара хартай үч-дөрт айың ичинде гулагыны япырып, отуна гелен мал-гара-да хемле уруп, топулып башлады. Эйле-бейле ябыңа-да гайра дур дийдиржек хартай бәш-алты батман соган билен Иылгыны гөтерип, аңыркы обалара-да барып гелди. Соң-соңлар Иылгын еди-секиз батман йүк биленем харатайыны мүнүп гөрди.

Иылгын базара угражак болярды. Онуң төверегине гелин-гызлар үйшүпди.

— Иылгын, маңа йүпек гетиревери! Ярысы яшыл, ярысы гызыл болсун — дийип, бир гыз дилленди. Иылгын башыны атып-атманка:

— Маңа ик гетиревери. Харрадың ясаны болсун, Хол гүн гоңшымыза гетирисин-ә. Әдил шоң ялы бола-версин — дийип, орал аял Иылгына пул узатды. Онуң гапдалында дуран аял хем шейтди.

— Маңа икбаш гөреки. Айжан әжә гетирип берәниң ялы тутдан я-да эрикден болайса-ха нә етипдир.

Бейлеки гелин-гызлар хем саргытларыны айтдылар.

— Иылгын, маңа монжук гетир. Гөк-гызыл гатышыклы болсун Хол базар гүни Жөрене гетирип берәниң ялы-да.

— Маңа кесер гетир. Шожагаз йүвүрден халымы докап билмән, азар көкүни гөрүп отырын.

Иылгын берлән пуллары алып, йылгырып базара уграды.

Саргытчылар өз араларында сөхбете башладылар.

— Бир шайың артса, гайтарып берйә.

— Хакыт халал сүйт әмен оглан экени.

Бу хер гүн диен ялы шейледі. Иылгының гара эшеги сесинде барыны эдип, аңырып уграрды велин, обаның чагалары «Иылгын гелйә» дийип, онуң өңүнден ат гоярдылар. Иылгын чагаларың херсиниң элине бир бөлек сүйжи, какан эрик, кишмиш берерди. Олар гара эшегин төверегини гуршап, төверек-дашы ала яз әд-йәрдилер.

Багтыгүл болса Иылгының эшегиниң сесини эшидинден даш чыкарды-да, тә гелип эшегини баглап, өе гирйәнчә ичерик гирмейәрди. Ол Иылгының өңүнден хеммелерден өң чыкарды, обаның гелин-гызларының «Иылгын-да Иылгын» болшуп Иылгының алкымына гелип дуранларыны габанярды. Ол Иылгын бизинки дийип дүшүнйәрди.

Багтыгүл обаның гелин-гызларындан Иылгыны габанса-да, гашыны чытып гөзүни алартса-да, хер базар гүни саргытчылардан онуң үсти хүмерди. Иылгын болса бу хызматлардан ирмейәрди.

Иылгын сонкы гүнлер нахар биширмәге-де уссат болды. Онуң биширен нахарындан ийип-доюп болмаярды. Ылайта-да палав биширмәге өкдеди. Ол бу кәр билен Ата өкүзин өйүнде мешгулланярды. Өнлер артан-сүйшени ийип оннут әдйән Иылгын инди газан-табага-да эрк эдип башлады.

Багтыгүлем биширен нахарларыны Иылгыныңкы ялы тагамлы этмәге чалышярды. Йөне онуңкы нәме үчиндир о диен онубермейәрди. Я түвүси дири галярды, я-да оды көп болуп газаның дүйбүни кесмек тутярды. Кәте сувуны көп гуюп, не бир нахары егесә дөндүр-йәрди.

Багтыгүлүң бейдип, нахары сүйжи биширжек болуп азара галып йөршүне Иылгының рехми гелди. Багтыгүлүң гапдалында отурып:

— Шунча яг салмалы, шунча сув гуймалы, шунча түви салмалы, эти, кашир-соганы шунча болмалы — дийип өвретди.

Шондан соң Багтыгүл палавы Иылгындан кем биширмеді. Шейле-де болса, Ата өкүз-де, кемпири-де:

— Шу гүнки нахары Иылгын биширсин. Ягы-да зыгырың я-да күнжүниңки болсун — диййәрдилер.

Иылгын оларың сөзүни ики гайталатмаярды.

Шол гүнлериң биринде Иылгының янына бендиликдәки ёлдашы Мәми гелди. Аманлык-саглыкдан соң:

— Иним, Иылгын жан, менден хабар сорасаң саглык ягдайым пестләп йөр. Соңкы гүнлерде нәсаглап хеләк болуп йөрүн. Гүнбе-гүнден гайралап барярын, үс-гүрип гижеси билен ятып билемок. Шу кеселе өнрәк Шажан ишаның ёварына барамда сезевар болдум. Ачлык бир яман зат. Чиг-чимир биширилен нахары иймели болдум. Бир тарапы-да гаррылык, яшлар ийдилерем, синдирдилерем. Соң бир гезек Сары мәремиң харманыны атамда, чигрек ховада харманың башында ятмалы болдум. Бу кеселиң себәбини шонданам гөржек болян.

— Хәзир кимиңкиде боляң?

— Гулгелди ганхорун чинригини чекишдим. Инди Сары мәремиң чөлүни чапышмалы.

— Бейлеки гардашлардан хабарың бармы? Көп вагтлардан бәри гөрненоклар.

— Ай, оларыңам гүнүниң мениңкиден пархы ёк. Ек-түк гүнүни ителәп йөрөнлери-де бар өйдйән. Сары мәремиң яндагыны чапамсоң олардан хабар алжак.

— Мәми ага, мен-ә шу агама яранжак болуп, хич ере чыкамок, базар-окажа гидәймесем. Илдешлери идемәге элисем дегенок. Өзлери-де гелибереноклар. Олары идәберсемем яшулы гөвнүне алайжак ялы болуп дур.

— Иним, догры әдйән. Агаң гөвнүнден туржак бол. Ганрышына гитме. Бу вагтлар гүн гөрениң гүни илери. Тойда-томашада габат гелсе гөрерсиң. Болмаса өзлери гелер. Хәзир бизиңкилерден сениң ялы гүнүни гүйдүп билйән ёк диен ялы. Гайрат әдибер. Алла кувват берсин. Элбетде, алланың рехим әден гүни бу затларыңам соңы болар-да — дийип, Мәми ашак гарады.

Иылгын она әсли пул берди.

— Илдешлигиң хатырасы үчин, ине саңа шу пулы

башбитин берйән. Әлиң гинесе гайтарарсың, болмаса саңа пешгеш болсун. Герегиңи өзүң сов, галаныңы хорланып йөрөн илдешлериңе берерсиң.

— Мунуң гаты еллес гөрүңйә-ле. Бизи доюржак болуп, өзүң хорланайма.

— О затларың гүррүниңи этме. Мениң хожайывымың әли-де, гөвни-де ачык экени. Худай она узак яш берсин. Соңкы гүнлерде хасаплап пул бермейәр. Ынсап өзүмде. Онсоңам мен бу пулы кесекиниң кесесини кесип я-да бириниң маңлайына гылыч дирәп аламок. Дабан азабым, маңлай дерим. Түкеден гүнүң ене гелибер.

— Өзүңе геп гелмесе боля-да.

— Бу өйүң адамлары менден нәгиле дәлдир.

— Ай, түвелеме, сен хемме задың угруны-ёлуны билйән. Дурмушың гачырымыны әле алыпсың. Алла көп гөрмесин, узак яша.

— Сен бейлеки илдешлериңе-де айт. Алажыны гураданы болса, барымдан көмек этжек. Гөрйән-ә бу вагт ачлыгыңдан чишип өлүп йөрөнлерем аз дәл. Ху-сыт байларың малыңдан ажа, гедая пейда ёк. Сува әлиң етмесе, кенарда отураның пайдасы нәме.

— Алла сени пенасында сакласын, иним! Берен көмегиңе таңрыялкасын. Олара-да дуйдуарын — дийип, Мәми миннетдар болды. Соңра:

— Иылгын, биз инди шу юртда өлүп галсак герек. Өлмезимизден өң машгаламызы гөрәйсек, арманам этжек дәл велин, хәй, нәбилейин — дийип, улудан демини алып, әгнини саллады.

— Мәми ага, өз айдышың ялы алла керимдир — дийип, Иылгын өз дүшүнжесини, арзувыны айтды. — Гарыпларың хатырасына, оларың машгаласының гөз яшына дөзмән, аллатагалла бир әр йигиди, гарыплара арка дуржак мердана йигиди дүйнә индерәйсе билдиңми!

— Ниетиң-ә говы, белки, шейле болсун-да, Иылгын жан.

Шужагаз гүррүңе Мәми аганың дүйнәси гинеди. Ол өз янындан оңат-оңат арзулар этди-де:

— Адамларың доган ялы болуп яшанларыны гөрөн болармыка? — дийди.

— Болар, Мәми ага, болар — дийип, Иылгын ынамлы айтды. Мәми ага ынжалман сорады.

— Сен оны нэмэ эсасланып айдян, Йылгын?
— Дүйнөдө говы адамларың кэндигини билип айдян.

— Кэндигини?..

— Мәми ага, мен говы адамларың бирини эрбет-лерин йүзүсине тай хасап эдйән. Ынха, мениң хожайыным, онуң машгаласы...

Мәми ага Йылгының сөзүни бөлди. Себәби онуң вагты гутарып барярдь. Вагтында бармаса гамчы й-жегини билйәрди. Шонуң үчин ол:

— Сен мениң гөврүмими гиңелтдин. Сениң айдян-ларың догры, сениң айдянларың болар. Мен шоңа ынанып барян, шонуң үчинем болар хасап эдйән — дийип, Йылгын билен хошлашып, болян ерине уграды.

Бирденем аяк чекди-де:

— Егса-да, эжең барадакы гүррүң нәхили? Чынмыка? Сен оны аныклап билмедиңми? — дийди.

— Вах, Мәми ага, нәдип аныклайын. Демими алып билйәнми мен. Хожайыным эрбет адам дәлем велин, обада какамың душманы кән. Зерейиң оглудыгымы аңсалар маңа кын болжак.

— Оның догры — Мәми ага шей дийди-де херекети билен «Дилиңе бек бол» дийип, гелен ерине тарап уграды.

...

Йылгын үчеге соган чыкарып йөрди. Гожа арка йүзден гыялап, Йылгының янына гелди.

— Йылгын, ханы үчекден дүшсене. «Атаң өлсе-де дем-дем агла» дийипдирлер. Гечен йылдан галан ишимиз ёг-а. Бирселлем дем-дынжыңы ал.

Йылгын тамың гапдалындакы саманың үстүне бөкүп дүшди-де, манлайынын дерини сылды. Соң: «Агам бир зад-а дийжек боля. Бир тәзе хабар тапана меңзейәр, хернә хайырлы болсун, белки, эжем диридир» дийип ичини геплетди-де, гожаның гапдалына гелип отурды. Ата өкүз ондан-мундан гүррүң этди. Йөне гачырымсыз гожа гүррүңини гөнүләнени кем гөрмеди.

— Иним, сени гапымдан гелелиң бәри сынлап йөрүн. Халал машгаланың перзенди экениң. Хызмат эдишнңденем гөвнүм хош — дийип, бираз сәгинди. Йылгының йуреги атыгсап гитди. «Ругсат бержекдир» диен

пикир йылдырым ялы болуп бейнә урды. Шонда бегенчден яңа онуң башы айланып гитди. Бирденем: «Ери, ругсат беренде мен нирә гидейин? Илерикми? Илерда инди мениң кимим бар? Айтмакларына гөрә, эжем хөлөк болупдыр. Олар ялы ажы хабар көплөнч догры болуп чыкяр. Инди мениң илерде ишим ёк. Бу юрт какамың меканы. Эжемем яшлыгында шу ере дүшүп, шу ериң наныны ийип улалыпдыр, онсоң онуңам меканы шу юрт боля» дийип, гөзүни бир нокада дикди.

— Сен мениң айдянларымы диңлейәнми? — дийип, яшулы сеслененде, пикире гүмра болуп отуран Йылгың тисгинип гитди.

— Хә, хава.

— Биз гелнежең билен кичижик маслахат этдик — дийип, Ата өкүз сөзүни довам этди. — Сени гөзля-башлы эдәйсек диййәс. Ничик гөрийәң?

Йылгын ашак гараныны дуйман галды. Гожаның сонкы сөзлери онуң гулагына яң болуп эшидилди.

— Сүеги-де сениңкиден пес дәл. Ине, шу Херзәниң гызына савчылыга баржак боляс. Элбетде, сен инди өз бири-биримиз ялы болуп галдың. Гаррасак-да бизи гөзден салмаз диен умыдымыз бар.

Йылгын:

— Шу юртда аман-саг гезип йөрсем сизи гөзден салман — дийди-де, гайдып келам агыз дил ярмады. Ата өкүз Йылгыңдан белли жогап алып билмән, сорагыны ене-де гайталады.

Йылгын ере гарап отурышына:

— Ата ага, мен-э энтөк өйленмәге ховлугамок — дийди.

Бирденем эжеси ядына дүшди-де, келлесини ики дызының арасына сокды. Гожа Йылгының бу болшуна нәхили дүшүнжегини билмеди. Ахырында-да отурып-отурып, Йылгының янындан туруп гайтды.

...

Йылгын какасының кимдигини, онуң нәхили яшандыгыны эжесинден өң эшидипди. Бу юрда гелели бәри ол какасы хакында адамларың эдйән гүррүңлерини диңлейәрди. Шоларың айдянларындан хасап тутуп, Йылгын какасының достларыны, душманларыны анык-лапды. Озуни танадайса, бу обада өмруниң узак бол-

мажагыны билди. Шонун үчин ата-энеси барадакы сыры бек сакламагы йүрегине дүвди. Кәбир йыгнанышыкта гүррүнден гүррүң чыкып: «Гара дыгысыз говы йыгитди» дийленде-де, Йылгын үнс бермедиксирейәрди.

Шолар ялы гүррүңчиликден биркүч гүн геченсоң Йылгының янына бир гожа кәшир тохумыны сорап гелди. Йылгын ондан-мундан гөп айлап:

— Яшулы, ёмутларың бөлүнишлеринден билениңи айдып берсене — дийди.

Гожа киши Йылгына чиңерилип середип гүрледди.

— Гөрйән велин, сен огланың көп затлары билесиң гелйәр-ов.

Йылгының максады какасының хоссарларыны анык-ламакды. Шонун үчин ол:

— Билмек говы дөлми, яшулы — дийди.

— Вах, хава-ла. Билен задың кисәндәки ялы боля. Герек гүнүң пейдаланыберйән. Мениң пикиримче, тирә бөлүмек агзыбирлик үчин пейдалы зад-а дөл. Элбетде, бир вагтлар булары тирелере бөлмек герек боландыр-да. Әй, бөлмедик болсалар говы болжак экени. Шуларын бири-бири билен ягы болмагының себәби-де тирелере бөлүмөгиндендир. Гөрйәнми, өкүз-салак билен ушак-орсугчының өңдөн мәши бишмән гелйәр. Бири-биригә кемсидип, бола биленини болуп йөрлөр. Кемсидилип, ат дакмак хем шондан гелип чыкан зат. Ай, бу затлары байлар ойлап тапандырлар. Инди төзөдөн бир гудратлы акылдар дөрәймесе шу агзалалык айрылжак дөл — дийип, гожа еринден галып, төверегине гаранжаклады-да:

— Сен бу затлары билжек болмагын — дийди.

— Доғры айдян, агам — дийип, Йылгын нәме үчин соранының себәбини айдып билмән галды.

Йылгын гожаны угратды. Ол хайсы тирәниң хайсы обада яшайдыгыны, хайсы тире билен хайсы тирәниң алагөздүгини, хайсы хан билен хайсы ханың бири-бирине гөвин етмәйәндигини, хайсы кетхуда билен хайсы кетхуданың нәсәздыгыны билесигелижилик билен беллейәрди. Ол тоя-мәрекә, отурылышыга бара-да, отуранларын дегерлирәк гүррүңни дуршы билен гулага дөнүп динлейәрди. Соң ол гүррүңлерден өзүче нәтиже ыкарырды.

Йылгын кепбесине гирип ятансоң велин, бу обадакы дүңйәсини унударды. Динә әжесини гөз өңүнә ге-

тирйәрди. «Галан өмрүмдә әжеми гөрермикәм я онун өлени чынмыка» дийип, чуң пикире гидйәрди. Арман чекйәрди. Какасының, ата-бабасының еке болуп геченине жаныны яндырып гынанарды.

«Какамың бу тайда агасы-иниси, хатда бир аял доганы боланда-да эртир өлжегем болсам олара кимдигими айдардым» дийип, өзүнә хоссар-ховандар күйсөйәрди. «Әжем какамың ниреле өленини нәме үчин маңа айтмадыка?» дийип, өз янындан пикир өвүрйәрди. «Вах, әже жаң, сенин мәхрем йүзүнә ене бирже гезек назарым дүшседи. Я-да оңайыны талып гачып гидәй-семмикәм? Шейтсем-ә әжемин өленини, өлмәнини долы аныклардым. Ек, бейтсем намартлык болар. Мен гайтам әжеми гетирип билсем шу тая гетирмели» дийип, ичини гөпледиң ятышына иркилйәрди. Соң сүйжи ука гидип дүйшүргейәрди.

Йылгын ир билен туруп, малларына от берйәрди. Товуклара дәне сепелейәрди. Келек гочуң маңлайындан сыпалаарды. Ите нан оклаарды. Соң атыза бакан гидйәрди.

Йылгын бу йылкы хасылының ден ярпысыны-да сатып гутарып билмеди. Себәби бу экинни башга экен өйлөр-де барды. Пейдасына дүшүнөн адамларын көпүси Шажан ишаны-да динләп дурмадылар. Онсоң Шажан ишан соған-бурч, теммәки экенлерден герегини алды-да:

— Ажыны гелмишеклере экидирсен, зовалы ёк — дийип, тәзе шеригат чыкарды. Соңкы йылларда бу ерде «Теммәкичилер, соғанчылар» диен обажыклар-да әмеле гелди. Соған-бурч, теммәки герек адамлар шол обалара геләймелиди.

Йылгын шо йыл Ата аганың гара өйүнн гапдалындан гин ердәле газды. Үстүни ягын гечмез ялы пугта басырды. Ичини киршенледи. Ортасындан адам гечер ялы әдип, ики гапдалына соған дөкди. Теммәкилери дессе-дессе әдип богуп, дөләниң петигинден асып башлады.

Ата өкүз бир гүн гаража өйүнн төрүндә кемпири билен дызлашып гөк чай сүзүп отырка, маңлайының дерини сырып:

— Шүкүр худая, «Гелнимин аягы, чопанымың та-ягы» диенлери чын экени. Йылгын гапымыздан гелени бәри зада зар боламзок. Мунун бизе аягы дүшди. Гум дийип гарбанымыз гызыла дөнүп баряр. Бу за-

манда иймәге нан тапман йөрөнлөрин сән-сажагы ёк, Юрдуң говгасы онун дашындан. Хер гүнде диен ялы говга-женжел, уруш-сөгүш, әлүм-йитим, гараз, мил-деглерин башының говгасыз гүни-хә ёк. Алла бизи-хә ол говгаларданам даш эдин дур. Худая шүкүр, өйүми-нин ичи-дашы-да дүзелишип баряр. Гарры ябым яш иш алаша болды. Сыгрымыз ики болды. Бәш-алты жанлылы болдук. Овала худай, галыберсе бу затларың себәпкәри Йылгындыр — дийип, гүнүне шүкүр әдип гүррүне башлады. Кемпири-де адамсының сөзүни хә-вәс билән динләп, хавасыны етирйәрди. Багтыгүл бол-са какысының агзындан гуш тутжак ялы, гөзүни гырп-ман серәдйәрди. Йылгын бу вагт дөледә өз иши билән гүмрады. Өзлери барып көмеклешибермесе ол: «Мана ярдам бер» дийип, хич киме йүзленмейәрди.

Гүйз айының ховасы дийсең мылайымды. Мылайым шемал йүзүни сыпап гечйәрди. Гүнүң нуры дүшен зат-лар гөзе ышнаклы гөрүнйәрди. Гаймалашып гелйән бөлөк-бөлөк булутлар шемалың елгинине деррев гечип гидйәрдилер. Гаргалар, закъжалар, серчелер-де гүйз айының болчулыгындан герк-гәбе болуп, чокжаларыны гонуп отуран шахаларына сүйкешдирйәрдилер. Ганат-ларыны какышып, даранышып өзлерине тимар берйәр-дилер. Бу шахадан ол шаха бөкүп, ковалашып оюн әдйәрдилер. Гарасарлар жыгылдашып, ол агажын ба-шындан бу агажың башына гечип, бирденем гүсүрдө-шип учуп, ал ховада агым әдйәрдилер. Олар ойна-бей-лекә терзи үйтгемейән бүргүт, гарагуш, үтелгидир га-рычгай ялы йыртыжы гушлары гөрәйселер, шобада дик ашәк гайдып ере язылярдылар.

Ховлының өнүдәки белент гараманда отуран сер-ежик дырваклары билән өзүне тимар берип башлады. Соң гараманың пессежик шахасындан учуп, чүр депе-сине чыкды. Ганатларыны какып жүркүлдәп сайрап башлады. Бирденем гыргыны гөрүп, өзүни дик ашәк гойберди. Бу вагт Йылгын кепбесиниң ичинде гушлук яайыны ичип отырды.

Ата ага хасылы йыгналан ере дөкүлен дерслере се-редип, хошаллык билән йылгырарды. Ол кейичаглыгы билән Йылгына хош сөз айтжак болуп кепбә тарап йө-рәп уграды велиң, ишигине гелен үч атлыны гөрүп сакланды.

«Мәремиң нөкерлери ялы-ла булар. Ирден нәме ише

гелдилеркә? Эйгилик болаверсин!» дийип, Ата өкүз ызына өврүлип, олар тарап йөрәп гайтды.

— Яшулы, чалтрак, чалтрак гымылда! — дийип, ишикде дуранларың бири сеңригини йыгрып гүрледә. — Нәме, ичинде жаның ёк ялы хаял йөрәйәрсин?

Догрудан хем, Ата аганың әдим уршуның утры ёкды. Булары гөрөнде, йүреги гүрсүдәп, сүңи пагыш-пара болупды. Ол башардыгындан әдимини чалтлан-дырып:

«Буларың икиси-хә мәремиң нөкерлерине огшыя, үчүнжиси кимкә, жанларым?» дийип ичини гелдә-йәрди.

Үчүнжи атлы Шажан ишаның оглуды.

Шажан ишан яңы-якында тогсан яшыны долдурып, арадан чыкыпды. Өлмезинден өң ол обаның кетхуда-ларыны, байларыны чагырып:

«Мен ишанлыгы оглума табшыряв. Бу ылым уг-рундан етжек дережесине етди, тоюңызы, ясыңызы совуп билер, ызына дүшүп, айданыны бержай этсениз» дийипди.

Онун адына Нурахмет диййәрдилер. Онун окап алаң онлы ылымы ёкды. Дине хүшүр-зекат алмагын тәрлери-не өкделәнди.

«Пирим, ишаным, сениң түф диен түйкүлигин мүн-дан өңем ере гачан дәлдир, гелжекде-де шейле болар» дийип, Сары мәрем отуранларың адындан гүрләнди. Өңки кадасы боюнча Сары мәрем шондан соң өзүне пәйдәлы бир иш этжек болса нөкерлериниң янына Ша-жан ишаның оглуны — тәзе ишаны — Нурахмет иша-ны гошярды. Хәзирки үч атлының бири хем Нурахмет ишанды.

Ата ага өйүне голай геленсоң оны танады.

«Бәх, бу нәме ише гелдикә?!» дийип, ол ойланып-ойланманка нөкерлериң бири:

— Яшулы, сиз нөкер салгыдыны долы төлемәнси-низ. Ярпы төләпсиңиз. Шу гүн шоны элтиң — дийди. — Онсоң мәрем агаңыза гыша дурян гавунлардан кырк-эллисини элтмөгем унутман!

Ата өкүз чүйленене дөнди. Хич хили пикир әдип билмән, әсли салым дурды-да:

— Бу нәхили бейле боля! Мен йылын иринден тө-лемели затларымы төледим ахырын — дийди.

— Яшулы, бизиң сең билән яңкалашып дурмага

вагтымыз ёк — дийип, бейлеки нөкер азымлы гепледи.
— Дүшнүклими айдылян затлар!

— Онсон мен ене нәче төлемели?

— Хасылың ондан бирини.

— Эй, худай! — Ата ага гаты гыгыранынам дуймады.

— Сесини песелт, лакаша! — дийип, соңкы геплән нөкер атыны дебсәп, Ата аганың үстүнә сүрүнди. — Булары агыдан горажак болуп... Шиндем сиз мәрем ағамыза, Гулгелди батыра миннетдар болун!

Нөкериң соңкы сөзлерине Ата өкүз дүшүнмеди. Нөкер оңа үнс бермән, сөзүни довам этди.

— Нөкерлер гиже ятман, гүндиз отурман ёллары саклаярлар. Жанларыны орта гоюп, кеседен гелйән сөвдагарлар, тәжирлер билән сөвеш гурырлар. Шейдибем ийжеклерини газанярлар. Ери, хеммесини сиз тапмалы дийселер нәдердиниз?! Дүшүндиңми, яшулы?

Яшулы хенизем дүшүнмейәрди. Ол гөк чайың башында ойланса нөкериң айданларына дүшүнсе-де дүнерди, хәзир велин оны хасылың ондан бири алжырадарды.

«Әхли йыгнап-йыгыранжамы бермели болжак» дийип, ол ичини геплетди-де, Нурахмет ишана тарап йөреді. Онуң голай янына барып, эллерини серип:

— Ишан ага, сен булара дүшүндирсенел! Мен булара төлемели салгытларымы төледим — дийди-де ялбарды. — Ишан ага, мунуң себәби нәмека? Мен хич вада дүшүнөмок-ла.

Нурахмет ишан башыны белент тутуп, узаклара гарап гүрледи.

— Ата ага, огланлар себәбини айтдылар. Йөне сениң ене төлег төлемегин башга-да бир эммасы бар.

— О нәхили эмма, ишан ага?

— Сен гепе гулак ас. Өзүң билйәнсин, хей, шу этрапта, Сары мәремин сораан еринде гудратлы топрага ажы сепен болупмыды?

Ата өкүзиң эндамына шагга дер гелди. Йылгына ажы экин экмәге ругсат беренине өкүнди. Йөне ол өкүйәндингини булара дуйдурмады-да:

— Соған-бурчам алланың эрадасы билән гөгерйән зат. О затлары иймек харам болмансон... — дийип сакынып дымды.

— Сен, яшулы, шол экинлерден эслиже пул алан.

сын, онсон яңкалашып дурма-да, огланлан айданыны эт — дийип, Нурахмет ишан атының башыны бурды. Нөкерлер хем онун ызына дүшди.

Хәлиден бәри дөледен чыкман, эдилән гүррүңлери динлән дуран Йылгын Ата аганың янына уграды. Ата ага-да ызына өврүлип, оңа тарап йөреді. Экин ериниң ортасында олар бири-бириниң йүзүнә середип, эсли вагт дымын дурдулар. Ахыры Йылгын:

— Ата ага, алада этме. Мен теммәки япракларыны дөлә дашадым. Гурансон базара әкидиң сатарын. Оларың сораан теңнеси болар — дийди.

— Мен саңа шу авытереклери экмәли дийип кәп айтдым, эмма гулак асмадың. Ханха, инди алла бизиң гөзүмизе гөркезди.

Йылгын бу игенже жогап берип билмеди, геплеман хем дуруп билмеди.

— Нәме, ажы экин экмек боланок диййәми олар, харам хасап әдйәми олар, Ата ага?

Ата аганың сеси ынжылы чыкды.

— Ажыны сатып йыгнап пулумыз-а халал болара чемели олар. Ишан өз дили билән: «Ажыны сатып көп пул йыгнансын, шондан берәй» диййә.

Йылгын чалажа йылгырды. Ата өкүз шоны гөрсә-де Йылгына зат диймеди.

— Ханы, йөр, өе барып бир гурпланалы — дийди.

Ол бу ваканы аялына-да, гызына-да айтды.

— Вах, элимиз агзымыза стәйжекди-дә. Авыны иймишлер әййәм аныпдырлар — дийип, аялы зейренди. — Гөрейәнми тапан болян пиримлерини. «Ажы экин әкипсин...» Шажан ишаның өзи бизден нәче гезек соған бурч алып гитди. Шол-а харам диймәнди бу экинлере.

Ата өкүз илки башда ажы экин әкдиренине өкүнен хем болса, дура-бара дүшүнди.

— Догры айдяң, кейваны, олар бизден салгыт алмага бахана агтарярлар. Башга хич зат дәл — дийди-де элини галдырды. — Әнеси, ханы гелиң, шу гүррүңлери гоаялың-ла. «Дога кем рысгал боландан йылда ягы чапсын» дийипдирлер. — Ол сөзүни Йылгына-да тассыклатжак болды. — Догры дәлми, Йылгынбай?

— Догры велин, Ата ага, нәме үчин Сары мәрем әнчеме атлыны саклаярка? Мениң эшидишиме гөрә, олар ики йүзе яқын бармыш. Ики йүз адам, ики йүз

пил. Гөр нәче ерлери экип болжак, гөр нәче хасыл алып болжак

— Сен, нәме, нөкерлере-де экин экидирсем дий-йәрмин?

— Хава.

Ата ага Иылгына чиңерилип серетди. Онун хыйр-сызрагада гараягыз кешбине нәме үчиндир өз янындан гуванды. Гүрләнде-де гүлди.

— Сен энтэк бала болян, Иылгын бай, бала.

Иылгын эгинлерини йыгрып язды. Шонда онун гөзи Багтыгүлүн гөзүне каклышды.

Багтыгүл чалажа йылгырарды. Какасының, әжесинин төлег барадакы аладалары онун топугындан дәл ялыды. Ол бир гезек какасына, бир гезек әжесине се-редип, гөречлерини Иылгында әглейәрди. Онун гиң эгинлерине, бердашлы беденине, берекетли йүзүне се-ретмекден ирмейәрди.

«Какам Иылгына «бала» диййәр» дийип ичини геп-ледйәрди. Онун йылгырмагы хем шонун үчин болса герек, сакланып билмән:

— Иылгын, какам-а сени чагажык хасаплады — дийди-де, йүрегинден жошуп гүлди. Әжеси өйүн яшу-лусының бу гүррүңе гахарланмагындан горкуп:

— Какаң үчин хеммәмиз чагадырыс. Ол сизи говы гөрйә-дә, балам — дийди.

Шундан соң Ата ага Сары мәремиң янына гитжеги-ни, она арз этжегини айдып, чайыны ичип болансоң, еринден турды. Иылгын өз яшаян кепбесине уграды. Ол яшаян кепбесиниң янындан тәзе газан дөлесиниң ичине гирди-де, теммәки япракларыны тизрәк гурар ялы, олары галлакларды. Сонра екен дийилйән өсүмлик билен гавунларын дашыны торлап, олары пе-тикден асып башлады. Йигримә якин гавуны торлап петикден асанында, кимдир бири дуйдурман гелип, әли билен онун гөзүни тутды. Ослагсыз ягдая дүшен Иыл-гының тас зәхреси ярылыпды. Горкусына ол гөзүни тутан әли пенжеледи. Бирбада танап билмән, азара галды. Бу төверекде Иылгының гөзүни тутуп, оюн эт-жек дең-душы ёкды.

Иылгын гөзүни тутан элин аркасыны ювашжадан сыпалады. Эл нәзикди, Иылгының гөвнүне болмаса, гөзүни тутан элиң бармаклары-да бирнәме сандыраян ялыды. Шол серменекләп дуршуна Иылгының әли йү-

вүгин гашына дегип гитди. Иылгын хер ничягем болсаң «Ким би?» дийип соран болды, өне-арда басып дуршу-на арканжаклап гитди. Учлары кетени көйнеги дешәй-жек болуп дуран төзли гөвүслер ягырнысына дегенде, Иылгын бирхили ысгындан гачан ялы болды, депесия-ден гайнаг сув гуйлана дөнди. Маңлайы дерчигип гит-ди. Хасур-хусур әллери гөзүнден айырды-да, ызына өврүлип:

— Багтыгүл! — дийди. Шонда ол өз сесини тана-мады.

— Юваш бол, әжем әшидәймесин — дийип, Багты-гүл хем ховатырлы гүрледди.

Ине, кирпичклери санжак ялы, сачының хер өрүми гара голаң ялы, мәхрем гыз овсунжырап йүзүниң ну-руны ере дамдырып дур. Багтыгүлүн ослагсыз эден ишине нәдерини билмән яйданып дуран Иылгын:

«Инди мен нәдеркәм?» Ир гүлмедик, гич гүлмез, гич гүлмедик хич гүлмез» диенлери болды-хов. Ата ага бу болшы дуяйса, сув чыкянча ери газып, мени дирилигиме гөмер» дийип ичини геплетди-де, улудан демини алды. Ахыры хем:

— Әгер мениң ганыма галмажак болсаң, бу пәли-ден эл гөтер, Багтыгүл! Мени өз гарып оңшугыма гой — дийип, Багтыгүле ялбарып башлады. Эмма гөвнү-ни бире баглан гыз Иылгының алкымына дыкылды.

— Сен мени енлеслик әдйәндир өйтме. Мен көп өл-черип дөкдүм. Мениңем ата-энеме яманлык әдесим ге-ленок. Иөне сен бейле бир мердем дәл экениң, оглан!

— Хов, садаган болайын, Багтыгүл, мени бейдип якмасаңа, диңлесенә!

Бирден гызың гөзлери яша долды.

— Гадырлы халыңа гадырыңы гачырып нәме эт-жекдин дийсен-е. Өз-өзүм янып-бишип гезиберсемем болжак экени.

— А-хов, жан доган, бейдип мени өртемә! Мен саңа мынасып дәлдигими айтжак болян.

— О нәме үчин сен маңа мынасып дәлмишин?

— Сен оны менден говы билйән. Мен гелмишек, гүнлүкчи, хақына тутулан. Мен сениң гулун ахырын. Мен бейдип, өлмәге ховлугып дурамок. Бейтмәли, Баг-тыгүл!

Иылгының гөзи дөләниң гирелгесиндеди. Ол аяк се-

си эшидиләйсе асмага оңайлап бир гавуны аяклары-
ның янында гойды.

— Ханы, кәшгә сен менин гулум болайсадың! Шей-
ле болгай-да худайым, боларам эншалласа!

— Икимизе бирикмег-ә бейле-де дурсун, хәзирки
болуп дуршумызы сызсалар-да, мени шу пурсатда дүн-
йә гелмедик ялы эдерлер. Сениңем маңлайыңдан сыпа-
мазлар, йөр, ин говусы, чыкалы бу тайдан.

— Бе, онда сениң жаның мениңкиден сүйжи экен-ов!

— Жаным сениңкиден сүйжи диюмок. Хич зат ёк
ере масгара болуп өлүп гитмәйин диййән. Сениңем
абрайыңа говы дәл, сениң башың яш ахырың!

— Ай, хава-да, «Намартжа олам, сагжа олам».

— Бей дийме, Багтыгүл!

Йылгының сеси ювашам болса кесгин чыкды.

Багтыгүл онуң өллерини ики яна совуп, салланжы-
рап гужагына долайды. Тешне додаклар бири-бирини
тапып немлененде, Йылгын дүнйәсини унутды. Ол
«Хачан болса-да өлмели, өлүм-өлүм бир өлүм» дийди-
де, суммарың нары ялы ал янаклардан, бала югру-
лан шекер додаклардан ине-гана өпүп рахатланды.
Багтыгүлн багырына басып, гайтадан янакларыңдан,
гөзлеринден, маңлайыңдан өпүп, додагыңдан соруп
өзүне чекди.

Йылгының чаласын херекетлерини, өзүни эденли
алып баршыны, гепини-сөзүни, иш битиришини кән
вагтлардан бәри гөз астына алып йөрән гыз улудан
демнин алды. Йүзи ал-элван өвсүп башлады.

— Хич вагт, хич затдан горкма, Йылгын жан. Ме-
нин бир гаррыжа дайзам барды, ол бизе несихат бе-
ренде: «Хайыр иш этмек үчин горксаң, бетбагтчылы-
гың үстүнден элтер» диййәрди. Пикир этме, мен сени
өлдүрүп, гапдалыңда гарап дурар дийип. Өли болсак
бир чукурда, дири болсак бир депеде боларыс. Еди-
яның ерде болсун, Йылгын жан, эзизим. Дириликдәки
гөвүн мырадым — дийип, Багтыгүл овсунжырады.

— Багтыгүл жан, мен саңа йүрегим билән ынаның,
йөне мени гысып-говруп баряң башга затлар бар. Бу
дүнйәде мениң саңа өйленмәгә хакым ёклугыны бил-
йән. Гөрерсиң, шу ягдайы сызсалар мени хөкман өл-
дүрерлер.

— Йылгын жан, сен пикир этмә. Маңа савчылыга
гелмедик бу обада аз-аздыр. Шоларың бириси биле-

нем ылалашман шу яша етдим. Шонда-да энем-атам
маңа «бәбегим» диййәр. Хер ничигем болса мен өз ыг-
тыярымдадырын. Какам еке гызының гөвнүни йыкмаз
— дийип, Багтыгүл уллакан гөзлерини гүлдүрүп, дуркы
билән нәзе дөңди. Онуң сөзлерини имринен Йылгын
гөз ачып-юмасы салымда чар тарапа гөвүн йүвүрдүп
гөрдү. Эмма хич бир зада акылы чатмады. Башыны
боған сүбсеси болмады. Эжесиниң янына алып гиде-
йин дийсе, Багтыгүлүң гитжек гүманы ёк. Гитмәгә ра-
зылашаянда-да ким билән, нәмә билән, хайсы ёлдан
гитмели. Хемме ёлларда гаракчылар, галтаманлар, та-
лаңчылар босушып йөрлер. Ортагуя етирмән, ләшини
дүзе серерлер. Ол ерде эжесиниң бардыгам гүмана.
Бу обада-да арасса ганлы ёмут гызы билән гелмише-
гин яшашдырылжагы-яшашдырылмажагы Йылгына аян.

Йылгын пикирини лүйгә батырып, чыкалга тапман,
гара сув болуп дерледү. Ол дуруп-дуруп бирденем до-
гумланды.

— Хер нәче ойланып пикир этсем-де, Багтыгүл сениң
диййәнлерин догры. Адам доглансоң хачан-да болса
өлмели. «Зың алманы асман, ере дүшйәнчә я пелек»
дийипдирлер. Ким билйәр, белкем, бу обаларда бу када,
бу дессур хемише сакланып дурмаз. Гелмишеклере-де
алланың бир «ал гулум» диен гүни болар. Ер бина
болалы бәри гөр нәче гезек шеригат үйтгәндир. Ене-де
үйтгәр. Йөне бир эрбет ери бизиң ялы еңиёлугын хай-
рына велиң, дүнйә хич хачан үйтгемәндир. Мен көп
адамларың гүррүнлерини динледим. Гызыклы гүр-
рүнлери динлежек болуп ковлуп гайдан ерлерим-де
болды. Шу гүне ченли эжизлерин гөз яшына рехим
эден хан-бег, кетхуда-да болмандыр. Нәтжек, болмаса
болмаз-да. Биз өңки геченлерден артыкмы! Маңлайдаң
нәмә чыкса гөрүбердик. Бу жахандан деңлигим алып
билмән гечжегим-ә билйән.

— Шу дуршумызам деңлик дәлми? — дийип, Баг-
тыгүл Йылгының маңлайына дөшүни гойды. Соңра
башыны галдырды-да: — Деңлик болмаса болман геч-
син. Саңа мен деңлик этсем боля-да. Башга кимиң
деңлиги герек. Иллер-ә хандан-бегден шу тетелли дең-
лигини алып билмән, янып-бишип йөр. Сениңки нәмә,
оглан. Йөне мүззерилип, деңлик-деңлик диен болуп
дурсун — дийди.

Иылгын Багтыгүлүн элинден тутуп, йүзүне серетди-де:

— Мениң гүррүңим гутарды. Мен сениң билен, Багтыгүл — дийди.

— Ине, бу сөзүң башга. Сениң гүррүңиң гутаран болса мениңем гүррүңим гутарды.

Гайтадан гужаклашдылар. Шол гүнден башлап, бу ики жуван бири-бирини жанларынданам эзиз гөрдүлөр. Иылгын оңа ахли ягдайыны гүррүң берди. Багтыгүл кем ата-энесинден эшидйөн гүррүңлериниң биржеси-ни хем ере гачырман, Иылгына етирип башлады. Иылгын болса шол гүррүңлериниң хөрпүне гөрө иш тутарды. Онсоң Иылгыны эдйөн ишлери гожа билен кемпириң йүрегине жүңк болайярды.

Ата өкүз Сары мәремиң соңкы салан салгыдынам эмгенмән үзүпди. Ол дурмушыны говулашянылыгы, дайханчылыктан гөвнүниң хошлугы барада гелен-гидениң янында гуванмак билен гүррүң эдйәрди. Иылгыны өвйәрди. «Өйлендирәймек хыялым барды. Гөзли-башлы эдейин дийсем эгин уранок. Элбетде, «Хер кел-леде бир хыял, кел келледе мүн хыял» дийипдирлер» дийип, гожа сакгалдашларыны янында чайы деген пиллеси гара чыны билен гүррүң эдйәрди. Кәбир бәлчик адамлар тойда-томашада «Иылгын соганчы» дийип, дегсинәймеселер, гоңшы-голам Иылгыны адыны Иылгын жан дийип тутарды.

Иылгын илки-илкилер гелмишек дийлип кемсидиленине гөвүн-гарын эдибем гезді. Соң шол өзүне сүйкөнйөн адамларын аслыны идәп гөрді. Гөрсө олар өзүче ёк экени. Онсоң Иылгын! «Хә, яны дүшүндим. Аслы дүзүв, өзени сагдын, акыллы адамлар кесекә ат дакмаян экенлер-ов» дийип ичини гөплетди.

• • •

— Эже, шу ишаның гызы Вибихажар кимниң аялыды?

Эжеси улудан демини алды.

— Гара нерессәниң аялы болмалыды. Вах, шол нерессе дири йитги болайды-да. Ол нерессе мени бир ёла өлүмденем алып галды. Она хениз-хенизлерем алкыш барыны айдян.

Бу сөзи эшиден Багтыгүл эжесиниң алкымыны те-йине гиренини дуйман галды.

— Гара диени говы адам болса-да, Бибихажар адам-сыны адыны хижем агзамаяр-ла.

— Мениң янымда Бибихажарын адыны агзама, Адына жеңнел гөгерсин, ол оррамсыны.

— Нәме үчин?

— Нәме үчини шол.

— Гара сени нәдип өлүмден алып галды?

— Илерки обада Абдылла гарахожа диен бир адам садака берди. Елуны узак гөрүп эшекли гитдим. Гидишин япда сув ёкды. Көпрүни бозук гөрүп, эшегим ябың ясгасындан сүрүп гечипдим. Гайдышыным гөрсем яп агзы-бурны билен долуп-дашып акып ятыр. Онсоң эшегим көпрүниң үстүнден сүрмели болдум. Көпрүден пыяда гечер ялы сейрегрәк агач гойлуп, үсти гамыш билен басырылан экени. Эшегим шол ятан бир дессе гамша аягыны узадып чекип, узадып чекип, бирденем бөкди. Эшегимниң бөкен еринде агач ёк экени. Гамыш көпри эшегим икимизи гөтермеди. Шол дуршумыза гитдик сува гүрпүлдәп. Чуңнур ябын батлы акян сувы бадына хопукдырып алып баряр. Йүзейин дийсем, аягым эшегин гаңнасынын үзеннисинде. Бирденем гаңна агды-да ягдайым хасам агырлашды. Эшегин тойнагы-да деген ерини перс-ала эдип баря. Эйдип-бейдип, келләми сувдан чыкарып, «Дат, етиң» дийип, сесимде барыны гыгырдым. Шол гүн Гара нерессәниң сув гезеги экени. Элбетде, чөпүм түкенен дәлдир-дә. Гара ябың сувуны эбсекләп йөрөн экени. Мени сувуң тогалап баршына онун гөзи дүшәйипдир. Ылгап гелшине, гейим-сейими билен өзүни сува оклады. Мени-де, эшегимизи-де сувдан чыкарды. Эгер Гара габат гелмедик болса сува гарк болуп өтәгитмели. Дири гезип йөрөн болса, нерессәниң багты ятмасын. Олен болсаятан ери ягты болсун. Гараны бу обада сыламаян ёкды. Йигит дагы дәлди. Дири йитиг болайды. «Екәниң чаңы чыкмаз» диенлери-дә. Инди оны ятлап, адыны тутянам ёк.

— Эйсем Шажан ишаның топары Гараны халамаян экени-дә?

— Ким айтды оны сана? — дийип, эжеси Багтыгүлүн йүзүне дикленип серетди.

— Эшитдим-дә.

— Кимден эшитдин?
 — Кимден-кимден дийип сораберйән. Билйән бол-
 сан айдыбер-дә.
 — Айдын-а Гараны бу ерде яман гөрйән ёкды дийип,
 — Боля-боля ызыны айдыбер.
 — Мен инди айтжагымы айдып гутардым.
 — Айтмасан айтма. Өзүмем билйән.
 — Билйән болсаң шол йигит бизиңем тиредеш-
 мизди. Сениң-де дашгырак дайың боля.
 — Мениң-де эшидесим гелйәни шуды.
 — Саңа ол затлары билмек нәмә герек?
 — Хич зады билмейән аңсыз болманымдан биленим
 говы дәлми? Хәли мен сенден ене-де бир затлары со-
 ражак!

— Тоба эссапырылла! Акылың-задың ериндеми?
 Хемнше бейле гылыгың ёкды-ла! «Гыз улалса хең ясар,
 огул улалса жең ясар» болды би.

— Гара дайымызын нәхили адам боландыгыны би-
 ләйжек болдук. О-да эжемизе ярамады. Халамасаң
 гойдук, эже.

— Айтдым-а говы адамды дийип.
 — Нәме үчин ёгаланыны айтмадың-а?
 — Ким айдяр Гара ёгалыпдыр дийип.
 — Ёгалмаса Гара дайым ниреде әйсем?
 — Дири болса ахыры гелер. Бу заманда онуң ялы,
 ватлар азмы нәме.

— Мен саңа дүшүнемок, эже. Бир сөзүңде Гара
 дыридир диййән. Ене бир сөзүңде Гара ёк диййән. Га-
 ра ёгалан болса, Бибихажар ясыны тутарды ахырын.

— Бибихажар Гараны ятламаз. Себәби Сары мәре-
 миң өйүңде Зерей диен бир алланәме гыз барды — ди-
 йип, әжеси Гараның ягдайыны гүррүң берди.

— Хеммесине дүшүңдим инди — дийип, Багтыгүл
 тикин ишине гүйменип башлады.

• • •

— Ханы сен энем-атам мени говы гөрйәр. Олар ме-
 ни сылайрлар диййәрдиң-ле.

— Вах, эжеме, какама галса шейле велин, кову-
 лары, тиредешлери какамың йүрегини чиширерлер.
 «Бир гелмишеге гызыңы берип, нәдип башыңа телпек

гейжек» диерлер, онсон какам оларын гепинден чыкып
 билмез.

— Онда нәме иш эдели?

— Шу обада башымызы алып гидели.

— Нирәк?

— Билемок.

— Онда сен мана гулак ас. Гөни эжемни янына ги-
 дели. Ажалымыз етмедик болса ахыры йөрәп етерис.

— Ханы сен «Мен Гараның оглы. Менин Ватаным
 шу тайы» дийипдиң-ә. «Эжемем ызымда хеләк болуп-
 дыр. О юртда инди мениң шәрикчилигим ёк» дийип-
 диң-ә.

— Бизе хәзир жан сакламак герек. Бейләк гитмәге
 менем дөвталап дәл. Өйке өчүп гахар гачансоң бәрик
 гайдыберерис.

— Ёк, Йылгын жан, ол диениң-ә болмаз. Этимден
 эт кесселерем, дабанымдан сойсаларам юрдумы терк
 әдиң, башга ере гидибилмен. «Өзге юртда ша болан-
 дан, өз илиңде геда бол» дийипдиңлер, онсоңам о тай-
 да-да бизе гужак ачып дуран ёкдур. Йөне Хорезминин
 хайсы күңжегине гидели дийсенем мен тайяр. Өлсе-
 мем өз юрдумда өлжек.

Йылгын нәтжегини билмән, кән ойланды. Ахырын-
 да гөвнүни бире баглап:

— Ушакларың обасына барсак ненең борка? —
 дийди.

— Нәме үчин «Ушакларың» обасына гитжек? —
 дийип, Багтыгүл гызыкланды. — Ол обада сениң ки-
 миң бар.

Йылгын өз янына гелйән адамлардан ашаклык би-
 лен какасының досты Бабыш Беги сорапды. Оларың
 бири Бабышың аслының шу обалыдыгыны айдып, бу
 обада месген тутман, «Ушакларың» обасына гиденини,
 шол ерде яшап йөренини айдыпды. Йылгын бир гүш
 шол оба гидип Бабыш Беги тапыпды.

— Иним, Бабыш Бег дийилйән-ә биз болмалы. Йө-
 не биз бегем дәл, ханам. Какамызың ады Бегметди.
 Онсоң адамлар гысгалдып мана Бабыш бег дийип,
 йөрлер — дийип, Бабыш ага идәп барян Йылгына йи-
 ти-йити середипди. — Бир гөрән йүзүме-хә чалым эд-
 йәңиз велин, йөне мен сизи танамадым-ла, иним.

Йылгын өзүни нәхили танатжагыны билмән ой-
 ланып:

— Сизин Гара диең достуңыз бармыды, агам? — дийди.

— Барды — дийип, Бабыш ага Иылгына хас йити середип гүрлөпди. — Ондан бәри көп вагт гечди. Мен оны идәп, өңки отуран обама-да барып гайтдым, эмма ондан дерек тапмадым — дийип, бир вагтлар ёлда Гара душаныны, оңа өңки яшан обасында яшамагы салгы беренини айдып сорапды. — Сен, иним, Гараның намеси? Сен оны танаярмың? Гара аятда дирими? Ниреде отлап-суплап йөр?

Иылгын Бабыш аганың сорагларының көпүсини жогапсыз галдырып:

— Мен Гараның оглы — дийипди.

— Оглы?! — дийип, Бабыш ага тарса еринден туруп Иылгыны гужаклапды. — Асыл, бир гөрөн йүзүм ялы-да гөрдүм-ле. Ханы, гүррүң бер, иним. Какаң көк-гургунмы? Ниреде боляңыз?

Иылгын өз дүшен ягдайыны, әжесиниң айданларыны гүррүң берди.

— Вах-вах, асыл шейлеми? Какаңам шейле болупмы! — дийип, Бабыш ага Иылгына йүзленди.

— Инди онсоң какаң шол меканында — Өкүзлең обасында гүлүкчилик әдйәрмин?

Иылгын ишлейән ерини айдып, Багтыгүл билең говы гөрүшйәнини гүррүң берип, маслахат сорады.

Бабыш ага маслахата ховлукман:

— Ата өкүз гызы билең говы гөрүшйәниңизи аңайдымы? — дийди.

— Ёк, хениз аңанок, йөне аңылжагы аян. Мен онун гызына өзүмиң кимдигими гүррүң бердим. О гызам бизи хас ыснышдырмак үчин мениң ягдайымы әжесине, какасына сыздырыпдыр. Шондан соң Ата өкүз ховсала дүшүндир. «Иылгының Гараның оглудыгыны Сары мәрем, ишанлар эшидер. Олар онсоң маңа гүн бермезлер» дийипди. Бир гүн ол маңа:

— Иылгын, мен сенден разы, говы хызмат этдиң. Саг бол. Инди сен ериңи тәзеле — дийди.

— Наме үчин, дийсемем:

— Сорама — дийип, йүзүни ашак салды отурды.

— Онун ялы болса ол обадаң чекилмесең болмаз. Ата өкүз гөвнәп гызыны берәнде-де, Сары мәрем, ишанлар ар-намыс әден боларлар. Саңа гүн бермезлер.

— Шоны билип, яныңа гелшим, агам.

— Бе-ә... — Бабыш ага йүзүни ашак салып көп ойланды. Ахыры хем:

— Мениң яшаян обама «Ушакларың» обасы дийилйөр. Онун кетхудасы Бабалак батыр. Сен гызы ызыңа тирке-де, гөни шоң аягына йыкыл. Мен сизи пенала-сам онун мыррыхының тутаймагы мүмкин — дийди-де, батыра нәме айтмалыдыгыны өвретди.

— Хош! — дийип, Иылгын чыкып гайтды.

Иылгын шу ягдайлары Багтыгүле гүррүң берди велиң:

— Онун ялы болса мен тайяр, гидели — дийип, Багтыгүл ыкжамланды.

— Бу нәме инди гиденок. Я — дийип, Ата өкүз хүнүрдеди.

— Нерессәни ишледип, ахырында-да... — дийди-де, аялы соңкы сөзлерини айдып билмән, гөзүне яш айлады. Багтыгүлем хамсыкды.

— Менем оны йигренип дурамок, йөне башга алажым ёк — дийип, Ата өкүз ёрганына гирди. Бейлекилерем ёрганларыны башларына чекдилер. Ука гитдилер. Багтыгүл велиң ояды. Ол ювашлык билең еринден турды-да, букжасыны алып, Иылгының кепбесине уграды. Иылгын оны ёлда гаршылады. Булар өңки маслахатлары боюнча гөни Бабалак батырыңка тарап ёла дүшдүлер.

Бабалак батыр ушак-орсугчының кетхудасыды. Ол Хорезминиң оюнда «Менден эдермен, менден батыр кетхуда ёкдур» дийип, гылыжының балжагына япышып йөренлерденди. Бабалак батыр соңуна саймаян гыңыр адамды. Эйле-бейле адамы писинтде тутмаян кечжал кетхударларданды. Сары мәрем билең арасы болса ит билең пишик ялыды, башлары биригән ерде херси өз сөзүни гөгертжек болярды. Гөзлеринде оқы болса бири-бирине ер депелетжек дәлдилер. Йөне Сары мәремиң хөкмүрованлык әдйән еринде-де, Бабалак батырың сораян еринде-де ишан-моллаларың айланы канунды. Олар ики тарапданаң алып билеңлерини алып, ики обаның арасындакы говга-женжели бирхова ятырдым әдйәрдилер. Ассырынлык билең говганы турузянаң ене өзлериди. Шонун үчин обаларың арасындакы агзыбирчилик бир айдан узага чекмейәрди. Йөне

Бабалак батырын гахары гелсе, ишан-молланы писинт-де гөрмейән хәсиети барды.

Иылгын билән Багтыгүл даның алагараңкысында оба голайлашдылар. Жахан ягтылансон биринден Бабалак батырың обасыны сорамады. Багтыгүл эдил шу тайда бирден эжизледи дурубәрди.

— Иылгын, бизиң шу болуп баршымыз хебеслик-дир. Мениң диеними этсең ызымыза гайдалы. Өлсегем өз обамызда өлели. Бабалак дийилйән гара сөймезиң аягына йыкылып нырхымызы арзанлатмалы. «Донзун ағы-да бир, гарасы-да» дийипдирлер. Бабалак батырам бизиң манлайымыздан сыпамаз. Иң говусы өлдүрсе-де өзүмизинкилер өлдүрсин. Мениң диеними этсең, гөни Сары мәреминкә баралы. «Биз-ә бир иш этдик. Өлдүрсе-де өз эли билән өлдүрсин» дийип, ят иллере гачып гитмедик» дийип, бар-ёк пулумызы берип, аялыны ара салсак, белкем, алла еңсесинден ураяды-да. Мәремиң кичи аялы адамкәрчиликли диййәрлер. Кичи аялы мәреме диенини этдирйәрмиш. Я-да йөр, гөни өе гидәсли — дийди.

— Мениң пикиримче, Багтыгүл сен гаты ялңышар-сың — дийип, Иылгын гүрләп башлады. — Мунуң ялы пурсатда дине мертлик еңер. Икимизе өлүмден башга задың гарашмаяндыгыны бәш бармагың ялы билйән. Шонуң үчин яман гөрме-де, сен мени динле. Мен сениң соңкы хәрәкәтлериңе хайран болуп гелйән. Билемок, сен бирхили эжизлик этжек болярмың, дөзүмсизлик этжек болярмың я-да хеммәниң гөвнүни өзүңки ялы этжек болярмың? Овалда бири: «Боюм ялы бой тап-дым, гөвнүм ялы гөвүн тапмадым» дийипдир. Сары мәреминкә барсак ганымызы готура дерман эдер. Мениң-ә саламымы алман атар. Сени-де саллах гезип йәрен лал инисине дакар.

Багтыгүлүң йүзүне күл сепилән ялы болды.

— Алла саклаверсин-ей! Шол гара лала ит хелей болсун, ондан-а өленим говы.

Иылгын сөзүни довам этди.

— Шу баршымызда мен бир зады чак эдйән. Эгер биз сөзүмизи тапып айдып билсек, Бабалак батыр хич болманда биз барада улусына-кичисине геңешип гөрермиң диййән. Геңешйәнчә үч-дөрт гүн гечер. Илчилик, белки, bize шу аралыкда бир рехим эден бенде тапылар. Тапылмаса маңлайдакыны гөрүбәрйәс. Гараз,

бизи хайдан-хай, тут-да-бас эдил атып ташламажак ларын-а билйән. Ана, шонуң үчинем биз Бабалак батырын хузурына барярыс. Мен нәме, оба кетхудаларының бири-биринден бетер пешапдыкларыны билмейәндир өйдйәрмиң. Гысга өмрүмизде гөрмедигимиз галмады. Чөлүмиз гутаран болса, алач ёк. Мерт бол.

Иылгын Багтыгүлүң келлесини гурсагына гысды.

— Башым диккә башымызы чаражак боларын.

Багтыгүл Иылгының йүз-гөзүни сыпап аглады...

Иылгын билән Багтыгүл Бабалак батырын ховлу-сына етдилер. Гич өйлән вагтларыды. Бабалак батыр нирәдир бир тарапа гитмек үчин атланжак болуп дурды. Ол ховлының гапдалында дуранлары гөрүп аяк чекди. Элини салгады. Иылгын голай барып, Бабалак батыра обаның кадасы боюнча баш эгип салам берди. Сонра барып, эдеп билән гөрүшди-де, гайра чекилди. Бабалак батыр бу йигидиң бүренжекли гелни ызына тиркәп гелшине гең галып, билесигелжилик билән буларын голайрагына барды. Иылгын билән Багтыгүлүң өлүми чыбыныңкыча-да ёкды ахырын. Бабалак батыр нәме үчиндир гылыжының балжагына элини етирди. Иылгын хич вагт шу пурсатдакысы ялы горкманды. Бабалак батыр болса, өңкүден-де бетер йүзүниң писини чыкарып, булара йити-йити середйәрди.

Иылгын:

— Бабалак ага, Бабалак ага — дийип, сөзе башлажак болярды. Йөне баслыган дили диенини эденокды. Бабалак батыр йигидиң гаты горканына байрынып гөзүни сүзди. Иылгының гөвнүне болмаса Бабалак батыр гөзүни гүлдүрене меңзеди. Бу ягдая Иылгының йүреги азажык теселли тапды.

— Батыр ага, мен-ә бир улы иш битирдим-де, сизи пеналап гайдыбердим — дийди.

Бабалак батыр Иылгына өңкүден-де йити серетди.

— О нәхили улы иш?

— Ынха шу дуран начар билән говы гөрүшдим-де, алып гайдыбердим.

Бабалак батырың гөзлери улалды. «Говы гөрүшдим» дийип бириниң дулунда отуран гызыны алып гайдыбермек бормы? Бу нә илден чыкгынчылык! Мениң демимин дүшйән еринде...» дийип ичини геплетди-де:

— Ким диййәрлер сана? Бу ызына дүшүрип йөре-ниң кимин гызы? Маңа маслахат салман, дуйдурман!..

— дийип, гахардан сандырап, сеңригини ыгырды. —
Сен йүреклиже йигид-ов!

— Ага...

— Сен мениң сорагыма жогап бер!

— Адыма Йылгын диййәрлер. Мен сизе гоңшы обадан — Өкүзлерин обасындан. Бу гызам...

Бабалак батыр Йылгының сөзүни бөлди.

— Сары мәремин обасынданмы?

— Хава. Бу гызам Сары мәреме гарындашрак Ата гара өкүз дийилйән адамың гызы.

Бабалак батыр дуркуны үйтгетмән, гөзүни бир нокада дикди.

«Сен гарры сәхне Сары мәрем!.. Инди гөр сени эдишими! Инди мениң янымда сениң мыдама дилиң келте болар!»

Ол өз янындан шейле дийди-де:

— Нәме үчин Сары мәремиң өз гызыны я-да агаларының бириниң гызыны гетирмедин? — дийип йылгырды.

Йылгын Бабалак батырың бирнеме ян беренини анды-да:

— Бизе рехим эт, батыр ага, тә өлйәнчәм хызматыңа тайяр — дийип, ылгап барып, Бабалак батырың аягыны гужаклады. Бабалак батыр кәнбир ойланып дурмады-да, ызына гарап гырнак аялыны чагырып:

— Шу йигит билен шу гелни хызматыңа берсем ничик гөрийән? — дийди.

Гырнак аялы сәгинмезден:

— Эк, маңа хызматкәр герек дәл. Хызматкәрин йүзи гурасын. Өнкүлери яллап билмән, азара галып йөрүн — дийди-де, ызына өврүлиберди. Ол Йылгын дагының йүзүне-де серетмеди. Бабалак батыр хер ничигем болса, илкинжи пикиринден дәнмеди. Ол шол пурсатда хызматкәрлериниң бирини чагырды-да:

— Бар, хол гүнки гандар болуп гачып гиденің жаына элт-де булары ерлешдир — дийип, буйрук берип, өзи гыссанмач ягдайда атына атланды.

Хәлиден бәри жаны сув үстүнде болуп дуран Багтыгүлүн-де гөврүми азажык гинеди.

Багтыгүл ёла дүшенлеринден соң, әтичлык үчин тахясыны ташлап, сачыны аркасына атыпды. Башына орамак орапды. Багтыгүл йөрәп уграды велин, пүрен-

жеги ачылып, йүзи гөрнүп гитди. Муңа гөзи дүшә хызматкәр:

— Пәх-пәх, заңнарың гызы овадан экени. Алла әлинин бош гүни ясан экени — дийип ичини гелледип, башыны яйкады. Соңра ол булары әкидип, көнеже хүтдүкте ерлешдирди-де ызына доланды. Йылгын хақыр-хукуруны кепбә ерлешдирип, ичини-дашыны сырышдырды. Ол гөз-ачып юмасы салымда кепбәни адам гелене мензетди. Хаял этмән, төверекден одун тайярлады. Кепбәниң ичини-дашыны сувап, петиклерини дүзетди. Эртеси агшам бир молла янына дөрт адамы алып гелип, булара ника гыйды. Яшлар максатларына етдилер.

Ызындан ховатырлы йигит бирнече гүн кепбеден узага гитмеди. Гижелерине-де гирип-чыкып эсеван болуп гезди. Хич ерден гелен-гиден, геп-гүррүн болмады. Ими-салалык хөкүм сүрийәрди. Бу тайы бирхили говга-женжелсиз иле мензейәрди. Йылгын болса гол говшурьп отурмагы хер затдан агыр гөрийән йигитди. Ол тәзе гелен юрдунда башга задың онайыны тапмады-да, агаччы уссаның янына барып, ики тарапы учлы чекижини саплатды. Ир эртирден гич агшама ченли игеләп, чекижиң ики ужуны-да ялав ялы этди. Онсоң обаның дегирменлерини дишәп башлады.

Хер өйде дегирмен барды. Йылгының исгенеси онайлы болансоң, бейлеки уссалар ялы дегирменлери дишәнде дөвмейәрди. Габарчак-да гачырмайәрды. Дегирмен көнелип, инчелен болса-да, эм ялы әдип дишейәрди. Себәби дегирмениң дашыны тапмак өрән кынды. Ылайта-да етер-етмез адамлар үчин дегирменлик даш тапмак мүшгүлди. Алмага пул, гетирмәге улаг герекди. Дегирмен ясалян дашлар Гара дагдан, Юмрының дагындан я-да Йылан гырдан гаты кынчылык билен газылып алынарды. Йылгын шу ики арада дегирмен дашларының газылып алынян ерлерине-де гидип гелди. Йылгына Йылан гырдан газылып алынян дегирмен дашлары ярады. Ол дегирмен дашларының тайярлаянларың-да галабасының өзи ялылардыгының гөзи билен гөрди. Йылгын соңкы сапар Йылан гыра гиденде, оlara танышлык берип, ич ачышып гүрлешди. Ханалы диен, дөшүниң түйи якасындан чыкып дуран бир адам Йылгына:

— Сизем илерденми? Дилиңиз, йүз гөзүңиз, онча

бир илерла мензабем дуранок, я-да дүрүшделерден-
мян? — дийип, дегшип йылгырды. Соңра:

— Байың гапысындан бу тая гачып гелениме көп
йыл болды. Мен гелемде-де бу тайда гыры агдарып
йөрен адамлар бар экени. Оларың хеммесем хожайын-
ларың зулмуна чыдаман геленлер. Менден соң гелен-
лерем аз дәл — дийип, танышлык берип башлады.
Йылгын сорады.

— Олар ниреден гелдилер?

— Айтдым-а зулума, эжире чыдамадыктар дийип.

— Менем гелсем оншармыкам?

— Ончасыны айдып билжек дәл. Бу сорагың агыр.
Шунча гамышлыгың, сүмме токайлыгың ичинде йити-
рен гулуны идәп тапып, уруп-енжиң экидип йөренле-
рем бар. Бир ёла байың гулуны тутан вагты гулуң
таягың ашагында багыршына чыдап билмән, гырың
говагына гирип ятдым. Эле дүшмән, ондан-оңа гачып,
жан саклап йөренлер-де бар. Говы тарапынам айдайын,
бу ере гелип, он-он бәш йылы ара салып болса, ызың
иделибем йөрленок.

— Оншугыңызы дине даш чапып дегирмен, яргы-
жак, хараз ясамак билен долаяңызмы?

— Ёк, хер ким хер хили яшай. Гышына Амыдеря-
ның сувы доңуп, гырың төверегини сув аляр. Губада-
гың-да бүтүн төвереге ак деңзе дөңйәр. Гыш чыкып,
бахар башлансон, бузлар эрейәр. Юваш-ювашдан сув-
лар чекилйәр. Сувуң дүшен ерине от-чөп чыкып, ләле-
варлык болуп башлайр. Ана, шол гүнлер бу ерлерин
леззети башгача боляр. Йөне велин, нәме, бирденем
дүңйәнин ягдайы ядыңа дүшйәр. Болуп йөршүн ядыңа
дүшүп, ене эгниң чөкүп гидйәр. Хава иним, бу меканың
ери говы. Сув чекиленсон ызына нәме эксең, ченлән
хасылыңы алып боляр. Соң аз-аздан ачып ерини сува-
ры берйән. Серпме этсең-де боляр. Гүндогаррак гапдал-
да шу сува жыкыр гуруп, бол хасыл алып йөрен өзбек-
лер-де бар.

— Бу тайлара ким хөкмүрованлык эдйәр?

— Ай, иним, башга нәме сорасаң-да, шол тарапыны
сорама. Сынам иригөз ялы элеме-дешиктир. Бу тайда-
да гүйч-гүйч етениңкидир. Огры-жүмри, гаракчы, га-
раз элинде бир задың бар болса, басып алмага адам
тапылар.

— Булара гайтавул берйән ёкмы?

— Ким олар гайтавул берсин. Бу ере йыгнанан
адамлар эдил ябаны ялы. Эли ярагыны гөрөнлерин-
ден, сүлгүниң жүйжеси ялы, токая сүмүп даргап гид-
йәрлер. Бу төверекде гаракчының гаршысына чыкып,
гайтавул берип билжек адам ёк. Хеммеси гайтлан
ягыр болан бенделер!

Бу тайда гапан гуруп, авчылык эдип, балык тутуп,
оңуп йөренлер-де бар. Хер ничигем болса, мал саклап,
экин экип, хасыл алянларыңкы ганымадырак. Иң эрбет
ери бу обаның талаңчылары ол обалары чапмага геч-
йәрлер. Ол обаларың галтаманлары-да бу обаны тала-
мага шу тайдан өтйәрлер. Олар ики тарапа-да бизиң
үстүмизден гечмели болярлар. Себәби, Гырың илерси-
де, гайрасы-да деңзе дөңйәр. Бизиң бирентегимиз шол
каклышмаларда зая болярыс. Башга гөрнүп дуран ер-
де барара ерин, батара көлүң болмаса, өлйәнчәң эй-
дип-бейдип гүнүни коваламалы-да. Бизем, нәме, бир
гүнөм болса, яшанымыз пейда дийип йөренлерден,
иним — дийип, Ханалы Йылгына серетди.

— Ай, боля-да, Ханалы ага — дийип, Йылгын «Мун-
дан гүн болмаз» дийип, ичини геплетди-де, эшегини
мүнүп ёла дүшди. Ызына гайтды.

Ата өкүзиң даң билен туруп алашасыны сынламак
эдәхеди барды. Онсоң тәрет гылмага отурярды. Бу гү-
нем ирден тутуп, алашасының янына барды. Ат хок-
ранды, эмма бәрки газыкда данылгы дуран гара эшек
хынчгырмады. Ата өкүз:

— Харам эшек бошанайыпмы я-да Йылгын бир ере
мүнүп гидип, гайдып геленсон чөпүң гапдалына илте-
димикә? — дийип, даш төверегине серетди. Соң мей-
данлара әнетди. Бир гөрсө Йылгының болян жайының-
да ишиги ачык дур. Барып серетсе ичинде Йылгын ёк.
Ата өкүз эшекден-де, Йылгындан-да дерек тапмады.
Бир затлар сызын ялы, йүзүни туршадып дымды-да,
тәрет гылып өе гирди. Намазлыгыны язып, элини гула-
гына етирди. Кемпир бирхили хопугып еринден галды.
Шо бада-да гара өйүң, ховлының, дөлөниң ичини-да-
шыны барлап ылгашлап башлады. Хер нәче ылгашла-
са-да идеяңини тапмады. Ховпурган кемпир:

— Какасы, багтымыз гара! Багтыгүл ёг-а! Иылгы-
нам гөрүнмейэр — дийди.

— Гара эшек бармы? — дийип, Ата ага кинаялы
гепледи. — Билемок, бардыр. Барып гелейин — дийип,
кемпири ишиктен чыкжак болды. Ата өкүз аграс гүр-
леди.

— Барып, гөрүп йөрме. Мен эййәм сең үчин гөрүп
гелдим. Тазы-да гитди, товшан-да. Гушы-да алып ги-
дипдир.

— Какасы, ол нәме диениң?

— Мерез диеним, зәхер диеним. Нәме диеним бол-
жакды.

— Хи-ви, саңа нәме болды! Бирден елдиргәйдиң-ле!

— Елдиргемегин вагты етди-дә. Маңа хемме зат
аян болды эййәм. Идәп йөреси иш ёк. Ол гелмишек,
салпы аяк екеже гызынданам дындарды бизи.

— Гоявери, какасы, мениң гызым оңа меңзеш зат-
лара башыны гошмаз. Тоба дий!

— Тап, онда гызыңы? Ханы гөрели.

— Бардыр, олар шу төвереклерде, хич ерик гиден
дәлди. Хич зат ёк ере бейдип йүрегини эле алыберме.
Галмагалыңы ил эшитсе, гөр, нәме дийжек.

Ики гарры Багтыгүл билен Иылгыны идәп башла-
дылар. Оларың барайжак ерлерини барлап чыкдылар.
Эгер-эгер, алан огры, гөрөн таңры. Дашда-якында гара-
чыра, сес-үйн ёк. Олар тә яры гижә ченли бири-бири-
не бакып, гаргынып аглашып отурдылар. Гам-гуссадан,
тәлейлеринден зейренмекден яңа Ата өкүзин ичмеги-
ниң үстүнде шол дүкде дүшүп ятышы. Онун үчин инди
өйүн ичи ахырзаманды. Ол шол ятышына эртеси гү-
нортан вагты башыны ювашжа галдырып аялына:

— Ал, инди хелей бал гүнүне батдың. Башыны бү-
ренде ятыбер. Ил йүзүне чыкарлыгың галан дәлди.
Узаграк бир юртлара гөчүп-тезиң, гүм болмасак бу
желегайда дурарлыгымыз галмады. Ай, онда-да өл-
йәнчәк бу намысын тейинден чыкар ялы болмадык.
Хей, мениң тохумымда, тижимде, еди атамның неслин-
де болан затмыдыр. Барындан бетери-де, онун гызы
нирә әкидени-де белли дәл. А-хов, жан доганлар, ханы
инди мен нәтмели! — дийип, гожа гөзяш эдип, агзын-
дан аккөпүк сачыберди. Кемпири гожаның ягдайына
чыдап билмеди. «Гызымың Иылгыны говы гөрийәнин-ә
сызыпдым. Ника гыягада икисини баш говшурма эдәй-

сем болжак экени. Йөне онам бу гарры келлеси кеси-
лен эдермиди дийсен-е!» дийип, кемпир ичини геп-
летди-дә:

— Какасы, мениң диеними этсең сесимизи чыкар-
ман зат билмедиксирәп отурыберели. Болжак иш бо-
лансон соңкы пушманың хайры ёк. «Соңкы түйкүлик,
сакгал эзмез» дийипдирлер. «Болжак ише, эеси себәп»
диенлери-дә. Болжак ишдир. Гызың өлүп гиденде нә-
дердин? — дийди.

— Вах, өлен болса жан дәлми? Нәме болса өлениң
өзүне боляр. Ол мени-де биабрай эдеп гитди, ил йүзү-
не чыкар ялы этмеди.

— Какасы якын бар, ят бар. Бу яшдан соң бейдип
сакгал сайы яш дөкүп, аглап отурмак уят болар. Бу
болуп отурышың сениң адыңа, абрайына ярашыклы
зат дәл. Гиден шол гыз болсун — дийип, кемпири эй-
дип-бейдип әрини көшешдирди.

Шол вагт бир йигит салам берип гапыдан гирди.
Муны гөрөн әр-аял огурлыкда тутулан ялы болдулар.
Йигит чөрегин дузуны датды-да:

— Ата ага, сизи Сары мәремиңкә чагырярлар —
дийди.

Ата ага чакылыга хайран галды. Ол аграслык би-
лен башыны галдырып:

— Эйгиликми? Сары мәремиң ягдайы ничик? —
дийди.

— Хывадан гелен тебиб-ә говулыга ёранок. Үч гүн-
ден бәри дүзүвли иййән-ичйән зады ёк. Агзына пагта
билен сув дамдырып отырлар.

— Ай, хеммәнинем ахырсоны болжагы шо-да. Йөр,
онда, биле өтәгидели. — Ата ага гелен йигит билен тир-
кешип уграды. Ол салам берип ичерик гирди-де, Сары
мәремиң башужында отурды. Сары мәрем Ата өкүз
билен гөрүшмек үчин элини узатжак болды, эмма да-
марлары перман бермеди. Ата өкүзин өзи Сары мәре-
миң элинден тутуп:

— Мәрем, таплар ничик? Түвелеме, өнки гөрүп ги-
денимден-ә бирнәме ганыматлашыпсың — диен болды.

Сары мәрем пышырдап:

— Хей, Атам, дүййә бипеян экени. Гаррарыс, өле-
рис диен пикиримиз ёкды. Ёлжек дәлдик, болмады.
Инди билдим. Шол эдйән ишлеримизниң барысы хебес

жени. Алланың өзи гечирсин. Гүнәми багышла — дийип, гөзүни юмды.

Отуранлар эртир биен йыгнанышмагы маслахат эди, яры гижә өйли-өйләринә даргашдылар. Ата өкүз Сары мәремиң айданларыны өе гелип, аялына гүррүң берди. Кемпири:

— Хә, шей дийсенә! Жаны кар-кара геленсәң хайыр согап газанмак ядына дүшүпдир-ов — дийди.

— Ай, кейваны, иле баш болжак болсаң, оң ялы болмасаң бомаярам-да.

— Сары мәреми бизем илче танаярыс. Иени кесекиниң наны, ичени халкың ганы. Етим огланың маңла-йыны сыпап отуранының-а үстүне баран дәлсин. Онуң нәме йүзүни ювжак болярсын.

Ата өкүз кемпирини еңип билмежегини билди-де, даш чыкды.

...

Сары мәремиң йыл ашы берлен гүнүниң эртеси обаның сөз етер адамлары йыгнандылар. Оларың арасында Гулгелди ганхор, Нурахмет ишан, Хыва ханының векили Ыбрайым мыс-мыс, башга-да обаның пыланкес дийлен яшулулары барды. Йыгнананлардан Гулгелди ганхорың тамасы улуды. Онуң Сары мәремиң мөхрүне эе боласы гелйәрди.

Мыхманлар чайдан-нахардан герк-гәбе болуп, соң әйвана жемлендилер. Отуранлар кетхудалыга онуң адыны агдадылар, мунуң адыны агдадылар, иң соңунда ханың векилине сөз гезеги етди. Шондан соң йүп сырыгып тойнакдан гечди. Мәремлик мөхри Сары мәремиң көрпә оглы Мухамметвелә берилди. Отуранлар патә гөтерип, совгат-серпайларыны алдылар. Соң өйли-өйләринә даргашдылар.

Оба адамлары Мухамметвелиниң адыны Мәтвели дийип тутярдылар. Шейлеликдә, онуң ады Мәтвели мәрем болуп тутулды. Мухамметвели мәрем, Мәтвели мәрем адыны гөтерип ата чыкды. Өзүне серенжам берип, иле беемчилик эди, какасының весъетләри боюнча, кетхудалык дүзгүнини тутуп башлады. Йөне велин, ол гысга йылларың ичиндә ёмутларың тире башыларының хич бирини писинтдә тутмаян болды. Соңкы гүндә гөңшә обаның кетхудалары билән өңкүжә ара-

гатнашыклары-да кесилди. Ол шу арада башга бир акыла гуллуқ этди. «Мүн метжитдән бир гечит» дийди-дә он-он бәш дүйәни пешгешдән йүкләп, Хыва угратды, ханың янына салама гитди. Хыва ханы Мәтвели мәремиң гелшини бирхили гөрдә. Себәби, Сары мәрем Хыва ханының янына салама гелендә, Атамырат ханы я-да ханың түркмен обасындакы ынамдар векилләриниң бири Назар ярта мензешләри өңүнә салып гелйәрди.

Ханың сербазлары түркмен кетхудасына ханың хузурына бармаклыга ыгтыяр этдилер. Хан ойланып ичин гелетди. «Сениң бир өзүңиң гелмегинденем зыян чекмерис. Бизе шол обалардан саңа мензеш бир ичтирсек герег-ә. Мениң үчин сизниң биринизниң агзыңызың алараны бир пейда» дийип, мыхманы ярагсызландырып, ичерик гиризмәгә ругсат этди. Буйра-буйра болуп дуран гара силкме телпекли, аягы ақ әдикли, эғни салыр доңлы, узын бойлы, агажет, гараягыз яш йигит кичижик гаража гөзләрини ойнадып, хан тагтына тарап уграды. Ол хер нәненсә гопбамсыраса-да, өз өмрүндә гөзи дүшмедик затларыны гөрәндә, сусты басылып башлады. Ханың хузурына голайлашдыгысайы бады гайдып, йүреги гүрсүлдәп уграды. Нәме үчиндир, Хываның ханы Мәтвели мәреми гөрениндән гүлдә. Мәтвели мәремиң болса бу гүлкә башы гөге етди. Ол хана баш эгип, салам берди-дә:

— Тагсыр, сизе күлли ёмутдан салам гетирдим. Пешгеш, совгат алып гелдим — дийди.

Хан хенизем йылгырып отырды. Ол:

— Таңрыялкасын, таңрыялкасын, берекелла, улы яш әдипсиңиз — дийип сыпайысырады. Мәтвели мәрем салам-хелигә ёл гойман:

— Хан ага, мениң душманым көп — дийди.

— Хә, душман-а бардыр — дийип, хан ичин гелетди. «Чакым догры болды-ов».

— Бабалак батыр бир душманым — дийип, яш кетхуда сөзүни довам этди. — Аннагулы көр бир душманым, Атамырат хан-да олардан идили дәл. Йөне мен оларың хеммесиндән денлигими аларын. Саглык болса, кимин кимдигини билерсиңиз.

— Хә, шейледир, шейледир, денлигини алмалы. «Дениндән галан, денненә ярамаз» дийипдирлер.

— Олар кә вагт обамыза дарап, вертархам әдйәрлер. Олары ызына доланмаз ялы этжекдирин.

— Хава, шейле дийн эшидйэрин. Шейледир. Гайрат эт — дийн, хан йылгырды.

— Мен нөкөрлеримин саныны артдыржак. Чапавулчылык эдип мал көпөлтмөсөк болжак дэл. Мал көп болмаса, эт бол болмайар. Сизе болса, тиз-тизден совгат, серпай гетирип берип дуарарын.

— Боля-боля. Говы ниетиңиз, ажап максадыңыз бар. Тутян ишиңиз шовлы болсун.

— Мен бейлеки беглер, кетхударлар ялы обамыздакы гелмишеклери-де баярларына хорлатжак дэл. Тирсеклетжегем дэл. Гайтам башга тарапа даргап гиденлерини вагыз эдип алып гайтжак.

«Хан гелмишеги говы гөрийэр» дийип, Мөтвелэ ёлда айдыпдылар. Хан элини овкалап:

— Говы гөп, макул гүррүн. Гелмишеклери хорламак болмаз. Оларың гара гүйжүндөн пейдаланмалы. Өз чэгинден чыкса, ким боланда нө, она жеза бермели. Шу диеңлериңизи битирип билсеңиз, сизе уллакан берекелла. Мен сизин яныңызга тиз-тизден өз векилими иберип дуарарын. Элбетде, иберилең векиллерин-де гөвнүни тапарсыңыз-да — дийип, гөзлерини гүлдүрип, Мөтвели мөреме йити серетди.

— Гүррүни болмаз, тагсыр! Сизин адыңызга агзап баран адамы өйкөлтмөрис. Бизем аслы дүзүв адамларың неслиндендирис.

— Берекелла! Гайрат эдин. Сизден тамамыз шейледир. Йөне бир айтжак задым, бизлик хызмат болса, чапар ёлламан-да өзүңиз гелиң.

— Лепбей, хан ага. Гөвнүндөки ялы болар. Гайтмага ругсат эдин.

Хан озал тайынлап гоян гамасыны мыхманына берди-де, хошлашык сөзүни айтды.

— Хош гелипсиңиз. Аман-саг гелипсиңиз, аман-саг гидиң, дилегде болуң, гелип дуруң. Хэлки айдышым ялы, векиллер барып, сизден хабар алып дуарлар. Хан хезретлеринден түркмен иллерине көп-көп салам айдың!

— Хош, тагсыр!

Мөтвели мөрем ханын сылаг берен гамасыны гушагындан асды-да, ёла дүшди. Тө өе гелиёнчэ ёлдашларына гезек бермән, агзыны көпүржикледип мадырдады.

— Бабалак батыры, Атамырат ханы, Абдалы, Аба сердары боюн эгдирмели. Ат-яраг алмалы, нөкөр йыңнамалы. Ишан-моллалары йыгнап, гайтадан пата ал-

малы. Байлары, барлылары йыгнап маслахат гечирмели. Ханың берен маслахатлары билең олары танышдырмалы.

Ол өйүне етди. «Мөтвели мөрем Хыва ханына салама барып геленмиш» диең хабар йылдырым чалтыгында иле яйрады. Төзө хабары эшиден, сала салынян, салынмаянларың барысы Мөтвели мөремин өйүне йыгнанды. Мөтвели мөреме оба адамларының бу херекети ярамады. Халамаса-да йүзүни туршатды, гашыны дүйрүкдирди, дыман болды, гараз, жанына салып чыдады. Ол якындан-ятдан геленлери чалак-чулак нахарлап деррев угратды. Ишан-моллалары, барлы байлары безелги, бесленги жая элтди. Олара гайтадан сөвүш союп, хызмат эдип башлады. Атасының дөбинин тутуп, дили догалы дийилйәнлере сылаг-серпай этди. Совгат-серпайы Нурахмет ишан билең Гулгелди ганхор пайлады. Серпайларың гөзө ышнаклы оваданларындан сайлап, өзлерине-де алдылар. Дили догалылар: «Еди аркан ере дегмесин. Гөроглының яшыны берсин. Шахымердан жылавунда болсун, өз өмрүндө йүзүне чаң дегмесин, олжаң оңсун. Гамчың ганлы болсун, муртуң яглы болсун» дийип, Мөтвели мөреме пата бердилер.

Мөтвели мөрем хеммәни уградып, Нурахмет ишан билең Гулгелди ганхоры алып галды. Олар билең гижәниң бир махалына ченли сакырдашдылар. Гулгелди ганхор бирхили дүвнүгип отурды. Нурахмет ишаның велин эңегине жаң дакылан ялыды.

— Ким болса, шол болсун, гаршына гидене ер депелетме. Чарва болсун, чомур болсун өз гүни өзүндө өтйәни хер бәш йылдан чапыбермели. Гошы гуралгы, истенеси саз адамлар бәш йылда каддыны диклейәрлер. Онсоңам, Мөрем жан, мен Хыва медресесинде окаянымда көп ерлерде болуп гөрдүм. Бухара, Самарканда-да бардым. Шонда мен кән затлара гөз етирдим. Улы-улы, «түф» диең түйкүлиги ере дүшмәйән уламалардан тәлим алдым. Аслында шеригаты инчелик билең ызласаң, «Буйрук алланыңкы, эмир кетхударларыңкыдыр». Шеригатың дүзгүни боюнча сениң сораян ериндәки миллет диең сениң эмирин билең херекет этмелидир. Аягыны терс басана жеза бермелисиң. Боюн товланларыны чапып ёк этмелисиң. Алланың сыламадыгыны сен сыламалы дэлсиң. «Йүз гөрөң, женнет

гөрмез» диййә, мен саңа догрусыны айдяң. Юрды ага-
лаяң кетхударың дүзгүн-тертиби шейледир. Ана,
шейле этсең сен өз илиңде атлы-абрайлы, белент мер-
тебели кетхуда болуп билерсин.

— Пир, сизиң айдяныңыз мениң үчин канундыр,
Шеригата икилик этмен.

— Хол, илерки белент депеден ерземин газдыр-
малы. Ерземиниң иңи үч сажын, бойы бәш сажын,
чуңлугы дөрт сажын болмалы. Чукурың ашагына,
иңи гапдалына гызыл жеңгел отуртмалы. Дече-
синиңде гызыл чети билең басырмалы. Ерземиниң
гапысы-да жеңгелден болмалы. Чукурың хич ерин-
ден ышгалаң гөрүнмели дәл. Ерземин түйнүксиз
болмалы. Аягыны гышык басаны ялаңачлап, шол
чукура оклабермели. Шол чукурда он-он иңи гүн ятып
өлмән чыкса, хер ненеңси терсәңкаң-да мугыра гелер.
Муңа гөзи етен халк болса, сениң адыңы эшиден ерин-
де йөне загырдаклар дурар. Шоңа гирип чыканың
бойны алманың санагына дөнер. Саңа мундан-да ва-
жып, ене бир гөрек зат бар. Арабаның аршына гөрә
ёгырак үч саны дерек тапмалы. Ол дереклериң иңче-
ёгыңлыгы бир дең болсун. Дереклери бәш сажыңдан
деңләп кесмели. Үч дерегиң ужуны бирикдирип зың-
жыр халкалар бентлемели. Гыл гошулып бүкдүрилең
гулач ярым кендир йүп болмалы. Шол йүпи сыртмак-
лап зыңжыр халка даңмалы. Ана, шол башы зыңжыра
бирикдирилең сыртмак йүпли дереклере «үч ағач» ди-
йилйәр. Ана, онсоң үч ағажы ислән еринде отурдып
дөнүклериңи асыбермели. Үч ағажы бәш яшар алаша
гошулаң араба йүклемели. Үч ағач көплеңч атланы-
шыга гиденинде гөрек болар. Өз нөкерлериңден аркан-
жаклаяңлары болар. Эле дүшен ховплы душманыны,
хазынасыны гизлән ерини айтмажак боланлары тапы-
лар. Олар үч ағажә гөзи дүшенден өзүни йитирерлер-
де, бар-ёгуны айдарлар. Мен бу затлары гөзүм билең
гөрдүм. Иңгренилийән адама Гурбан байрамында, ора-
захайтда «салланчак учжак» дийсе, «Үч ағачдан асы-
лай» диймелериниң себәби шудур. Бу затлар динден
чыканлары шеригатың ёлуна гетирмек үчин өңден ула-
нылаң зат. Хәзирки дөврүң хан-беглери шол затлары
улаңман, адамлары сандан чыкардылар. Шонун үчи-
нем илде азгын гүн-гүнден көпелип баряң. Мениң шу
айданларымы эт. Илиң гөзүниң өңүнде азгынларың

биркүжисини ас. Гөрейиң ханы онсоң, үч ағажә гөзи
дүшен харамзадаларың аягыңы гужаклап багырыбер-
мейшини.

Мәтвели мәрем агзыны өвелдип отуршына:

— Боля-боля, тагсыр, айданларың барысыны эде-
рин. Бу затлары вагтында өвредениң говы болды. Тан-
рыялкасын — дийип, Нурахмет ишана миннетдарлың
билдирди.

— Хава, Мәрем жаң, саңа ене бир зат айдайың.
Сен эңтек яш. Саңа көп-көп затлары билмек гөрек. Бир
зады бек белле, шу гезип йөрен хансумак кетхудала-
рың хичисиниңкиденем сениң ата-бабаң сүеги-сүйреги
кем дәлдир. Гайтам илеридир. Ынанмасаң шоларың
аслы-несли билең гызыкланып гөрәй. Ана, шонун үчин
сен оларә гөз гөркезмелисиң. Шу сөзүми ядында сакла.
Тә гөз гөркезийәнчәң олар сени писинте билмезлер.
Шонун үчин хайсы илиң үстүне дабырасаң рехимсиз-
лик билең чапмалысың. Йүрегиң бошдугыны сыздык-
лары өзүни авларлар. Ине шу затларданам ахмал болма.

— Догры айдярсың, Нурахмет ишан. Өрән догры
айдярсың. Бу диййән вестетлериң көпүсини дәдем па-
хыр-да өлмәнкә янжап-янжап табшырыпды.

— Маңа-да бу затлары дәдем өвредипди. Оларың
айданыны этмек икимизе парздыр.

Гулгелди ганхорун гөзи ачыкды, эмма хор чек-
йәрди. Ишан болса барха гызярды.

— Аламанчылыга гиденде, хеле-мүле, аз-уз за-
да муртуңы булама, ыргалың чешмеси олжададыр. Олжа
берекетдир. Онсоң-да өзүңе агзыны догрулана гамчы
билең жеза бермели дәл-де, «үч ағачдан» асмалы, сө-
зүни иңи гайталаданы-да аямалы дәл. Яман өвренер-
лер. Асла агзыңа чөп өлчетмегин. Өзүңден седа чыкяң-
ча, даш төверегиндәкилер сув сепилең ялы болсун.
Ене бир этжек товакгам, мен дирикәм кесекиниң алкы-
мына гирип, акыл сорама. Болар-болмазың сөзүңә
ылыкма. Достдан душман көп.

— Онуң гүррүни болмаз, пир!

— Эгер өйленмек ислесең хер сүнүңе бир гыз ал-
мага хакың бардыр. Шеригатда языландыр. Дәл дий-
жек болмаз.

Мәтвели мәрем йылгырды. Яш ишан сөзүни довам
этди.

— Өңи билең Атамырат ханың, онсоң Бабалак ба-

тырын, онсон Ёлуш батырын гөзүнің одуны алмалы-
сын. Олар сенин үчин иң ховплы душманлардыр.

Мәтвели мәрем улудан хашлады.

— Тагсыр, өз-ә еңил ишлер дәл-ов!

— Еңил дәлдигини менем билйән. Эйсем сен юрт
эеси болжак болсан, бүче-бүче ишлере түтетги берме-
ли борсуң. Бейтмесең сениң гөпиңе хич кимем гулак
асмаз.

— Ол айдының-а догры — дийип, Мәтвели мәрем
тирсегини яссыга сөеди-де иркилип башлады. Нурах-
мет ишан ене-де кән затлары айтжакды. Гөрсө гүр-
рүндешлериниң икисиниң хем гөп билен мазасы ёк.
Даңам голайлапдыр. Онсон бу-да ики яссыгы үсти-үс-
түне гоюп, отуран еринде серлип галды. Онуң кәвагт
додаклары титрәп гидйәрди.

Айы-гүни етип, Багтыгүлүң огул бәбеги болды. Ол
оглуна өз янындан хер дүрли атлары ойлап гөрди. Эм-
ма Иылгын ол атларын хич бирисини-де макул бил-
меді.

— Мен муңа какамың адыны дакжак. Бу огланың
ады Гара болмалы — дийип, кесгин айтды.

— Көшегимизе хайсы ады даксаңам ярашман дур-
маз — дийип, Багтыгүл разылашды. — Баламың ады
Гаратай болсун.

Эртеси гоңшы-голамларың аялларының бир топары
йығнанды. Олар пишме биширип, Багтыгүле хоссар-
лык этдилер. Багтыгүл бу обадаң бейле тамасы ёкды.
Себәби, Багтыгүл обаның кәбир аялларының «Йүпек
ялы гелин, гелмишеге әре барайыпдыр» диййән хышы-
вышыларыны эшидипди. Ол жанындан эзиз гөрүп ба-
ран йигиди үчин мунун ялы теенели сөзлери эшитмәге
кайылды. «Сулхуң алышса болдугы болар-да. Дүңйә
бир гелинйәр ахыры!» дийип ичини гөплөдйәрди.

Багтыгүлүң аладасы хем өзүне етикди. «Вах, гарры
атам билен эжем пахыр нәдйәркә? Гүнлери агырдыр.
Икиси бири-бирине бакышып отурандырлар. Бизиң
өден телек ишимиз үчин илин йығнанан ерлерине-де ба-
рып билйән дәлдирлер. Бизиң үчин сычаның дешиги
элмыдама алтына дөнер дурармы? Гайгы-гамың лабы-
рының герденимизден айрылан гүнлери болармыка?»

дийип, өз ягдайындан зейренип, ата-энесини гайгы
эдйәрди. Кәте-кәте гөзлерине яш айлабермеси-де барды.
«Элбетде, замананың кадасына сыгмаян иш этдик, чы-
дамалы-да» дийип, ашак бакярды. Иылгын болса оба-
ларың дегирменлерини, харазларыны дишәп, өлмез-
өди газанярды. Эли бошаса Бабалак батырын хызма-
тыны эдйәрди. Ол соңабака узак обалара-да гидип
башлады. Порса гидип човдурларың, Ханяп боюна ба-
рып гөкленлерин, өзбеклерин дегирменлерини-де ди-
шәп берди.

Багт гөчйәрди. Гаратай йөрәп уграпды. Шол гүнле-
рин биринде Иылгын Порса гидип эгленди. Гүн яшар
учурда ызына доланды. Багтыгүл онун ёлуна гарап,
хайыр-хеләк болуп аяк йығнаняңча гарашды-да, соң
гапыны ичинден теммеледи. Эмма ятмады.

Иылгын кепбесине сес етим голайланда, саг гапда-
лындан хүмүрди эшидилди. Ол аяк чекип, оларың
ызындан йөреди. Олар Бабалак батырың обасының
йигитлериди, отурлышыкдан гелйәрдилер. Олар ыз-
дан гелйән Иылгындан бихабардылар. Йигитлер он-
дан-мундан гүррүң гозгап, гүррүңиң соңуны Иылгы-
ның үстүне сырыкдырардылар. Арт аягының бири
майрык эшеге сыртлашып гелйән йигит:

— Йигитлер, догруданам чыдар ялы ягдай дәл-ов.
Бизем хакыт өлен ёмут-да. Ёгсам, хей, арвана ёмудың
гызыны нирәниң гелмишеги аял эдинип отуарармы? —
дийди.

— Мен шуны сизе көпден бәри айтжак болуп йөр-
дүм. Шу кепбәниң гапдалындан гөчемде дишим-ди-
шимден гөчип, дөпе сачым диклениберйәр — дийип, ёл-
дашы жибирдеди. Богаз маданы мүнүп отуран бири:

— Ай, өкүз гарындашларда гөзе долы йигит ёкдур-
да? Ёгсам, сув периси ялы гелниң бу гелмишек билен
өмүр сүржек гүманы бармы? — дийип, богазыны ар-
чады. Меле эшеги мүнүп гелйән бири эшиденлерини
айтды.

— Өзем бириниң башына денәп отуран екеже гызы
әкени.

— Эй, алла!

— Гызың ата-энеси сегсен дагы яшанмыш. Аңы
гиден гаррыларың элинден алып гайдыберендир, бу
харап болан.

Йигитлер Иылгының кепбесиниң деңине етенсонлар

сыкылык чалып башладылар. Иылгын: «Бә, бу обаның адамларының да пәли дүзүв дәл экени. Хань, ене бәш-он гүн сесими чыкарман гезейин. Багтыгүл нәме диеркә? Я-да булар Багтыгүле азар берәерлермикә? Ай, он-а башым дик болса оңармазлар. Гоншуларымызың арасында әхтибарлы, әнатаплы адамлар бар. Бабыш ага бар, огуллары бар» дийип, ынжалып гапыдан гиржек болды. Гапы ачылмады.

— Багтыгүл, әййәм ятайдыңмы? Бу нә гапыны тем-меләпсиң-ле? — дийип, Иылгын сесини сандырадып, додагыны дишледи.

— Ятмасамда теммеледим. Нәме гижә галдың?

— Ай, бир екелли бендә дегирмен дашы гетиришип әгленәйдим-дә.

— Аман-саг гелен болсаң боля. Гаратая нәме гетирдин?

— Гаратая игде гетирдим. Әжесине ики саны сүйжи гавун гетирдим. Какасына-да жувазлык он сыйры күнжи гетирдим.

— Бу гүнә сен гетире билен задың гетирәйипсиң. Эртир Гаратай икимиз говурга әдип иерис — дийип, Багтыгүл Иылгының гетирен затларыны йыгнашдырды.

Шундан бәш-он гүн геченсәң обаның пыдул йигитлери Иылгының өйүни гаравуллап башладылар. Багтыгүлүн еке отураныны, Иылгының өйде дәл вагтыны пейләп, тиз-тизден янына гелип башладылар. Багтыгүле геп атдылар. Соң-соңлар йүзүне гөни айданларам болды. Багтыгүл оларың геп пайыны берди. Йөне со-набака бу ягдая чыдап билмеди. Сыратлы гелин, бир сукум болуп, йыгрылып уграды. Иылгының йүреги хем бир зат сызып башлады. Хер ничик-де болса сыр билдирмеди-де:

— Багтыгүл, саңа нәме боляр? — дийип, аялының гөзяшыны сүпүрди.

— Бу тайда болян затлар кән. Сениң ондан хаба-рың ёк — дийип, Багтыгүл гөзяшыны сув-сил әдип аглады.

— Айт ахырын. Ким сениң гөвнүңе дегди?

— Иылгын жан, гүррүни көпелдип отурмалы. Бу ерден шу гүнүң өзүңде гөтерилели, гитмесек салпаяк-лар өз гүнүмизе гоймазлар бизи. — Ол ягдайы айтды. Иылгының депе сачы сых-сых болды. Нәдерини билмән:

— Вах, сениң дүңйә болшуң билен!.. — дийип, юм-

ругыны дүвүп, дуран еринде гара даша дөңди. Әсли вагт дишлеринә гыжырдадып дурды-да:

— Башсыз-аяксыз илден нәме тама әтжек! — дийди.

— О нәхили башсызмыш? Донуна сыгман йөрә Бабалак батыр.

— Вах, онуң олжадан, ёл урмакдан, парадан башга билйән, баш галдырян зады бармы?

Иылгын Ата өкүзиң меллегинде ишләннине хожайыны она бирнеме пул жошупды. Иылгын олары сов-ман саклап йөрди. Бу оба геленсәң ол шожагаз пул-ларынам Бабалак батыра «пешгеш» дийип берипди. Багтыгүл оны билйәрди.

— Хава-ла, бу вагтың кетхудаларына берим болса боля. Башга дүзгүн-тертип оларың аладасына дәл — дийип, Багтыгүл Иылгының йүзүне серетди.

— Гарып болсам, еке болсамаш машгаламың на-мысыны басгылатман — дийип, Иылгын гашларыны чытды. — Хер ничик бираз ойланышалы. Инди чага-мызам бар, әлбетде, азар берселер бир яңалак болма-сак болмаз — дийип, Иылгын Багтыгүл билен масла-хатлашып, Бабыш аганың янына гитди. Ягдайыны айт-ды, маслахат сорады.

Бабыш Бегин өзи хем ар-намыс зерарлы обасындан гөчүп гидипди. Онуң өйүңде гезип йөрән гайтарма гы-зына Гулгелди ганхоруң инилериниң бири азар берип-ди. Бабыш ол огланың мазалы әйини етирипди. Шон-дан соң Гулгелди ганхор Бабыш Беге азар яманыны берипди. Шонуң үчин хем Бабыш Бег өз «Өкүзлер» обасыны ташлап, гум этегине гөчүп гидипди. Ол ерде-де барлылар, гүйчлүлер она азар бердилер. Бабыш Бег өңки обасына гелип билмән «Ушакларың» обасын-да ерлешди.

Ол бу затлары Иылгына гүррүң бермеди-де:

— Шу ягдайдан мен-ә без болупдырын. Әгнимизи йыгрыбам нәкеслере яранып билемзөк — дийди.

— Бабыш ага, әгнимиз-ә йыгырмарыс, баша нәме гелсе гөрүберерис — дийип, Иылгын мердемси гепледи.

«Сен ялы йигитлер дөрәберсе, ол нәкеслер иле азар берибем дурмазлар велин» дийип, Бабыш Бег ичини геплетди-де, Иылгына гуванч билен гарап:

— Догры айдяң, иним, әгници гысма — дийди.

— Ханы, агам, айт, мен нәме иш эдейин? — дийип, Иылгын ене Бабыш Беге йүзленди.

— Обан кетхудасына арзыңы айтмасаң.

— Менем шейле пикир эдйән.

Иылгын шей дийди-де Бабыш Бег билен хошлашып, Багтыгүлүн янына гелди. Эден гүррүңлерини оңа айдып:

— Бабалак батырың янына баралы. Хәзир онуң түйкүлиги дегирмен айлаяр. Бир овордында от, бир овордында сув. Бу энтирешип йөрөн бихепбелери ол бир сөзде ерлеринден галмаз ялы эдер. Соңам элде барымызы берип, обаның илери четинден Бабыш ага-лаң янындан ержагаз сорасак, говы гоңшы болар олар, янашык отурсак, онда ничик борка? Менем мундан бейләк хич ере гитмән, өйүң төверегинде ержагаз билең мешгулланыберсем. Гараз, эйдип-бейдип яшар ялы болсак шу тайда яшалы. Бу оба бизи өлүмден аман саклады. Онсоңам бу тайдан гөчүп, биз инди нирә гидерис? Индики баржак еримизиң адамлары маңла-йымыздан сыпармы?

— Иылгын, башгаңы билемок, йөне инди бу обада болмаз. Ол ер чекенлериң бири Бабалак батырың ага-сының оглы, бири егени, ене бири улы аялының доганы. Бейлекилерем шоңа мензеш. Онсоң Бабалак батыр сени олардан эй гөрүп, маңлайыңдан сыпармыка? Ханы ойлан.

Бу хақыкатды. Бабалак батырың олары голдамагы хем мүмкинди. Муны Иылгын ашаклык билең аныклап:

— Ханы, онда айт, нәдели? — дийип, аялына йүзленди.

— Мениң диеними этсең гөни эжемиң янына гидели. Өлсем-де гөбек ганымың даман еринде, өз түнегимде өлжек. Сары мәрем өлүпдир. Мәтвели-де энтэк яш. Какамдан горкмасак, башга кишиниң бизиң билең не жаны бар. Эжем мени гөрсә дурабилмез. Сен хич зады гайгы этме. Эжем бизи әхли беладан халас эдер. Эжемниң какама гүйжи етер. Гөрерсин, эжем өзи өләймесе бизи өлдүртмез. Мен шоңы айнада гөрөн ялы билйән. Какам пахырам инди гаты гаррандыр. Эжем бир зат дийсе, гаңрышына гидибилмез.

— Багтыгүл, сен гайтадан ене бир ойланып гөр. Гаррылыгына гарама, какаң еке гепли адамдыр.

— Горкма дийдим-ә.

— Чакым чак болса, ол бизи өйүниң голайына-да элтмез. Эгер барды-гелди элтәйсе-де, мени дири гоймаз.

— Горкма диййән. Сениң ериңе-де өзүм өлерин.

— Багтыгүл, сен мени өлүмден горкяндыр өйтме. Йөне яш башыңа гелниң билең чагаңы гоюп өләймегем еңил дәл. Онсоңам элиндәки етим галып, кесекиниң гапысында гезмесин диййән.

— Горкма, хич задам боласы ёк. Саглык болса боляр — дийип, Багтыгүл гош-голамыны йыгнашдыры-берди. Паты-путуларыны якында сатын алан эшекле-рине йүкләп, гижә ярымдан агыберенде ёла дүшдүлер. Даңа голай ушакларың обасындан сайландылар. Ики гүни гечирип, өкүзлериң обасына аралашанларында, өшегем батлы йөрәп башлады. Даң атып, ак-гара сай-гарылып угранда, Ата өкүзиң баглары гөрүнди. Иыл-гын гаты йөремекденми я-да толгунмакданмы, гара сува батды.

Ине-де таныш атыз-чиллер. Багтыгүл дуруп билмән аглады. Иылгын йүрегиниң гызып гиденени сызды. Ики дүвме яш яагындан сырыгып гитди. Гыз-гневиң ховсалалы гөзлери төверегиндеди. Иылгын гара өйүң гапысындан гөзүни айырмаярды. Килим галдырылса, бир тарапа совулмага хыялланярды. Ата өкүз болса бир ай бәри яравсызракды. Шу гүн ол өзүни окатмак үчин Нурахмет ишаның янына гидипди. Өйде кемпириң еке өзи чай ичип отырды. Ол ялңыз перзенди Багтыгү-ли сәхел вагтам унудып биленокды. Хасрат онуң би-лини бүкүпди. Гызыны идемәге болса, адамсы ёл бер-мейәрди. Хер тараплара гөвүн йүвүрдип гөрйәрди. Эм-ма гелип билйән нетижеси ёкды. Аглап-әңрәп гижәниң бир махалына ченли дик отурып, яссыгына башыны гоян бадына иркилип дүйш гөрйәрди. Гызыны гужак-лап аглаярды. Бирденем тисгинип ояңярды. Лаңна еринден галып, төверек-дашыны сермейәрди. Хич ким ёк, өнки ялы. Көте чыраны якыбам середйәрди.

Ине, хәзирем кәсесиндәки чайда чөп чоммалды. Ол гахарына кәсесиндәки чайы сернип гойберди. «Ырым әдип ядадым. Ырым дийлен зада галан өмрүмде ынан-ман» дийип, гөзүне яш айлады, шол вагт Багтыгүл о-луны өңүне салып, гапыдан гирди. Кемпир яш вагтын-дакысы ялы, товсуп еринден галайды.

— Хей-вей, маңлайым икидир-эй. Сен нирелерден

чыкдың-эй! — дийип, аглап-эирәп гызынын бойнуна бөкди. Соңра гөзлери элек-челек болан Гаратайың янакларындан тайлы гезек өпди. Агтыгыны бой чоча этди. Кемпириң гөзяшы сил болуп барялды. Багтыгүлем гөзяшыны саклап биленокды. Ол гөзлерини сүпүришдирип:

— Эжем, урсаң аркам, сөгсөң йүзүм. Өлдүрсөңем инди гитжек ерим ёк — дийди-де, гөзлерини гиң ачып эжесине серетди.

— Ханы, ол башыңа бу гүнлери салан йигит ниреде?

— Олам узакда дәл. Шу төверекде болмалы.

— Бар, айт оңа. Улагыңызы сейсхананың төрүне салып гизлесин. Өзем энтэк адамың гөзүне илжек ерде гөрүнмесин.

Энесинден йүз тапан Багтыгүлүң өкжеси ере дегенокды. Ол дашарык чыкып, гизленип дуран еринден Йылгыны тапды-да, онун гулагына бир затлары пышырдап, деррев ичерик гирди. Йылгын гулагына бал даман ялы, шо бада Багтыгүлүң диенлери билен болды. Ишлерини бүрйүзли эденсөң, ялт-юлт эдип, өңкүже кепбесине гирди-де ичинден теммеледи. Багтыгүлүң эжеси додагыны дишләп, бармагы билен янагыны чызды.

— Балам, сен бизи иле чыкар ялы этмедин. Хей, сениң ялы йүзи гара болан ковмы-хышымда бармыдыр? Илиң теенели гүррүңлеринден яңа гапыргамыз сөкүлип, дишимиз дөкүлендир. Айдайсаң, дуйдурайсаң болмадымы?

— Горкдум, эже.

— Горкан адам бейле иш этмез.

— Эже, шо гүррүңлери гоялы-ла! Бир йигиди халадым, бардым.

— Мен-э билмедим, гызым! Какан ичинде-хә чала деми бар. Ябысына гөтерип диен ялы мүндүрип ишанынка угратдым. Сениң үчин инирдей-инирдей саңсар келле этди. Бейдерсиң өйтмейәрдим. Бир агыз генешәенинде болмазмыды?

— Эже, сен оңа меңзеш ишлерин генешилип эдил-йәнини-эдилмейәнини менден говы билйәнсин. Шонун үчин өзүңи-де, мени-де азара гоюп, жаныны гынап отурма!

— Вах, сен бир эргенексиз экленип, тербиесиз сак-

ланан еңилкелле болан болсаң бейдип жанымызы як жагам дәлдик. Илиңем айдяны шол-да.

— Эже, болжак иш болды, боясы синди. Индики эдип отуран гүррүңлериң әхлиси артыкмач. Несибәм-дир-дә, гитдим, саг-саламат айланып гелдим. Ынха-да огул агтыгын. Мениң саңа мундан башга келем агыз дийжек сөзүм ёк. Өлдүрсөңиз өлдүрерсиңиз, гойсаныз гоярсыңыз.

Ол чаям ичмән, дыңжынам алман, еринден турды. Чаң басып ятан палас-килимлери, кечелери дашарык чыкарды, нахар атарды. Шу аралыкда товуклара ийм берди. Йүзүңе гөзлешип, гулак-гуйругы билен синеклерини горап дуран хор маллара от берди. Өйүң ичини-дашыны сырып, сув сепип тәмизледі. Соң Йылгының өңки яшан кепбесине барды. Гөрсә Йылгынам кепбесини сырып-сүпүрип арассалап йөрен экени.

— Гой, сен бейдип йөрме. Өзүм сырып-сүпүрерин.

— Вах, иш эденимиз билен зат диймеселер шу өйде мен даш чапмага-да ырзала.

— Аркайын бол. Ишимиз угруна. Өзүнем бейдип отурма. Гөрийәми маллары. Ачлыгындан чыдаман, бошанып дурансөң, йүплери-де дүвүн-дүвүн. Какамын тайяр кендири согуруп, маллара йүп ишмәге-де гурбы чатмандыр. Хол ятан кендирлери согур-да, маллары данар ялы йүп иш. Олары отлук ерлере элтип өркле. Жанаварларың гапыргалары санаймалы болупдыр.

Йылгын бегенип, кендирлери йыгнап башлады. Ата өкүз ишаныңкыдан гич өйләнлер гайтды. Өйүне голайланда, онуң гөзүне бир телпекли каклышып гиден ялы болды. Йылгыныңа оңа гөзи каклышды. Ол тарса туруп, кепбә гирди.

Йылгын нәдерини билмеди. Онуң дызлары саңылдап башлады. Жыклап, гара өйүң килимине гөзүни айырман серетди. «Гожа шу сапар гечиримлилик эдәйсе, өмүрбойы күлүни атып гечмәге тайяр» дийип, ичинден дилег этди.

Ата өкүз өйүне күрсәп гирди-де, төрдәки гарчын чувала бака ылгады. Чувалда көне эсги оралгы, ужы дөвүк гылыжы барды. Ол йигитлик чактанлыгы билен гылыжы ялаңачлады. Онуң гөзлери ханасындан чыкара гелипди, сакгалы титрейәрди.

— Ханы, ол ханавейран! — дийип, аялына азгыры-

ланда, өз сесини танамады. Кемпири чаласынлык билен еринден галды-да, Ата өкүзүн элине япышды.

— Илки менден башла — дийип, кемпир зарынлады.

— Хеммәмизи гыр-да, еке өзүң байна бу гелинмән гечен яланчыда. Болдуң мен башыма батыр адам. Гаравсыз бенделери өлдүрүп, кыямат карзына галасың гел-йәрми? Булары өлдүрөң билен ил саңа «Гөроглы» диймез. «Оюнчы утуланыны билсе ягшы» дийипдирлер. Менем шу гыз үчин эзъети сенден аз чекен дэлдирин.

Гожа аялының сесине эл-аягыны йитирди. Соң дөзүмли-дөзүмли херекетлер билен көнө гылыжы эсгө долап дашарык чыкды.

Багтыгүл этиячлык эдип оглы билен кепбеде гизленипди. Эжеси янына баранда, ол ховсалалы гепледи.

— Какамың пали дүзүв дэлмикэ диййән. Ол бизиң геленимизи Мәтвели мәреме хабар этмәге гидибермесин.

— Аркайын бол! Какаң хич ере гитмез.

Хер ничигем болса Багтыгүл ынжаланокды.

— Эже жан, Мәтвели бирнеме рехимлирәкми я-да олам атасы ялы доң йүрек ызгытсызмы?

— Аты белли, байталы белли. Олардан нә идили (ат дөрөр өйдйәрмиң? Хыва пешгеш элтип гелели бәри гомалып юрда сыганок. Габат гелен ондан зейренип башлаяр.

— Алла сакласын. Шу вагтдан шейди башласа, ил бендәниң гүни нenen гечеркә? — дийип, Багтыгүл эжесине ялбарды. — Эже, какамдан хабар тутавери!

Ата өкүз өврүлип өйүнө гирип, аңы гиден ялы болуп отырды. Бирсалымдан соң Багтыгүлүн эжеси агтыгыны йоредип, усуллык билен өе гирди. Гелип гожаасының эдил гапдалжыгында янашып отурды. Гызындан яңа ичи аловлап дурса-да, Ата өкүз агтыгыны сынламан сакланып билмеди. Эриниң гахарының бирнеме гачышаныны гөрөн кемпир чаганы төре гечмәге ырды. Нахар гетирди-де чыкып гитди. Кемпир чыкансоң гожа ядырғап дуран эйжежик агтыгына гөзүниң астындан бир серетди.

Багтыгүл эжесиниң аркасына дувланып, ичерик гирди. Оны габатланыбам отурды.

Ата өкүз өйден чыкды. Ол үч гүнләп хич ким билен геплешмеди. Йөне алчажык агтыгы велин оны гүнүнө гоймаярды. Ата өкүз өе гирсе ылгап янына барярды. Энели-гызың буйругы билен Гаратай өзүни гожаың

гужагына оклаярды. «Баба, мен бәжик бакжак, сени арабама мүндүрүп тоя эжитжек. Сенин янында ятжак» дийип, жыкырдап гүлйәрди. Соңра: «Мени ата мүндүр, базара гитжек» дийип, бойнундан гужаклап, бабасыны эркине-черкине гоймаярды.

Гожа хер ненеңи болса-да көп гүнлерини ойланып, дымып, гечирди. Көп затлары өлчерип, дөкүп гөрди. Ахырында-да йүрегиниң бузы эрәп башлады. Йүзи-де өнкө гаранда бирнеме ягтылды. Гахары гачышып башлады. Илки-илкилер агтыгына хабар гатды. Шейдибем гүн-гүнден өйкелер өчүшип башлады. Йылгының өйи дикләни, өзүни алададан дындараны гожаы хасам имриндирди. Ол ахыры бир гүн йүрегине даш баглап, Йылгының саламыны алды. Ине, инди. Ата өкүз огулы, гелинли, агтыкы болды.

— Йөне Йылгының кимдигини бир адамын янында дилиңизден сындырайман. Гараның оглудыгыны билселер Йылгына ишанлар гүн бермез — дийип, Ата ага машгаласына берк табшырды.

Бир гүн өйүң әхли машгаласы чай башында отырдылар. Гожа кемпирине йылгырып серетди-де:

— Кейваны, бизиң шу агтыгымызын ады ким-айт? — дийди.

— Етмиш алты яшда бир агтыга гөзүң дүшли, онунда хенизе ченли адыны билмейән болсаң билме-де гезибер — дийип, кемпир гызының йүзүнә серетди. Багтыгүл билен Йылгын йылгырып ашак бакдылар.

— Көшек, бабаңа адыңы айдып берсен болмаямы? — дийип, Багтыгүл оглуның маңлайындан өпди.

— Мениң адым Гаратай — дийип, чага жыкырдап гүлди.

Ата өкүз:

— Гаратай — дийип гайталады. Сүңни енләп, бойы бир гез галап ялы болды. Шондан соң атыз-чиле гитсе, агтыгыны ызындан галдырмады. Махласы, агтыгы она гүйменже болды. Сонкы гүнлерде агтыгы билен тоя-мәрекә-де барып башлады. Ата өкүз билен кемпири агтыкларының тайлы болмагыны-да арзүв этдилер. Кемпир арзүвыны сыпайылык билен гызына-да яңзытды. Багтыгүлем илкинжи чагасы боланда, совук кепбеде ятандыгыны, чагасының болмаяндыгыны шондан гөрйәндигини яңзытды.

Ата өкүзүн өйүннә ене-де ырсгалы артып, дурмушы

гәзеленн башлады. Йылгын өз яныннан «Шу оглан
ның берин эйгилигини гөрүп биләйсем ягшыдыр. «Бол-
жак оглан, башда белли» дийлиши ялы, бу оглань
әденлиже болжагы шу гүнлерден билдирип дур. Башга
чагам болмаса-да алладан нәгиле дәл. Шуңа өмүр
берсин. «Бирим бар, мүнүм бар» дийипдирлер. Хернә
багтыма сыгсын-да» дийип ичини гепледйәрди.

«Мениң инди бу тайларда арка дагым Багтыгүл,
мырадым Гаратай, өзге мениң гөвүн гүйдер ялы хич
кимим ёкдур. Буларың барына-да шүкүр. Нәгиле бо-
ламок. Ханы, иле бир абатлык, агзыбирлик, дынчлык
гелсе, гидип әжеми-де гетирсем. Ол пахыр әнтек шейле
бир гаррылыга етеног-а, белки, ол диридир. Вах, әжем
жангелип, мениң шужагаз болуп йөршүми гөзи билен
гөрседи. Багтыгүле, агтыгына гувансады. Обадашлары
билен саламлашып, йүрек ачып дердинишседи.» Бу
арзулар хемише Йылгының хемрасыды.

Бу төвереклерде гелмишеклерин дине өз бири-бири-
не өйленмәге, бири-бирине дурмуша чыкмага хакы
барды. Ерли илат велин исләнини өйленибермелиди.
Ерлилерин гырнәк аялындан болан оглуна-да ёмут
гызы берилмейәрди. Йөне ол хем хер атаның өзүнә
баглыды.

Ишан-моллалара бир зат әмлесең «Әне гап, ата
сап» дийипдирлер дийип, шеригата илтешдирйәрдилер.
Тойда-томашада табак чекиленде-де, ёмутлар өз ара-
ларында-да чәк гойярдылар. Той сачагы илки билен
ишан-молла, хожа-сейиде, магтыма, шых-мүжевире
языларды. Онсоң өкүз-салыга, ушак-орсугча, гара
чука, иң соңундан гелмишекләре табак чекилйәрди.
Шонун үчин олар өз тирелери билен топар-топар бо-
луп, херси бир гапдалда отурмалыдылар. Улы тойлар-
да мыхман берленде-де шейледди.

Обаның көп адамлары бу дәп-дессурлары халама-
ярдылар. Ата өкүз хем шол пикирдеди. Халаманда-да
элинден гелйән зат ёкды. Йылгын жибринип кәте дил-
ленйәрди.

— Нәме үчин бейдйәрлеркә? — диййәрди.

— Геплеме, геплеме. Ил геплесе-де, сен геплеме —
дийип, өйдәкилер онун агзына япышарды.

...

Гулгелди ганхор улы той тутды. Тоюң генешиндәки
маслахат боюнча кетхударлары айры отагда кабул эдил-
ди. Геленлерин тиресине, уругына гарап, хеззет-хормат
эдиллип башланды. Бирнәче адамдан ыбарат хызмат-
кәр белленди. Олар эртирден бәри дынман, хызмата
ылгаардылар. Нахар-чайдан хызматы етирилен тире-
башылар болса өзлерини гөркезжек болуп, күченлиге
зыңгардылар. Кекирдеклерини гызардышып, богазлары
гураянча жеделлешйәрдилер. Себәби, обалардакы пы-
ланкес дийилйәнлерин сөзи бири-бирине ярамаарды.
Оларың өзүнден акыллы, батыр, эдермен гонурбай ёк-
ды. Ярагларына болса мыдама ок сүрүлгиди. Бабалак
батыр гүнбатар четдәки ак өйде, акылдашларының бир
топары билен, дөшүни сыпалап кейп эдип отырды. Тө-
верегиндәкиләре гайта-гайта дегсинйәрди. Ялхорларын
онун гүлмесиз сөзлерине-де жак-жаклап гүлен боляр-
дылар. Нахардан соң олар бирсалым дашарда көв-сөн
әтдилер. Бабалак батыр богазыны арчап, Гулгелди
ганхоры сорады. Ылгашлап хызмат эдйән паяда Гул-
гелди ганхорун Мәтвели мәремиң янында отурандыгы-
ны айтды.

Мәтвели мәремиң янында Гулгелди ганхордан, Ну-
рахмет ишандан башга-да яшулуларың әнчәмеси бар-
ды. Бабалак батыр Гулгелди ганхора: «Тоюң гутлы-
болсун» диймек, Мәтвели мәрем билен гөрүшмек,
Нурахмет ишаның голуны алмак максады билен ола-
рың отуран өйүнә бака асса-асса уграды.

Бабалак батыр Мәтвели мәремиң Хыва ханындан
йүз тапып гайданыны эшидинди. Бабалак батыр Хыва
ханының ики йүзли, ала бажакдыгыны билйәрди. «Мәт-
вели алданып гайдындыр» дийип чак эдйәрди. Көпбил-
миш ханың Мәтвелә меңзеши бир гылына баглажак-
дыгына Бабалак батырың гөзи етйәрди.

Мәтвели мәрем ушакларың кетхудасы Бабалак ба-
тыр билен элужы гөрүшди. Она отурмага ерем гөрке-
зилмеди. Хер ничигем болса, «Мыхман атандан улы»
диен накыла гуллуқ эдип, Гулгелди ганхор, Мәтвели
мәремиң паекисине: «Орнуңы Бабалак батыра бер»
диен, ышарат әтди. Паеки орнуңы Бабалак батыра бе-
рип, ювашлык билен гапа тарап чекилди.

Мәтвели мәрем өз янындан: «Бу нә йүзүни сортду-

ран боляр-айт. Өзүңкүм дийип хасаплайарка? Илде саңа мензеш сыйыны сүйрөп йөрөн көп. Мениң үчүн сен ыгып йөрөн лөвде» дийип ичини геплетди. Батыра көңбир үнс берип дурмаяндыгыны андырды. Шейле-де болса Бабалак батыр билмезлиге чалышды. Салыхатлык билен мұрахет эдилен ерде отурды. Мәтвели мәрем хасам ыкжамланып, башыны дик тутды. Сон телпегини чыкарып, махмал ишликли совудыны илери-гайра сүйшүрүп, келлесини гашады. Гөзлерини гырпылдатты, муртуна сынтгы берди.

Гулгелди ганхор велин Бабалак батыр билен гөвүн-жең гөрүшди. Бабалак батыр башыны дикләп, өйдөкилерин йүзүнө бирлай гөз айлады-да:

— Гулгелди ага, тоюң гутлы болсун — дийип, хер сөзүнө аграм берип гепледди.

— Танрыялкасын. Хеммә-де шейле тойлар несиң өтсин — дийип, ганхор бир диш набады агзына оклап, чайындан омуртлады. Бабалак батыр ондан-мундан геп оклап, Мәтвели мәремин йүзүнө серетди.

— Бу нә, мәрем, кейпиниз ёк-ла бу гүн, йүзүңиз той ериниң адамсыныңка мензәнок-ла. Жаныңыз берин сагмы? «Той гүни аглама, яса гүлме» дийипдирлер. Той гүни ачылышып отурмак герек.

Мәтвели мәремин йүзүндөн даш асылан ялы болды. Ол:

— Нәме сениң обаңа биз тарапдан тебиң сорап баран болдумы? — дийип, пешананың йыртыгы ялы эрини ялады.

Бабалак батыр муртуны сылап:

— Энтең тебиң сорап баран-а ёк. Йөне сениң агаң гызыны алып гачып баран-а бар — дийди.

— Нәме! — дийип, мәрем еринден турды. — Сениң ол эдениң өңүндөн гилйән вагтындан оба гөчөндир!

— Мыхманыңа херрелмәни оңаран вагтындан бәримми?!

Нурахмет ишан гаты ардыңжырады-да, бир гезек Бабалак батыра, бир гезек мәреме середип, гүррүңи өтен-гечене совмакчы болды. Эмма мәрем гулак асмады. Соңкы вагтда гөвни ал-ховада гезип йөрөн Мәтвели мәрем самсыклык этди.

— Сен Байрамчалының өзбек хелейинден доглан халыңа bize гыжалат бержек боляңмы? Нәме гыза-

рыляң! Ынанмасан бар-да әжең топбусына серет. Бейлеки ёмутларың баш даңшына мензеш дәлдир.

— Мәрем! — дийип гыгырып дикелен Бабалак батыр гапдалына япышды.

Шол пурсатда еринден галан ишан эллерини далдалады.

— А-хов, Мәтвели жан! Бабалак батыр! Тойы бөзәрысыңыз. Шейле болжагыны мен өтен агшам дүйшүмде-де гөрүпдим. Икиңизиң депәңизде бир зат айланып йорди. Худай ёлуна бир гоюндан садака айдың-да, ярашыга гелиң. «Садака мүнде бир беланы гайтарыпдыр» диййәрлер. Ханы, сакланың! Мен алланы ятлап, бир дога окаяын — дийип, чөк дүшди. Газаба мүнөн кетхудалар динлемедилер. Түпөңлер ызлы-ызына гөчди. Хер тарапдан ики адам өлди, бирнәче адам яралы болды. Мәтвели мәрем:

«Мен дири гезсем, Бабалак батыра өмүр сүрдүрмен. Шу лөвдә бир йылдан көп ер депелетсем, башымдакы телпек дәл» дийип ичини хүмлетди. Ол өйүнө гелен бадына Гулгелди ганхоры, Нурахмет ишаны, Меле байың оглы Эсени янына чагыртды.

— Тойдакы даваны эшитдиңиз. Мен бу ягдая чыдап, бу дүйәде гезип билмен, намысың ашагында галанымдан өленим ягшы — дийип, Мәтвели мәрем генешчилерине йүзленди.

Нурахмет ишаның соңкы вагтда Ата өкүзе жыны атланыпды. Себәби ол Йылгының кимдигини даш гулакдан эшидипди. Йөне долы аңырсына етип биле-нокды.

«О нәхили Гараның оглы боляр. Гара нәвагт мунуң ялы огуллы болуп билер! Эгер догры болса Гара шулар ялы огулуны ташлап, нирелерде ыгар. Гараны гөрөн, билен ёк» дийип ынанмажак болярды. Йөне Йылгын баралы бәри Ата өкүзиң хожалыгыны дикелдип баршына велин гөриплик эдйәрди. «Гүл ялы гызыны гелмишеге берди» дийип, өз янындан янып-бишен болярды.

Мәтвели мәремин маслахаты онуң пелтесине ят дамдырды. «Ёгуна яймалы, хожалыгыны дагытмалы, шейтмесек, түйи өсер, бизи сыламаз» дийип, гахар билен ичини хүмледип, ниетини айтды.

— Ар-намыс өлүмден ямандыр. Хер етен гелмишек үчин бейдип дәним, орта чыкып билмесек, көпчүликде

дйлимиз келте болса, ондан яшайыш болмаз. Йылгыны, аялыны, оглуны бир гижде пычак гөмди этмек гөрөк. Миллет онсон дйлини чекер, ёгса...

Эсениң йүзүниң хамлары тирсилдешип башлады, ол элини далдаланынам дуймады.

— Нурахмет, сениң бу айдяңларың-а бирхили. Ай-быны тапан гүнүн гелмишеклери урмак-сөкмөк болар. Эмма бигүнә ере өлдүрмөк болмаз. Бу барада Мәтвели мәрсиниң өзөм көп затлары гулагы билен эшидендир. Оңрак хемме кетхудаларың жемленен еринде гүррүн өтдилер. Шонда гелмишеклери нәхак өлдүрөндиклери үчин бәш-алты адамы Хыва ханының асдырандыгыны айтдылар. элбет, гелмишеклерденем хызмат әдип, хана-беге яраянлары бар болмага чемели.

Ишан ювдунып:

— Булары өлдүрениңи ким билип дур. Бирже кәсе чай ичим салымда теп-текиз әдип боляр-а — дийди.

— Ялңышма, пирим, эшидерлер. Хәзир ики гөзүңем бири-бирине ягы. Мен Йылгының өлдүрилмегине гаршы болубам дуржак дәл велин, аялы билен оглуна велин дегмөк болмаз. «Солтан сүннүни хорламаз» дийипдирлер. Гыз бизиң жан ялы уямыз, оглы-да егенимиз боля. Олары өлдүрүп, биз бу обада кими горамалы. Мен ол затлара пархсыз гарап билмен. Бизиң Ата өкүздөн пейдадан башга гөрөн зыянымыз ёк. Ол бизиң дилегчими, худайчымыз. Ягшы гүнүмизе бегенйән, яман гүнүмизе гынанян адам.

Гулгелди ганхор геплемейәрди. Эсен бай велин сакланып билмейәрди. Себәби ол гелмишек дийилйән мугт хызматгәрлерден уммасыз көп пейда гөрйәрди. Шол себәпли онуң малларының саны йыл-йылдан көпелип барялды. Шонуң үчин ол Бабалак батыр билен сөвеш өтмөк барадакы пикири-де голдамады.

— Гөрйән велин, Эсен байы шол гырнак аялы көп-тараплайын өркләпдир өйдйән — дийип, Гулгелди ганхор гүлен болды.

— Ёк, геп онда дәл — дийип, Эсен бай йүрегиндәкини айтды. — Пейдасыз өлүмден не пейда. Адам өлдүрүлйә пейда гөрмөк үчин.

Нурахмет ишаның эгинлери йыгрылып язылды. «Ар-намыс, нәме, пейда дәлми? Эсен агамыз шона дүшүнмейәрмикә?» дийип ичини гепледенде, сенригем йыгрылып гитди. Ол Гулгелди ганхора диканлап серетди-де:

— Батыр, мен-ә шу әдилйән гүррүнлере дүшүнйән дәлдириң — дийди.

— Дүшүнмедик болсаң, сон дүшүндирерин — дийип, Гулгелди ганхора дерек Эсен дилленди. Ишан арзыны артдыржак болды.

— Онда мен-ә жогап болса, өйүме гайтжак.

— О нәхили сен өйүңе гайдыбермелимишин? Адам-лары гырмалы, ёк этмели дийсек, ассыңдан сув чык-янча отуржак. Агзыбирчиликден гүррүн гозгалса-да өйүңе гитжөк. Бу нәмәнин аламаты! Бу затлары ил әшитсе сана нәме днер! Бизи дашдан дишини гыжап уранлар азмы? Инди өз обандакыларыңам ичине дог-маз оглан салмалымы? Обаның башаша өйүңде гелми-шек бар. Хамана, боланам оваррам диели, оларә хос-сарлык әдйәнлери нәтжөк? Кованда ёк, гачанда ёк, йылыжак ерде сен будуңы бүре чакмаяр-ов, пирим — дийип, Эсен бай сесини гаталтды.

Мәтвели мәрем Нурахмет ишаның-да, Гулгелди ганхорун-да, Эсениң-де йүзүңден гечип билмәнсон, ягшыдан-ямандан зат диймән отурды. Нурахмет ишан горжанып отурып билмейәрди. Ол ене:

— Агалар, өзүңиз билиң, йөне «Гурт чагасыңдан өкди болмаз» дийипдирлер. Йылгының оглы улалып кәле геләнде-де иле пейдалы адам болуп етишмез. Шондан хәсиетли оглан чыкмажагыны айнада гөрөн ялы билйән — дийди.

— Пир, сен оны гайгы этме. Ол оглан адам болян-ча дүйәниң гуйругы ере етер.

— Бей дийме, Эсен. «Ики аяклы ики гүнде» дийип-дирлер. Ынха гөрйәнми, йигрими бәш яшда Мәтвели жан иле мәрем болды. Ай-гүн диениң телпегини айла-мянкаң өтүп гидиберйәр — дийип, Нурахмет ишан бур-нуны сыпалады. Ишаның ала хөкөк ялы жакырдап отурышына Гулгелди ганхорун-да гахары гелди. Сесә ёгнас чыкды.

— Мустапаны эшидели-ле, пирим!

— Мустапамы мен өң айтдым.

Гулгелди ганхор Йылгының өлүмине гынанжак адам дәлди. Ол горкярды. Шоны ол ахыры айтды.

— Пирим, сениң ол айданың бирхилирәк боля. Бу барада Хыва ханы Мәтвелә-де айдындыр. Бизе-де жан гөрөк. «Дүйәниң улусы көпрүде таяк иер» диййә. Кет-

делерин гулагына бир зат дегсе, илки билен мәрем икимизи тутжакдыкларыны билйән.

— Гойдук-гойдук, биз гойдук. Мунуң ялы ерде сәганың ичи-ич, дашы-даш болайар. Гепимизи алга алмажак болсаңыз чагырмалы дәл экениңиз — дийип, ишан Мәтвели мәремиң йүзүне серетди. Мәтвели мәрем додагыны ялап:

— Пирим, сениң айданларыңы-да әдерис. Сени өй-келетмерис. Энтең ховлукма. Ол дийилйән адамларың хичисем мениң гөзүмден сыпанок — дийип, ере гарады.

— Мәтвели, мен ховлугып дурамок-ла. Иру-гич айданым әдилсе боля.

Шундан соң олар өйли-өйлериңе даргашып гитдилер.

Нурахмет ишаның кепенини бичжек болуп йөрениңдең Йылгының хабары ёкды. Ол обадакы той-мәреке-лере-де гатнашып уграды. Чакылык әдилең ердең гал-маярды. Ол: «Илиң чакылыгына бармасаң халкам сениңкә гелеси ёк» дийип ичини гелледйәрди. Онсоңам онуң адамлар билең гөвүн ачышып, баршып-гелеси гелйәрди. Йылгын оглуның гүн-гүндең меникленип, улашып баршына-да ики болуп билеңокды. Она юмуш буйруп, хызмат әтдирең болуп кесесиндең гуванярды. Гайта-гайта гужаклап бойнуна гөтерйәрди. Яңакларындан өййәрди. Оглуның йүзүне йити-йити середйәрди.

— Мениң оглум чапыксувар болар. Саглык болса, саңа шу йылың хасылында бир гунаң тай алып берерин. Аты улашанча өзем улалар — дийип, атыз-чиле гитсе-де, Гаратайдан гөзүни совмаярды. Багтыгүл Йылгының бу херекетлериңе үнс билең середйәрди. Йылгының оглуны гапдалындан гойман йөршүни гең гөрйәрди. «Бу нәме үчин бейдйәркә? Болса-да биркүч гүн бәр-ә, шуңа бир затлар болуп йөр. Гөйә гөзүндең учуп баряң ялы, оглуны гапдалындан гоясы геленок. Агтыгыны тиркемәге какама-да гезек беренок. Гаратайыма бир затлар болаймабилсе ягшыдыр. Хернә гөздең, дилдең саклаверсин бу огланы» дийип, якасына түйкүрйәрди. Бу ягдайы оңайы билең Йылгындан сорасы гелйәрди.

Йылгын соңкы вагтларда өзи билең биле есир дү-

шен ёлдашларының янына гезмәге-де гидйәрди. Гечени, гелжеги ятлашып дердинишйәрди. Шонда обаның йигитлериңденең оларың янына гүррүңчилиге гелйәнлери болярды. Айратыңам Күти кетже дийилйән яшулының янына олар көп гелердилер. Себаби Күти кетже көп вакалары башындан гечирең, көп әртекилери билйән адамды. Шонуң үчин онуң кичижик кепбесиниң ичи көплеңч адамлы болярды. Йылгын баранда-да ики йигит отырды.

Күти кетже Йылгының хатырасына нахар атарды. Шондан соң бу ере ене үч йигит гелди. Оларың бири Йылгына башдан-аяк серетди-де:

— Сен йүрекли-айт, Йылгын! — дийди.

Йылгын себабини сорамаңка йигитлериң ене бири дилленди.

— Йүреклем болсаң ховатырлы болмалы. Бу вагт намардың ярагы дөреди. О зат йүрекли билең йүрекси-зи тапавутландырыбам дуранок.

Күти кетже Йылгының өвүлмегиңиң себабини дүшүмесе-де, соңкы гүррүңиң маңысыны аңды.

Ол Йылгының гүрлежек болянына бакмаң:

— Догры айдяң, иним, тонкатар дөрәли бәри на-март билең мерди сайгармагаң кыналды — дийип, өз билйәнлериңи айтды. — Онлер уруш гурааллары найза, гылыч, гама диен ялы затлар боларды. Гаршыдашың билең йүзбе-йүз дуруп сөвешилерди. Шонда мерди, намарды сайгармак аңсат боларды. Инди тонкатары болан зүвветдинең мердиң үстүне хеким. Гайрарак чекилип, гараңка дувланып, гүвледиң гойберсе гутардыгың.

— Менем шоны айтжак боляң-да, Күти ага — дийип, Йылгына «Йүреклем болсаң ховатырлы болмалы» диен йигит сөз гезегини алды. — Шол үйшмеленде тонкатарлылар кәнди, Йылгын. Сен болса хич зат аңман, адамлары аралажак, олары ылалашдыржак болдуң.

Йылгын гүррүңиң нәме хакдадыгына инди дүшүнип галды. Яңы-якында Гулгелди ганхор той әденде, Мәтвели мәрем билең Бабалак батыр икиси буз үстүнде тозаң арапды. Шонда ики тарап гарпышыпды.

— Мен шолар ялы бидерек гарпышманы гөрсем сакланып билеңок — дийип, Йылгын ювашжа гелледи. — Шо сапар шейле болды-да, өзүме буйруп билеңдым-дә.

— Нәме онсон сенин төвөллан билен олар ылала-шайдымы?

— Болса-да менин о херекетим зыян болан дэлдир, ёгса гырлышык хас көп боларды. — Йылгын жаныгып уграды. — Ёгса-да олар нәме үчин бейдйәрлеркә, араларында нәме барка?

— Меслик, мен-менлик бар.

— Догры, догры — дийшип, бейлекилерем дилленди. Йылгын гөзүни бир нокада дикип, ене ювашжа гүрледи. — Хеммәмиз баш саны түркмен. Ызарласак барымы-зын дүйбүмиз бир ере гелер. Бири дайың, бири егениң, бири гудан, бири гудан гудасы, ай, гараз, нәтжек дүйп өзен бир ахырын.

Йылгын шу гүррүңине башланда, ене бир йигит гелинди. Отуранлар билен баш атып саламлашып, ол төре гечип отурыпды. Йылгын сөзүни сонлан бадына ол нәмедир бир зат дийжек болды велин, өңки, отуран йигитлерин бири:

— Йылгын догры айдяр. Менин дайыларым Баба-лак батырың обасындан — дийди.

— Мен гайыңларым шол обадан — дийип, башга бири дилленди.

— Хава-ла, обаларың адамлары әриш-аргач, бири-бири билен илтешикли гарындаш — дийип, үчүнжи йигит өз егенлериниң Атамырат ханың обасындандыгыны гүррүң берди. Йылгын йүрегинде бесләп йөренлерини айтды.

— Шонуң үчинем биз бири-биримиз билен уруш-малы дәл-де, агзыбирчилик билен үйшүп, әкин әкмели, ерден хасылы көп алмалы.

Гүррүңчиликке иң соңкы гелен йигит гүлди. Ол чыл-хасыз гүлкүсүнни саклап билмедик болуп:

— Йылгын, сениң «Биз» диййәниң ким болмалы? — дийди.

Йылгының гөзлериниң ағы көпелди. Күти кетже она гарап ардынжырады. Эмма Йылгын үнс бермән батлы сесленди.

— Биз диййәним түркменлер боляр.

— Сенем түркменми онсон?

— Дагы ким мен?

— Сенми? Сен гул!

— Хәк! — Йылгының гөзлериниң ичи гызарып, сүң-ни санкылдап уграды.

Күти кетже өзүни йитирип!

— Ханы гоюң, ханы гоюң! Йылгын, бес әт! Бес әт! — дийип, сазанаклады. Бейлеки йигитлер хем яшулы-нын айданыны гайталадылар. Олары геплемәге гойман, гүррүңи башга яна совжак болдулар. Эмма шондан соң гүррүң угрукмады. Күти ага дава-женжел турар өйдүп:

— Мен яравсыз, огланлар. Бу гүн әртеки-де айт-мага ярамырам. Чыраның-да непягы азалмыш. Хожа-йыным-да көп отурсам халамыр — дийип ятжакдыгыны айтды. Йигитлер чыкып гитдилер. Күти кетже Йылгы-на гарап:

— Гараңкыям дүшди. Бу гижә мана гонах бол, саба ирден турзайың — дийди.

Йылгын гайың атасының ябысыны мүнүп гелинди.

— Ёк, мен гайдайың, Күти ага. Гайың атам менем алада этсе әдер велин, ябысыны гөрүп дурмаса ынжал-маз — дийип, ол ягдайыны дүшүндирди. — Мен чага-лара хәкман гелерин дийипдим, агам.

— Шейлеми?! Ери, боля-да, гайтсаң гайт. — Ол Йылгыны угратмак үчин дашарык чыкды-да: — Сен яны өтерәк гепледиң, хәзир бол — дийди.

— Мен үйтгешик, зыянлы хич зат айтмадым ахы-рын, Күти ага — дийип, Йылгын жибринип дүшүндир-жек болды. Күти ага гүррүңи башга яна совжак болуп:

— Ери, боля, боля. О гүррүңи гоялы — дийди-де, көпден бәри йүрегине дүвүп йөрен максадыны мәлим әтмәге башлады.

— Йылгын, мен-ә Губадаг тарапа ашайсаммыкам диййән. Бир гүнем болса өз хызматымы әдип яшасым гелйәр. Жума бай билен Эсен байың гойнуны бакып ядадым.

— Күти ага, мен-ә саңа пылан зат дийип, акыл бе-рибилжек дәл. Ырзалык билен булар саңа жогаб-а бермезлер. Гачсаң, тутулсаң хорларлар. Барансоң отайда-да гачгак болуп гезмели болсаң, кын дүшәй-месе...

— Ай, ёк. Инди отайларың адамлары көпелипдир. Манныдың беги-де арка дуржакмыш. Ол манныт ар-наның артык-сүйшүк сувуны-да хызматкәрлере берйә диййәрлер. Ери мес, ыгал деген ерде бир дәнән мүн боля диййәрлер. Гелен-гиденлер өвүп агзымызы су-

вардар. Шотая баранлар көз бир хорланмандыр. Мас-пахат билсең-э биле гөчели.

— Ол юртларданам чаларак хабарым бар, Күти ага. Иөне өз билшин ялы, инди мен душаклы-да. Хич яна-да гилбилмен. Ата агам гөвнемез. Егсам бу обада мени-де ини сөймейэнлерин бардыгыны билйэн.

— Догры айдярсың, Иылгын! Сен инди бутайлы болдун. Иөне менин оңнудымын угры ёк. Иөне сен менин гөтерилжегимн адамларын янында дилинден гачырайма. Өзүн билйэн, бизин өлүмимиз серчэинкиче-де ёкдур, иним!

— Күти ага, ол затлардан аркайын бол. Ханы сен Губадага барып ерли-юртлы болайсаң яман гөрдүмми. Ин бәркиси йүрегимиз гысан вагты гезеленже-хэ барып гайдардык — дийип, Иылгын гуванмак билен айтды.

— О затлары худай билйэ-дэ, Иылгын жан! «Ат ырсгалы алнында» диенлери. Гөрүбермели-дэ.

— Күти ага, вагтам гижикди. Мен инди гайдайын. Гүррүлешдик, йүрек ачышдык, говы болды. Мен саңа индики базар гүни гарашян. Гезеленже бар. Гаратайын яш тоюны этжек болярыс.

— Хөкман барарын — дийип, Күти кетже нәме үчиндир ынжалман ене оны саклажак болды. — Мениң диеними этсең-э гитме. Хова булутлы, гиче гараңкы.

Эмма Иылгын ёлундан галмады.

Иылгын алашаны өз майдалына сүрүп гелйәрди. Ол: «Адам пахыр ниреде болса, говы гүн гөржек, азарсыз яшажак, кесекинин миннетини чекжек дәл. Махла-сы, ниреде жаным саклап билеркөм дийип, гиче-гүндиз пикирде. «Яман гүнлер ягшы болар, яман адам ягшы болмаз» дийипдирлер. Бу кетхударлар юрда ага-лык эди дуркалар-а гүнлер мундан говы болмаз» дийип ичини гөплөдйәрди. — Мениң эшидишиме гөрә, шу төверекдәки ханларын, мәремлерин, батырдыр бегсумақларын саны бәше етйәр. Херси-де ики йүзден үч йүзе ченли нөкер саклая. Оларын хеммесини бир ере жемлесең бир мүн бәш адама етеңкирлежек. Оларын элине пил берсен!... Уйшүп яплар газылса, гөмүлип ятан арналар арчалса, ер сүрүлсә, экин экилсә...

Гөйә айдян затлары болуп, бүтин төверек дүрлән акинден долы ялы, өзи шол гүлгузарлыгын ичинде

гезип йөрөн ялы Иылгын бир энайы йылгырды. Бирдә-нем жошуп:

— Бу затлар болар! Худай гарып халка рехим эди, бир герчегин дүниә индерер. Шол герчек адамларын агзыны бирикдирер, менем... — дийип, Иылгын батлы сөслөненин дуйман, шол герчек янында ялы, оны гөржек болян ялы төверегине гаранжаклады. Ябысыны дебсиләп, «Давалы» дийилйән сувлы нобурын райышына чыкды. Ене-де жошуп:

— Менем шол герчегин янында болуп зәхмет чексемдим, хер ким өз газанынын өзи ийседи! — дийип велин, ики саны пыядз ерден чыкан ялы болуп, алаша ябыны жылавлады. Зоңкулдап саг гапдалдан чыкан пыяда болса, шол бада Иылгыны атдан агдарды. Оларын өззайынын говы дәлдигини анан Иылгын эхли гүйжүнн жемләп хужүме гөчди.

Бирисини уруп йыкды. Икинжи дон йүрек намартлык этди. Гаммасыны дуйдансыз ягдайла Иылгынын ягырнысындан сокды-да товлады. Иылгын ииләп, ысгындан гачып, бир гапдала агып дүшди.

— Харамзада ганхор, мен саңа нәме яманлык этдим. Имансыз — дийип, Иылгын жанховлуна гөпледи.

— Галан велли-вүллүнн о дүниәде элерсин — дийип, хәлки нәкес гаммасыны сөгруп, ене гарнады. Соң Иылгыны сүйрәп, бөведин ыгасындан газылан чукура зынды. Оңа ченли бейлекилер алаша ябынын келлесини палталадылар-да, Иылгынын үстүнә тогалалылар, улы ябың сувуны гүнбатара ындарын гөйбердилер.

...

Иылгыны өлдүрөөлөрин баштутаны Гуртгылычды. Гуртгылыжы бу ише итергилән болса Нурахмет ишанды.

Нурахмет ишан Гулгелди ганхорын тоюнда болаң чакнышыкдан соң бир гүн ене Мәтвели мәремин анына гелип:

«Ол гүнни чакнышыкдз бизинкилер Бабалак батырыңкылары мазалы амана гетиржекдилер велин, ол ыгып арамыз дүшөн ыкмандз акыл сатып кест этди» дийипди.

«Ким ол, нахили кест этди? Душнуклирэк айтса-на» дийип мәрәм сорапды.

— Айтсам, хол Иылгын дийдими, гамыш дийдими, гелмишек шейтди.

— Нәме иш этди ол?

— Сен нәме, гөрмединми, эшитмединми?

— Гөрер ялы, эшидер ялы болдумы о башагайлыкда.

— Ана, ол бизни шол башагайлыгымыздан пейдаланып, йигитлеримизи саклады.

«Хеммәнизем бир атаның оглы, урушмак айып болар» диен болуп такал окады.

Мәтвели иним, оңа бейле кетхудалык этдирмәл дәл, киммиш ол! Эгер она ёл берсек, онуң сөзүне бизниң пөвхә йигитлеримизниң гулак габартмаклары ахмалдыр. Шол гүнки сөвешде-де гулак асаны тапылды, шонун үчинем Бабалак батыр ужыз сынды.

Иылгының бейле этмегиниң себәби, бир тарапдан, Бабалак батырың кын гүнүнде хоссар чыканы болса, икинжи тарапдан, ол асудалыгың тарапдарыды.

«Аңрымызы ызарласак хеммәмиз бир атаның несли ахырын, хей, онсоң доган догана яраг чекерми?! Гөюн, бес эдиң» дийип, адамлары бирнәме көшешдирипди.

— Ол гелмишек ниреден бизниң нәслимиз болямыш. Ол бейле сөзлери нәдип хет эдиң айдып билйәрмиш — дийип, Мәтвели мәрәм хум ялы чишипди. Соң узак ойланман:

— Гүмлән! — дийипди.

Нурахмет ишан шондан соң бу иш Гуртгылыжа табырыпды. Гуртгылыч болса Иылгыны ызарлап, ахыры юмшы бержай этди. Ол төверегиндәкилерә:

— Йигитлер, инди гачан гутулар, дуран тутулар. Гитдик — дийип, бир янлыгына бүкүдип гачды, бейлеклилер хем даргашып гитдилер.

Иылгының гелмегине тә дан атыңча гарашдылар. Онсон онун идегине чыкдылар. Хич ерде гөрдүм-билдим ёк. Олар Күти кетжәнинкә-де барып гайтдылар. Зир-зәвран болуп, сорамадык, идемедик ерлери галмады. Иылгындан дерек тапман, хайыр-хеләк болду-

лар. Багтыгүл Гаратайы багрына басып, аглап-әңрәп, гөзлерини чиширди. Эжеси Боссан эже-де бир гысым болуп, көне күчениң үзүгине дөңди. Ата өкүз болса обаның болар-болмазларының сөзүне ыба берип:

— Бизем бир келлесини алдыран ёмут-да. Бизни эдиң йөрән ишимиз арык итин ач итдән көвсен дәлейши ялы. Мен бу гелмишегиниң соңуны түкеллемежегини өңденем билйәрдим. Гызың бир яна тартса, аялың бир яна чексе, агзына чөп өлчөтсәң болжагың шу-да. Ине, индем эшитжегини ене-де илнн тәенели гүррүни. «Гүл мырады, бир гачмак» дийипдирлер. Буларын онлусы бармы дийсене. Бу вагта ченли гөр ол нирелердән чыкандыр. Барындан бетери-де ол би-хепбе башымы денәп отуран небир байры малымы-да әкитди — дийип, аялына эзәт берип, агзына геленини айдып башлады.

Ики гөзде бир яш болуп аглап йөрән Багтыгүл гырылжак сеси билән:

— Кака, сен өте ялнышарсын. Ялнышанда-да ызыны тапмаз ялы ялнышарсың — дийди.

Ата өкүз гашларыны дүйрүкдирип, гызының алкымына дыкылды.

— Билйән мен ялнышанымы. Шол күрти гапымдан гетирен гүнүм ялнышдым.

— Бу гүррүнлери кесекиниң гегине гидип айдян!

— Нәмәни кесекин гегине гидип айдян? Инди мен яшымың соңунда кесекиниң гегини геплейән болдум-мы? Шол гелмишеги, күрти сен ак кече этжәк бол-янмы?

Багтыгүлүнем сеси часлы чыкды.

— Иылгын күртең дәл, гелмишегем.

— Әйсем ол ким? Ики догуп бир галаныңмы?

— Сен оны билйәнсин, кака.

— Билйәмикәм өйдүпдим, ынаныпдымам. Шон үчинем әтияч эдиң, оны ковупдым. Эмма ялан экени. Ялан болмаса, онун Гараның оглудыгы хак болса, ол юрдуны ташлап гитмезди.

— Ол, нәме, гидендир өйдйәнми?! — Багтыгүл жа-ны янып жибирдеди. — Онун гачып гидер ялы башга ерде юрды бармы, хоссары бармы? — Багтыгүл Иылгының кимдигини озал какасына сыздыран хем болса ене гайталады. — Иылгын Байрам сары дийилйән адамың агтыгы! Гараның Зерей диен аялындан бо-

аян оглы. Биз сенин агтыгын алына йене ерден Гара-
нын ачыны дакмадык ахырын.

Багтыгүл ашакы додагыны дишлөп, башыны яй-
кап, ярым-яш болды, йүреги говзансон:

— Йылгынын йитирим болмагында, худая душма-
нам болсам, ишанлан эли бардыр. Егсам Йылгын би-
лен кимин иши болуп билер. Ол бу оба бергилими?
Кимин онда ган алгысы бар? Нурахмет ишандан баш-
га ким она каст эдип билер? Гыз сенинки, баран би-
ри, алан бири. Илин муна ниреси агыяр. Бу иши
ишанын буйругы билен эден Гуртгылыч кеззалдыр.
Мен муны сызян. Вах, бу затлары Йылгынам өнден
сызяды. «Мен кимдигими аңылдырлар» дийип алада
эдйәрди. Гапыл галдык-да.

Багтыгүл оглуны багына басып, ене хоркулдап
аглап башлады.

Ата өкүз гызынын айданларына долы ынанды. Ол
хырчыны дишлөп, өкүнип ахырына чыкып билмеди.

— Вах, олар менин гаррап, ысгындан гачанымы
билип дурлар. Егсам мен оlara мензеш нәкеслере ха-
кымы гойберйән адаммыдым. Хей «болжак ише эеси
себәп» диенлери чын экени. Йылгын гүндиз гезмәни
түкөлләп, гижеси галыпмыды. Баржак-гелжек ерлери-
не гүндиз барып гелиберенде болмаярмыды. Ханы,
ынха, өлдүрлен болса, онун мейдини ниреден иде-
жек? Аятсыз-гурхансыз жыназа чыкылман ёгалып
гитди.

Боссан эже башардыгындан гөвүник берйәрди.

— Гоюн, бейдишип өзүнизи хорлап отурман, каза-
сы доландыр-да нерессәниң! Инди барына шүкүр эди-
берелин. Шужагаз огланы гөздөн салмалың. Дири
болса ахыры бир ерден чыкар. Онда-ха багтымызың
гелени. Индикинизе бек болуң.

— Эже, Йылгынын ажалы-да етенок, казасы-да
доланок. Оны ганымлар эллери билен өлдүрөндирлер.
Гөрерсин, мениң чакым даш гитмез — дийип, Багты-
гүл хоркулдаарды.

— Бегеринден сакласын, гузым. Сенин бейдип са-
чыны яйып, йүзүни йыртаның билен Йылгын доланып
гелмез, багтымыздакыны гөрерис. Дири болса, ахыры
бир ерден чыкар — дийип, эжеси гызына ене гөвү-
ник берйәрди.

Ата өкүз башыны яйкап:

— Хәк, гаррадым-да. Лагар душдүм-дә. Хей, бол-
манда диренип дуран екеже оглум боланда нәтжеги-
ми билйән — дийип, ызлы-ызына улудан демини алярды.
Йылгынын йитендигини эшиден оба адамлары, ай-
ратынам ениёлуклар, гарып-гасарлар Ата өкүзин яны-
на гелйәрдилер.

— Вах, говы йигитди нерессе. Жайымы салышма-
га көмөк эдипди.

— Нерессәниң ниети говуды. Бу кынчылыклардан,
бу зулумлардан дынарыс. Гөрерсиниз, хеммәнин агзы-
ны бирикдирип дуран бир герчек дүйә инер.

— Хава, хава, онун йигренени чапавулчылыкды.
Эжизе ганымы гөрсә сандыраберйәрди, йене нерессә-
ниң элинен гелйән зат ёкды — дийшип, адамлар Ата
өкүзгә гөвүник берйәрдилер. — Бардыр, бир ерден чы-
кар — диййәрдилер.

Ата өкүз сесини чыкарман хүмүлейәрди. Дуйгу-
дашлык билдирйән адамлардан хошал болярды.

Багтыгүлүң янына-да обаның аяллары топар-топар
болуп гелйәрдилер. Шонда Ата өкүз сакланып бил-
мән, гызыны чете чекип:

— Гелйән аялларың янында Йылгыны өлдүрөндир-
лер. Оны өлдүрөндир ишанлардыр дийәймегин. Биз
Йылгына нәме боланыны энтөг-ә билемзок, биләени-
мизде-де ишанларың элиниң бардыгыны гөрөн ёк.
Онсон ишанлар эшитсә бизиң гүнүмиз кыналар — ди-
йип дүшүндирйәрди.

— Вах, бу заманада говы адама гүн ёк-да. Йылгын
нерессе алаязды. «Жай гурмагынам гүррүни болар-
мы, огланлар билен үйшүп бир гүнде жайыңы дикел-
дәерис» диерди.

— Вах, айдышы ялы-да эдйәди-ле нерессе. Лай
гөтеришем инер ялыды.

— Базар-окачлык ишимизем дүздәййәрди. Вах-
вах, нерессе — дийшип, аяллар Багтыгүлгә гөвүник
берйәрдилер.

— Вах, көпә ярап йөрөн йигитди. Гарыбың гөвү-
ни алса, шолара бир ягышылык эдип билсә арманы
ёкды он — дийип, Боссан эже гызының агысыны гой-
дуржак болярды. Өз янындан Йылгынын өлүмини
догры чаклаян Багтыгүлүң болса гөзүниң яшы кепе-
мейәрди.

Мәтвели мәрем ак өйүндө еке өзи яссыгы тирсек-лөп ятырды. Тимисгенип, ашаклык билен төверегине гаранжаклп гелйән Нурахмет ишан ювашлык билен гапыны ачды.

— Гел, пирим — дийип, мәрем дикелип отурды.

— Гуртгылыч дагы о гелмишеги вагтында гүмлөөн экенлер. Бир бурун ыза галан болсак яман болжак экени — дийип, ишан Мәтвели мәремин гапдалында жайлашды.

Мәрем первайсызлык билен дилленди:

— Нәме болупдыр?

— Гөрмейәнми оба ичинин эревде-беревликигини. Адамларын аглабасынын гүррүни шол гелмишек хакда.

— Хава, гөрйән өзүн-э. Ай, адамлар Ата өкүзе гө-вүнлик берен боляндырлар-да. Олара барман дийме-гем бирхилирэк-дә.

— Ол шейле-ле велин... Иним...

Мәрем онуң сөзүни бөлди:

— Ол гелмишек нәдип, нәвагт бизин халкымызын угуны екеләп билдикә?

— Ай, өзи ялы гелмишеклер, гарып-гасарлар-ла идәп барялар-а.

— Онда-да говы-ха дәл.

— Менем шоны айтмага гелдим-дә. Бир бурун өн дынанымызы айтмага гелдим-дә. О гелмишек ене бир йыл, ярым йыл дири гезен болса... — Ишан соңкы сөз-лерини хас ховплы айтды. — Худай сакласын! Оба-нын аграмлы бөлеги-хә гарып-гасар, гелмишек, гул-гырнак. Хош сөз тапсалар ынжак болшуп дурлар. Душман өз ичинден дөрөмөсин.

Мәтвели мәрем башда галагопланан хем болса, дура-бара ынжалды. Оба ичинде өзүне гаршы баш гөтөржек болуп дуранын ёкдугыны, байлыгыны, нө-керлерини гөзүниң өңүне гетирип:

— Пирим, сен нәме үчин ир билен гелип бу гүр-рүңлери этдин?! — дийди.

— Ай, гараз, шу гүнлер адамларын аглабасынын гүррүни шол гелмишек хакда болансоң... онсоңам шондан вагтында дынанымыза бегенип...

— Дынмадык болсак шол гелмишек әхли халкы-мызы бизин үстүмизе әнтерәермиди?! —

— Палан зат дийип болмаз, иним. «Пешече душ-маныңы пилче гөр» диендирлер. Мениң саңа несиха-тым гелмишеклере, оларын агзына гаражак боляила-ра өрән берк дарагын.

— Ансам олары «үч агачдан» гечирерин.

— Анмасанам оларын кәте-кәте гамчысыны ети-рип дургун.

Мәрем келлесини дикләп, арканрак гайышды. Соң-ра ишана гыярак бакып серетди-де:

— Ханы, шу гүррүңлери гоялы-ла, пирим — дий-ди. — Мен шу гүн чөле чыкмакчы. Нөкерлер тайяр болуп дур. Олжа-солжа габат гелмезмикә. Пата бер!

— Пата алладандыр. Атын йүврүк, ярагын кесгир болуп, олжаң оңсун, ишан агаңың паям айры бол-сун! Омын!

— Омын!

Гышың соңкы гүнлери тамамланып, бахарын бур-ы гөрнүп угранды. Экленжини илин үстүне атаң Мәтвели мәрем он бәш нөкерини ызына тиркәп, Гара-гум чөлүне тарап барялды. Ол гечип баряң кервен гөрсө таламакчыды, эгер өнжейли байлык габат гел-месе, чөлүң «Акжа гуйма» диен ерине барып ав аэ-ламакчыды.

Олара кервен саташмады. Авлары хем ганлы бол-мады. Мәтвели мәрем шоңа гахар эдип, хүмүлөп уза-члара гиденни дуймады. Шоңда олара ахыры бир богаз кейик габат гелди. Мәтвели мәрем атлыларыны ызына тиркәп, ата гамчы чалды. Кейик жанавар хем өкжәни гөтәрди. Атлылар араны йыгрып барялдылар. Агралаң кейик алжырады.

«Бу ганымлара гөп дүшүндиржек буларын ара-сында ёкмука?» диййән ялы алңасаярды.

Агыр йүкүни әржеллик билен гөтерип, ганхорлар-дан гачып баряң кейик жанавар кәте өзүни йитиржек болуп, ылгавыны говшадярды, кәте-де гелжеге, гову-лыга умыт баглаяң дек ылгавыны бирден чалтланды-ярды. Ине, ол гырың гаясына етди. Гаянын үстүни сырып әсли гачансоң, аматлы ерде өзүни жара оклады.

— Ах, сылды! — диенінде Мәтвели мәремиң эриң
гышарып гитди. Ол ызына өврүлди.

Авуны ганадып билмән, навыны батырып гелйән
Мәтвели мәремиң атлылары Мерет чала дийилйән бе-
лентлигин голайына етенлеринде, узакдан дөрт-бәч
саны гара гөрүнди. Мәрем динширгенип дурды-да:

— Булар кимкән-айт? — дийип, гапдалындакы нә-
кере середип, чекге сүнкүни сыпалады.

— Ялнышмаян болсам буларам ав авлап йөрене
мензейәр — дийип, нөкер йити-йити середип башлады.
Мәрем үзеннисине чилинип, муртуна сынтгы берди-де:

— Шуларын екежесини-де сыпдырман эле салма-
лы. Ханы, тиженин — дийди.

— Бары-ёгы бәшден көп дәл. Аркайын бол, Мәрем
ага — дийип, нөкер атынын жылавыны денләп, ав ав-
лап йөрөнлере гөзүни дикди.

— Мен дине атлылары диюмок. Тазысыны, гушуну,
ярагыны, жеми-жүмүни эле салмалы диййән.

— Мәрем ага, бизем шоны айдярыс-да.

— Ханы, эндикими?

Басдылар ата гамчыны. Мәтвели мәремиң он бәш
атлысы бәш атлынын үстүне ягы болуп дөкүлди. Ав
авлап йөрөн атлыларын четдәкиси гелйәнлерин өзза-
йының бозукдыгыны анан бадына яззыны берип гач-
ды. Аты-да йындам экени. Аз салымда гөзден йитип
гитди. Дөрт атлы эле дүшди. Мәтвели мәрем авуң
гахарыны эле дүшен дөрт адамдан чыкарды. Олары
илки гамчылап хумардан чыкды. Оларын бири тая-
гын зарбына чыдаман, шобада ягты дүйә билең хон-
лашды. Мәтвелинин гамчысының ужуна гуршун бер-
кидиленди. Икинжисини чалажан ягдайда оба гетир-
дилер. Оны иле гөз эдиң, үч агачдан асын өлдүрди-
лер. Икисини яланачлап гара жүңкүле окладылар.
Гараз, Мәтвели мәрем адамлары хорлап кейиден
чыкды.

Бәш гүн геченсон Мәтвели мәремиңкә дөрт атлы
мыхман гелди. Булары Кәтменчилер дийилйән обанын
батыры Найман галдав иберипди. Мыхманлар пара-
сатлылыгы саклап, Мәтвели мәрем билең замананын
дессур-кадасына лайыктыкда саламлашып, мүрехет
эдилең ерде эдеп саклап отурдылар. Мыхманлара
дестерхан язылды, чай гоюлды. Гелен мыхманларын

әлбашчысы саглык-аманлыктан сон, чай башында
гүррун гозгады.

— Биз Кәтменчилер обасындан болярыс! Найман
батыр бизи сизин хузурыңызга иберди. Сары мәрем
пахыр билең-де саламаләйкимим барды. Говы адам-
ды. Ятан ери ягты болсун. Онуң билең гоншы ил
болуп отурдык. Бирек-бирегин гөвгүне дегмән яша-
дык — дийип, сакгалыны сыпалады.

Мәтвели мәрем буйра-буйра болуп дуран гара
телпегини өне сүйшүрди. Еңсесини сыпалады-да, гө-
зүни жүйжертди.

— Ашна, шет-шет дийип отуранындан шетдалы
дий-де гой. Кәтменчилери-де билйән, Найман галдав
диен лөвдәни-де даш гарасындан танаяс. Йөне онун
билең душушып я-да гүрруңдеш болуб-а гөрөмзөк.
Гүрруңлешип, она гиеви болжак болубам дурамок.
Найман-пайман дийип, гүрруңи чагаладып отурма-да,
менлик нәме юмшуңыз болса айдың. Какамын ерине
аят окамага гелен болсаңыз, хәзир нахар чекйән.
Ийип-ичиң-де эрвайына пата эдиң-де үзүлшин.

— Ини, сизин башыңыз яш-да болса, орнуңыз
улы. Сиз якалы илиң кетхудасы. Сизе бирден бейдиң
даргурсаклык эдибермек ярашмаса гөрөк. Какан ери-
не-де гелдик. Саламлашып, танышмага-да гелдик.
Азажык юмшумыз-да бар. Хеммәмизем бир илиң адам-
сы. Барып-гелшип дурус. Абрай чемче билең йыгналяр.

— Гүрруңи аша чагаладып отурман-да, максады-
ңыз айдың.

Мыхманларын тамасы чыкмады. Шонуң үчин олар
азар берип дуран чыбаны чалтрак яранларыны кем
гөрмедилер.

— Иним, гүрруң шейле. Найман батырымыз өңрәк
ава гидипди. Шонда гаты ядапдыр. Хова ыссы бо-
лансон, ол токая барып, бир жигирдегин тейинде
дыңч алыпдыр. Шо тайда иркилен бадына-да бир
затдан какуныпдыр. Илимизин тебиң-палчылары:
«Найман батыры дири кейик билең каксан өңкүсн
ялы боля» дийдилер. Дири кейик тапып гетирмек
үчин чөле дөрт-бәш атлы иберипдик. Олар чөлле сизе
габат гелипдилер. Оларын оба дине бириси барды.
Ол авчының айтмагына гөрә, бизин дөрт адамымыз
сизин элиңизе дүшүпдир. Әлбетде, сизин өңүңизде
гүнә эден болсалар, оны айдың. Нәме билең битсе,

бятсыя, мал алсаныз, мал алып, пул алсаныз, пул алып-да, есирлеримизи гайдып берин.

Мәтвели мәрем гаммасынын сапыны сыпалады. — Оларын бизин чәгимизе гечип, ав авламага нәме хакы бар? Хас эрбет ери-де голайына барманкак бизи ока тутдулар — дийип, ол ырсап уграды. Мыхман яшулы мениклendi.

— Патышалыкта, зекатланмадык, вахым мейданлардан ав авламаклыга хеммелер хаклыдыр. Ол авлары диңе илиң уламаларынын дәл, гапанчыларың-да, авчыларың-да, чопан-чолукларың-да авламага хаклары бардыр. Сизин: «Олар бизи ока тутды» диңе сөзүңиз-де бимамла. Дөрт гөзүң арасында ялан сөз нәмә гөрөк. Бизин ынамдар нөкерлеримизин айтмагына гөрә, сиз олары гапыллыкта габапсыныз. Бизин шол атлымыз-да сизин деминизден зордан сыпындыр. Ол адам хәзир аятда бар. Ислесениз сизин билен йүзбе-йүз эдиң гүрлешдирибем билерис.

— Ашналар! Ол иш үчин мана шаядыныз гөрөк дәл. Буссур-яссырсыз сизе айдайын. Шол иши мен эдил сизин айдышыныз ялы этдим. Эгер инди, шолара мензеш адамларыңыз ене-де габат геләйсе, мунданам бетер этжегим чыным. Инди гайдыбам шол эле дүшен дөрт атлы барада гүррүн гозгаман. Баршыныза Найман галдава айдың. Эгер ол аңырсы он-он бәш гүнүн ичинде гелип аягыма йыкылмаса, томашаның улусыны шондан соң гөрер. Әр догры, ёл догры. Сизин билен эгри отурып, догры гөплешеним шу — дийип, Мәтвели мәрем саг юмругыны үйлугынын үстүне гоюп, векиллерин улусынын гарагына серетди. Ол бейлекилерин йүзүне серетмеги өзүне кичилик билди.

Векиллерин ёлбашчысы обадаң угражак ваггы әтияч үчин он-он бәш тенне пул алып гайдыпды. Ол Мәтвели мәремин херекетлеринден хедер этди-де:

— Мәтвели иним, ине, сизе шужагаз пешгеши Найман батыр иберипди — дийип, арасса яглыга дүвлен теннелери мәреме узатды.

Мәтвели мәрем:

— Таңрыялкасын — дийип, докмәделик этди. Йөне онун гөз астындаң теннәнин нәчерәк бардыгыны билжәк боляндыгы дуйлуп дурды. Мыхман Мәтвели мәремин пешгеши кабул этмегинден пейдаланып:

— Мәрем жан, ягшы, хош саг отур — дийип, аман

сыпанына бегенип, атлыларыны ызына тиркәп, обасына тарап ат гойды.

...

Йүзүни эгшидип, ишигинден гирең пыядаң Найман галдаң бирбада танамажак болды. Кемсидилмекден яна йүзи үйтгән пыяда Найман галдава гөпиңи зордан дүшүндирди. Найман батырың гөзи ханасыңдан чыкара гелип, депе сачы сых-сых болды. Ол «Юрды алахекек соранок, юрдуң әеси Хыва ханыдыр, Аллагулы ханың башы дик дурканәмә үчин биз бейлә хорлук чекмели. Мәтвели сөлпи хетдини танамалы болар. Онун әнесини дула бакдырмасам башымдакы телпек дәлдир. Оңа мензеш игли гүжүклери гулак-гуйрукдан айырмага әнтежик гурбатым чатар. Онун үчин ханың хузурына-да барып йөрмерис. Өлүшинә гөрә, гөмүшим эдерин. Харамзада!» дийип, ол ики саны улы малы сойдурды. Хаял этмән оба яшулуларыны генеше чагырды. Маслахатың соңы хупдана чекди. Иң соңунда Мәтвели мәремин обасына дуйдансыз чозмалы эдиди. Гаршы дуранларыны гүлледәң гечирмели. Әле илен байлыгыны олжалап алмалы. Мәтвели мәремин өзүни болса дири тутмалы.

Маслахатың ахырында генешдарларын бири:

— Хич болманда Атамырат хана бир ағыз генеш салнайса говы боларды — дийди.

Гахар-газаба мүнәң адамлар онун сөзүне питива бөрмедилер. Найман галдаң галдавлыгыны эдиң, даңың атмагына-да ховлукды. Ол гижеси билен дик отурып диңе ялы чыкды.

Найман галдавың серкерделигинде үч йүзе голай нөкер әртеси гара булут ялы болуп, Мәтвели мәремин обасына тарап сүйшүп уграды.

Йылың гүйз гүнлериди, ораза айыды. Ирки әкилен жөвенлерин чинриги күделенипди. Гоюн-гечилер, гара маллар әңгерә гойберилипди. Хованың йүзи булутлыды, чапгын шемал өвүсйәрди. Ховадан ягшыңысы гелйәрди. Мәтвели мәремин обасынын адамлары әкинлеринин галан-гачанларыны йыгнашдырып башларына гайдылар. Кимси одуна гидип, гышың гамыны эдйәрди. Ораза тутян адамлар ачлыгындан сурнугып, ятып-ятып бизар болярдылар. Хайсыны гөрсәң

гыш синеги ялы ысгынсызды. Сабырсызраклары ишякден келлесини чыкарып, Гүне середйәрдилер. Гүнем оларын ичинн якыйн диең ялы, янсылы середия, еринден гозганмаярды.

Найман батырын атлылары гижөйләңлер Мәтвели мәремин обасынын четинден индилер. Олар ялаты ховсала салмак үчин, сеслеринде барына ыгырышып, обаның үстүне «алла» дийип, ат гойдулар. Найман батыр ылыжыны сырып, атыны аяк алдыгына гойберди. Ол салгы алшы боюнча атынын жылавыны Мәтвели мәремин өйүне тарап гөнүледи. Дуйдәңсыз гелен ягыны гөрөн оба адамлары басга дүшүп башладылар. Он муна мензеш говганы гөрмедик, гапыллыкда үстүни алдыран Мәтвели мәрем алжырады. Ол йылдырым чалтлыгында ылгап чыкды-да атына мүнди. Огулдан-гыздан, аялдан-энеден, малдан-мүлктен гечип, гөздөн гайып болды. Шол гачып баршына ызына гарап, бирденем гапдала совулды-да, атындан бөкүп дүшди. Атынын иришмесини бойнуна чолап, өсгүн тораңнылыгын ичине ковуп гойберди. Өзи болса бир вагт ёлы дүшенде гөрүп гиден гуррук гуюсына гирди-де бүкүдип отырды.

Найман галдаң илки Мәтвели мәреми иледи. Ер йыкып гөзлөселерем Мәтвели мәремден дерек тапылмады.

Алтмыш яша сер уран, көпи гөрөн Найман галдаң «Эгер гаршылык гөркезмесе обаның хукуксыз гелмишеклерине, гарып-гасарларына бармагыңызам батырман» дийип нөкерлерине табшырды. Ника гөрөн начарлара-да зат дийилмеди. Йөне «гөзе гөрнөн гызларын екежесини-де галдырмалы дәл» диең буйрук алаң аламанчыларын гөзлери чархланыпды. Шейлеликде оба гызларынын энчемеси Кәтменчилер обасына уградылды. Есир алнан гызларын арасында Мәтвели мәремин арадан чыкан агасынын гызы-да барды.

Нурахмет ишанын-да ягынын өңүндең чыкып, гол галдырып төвөлла-тагсыр этмәге богны ысмады. Ол Найман галдавы соватлы адам дийип эшидипди. Какасы тарапындан Хыва иберилең Нурахмет ишан болса, жалайлык эдип дүзүвли окаманды. Адамларын агзына бакдырарлык алаң билими-де ёкды. Ол гүвәнамань хем окувынын ахырында Хатыршады медресәнин ахунына пара берип алыпды. Медресә баршы

ялы, соватсызлыгына-да обасын гайдып гелипди. Шонун үчин Нурахмет ишан Найманың адыны эшидеңден загырдыклаберди. Ил ашак йүзе гачса, Нурахмет ишан обаның ёкары четине гачды. Ол: «Хич ким гүман этмез» дийип, энтөк атыздан йыгналмадык чинрик күдәде гизленди. Ховул-хара гизленжек болуп, аягы чинригин дашында галды. Онун телетин месисең гүнүң шөхлөсине узакдан ялдырап гөрүнйәрди.

Найман батырын үч саны нөкерн Гулгелди ганхорын малларыны тегеләп сүрүп гелийәрдилер. Оларын бирден күдәдәки ялдыравук месә гөзлери илди. Нөкерлер хайран галып, бири-бирине серединип, атдан дүшдүлер. Бир гужак чинриги агдардылар. Гөрселер гөзүни мәшден чыкан шагалын гөзи ялы эдип, Нурахмет ишан сүйнүп ятыр. Ол гыздырма тутян ялы хававайлап галдыраярды. Ак селлели, узынак аррык, додагынын үсти гөләниң тумшугы ялы гызарып дуран ишанын сандыраклап пата бершине нөкерлерин гүлөси гелди. Олар бири-биринин йүзүне середин:

— Бизин обамызын ишанлары мунун ялы хадысарда ара дүшүп, или халас әдйәрлер. Чинрик күдә гирип ятан ишан-а гөрмәндик — дийип йылгырышдылар.

— Мунун бир этмиши бардыр. Болмаса бейлип галдыраклап дурмазды — дийип, гапдалда дуран нөкер гашыны чытды. Ишан сандыраклап ятышына:

— Ёк, огланлар, мениң илиң өңүнде-де, алланың өңүнде-де дарынын сеңили ялы этмишим ёкдур. Мен учмахын ак гушы ялы адамдырын. Йөне бу обада гадырым билинмейәр. Бизин илиң адамлары өзүниңкиңи сыламаярлар. Ёгсам мен шу обаның өнден-сона гараматыны аркалап, ак гериш болуп йөрүн. Ылайта-да Сары мәрем өленден соң менден гадыр-гыммат, өрк гитди. Алласындан тапсынлар, эңшалла тапарларам. Башга нәме диейин. Мәтвели мәрем дийлен ер ювданың бир апата учражагыны өнден билип йөрдүм. Бу жуванамерк яш башындан азгыңлыга йүз урды. Дегене дегди, дегмедиге кесек атды. Гөрйәңми, өз ягдайыны билмәң, обамызың адамларыны гыргына берди. Илиң гөзүнден дүшди, бу харамзада. Мениң айданларымың биринем диллемеди. Ине, ахырында-да пәлиндән тапды, эңшалла яшына яндак гөгерер мунун. Мәтвели мәрем мергимуш болуп дөреди. «Га-

ра жүннүл» дийип бир довзах дөрөтди. «Үч агач» дийип бир беланы тапды. Гараз, бу бетнышан илими-өө баш болалы бәри гүнде бир хокга чыкарып дур. Алла сакласын, бу өзүни оңарып гидиберсе дагы эди-бержек бет ишлери энтегем кәндир. Учрум болманка ганатындан гырмалы мунун. Бу обанын адамлары оңатдыр. Булардан сизе хич хачан зовал ёкдур. Мәтвелинин топары, Гулгелди ганхорын козум-хышы гылычдан гечирилсе, бу илде башга сизе баш галдырып билжеги ёк. Яны бир сөзүңизде Мәтвелини тутдук дийдинизми? Геплетмән келлесини кесеверин. Ине, бу жагаз теперригем алың-да маңлайыңызга дегрип, кисәңизе салың. Бириниз мүн болар эншалласа — дийип, бир гысым теңдәни нөкерлере пайлап берди. Соңра ишан яллаклап отурышына ене-де пата окап, энегине элини етирди. Ишан бу аралыкта Гулгелди ганхор барада айданына соңра пушман этди. Себәби Гулгелди ганхорын нөкерлерине баш болуп яга гайтавул берип йөренини, ишан чиңригиң арасына гиржек вагты гөрүпди. Онун эле дүшмәндигини-де нөкерлеринг геп салгындан анды.

Нөкерлеринг бир топары Нурахмет ишандан «Гара жүннүл» салгыны алып, шол тарапа бака энип гитдилер. Олар барып «Гара жүннүл» сынлап гөрселер ишанын айдышынданам бәш бетер экени. Олар өз адамларыны чыкарып алдылар-да, «Гара жүннүл» отладылар.

Найман галдав гүн батмазынын өң янында белент депәниң үстүнә чыкды. Бу оларың шертлешигиди.

Чагырылмадык мыхманлар өлүлерини, яралы боланларыны чакганлык билен йыгнап арабаларына йүкләдилер-де ызларына тарап уградылар.

...

Айлар айланып, йыллар өтйәрди. Багтыгүлүн гөзүнә Йылгын бир ерден чыкайжак ялыды. Адамсына йүрегини үзүп гаращярды. Йөне велин Багтыгүлүн бу эдйән арзулары энтек салгымам атанокды. Йылгынын душманларынын кимдигинем долы биленокды. Багтыгүл кәте Йылгындан бүтинлей тамасыны үзүп, агламага отурярды. Аглап-аглап бир хал болярды. Ене-де оглуна середин ойланярды-да, гөвнүни алдаяр-

ды Багтыгүлүн говы гөрийәлигинденми я-ла хақыкат данам шейлеми, оглы гөзүнә ченсиз эденли гөрүнйәрди. Чүнки Гаратайың өз ден-душларынын битирип билмейән ишлерини битирмәге-де акылы, гайраты чатярды. Ата мүнмәге гаты түргенди, гөзүни тегеләп дуржак гуманы ёкды. Ере галын гар дүшсә, Гаратайың багтынын гелениди. Ол гар басан ота-чөпә чалымдаш товшанлары хеммеден өн гөрийәрди. «Хонха ятманмы» дийип, таягыны айлап саярды.

Багтыгүл: «Балажыгым, агын атасынын өзи. Эдил бир алманы ики бөлен ялы. Она чексе денлигимизи аларыс. Хачан-да болса бир ерден алып чыкар» дийип ичини гепледйәрди. Бабасы болса: «Бу огланда бир хесер бар. Гахары гелсә, гөзи арвахлынын гөзи ялы ичинден гечиберйәр. Ишләнде-де йүреги ичине сыганок. Догумлыдыгы гөзүниң жөвхерлидигинден-де белли болуп дур. Хернә, яшы узак болсун» дийип, өз янындан гуванярды, агтыгыны гөзден-дилден габанярды.

Бир гүн машгала үйшүп отырка Гаратай йүзүни асыбрак гелди-де:

— Эже, мен күрт оглумы? — дийди.

— Ким айдяр оны? — дийип, эжеси өр-гөкден гелди. — Ким айтса ялан сөзләпдир, балам.

Гаратай ховлукман, ене сораг берди.

— Күрт эрбетми, эже?

— Күртем адамдыр. Күртүнем, түркменинем эрбеди эрбетдир, говусы говудыр. Сана бу затлары билмек нәмә герек болды, балам?

— Ай, хичлө.

Ол ойланып, азажык дурды-да, ене эжесине йүзленди:

— Эже, гелмишек нәме?

Багтыгүлүн гөзлери улалды, йүреги гүрсүлдәп уграды.

— Ол эрбет сөздүр, балам. Ол...

Гаратай эжесиниң сөзүни бөлди.

— Эрбет сөздүги хакмы, эже?

— Вай-эй, сен эдйән гүррүнлөң нәхили, балам?! Сен бу сөзлери кимден эшидйән?

— Хич кимден, йөне сен айт, эже, мен гелмишекми?

Багтыгүл якасыны тутды.

— Сен гелмишек дәлсиз, балам. Сен шу толрагың өсөссин. Ханы, айт, ким сенин бей дийип йүрегини чиширйәр?

Гаратай жогап бермеди. Сеслерини чыкарман гүр-рүне дин салып отуран мамасыдыр бабасынын велин йүрегине ховул дүшди. Ылайта-да Ата аганын ховсаласы артды. «Оба огланлары агтыгымын йүрегини чиширйән болмага чемелилер. Бу говы дәл» дийип, гынанып ичинн геплетди. Ашаклык билен огланларын үйшйән ерлерине барды, чакының догрудыгыны аныклады. Шондан соң ол Нурахмет ишанлара-да, Гулгелди ганхорлара-да, бейлеки барлы адамларын янына-да барды, чагаларына хай диймеклерини хайыш этди. Эмма олар:

— Күрт болсаң күрт диерлер.

— Гелмишек болсаң гелмишек диерлер.

— Озалы герек бу затларын — дийдилер.

Гаратайың мамасы гоңшулары билен сөгүшдем. Эмма пейдасы болмады. Барлы өйлерин чагасы мундан гылав алдылар. Себәби оларын ёкнасыз, надан аталары мечев берйәрдилер. Гаратай ойнамага янларына барса, нәмедир бир зады бахана арап, масгара этдилер.

Гаратай дүшүнишжек, достлашжак болуп кән сынанышды, эмма огланларын гитдигиче бетери чыкды. Бир гүн үйшүп дуркалар оларын бири:

— Сен геплеме, гелмишек — дийди.

— Мен гелмишек дәл, бу сөзүни гой — дийип, Гаратай она дүшүндиржек болды. Бейлеки огланлар ерли-ерден дилленди.

— Сен гелмишек.

— Сен күрт.

— Юрды ёк, ыкманда.

Гаратай илки геплән огланы итип гойберди. Шол вагт бейлеки огланлар Гаратайың дашына гечдилер.

Гаратай сөвешйәрди, янына гелени эли билен уруп, аягы билен депйәрди. Олар гитдигиче көпелип, пайыш сөзлери айдып, Гаратайың дашына гечйәрдилер. Ахыры олар Гаратайы йыкдылар, ичине депип башладылар.

Гаратай ятан еринде бир огланың богазына япышды, ене бирини гапдалына йыкып, онуң гулагыны азысының ашагына алды, бейлекилерем ятан еринден ая-

гы билен депип, илларына гелер ялы этмеди. Гулагы дилленен билен богазына япышылан оглан болса багырарды. Ахыры олар сыпып, гачып гитдилер. Азажык вагтдан соң оларын хөссарлары Ата өкүзүн янына ылашып гелдилер. Ата ага оларын өнүнде гая ялы болуп, оларын жогабыны берди.

Шундан соң барлыларын чагасы Гаратайың бар еринде, хатда, бири-бири билен дава-женжел этмәге-де чекиндилер.

Гүилер гечйәрди, Гаратай полван сыпат йигит болуп етишди. Ол кесекинин иши болсун, биринин ёвары болсун, икилик этмеди, гүйжүнн гайгырмады, яданын-ялтаңманы билмеди. Ёлдашлары Гара билен дөкүн дөкүшжек, экин орушжак, белент жайлара лай атышжак болуп кесе йыкылардылар. Барыбир, Гара өйгертмейәрди. Шонуң үчинем гитдигиче Гараның досты көпелди. Олар Гараның көмек берши ялы, Гара экин экенде-де, хасыл йыгнанда-да оны екесиретмейәрдилер.

Бир гезек Нурахмет ишан той тутды. Хич зат ёк ере ырсаң, шонда Гулгелди ганхорын оглы Гара гарап:

— Салнып гелен ат торбан гамшын башында дур, әнтең гураногаң — дийди.

Гара юваш гепләп сорады.

— Кимин өйүнн гамшынын башында гөрдүн?

— Қакам дагы айдяр.

— Какан шол торбаны гөрсө танармы?

— Гепи совма, әйсем сен өз аслын еди арка адыны билйәрмин?

— Едисинин адыны билмек хөкманмы?

— Едисинин адыны билмедиклер бизин илде гелмишек хасапланяр.

Гараның гара гашлары дүйрүкди.

— Ине, саңа гелмишек — дийип, ол йигидин агзынын үстүне элинин терси билен малчылдатды велин, онуң алын дилинин үчүси бирден агзына долды. Шонда Гулгелди ганхор мертлик эден болды.

— Пәхей-де бир самсык дийсәни! Хер етен гелмишекден таяк ийип йөрсен сенденем бир йигит бормы. Боюң дең, яшың дең, атаң-энен-де онуңкыдан илери. Шона мензешлерден хорлансаң мен-ә, арана дүшжек дәл — дийип, оглуна кәеди. Эмма велин: «Оңая гелен

гүнүн болар, алмытыңы аларсын» дийип, Гаратай хайбат атып ичин хумлетди.

Найман галдавадан ит ялы басылып, гачып гиден Мәтвели мәрем дава совлансоң өйүңе гелипди. Ол энчеме гүн ичини хумледип гезенсоң, Нурахмет ишаны, Гулгелди ганхоры, Гуртгылыч кеззабы маслахта чагырды. Найман хақында, ондан басыланы барада гүррүн гозгаман!

— Өзүңиз бийәниз, өңки нөкерлеримизин аглабасы шехит болды. Инди тәзеден нөкер топламалы — дийди.

— Өрән догры айдяң, мәрем — дийип, ишан дилленди. — Өңкүлөр ялы пул, пара билен сыпжак боланлара ёл бермән, бу сапар эденли йигитлери, кимикки болса-да нөкерлиге алмалы.

Ишаның гөз өңүндө тутяны Гаратайды. Онуң агтыклары, човлуклары Гаратайдан энчеме гезек шапбат ийипди. Бейлеки генешдарлар хем Гаратайы йигрейәрди. Шонуң үчин оларам Нурахмет ишаны голдадылар.

— Ахов, биз арасса ганлы ёмут дийип, сайлап боляс. Гөрмедиңизми, Найманың нөкерлери килең дүрүшдө экени.

— Хава, хава, килең Ата өкүзин агтыгы ялы гелмишеклер экени.

Шундан сон генешдарлар Гаратайы нөкерлиге иберип, ондан дынжак болуп, оны өвүп башладылар. Гелмишеклерденем нөкерлиге алмаклығы карар этдилер. Мәтвели мәрем узак ойланман:

— Гетирия Гаратай диен огланы, гөрейин — дийди-де, нөкер йыгнамак үчин обалара чапар угратмагы Гулгелди ганхора буюрды.

Нөкер йыгналып башланды. Мәтвели мәремин сораян еринде хем-де чөл этегинде яшаян өкүз-салага дегиншли ёмутлардан ене үч йүз атлы нөкер йыгналды. Бу сапар нөкерлерин миллетине, тайпасына, тиресине, уругына-да гаралмады. Олары ат-яраг, азык-овкат, гейим-гежим билен үпжүн этмек үчин, ялата агыр салгыт салынды. Барлылар берип гутулдылар, ёксулларын бирнөчеси үч агачдан асылды. Баржа

ватлары болса Нурахмет ишанын тапан шеригаты баянча тереке эдилди.

Мәтвели мәрем Гулгелди ганхоры, Нурахмет ишаны, Гуртгылыч кеззабы, гөвнүне якын генешдарларыны йыгнап, ак өйүн төрүндө айбоглашыны гуруп язылып-яйрап отырды. Ялхорлар сувжук геллән, Мәтвелә бакып гүлән болярдылар. Эмма Мәтвелинин кейпине соған догралан ялыды. Йүзи тутукды. Дашик кешби-де өрән ызгытсыз гөрүйәрди. Күл реик мәкияның хупүгине чалымдаш мурты дер билен долагына епбешип дурды. Чекге сүңки белент болансон агзына бир зат алса овурды чишип, бигелшик гөрүйәрди. Тарашманың кепжеси ялы, энегине чыкан түйлерин көпүси алкымына гарап өсенди. Мәтвели олары дарабам гөрдн, сырыбам, эли билен товлап-да гөрдн. Барыбир ол түйлер өз ятгынына гитди. Онуң гулаклары адамчы гөхердинки ялы кеержекләп дурды, гөнүмел, жүйк бурнунын ужы инчежикди. Сейрек гашы, габагының үстүндө епбешип ятырды. Кичижик, гаража гөзлери йитиди. Онуң кейпинин угурсызлыгы якын гарындашларындан еди адамын Найман галдав тарапындан өлдүрилмеги, арадан чыкан агасының бойы етен гызының есир әкидилмегиди. Шейле-де болса, Мәтвели мәрем сыр билдирмезлиге саярды. Онуң йүзи енжилен итинки ялыды.

Мәремин гөвнүни ачмак үчин сересаплылык билеп шәхдачык гүррүңлере гечилип башланан вагты Гара салам берип ишикден гирди. Мәрем галың габаклы кичижик гөзлерини йылгыртды. «Бә, бүй-ә айдылышынданам хас үйтгешитрәк экени. Бу вагта ченли мениң гөзүме нәхили каклышмадыка. Я-да гөрсем-де үнс бермедиммикәм. Хә, ёгсам-да, Ата аганың агтыгыдыр-ов бу. Яны ядыма дүшди. Бу сыратың билен сен барада айдыланлар рас болса, хер нененеси гүйчли яга-да түтетги берип билерис. Найман галдав ялы харамзаданы диңе сениң ялы, гарадан гайтмазлар билен ёк эдип болар. Бу огланда Акмәт батырын сыпаты бар. Акмәт батыр барка бизиң обаның үстүндө учан гушуң ганаты гырлыпдыр. Какам пахыр маңа Акмәт батыр барада көп затлары айдынды. «Батыр өлсе, батман эт» диенлери-дә. Инди ондан хайыр ёк. Бир харамзаданың чаван оқундан хич зат ёк ере

өлүп гидипдир» дийип ичини геплетди-де, Гаранын жүзүнө йылгырып серетди.

— Гаратай, иним, гелмеклер мүбөрөк болсун! Хош гөрдүк!

— Айданыңыз болсун, агам.

— Нахар гетирсинлерми я чай?

— Мен док, агам.

— Онда чай гетирин. — Мәрем шей дийди-де, Гара жүзленди:

— Гара, сен Ата какамызын оглумуң я-да агтыгымың?

Гара бабасынын табшырыгы боюнча гөркезилген ерде екедыз отурупды. Ол Мәтвелә середенде, уллакан ала гөзлери тегеленип гитди.

— Агтыгы — диенде сеси хем гырылжак чыкды. Отуранларын бири сакланып билмән:

— Ата аганың гызындан болан шү — дийип гүлди.

Гара усуллык билен онун жүзүнө серетди-де, кешбини белледи. «Шулар ялылар-да адамларын арасыны булаян» дийип ичини геплетди.

Мәтвели мәрем сакталынын гылларыны дикләп, Гара жүзленди.

— Бә, сен онда Йылгын нерессәнин оглы-ов!

Онун осмакладып отурмагы төверекдакилерин хошуна гелди.

Гара эгнини йыгрыберсе оларын өзүни масгараламакдан гайтмажакдыгыны сызды. Шонун үчин ол дикледи. Гашларыны герибрәк мәремин жүзүнө гарады-да:

— Хава, Йылгының оглы мен — дийди.

Онун сесинде иници тикенекледйән бир гудратын бардыгыны отуранларын көпүси анды. Мәтвели мәрем хем гашында отуранын өзүни ойнатжак йигит дәлдигини деррев дуйды.

— Йылгын говы йигитди. Билмедик, бир гижеде зым-зыят болайды — дийип, чай демләп отуран йигит юваш хүмүрдеди.

Отуранларын ене бири:

— Илине гидендир-дә. Йылгының ата-энеси-де бармыш — дийип, Гаранын жүзүнө серетди. Гара сесини чыкармады, онун гашы билдирер-билдирмез тирпилдәп гитди.

— Йылгын ата-энесини гетирмәге гидендир. Она йыны таып билмән йөрендир — дийип, Нурахмет

ишан горсанып, доунун якасы билен еисесини гашады. Мәтвели мәрем омачалы сүңкүн йүлүклерини бармаклары билен сырышдырып:

— Әй, гараз, шоң нерессәнин нирә гидени-хә белли болмады. Йылгын гелсе, дине Гаратайын дәл, хем-мәмизин багтымыз. Егалаң болса иманы хемра болсун — дийди.

Нурахмет ишан сөзүнн довам этди.

— Ай, нәме, «Әр өлмән, әр дөрөмез» дийипдирлер. Йылгының ерине ынха, Гара, түвелеме, әр йигит болуп етишипдир.

Гара чайындан хер вагтрак бир овуртлап, бабасынын табшырышы ялы гепләнн херсинден өзүчә не-тижә чыкарып отырды. Ол ягшыдан-ямандан келам агыз сөз диенокды.

Мәтвели мәрем онун сесини чыкарман сулхуп отурышына ене бир гезек гөзүнн гездирди-де:

— Гара, иним, сен нәме үчин чагырыланың бил-йәнми? — дийди.

— Хава, эшитдим. Нөкер топлаярмышыңыз — дийип, Гара ыкжамланып, сөзүнн довам этди. — Сиздәя бир зат сорамак болармы, агам?!

— Ики зат соран.

— Нөкери нәме үчин топлаярсыңыз?

Мәтвели мәрем доңана дөңди, бейлекилерин хем гөзи бир нокада — Гаратай дикилди. Эсли ваггдан соң мәрем өзүнн әле алып, зордан диен ялы гүлди.

— Хех-хех-хех-хе! — Ол төверегиндәкилерә гарац гүрледи. — Оглан-да энтәк.

Гаранын йүзи көнелди.

— Мен оглан дәл, мәрем ага.

Мәтвели мәремин гашлары дүйрүкди.

— Оглан болмасаң шоң ялы сораг берерлерми?! — Ол гызып уграды. — Оглан болмасаң гүнде-гүнаша гелип, обанызы нарчалап гидйәнлерини анмазмыдың?! Оглан болмасаң Найман галдавың аракы эден ишлерине намыс этмезмидиң?! Хә! Ханы, оглан болмасаң мең айданларыма жогап бер?!

Гара улудан демини алып гойберди.

— Сиз мана сорамага идин берипдиниз, мәрем ага — дийип, онун жүзүнә серетди. — Шонун үчин дүшүнишжек болдум, агам.

— Гел дүшүнишсәң, нәмә дүшүнмейәрсин?

— Нәме үчин ол обаның, гоңшы обаның адамла-
ры бизин үстүмизе чозярлар? Ол обаның адамларам
бизин доган-гарындашларымыз ахырын.

— Сен оны ниреден билйәрсин?

— Оны билмек нәме керек. Сорасаң, идесен бир
гудан, бир егенин я дайын болуп чыкар-да.

Мәтвели мәрем башыны яйкады. Гаранын өзи би-
лен шейле гүрлөшүп билшине гахары гелсе-де, онуң
эдийән гүррүнлерине, тапаян сөзлерине хайран галды.

«Бу йигит бош дәл. Мунуң гара гүйжүндөн пейда-
ланмалы. Булар ялылар гөзсүз батыр болярлар» ди-
йип, Гаранын айданларына гахарланмазлыга чалыш-
ды. Төверегиндәки демини тутушып отуранlara гарап:

— Гара батыр-а бизин хеммәмизи доган-гарын-
даш эдиң чыкды. Келле дөвүп, нөкөр топламагын ге-
регем ёк — дийди.

Шондан соң отуран адамларга жан гирди. Олар:

— Хә, шейтсен юрдунда ел өвүсдирерлер.

— Гара хениз дөвүш гөрмедик йигит-дә.

— Өз гөвнүне ося-да — дийшип, ерли-ерден дил-
лендилер. Нурахмет ишан хем нөкөриң болмаса төве-
рекдәки обаларың адамларының гүн бермейәндикле-
рини гайталап-гайталап Гаратая дүшүндирди.

Гара оларың айдяңларына хайран галып, гөзүни
бир нокада дикип пикире батды.

— Хава, иним, Гара, замананың ягдайы шейледир.
Ынха, дура-бара өзүңгә гөз етирерсин — дийип, Мәт-
вели мәрем белли бир адама йүзленмән буйрук берди.

— Найман галдаң билән болан сөвешдә жаныны
гурбан эден нөкөрлериң бириниң ат-ярагыны Гаратая
берин!

Нөкөрлериң бири ала ябыны ийдип гелди. Гаратай
чытылып, ябыны гетирене йүзленди.

— Бу чакан гөз, ала ябыны нирә гетирйән?

— Гулгелди батырың саңа бер диен ябысы-да шу.

— Мени нәме ала ябыны мүнүп, яли гезип йөрөп
галандардыр өйдйәрмин? Бар, онда бир бетбагт кәди
билән ала хоржунам гетир — дийип, Гара нөкөре бет-
ленди. Ябыны идип гелен нөкөр:

— А-хов, иним, сен бәриңе бак. Мен саңа «бер»
дийлән ябыны берйән. Мениң саңа берер ялы зыят
малым ёк — дийди.

— Тәзе гелен нөкөрләр гунаң ат мүнүп, тәзе яраң

дакынанда, мән өлән нөкөриң ала ябысыны мүнүп,
көне ярагыны асынмалымы?

— Ынха, элиңе алып гөр. Гылыжы кесгир, ярагы
атгыр. Ала дийәймесең ябынынам кеми ёк.

Шол вагт Гаратайы говы гөрйән нөкөрлериң бири
гапдалдан атыны дебсиләп гелди-де сорады.

— Бу нәмәнин даңасы-айт?

— Гара Ыылгын батыр берлән ат-ярагы алаңок.

Гаранын гашы чытылып, гөзлери аларды.

— Нөкөр дост, мени албая чапдыржак болма. Ба-
тыр болуп мениң энтәк атан оқум, тутан товшаным
ёк. Гара дийсең, Гара дий, Гара Ыылгын дийсең, Гара
Ыылгын дий. Йөне батыр сөзүни индикиле гайтала-
ма. Батырлык дережесине егемсәң айдарсын.

Соңкы гелен нөкөр:

— Гаратай, сен яшлык әтмә! Хәзирликче берлени-
ни алыбер — дийди-де, ат-ярагы гетирен йигиди угра-
дып, Гаранын хас голайына гелип:

— Иним, Гара, галымдан галаң шейле бир роваят
бар — дийип гүрлән башлады. — Бир вагт ынсана,
хайвана, мөр-мөжеге ырсаг пайланыпдыр. Шонда мө-
жек ырсаг пайлашыгындан гижә галып гелипдир.
Ол ырсагалы пайлаяна: «Мән нәме ийип онмалы?» дя-
йипдир. Шонда ырсагалы пайлаяна она: «Сен тоюн пал-
чык ийип онмалы борсуң» дийипдир. Онда мөжек: «Әй,
кетдәм, бейле диймесене. Берре гузының гуйругы
дийсене. Мениңмә бейлеки хайванларың хатарында
жаным бар ахырын» дийипдир. Ырсагалы пайлаяна бол-
са: «Оны гайратың билйәр» дийип жогап берипдир.
Сен бу ала ябыны мүнүп, послан ярагы асынып, нәче
гүн гезжегини билйәрмин? Кетхуңдан Мәтвели мәрем
болса, гошун башың Гулгелди танхор болса, башыңа
иш дүшендә, сыгынжагың Нурахмет ишан болса, хол
гүнки ялы бир гарпышыкка өзүмизинем агып гидәй-
мегимиз әхтималдыр. Ишимиз шовуна болса, ыкба-
лымыз чүвсә гөз ачып-юмасы салымда гөвнүмиздәки
ялы, атлы-яраглы болаймагымыз-да мүмкин. Шонуң
үчинем бу затлара әселип-песелип, өзүни хорлап йөрмә.

Шондан соң Гара Ыылгын гөвүндә-гөвүнсизрәгәдә
гетирилән затлара әе болды.

...Мәтвели мәрем бу гүн «Чалбаш» диен атыны
мүнүп, беземен гейнипди. Ол гара телпегиниң буйра-
ларыны сечелендирип, атының жылавыны чекип, деб-

сәп, нөкерлерия хасабыны алып башлады. Нызама ду-
ран нөкерлери сүем бармагыны чоммалдып санап
чыкды. Мәремин ышаратындан сон Гулгелди ганхор
демир гыр атыны көвежекледип өне сайланды. Ныза-
ма дуран нөкерлере: «Чөлө тарап» дийип, батлы гы-
гырды-да атыны гамчылады. Ол габа сакгалыны ык-
дырып, ягырнысыны хөкгердип, атыны аяк алдыгына
гойберип, Гарагум чөлүне тарап нөкерлерин өнүн
башлап уграды. Бу сапаркы йыгнанан нөкерлерин кө-
пүси йүреги атыгсап дуран яшларды. Гулгелди ганхо-
рын ызындан етип, өтеси гелйәнлер кәнди. Эмма дүз-
гүн боюнча онун билен деңлешмегем болмаярды. Гул-
гелди ганхор вирә угур этсе, дине шонун ызы билен
хайдамалыды.

Ягырнысы хөкгерсе-де гаррылыгыны дуйдурмажан
болян Гулгелди ганхор эсли ёл гечиленсон атындан
бөкүп дүшди. Такыр ере бөкүбем билини агыртды. Ол
бу вагт били омрулса-да нөкерлерине сыр билдирме-
ли дәлди. Ол өзүне зор салып диен ялы дөшүни гай-
шардып, нөкерлерини нызама дурузды, олар еке-еке-
ден нышана ок атдырып башлады. Сон бири-бирине
хүжүм этдирип, екеме-еке тутлушдырып гөрди. Бил-
дигинден эмел өвретди. Сазакдан гылыч ясадып, би-
ри-бири билен гылычлашдырды. Мәтвели мәрем бол-
са бир гапдалда, халының үстүнде чишлик ийип, гөк
чайдан хер вагт бир овуртлап, ясыга тирсегини таш-
лап, нөкерлерин херекетини сынлаарды.

Нышана ок атыланда: «Гара Йылгынын окы чав-
маяр-ха, чавмаяр» болушдылар. Мәтвели мәрем: «Ха-
ны, өз гөзүм билен гөрөйин» дийип, нышана ок аты-
ларын хас голайына барып гөрди. Ягдайы аңан Га-
ратай бу сапар нышананы хас гөңүлөп атды. Онун он
окунын бириси-де чавмады. Әхлисинем ченән еринден
урды. Гөрешде-де шейле болды. Гулгелди ганхор Га-
ра Йылгынын бир өзүни ики адам билен якалашды-
рыбам гөрди. Гара Йылгын олары хем бири-бириниң
үстүне мүндерледди. Өндөн ягдайыны билип йөрөн йи-
гитлер-ә Гара Йылгының билинден тутмага-да чекин-
дилер.

Гулгелди ганхор Гара Йылгының эзберлигине, чус-
лугына хем бегенйәрди, хемем гынанярды. Мәтвели
мәрем Гара Йылгының адыны көпрөк агзаберсе, Гул-
гелди ганхорын йүзи чаңжарыберйәрди. Онун болшы

Гаранын сынчы гөзлериндеп сыпмаярды. Шонун учун
ол Мәтвелинин сөзүне үнс бермедиксирейәрди. Гул-
гелдинин буйругына ылгаарды. Мәтвели мәрем гөзү-
ни юмжардып: «Чакым даш гитмән экени» дийип ичи-
ни гелледйәрди.

Шол гүнден башлап, Гаратайын Гара Йылгын ады
хас ровачланып башлады. Соң-сонлар онун адыны
хеммелер Гара Йылгын дийип тутуп башладылар.
Илки-илкилер онун бирнеме гахары гелжегем болды.
Сон «Какамың ады билен тутярлар» дийип бегенди.
«Гара» дийселерем, «Гаратай» дийселерем, «Гара
Йылгын» дийселерем, «Гара Йылгын батыр» дийсе-
лерем, онун үчин тапавуды болмады. Батыр лакамы
кимлер кемсидип, кимлер дегшип айтды. Кимселерем
догумлылыгына, пәлван сыпатына гөзи гидип айтды-
лар. Гара Йылгын кимниң нәме максат билен айдяны-
ны-да сызып уграды.

...

Кетхудалык хем хил-хил боляр. Хакыкы кетхуда-
ларын йүреги гола ялы болуп, акылы-пайхасы хем
шонун ялы боляр. Олар ялы кетхудалар мыдама хал-
кын аладасыны эдйәр. Эмма үлкәнин демиргазык күн-
жегинде, ондокузынжы асырын орталарында яшан
түркменлерин арасында шейле кетхудалара габат гел-
мек кынды. Байлыкларының аркасындан товшан йү-
рекдилерин хем обалара кетхуда боляны тапылярды.
Йүрекли, эденли кетхудаларын хем илатын аладасы-
ны эдйәни өрән азды. Кетхудалар болса үлкәнин де-
миргазык күнжегинде кәнди. Мәтвели мәрем әнчеме
оба кетхудалык этсе, Бабалак батыр хем шонун ялы-
ды. Олардан башга Найман галдав билен Сейитмы-
рат лацнасы дагы хем барды. Булардан башга Ата-
мырат диен хем бири барды. Йөне ол гоншы илин,
обанын малыны, кербенини талап йөрмейәрди. Атамы-
рат ол ишлери кичилик хасаппап, өзүне хан дийдир-
йәрди.

Бу кетхудаларын хеммесиниң ёкарсында болса
Хыва ханы дуярды. Ол өз дережесине лайык иш гө-
рүп, кетхудаларын агзыны бирикдирип, ёл гөркезин
отурса гүлала-гүллүк болжакды. Эмма ол бейле дөв-
летли пикир этмән, кетхудаларын агзалалыгыны ис-

лейәрди. Шонда агзала болан кетхударлар она бири-биринден көп пешгеш берйәрди. Олар «Мениң аркамда Хыва ханы бар» дийдиржек болярдылар. Хыва ханы болса олары бош вада билен доюярды. Атамырат хан шол агзалалыклардан пейда гөрйәрди.

Бахар айларыды. Мәтвели мәрем өз генешдарлары билен өйүнде отырды. Шол вагт бир нөкер сожап гелип:

— Мәрем ага, Сейитмырат ланнасы Гызыларбатдан гелйән кербенини талапдыр — дийди. — Ол гайта-вул беренлери уруп-енжип гөвүи солпусындан чыкыпдыр. Сизин адынызы тутаның үстүне сув пүркүп енжипдир.

Совук хабары эшиден Мәтвелинин гаража гөзлери өчленип, бурнуун үсти дерләберди. Ол:

— Деррев эденлирәк йигитлери мениң яныма гетирин. Өтүки Гаратаям унутмаң — дийди-де, генешдарларына гарап:

— Инди биз өйме-өй айланып, дуз сатып, көмүр якып, гапан гуруп, бүтин өмрүнде башларыны оңлы чарап билмән йөрөнлерден хорланмалымы? Ек, мен бу намысын астында галып билмен, сиз нәме дийсеңиз, шоны дийин. Бу ягдай мен чыдап билжек дәл — дийди.

Мәтвели мәремин: «Сиз нәме дийсеңиз, шоны дийин» диймегинде бир себәп барды. Сейитмырат ланнасынын кетхударлык эдйән обасында Шажан ишанын егенлери яшайрды. Шажан ишан дирикә, деми даш ярырка олары шол обалара гөчүрип элтипди. Шол обаларын хүшүр-зекадыны йыгнатмак үчин шейдипди. Эмма ишанын егенлери дек гезмейәрдилер. Ёл урардылар. Мәтвели мәрем шол ягдайы ятлап, Нурахмет ишанын өңүне бөвет болмак үчин айдыпды.

Ол ене отуранлара гөзүни айлап, яңкы сөзлерини гайталажак болды. Шол вагт яңырак гелип, өе гирен Гара Йылгына онун гөзи каклышып гитди. Шонун үчин мәрем:

— Гара Йылгын батыр, мениң айдяңларым догры герәк? Ланнасын обасыны отлаеямы? — дийди.

Гара ховлукман гүрледи.

— Обаны отламагам, дуйдурманрак барсак адамларыны пайхынламагам болар велин, мен бир зада дүшүнөмок, мәрем ага.

— Сен нәме дүшүнөнок, батыр?!

— Олар нәме үчин сизин кербениниси таладыка?

Мәтвели гахарына жогап берип билмән дыпылады. «Мунун сорагы нәтенет я ланнасын адамларына мениң азар береними эшитдимикә» дийип ичини гелетди.

Гара Йылгын мәремин пикир эдйән задыны билмейәрди. Ол дүшүнжесине лайык сораг берипди.

Сейитмырат ланнасының обасының маллары Мәтвели мәремин хәкимлик эдйән ерине гечипди. Шонда мәрем:

«Малларыны алын-да, чопанларынын гулагына гетилеринин тагмасыны басың» дийипди.

Буйрук бержай эдилепди. Сейитмырат ланнасының адамлары болса аматлы пурсат гөзлешип йөрдүлер. Шол пурсат габат гелди. Олар малларына дерек кербенден зат алдылар, чекен хорлукларыны ерине салдылар.

Мәтвели мәрем велин бейле дийип дүшүнмеди. Гара Йылгының сорагына болса гөзүнің агыны кәпелтди. Гара Йылгын она үнс бермән, улудан демиңи алып:

— Мен-ә шу болян ишлере хайран — дийип гүрледи. — Ол обаның адамлары бу обаны талай, бу обаның адамлары ол обаны талай. Бейдилишип йөрөндөн экин экен, хасыл алан говы ахыры.

Мәтвели мәрем шундан сон дилләнди.

— Арлы йыл дер дөкүп кемалг гетирен хасылыңам ланнасы гөтерип гитсин. Шейләмй, шона разымы сен, батыр?

— Шейтсе оң гөзүни көвләрис, мәрем ага.

Мәремин дериси гинеди, йылгырды.

— Хай, берекелла! Мен сенден шейле жогаба гарашядым, Гара батыр. Сен болса йүз түкеззибана тутдун. Ханы, инди айт! Ланнасын обасыны отларымы?

— Мәрем ага, мана генешсен, оба азар бермерис. Обада бигүнә адамлар кәндир. Женаят эдени тартып, шонун билен даркаш гурарыс.

Мәрем гөзүни бир нокада дикди. Гараның «Мана генешсен» диенине чытылып отуран Нурахмет ишан болса:

«Эдил какасы-да, олам шулара мензеш болгусыз

лейәрди. Шонда агзала болан кетхударлар она бири-биринден көп пешгеш берйәрди. Олар «Мениң аркамда Хыва ханы бар» дийдиржек болярдылар. Хыва ханы болса олары бош вада билен доюярды. Атамырат хан шол агзалалыклардан пейда гөрйәрди.

Бахар айларыды. Мәтвели мәрем өз генешдарлары билен өйүнде отырды. Шол вагт бир нөкер сожзп гелип:

— Мәрем ага, Сейитмырат лаңнасы Гызыларбатдан гелйән кервенини талапдыр — дийди. — Ол гайтавул беренлери уруп-енжип гөвүн солпусындан чыкыпдыр. Сизин адынызы тутаның үстүне сув пүркүп енжиңдир.

Совук хабары эшиден Мәтвелиниң гаража гөзлери өчленип, бурунуың үсти дерләберди. Ол:

— Деррев эденлирэк йигитлери мениң яныма гетирин. Өтүки Гаратаям унутман — дийди-де, генешдарларына гарап:

— Инди биз әйме-әй айланып, дуз сатып, көмүр якып, гапан гуруп, бүтүн өмрүнде башларыны оңлы чарап билмән йөренлерден хорланмалымы? Ёк, мен бу намысың астында галып билмен, сиз нәме дийсеңиз, шоны дийин. Бу ягдая мен чыдап билжек дәл — дийди.

Мәтвели мәремин: «Сиз нәме дийсеңиз, шоны дийин» диймегинде бир себәп барды. Сейитмырат лаңнасының кетхударлык эдйән обасында Шажан ишанын егенлери яшайрды. Шажан ишан дирикә, деми даш ярырка олары шол обалара гөчүрип элтипди. Шол обаларын хушүр-зекадыны йыгнатмак үчин шейдиңди. Әмма ишанын егенлери дек гезмейәрдилер. Ёл уярдылар. Мәтвели мәрем шол ягдайы ятлап, Нурахмет ишанын өнүне бөвет болмак үчин айдыпды.

Ол ене отуранлара гөзүни айлап, яңкы сөзлерини гайталажак болды. Шол вагт яңырак гелип, өе гирен Гара Йылгына онун гөзи каклышып гитди. Шонуң үчин мәрем:

— Гара Йылгын батыр, мениң айдяңларым догры гөрәк? Лаңнасың обасыны отлаясы?! — дийди.

Гара ховлукман гүрледи.

— Обаны отламагам, дуйдурманрак барсак аламларыны пайхынламагам болар велиң, мен бир зада дүшүнөмок, мәрем ага.

— Сен нәме дүшүнөнок, батыр?!

— Олар нәме үчин сизин кервенинизи таладыка?

Мәтвели гахарына жогап берип билмән дыпылады. «Мунун сорагы нәтенет я лаңнасын адамларына мениң азар береними эшитдимикә» дийип ичини гелетди.

Гара Йылгын мәремин пикир эдйән задыны билмейәрди. Ол дүшүнжесине лайык сораг берипди.

Сейитмырат лаңнасының обасының маллары Мәтвели мәремин хәкимлик эдйән ерине гечипди. Шонда мәрем:

«Малларыны алын-да, чопанларының гулагына гетилеринин тагмасыны басың» дийипди.

Буйрук бержай эдилипди. Сейитмырат лаңнасының адамлары болса аматлы пурсат гөзлешип йөрдүлер. Шол пурсат габат гелди. Олар малларына дерек кервенден зат алдылар, чекен хорлукларыны ерине салдылар.

Мәтвели мәрем велиң бейле дийип дүшүнмеди. Гара Йылгының сорагына болса гөзүниң агыны көпелтди. Гара Йылгын она үнс бермән, улудан демин алып:

— Мен-ә шу болян ишлере хайран — дийип гүрледи. — Ол обаның адамлары бу обаны талай, бу обаның адамлары ол обаны талай. Бейдилишип йөренден экин экен, хасыл алан говы ахыры.

Мәтвели мәрем шундан сон дилленди.

— Арлы йыл дер дөкүп кемала гетирен хасылыңам лаңнасы гөтерип гитсин. Шейлемәй, шоңа разымы сен, батыр?

— Шейтсе оң гөзүни көвләрис, мәрем ага.

Мәремин дериси гинеди, йылгырды.

— Хай, берекелла! Мен сенден шейле жогаба гарашядым, Гара батыр. Сен болса йүз түкеззибана тутдуң. Ханы, инди айт! Лаңнасын обасыны отларымы?

— Мәрем ага, маңа генешсен, оба азар бермерис. Обада бигүнә адамлар кәндир. Женаят эдени тапп, шонун билен даркаш гуарыс.

Мәрем гөзүни бир нокада дикди. Гараның «Маңа генешсен» диенине чытылып отуран Нурахмет ишан болса:

«Эдил какасы-да, олам шулара мензеш болгусыз

гүррүн элерди. Дындыкмыкак дийсек, бу атасынданам эржел болжак» дийип ичини гепледип, Гаратай йигренч билен гарады. Сонра сакгалыны сынап:

— Мәтвели, ругсат болса бизем пикиримизи айтжак — дийип гүрлөп башлады. — Бу огланын — ол Гара Йылгына элини узатды — айдышы ялы ланнасын обасында битүгә кәндир. Ол обада дили догалы адамларам яшайддыр. Гүлләңиз чавуп, шоларын бири-не дегәйсе... — Ишан сөзүнә дынгы берип: — Овух, даш этсин! Олар Мухаммет пыгамберин галагыдыр. «Дегме эренлер итине, башыңа мүнде бир бела гетирер» диендирлер. Оларын үстүнә яраг сүйрәп бармак гарамаяга — гарача ярашмаз, Мәтвели.

Кервенин адамлары саг-аман өйүнә гелиндир, болупдыр-да. Оларын талап аланы сизин башыңызын садакасы болсун. Менин диеними этсеңиз говы болар. Тохумыңызы мурыт этсе-де өвлата яраг ченемәң, тоба эдин. Алла сакласын дийип. Сөвеш әдесиниз гелсе, башга душманларыңыз-да аз дәлдир. Хол Найман галдав диен харамзада нәдип гитди. Бу отуранлар Мәтвелини сылаян болса, ар-намысыны саклаян болса, өз илини йүреги билен сөйүп, горажагы чын болса, барсынлар-да Найманы огул олжа, гыз есир әдил гелсинлер.

— Нурахмет ишан еке-де кән затлары айтжакды. Йөне ол Гулгелди билен Мәтвелиниң әгшейәндигини гәрди-де, дыммага межбур болды. Гулгелди ганхор гөзлерини алардып:

— Дили догалы! Ондан гүррүн болмаз, ишан! Кервени таламак дили догалының этжек ишими? Сенем дили догалы. Найман галдав нәдди? Саңа түпәини геземедими?

— Шонун үчинем Найманын илини гырып гайдың дийип отырын.

Мәтвели мәремин түйси бозулды. Гепләнде элләри-де сандырап башлады.

— Биримиз галман гырылсак-да, бу сапар биздә гайтмышым болмаз — дийип, отуранлара середин, сөвүни довам этди. — Ханы, Гулгелди батыр, сен нәма дийжек?

— Мен айтжагымы айтдым.

Мәрем ене Гара Йылгына йүзленди.

— Ханы, Гаратай, сенем ин соңкы ниетини айт.

Гаранын ниети көпчүлик болуп оба чозмазлыкты. Ол гүнәкәри тапып, аныклап, шоңа жеза берилмегини тарапдарыды. Нурахмет ишанын гүррүалериндең сон велин, ол пәлини бозды. Себәби ол сыр алышян йигитлеринин биринден Нурахмет ишанын әден гүррүңлеринин себәбинн анды. Какасынын йитирим болмагыны ишанлардан гөрүп йөренсон, оларын ковуларына-да рехим этмезлиги йүрегине дүвди. Шонун үчин ол мәремин сорагына:

— Дилини догасына букулып, саман астындаң сув гойберйәнлери илки пайхынламалы, мәрем ага — дийди-де, төверегине гөзүни айлады. Шонда ол Нурахмет ишанын йүзүни әгшидйәнини гөрүп:

«Какамын йитирим болмагына сен харамзада себәп болансын. Әжем догры чаклаяндыр. Онун шейледигини манә гарайшың айдып дур. Геплемесен хем кешбин гүррүн берип дур. Хәк, йөне «Ерин дәл-дә аш таяк» дийип ичини геплетди.

Нурахмет ишан Мәтвели мәреме йүзленди.

— Онда сиз Сейитмырадын обасына дөкүлжет-өз?

— Гайгыржак дәл, ишан.

Ишан сесини чыкарман чыкып гитди. Өйүнә барып, ол обадакы егенлерине хабар этмеги йүрегине дүвди. Эмма горкусына онам әдип билмеди, йберәр ялы ынамдар адам хем тапмады.

Гара Йылгын даш чыкып, Мәтвели мәремин өйүн төверегине үйшен атлылара середин хопукды.

«Мунча адам паряхат отуран обаның, бихабар адамларының үстүнә дөкүлсе ган сув болуп акари» дийип ойланды-да, бир ерде дуруп билмән, зовзуд-дап ене өе гирди.

— Мәрем ага, бейтмәлин, нәхак ган дөкмәлин. Мунча нәкерин иши ёк — дийди.

— Хә, о нәхили иши ёк? — дийип, Мәтвели кичи-жик гөзлерини черрелтди. — Сен нәме дийжек болян, Гаратай?

— Атымы, ярагымы үпжүнләп, яныма биркүч саны әденли йигит гош дийжек болян мен, мәрем ага. Мен оба барып, гүнәкәри сорап тапып хаклашарын.

Гара Йылгының айданыны долы макулламадылар.

— Гара батыр, биркүч саны йигит билен алаң галан болмаз — дийип, Мәтвели мәрем кичи-жик гөзлеринин агыны көпелдип: — Гуртгылыч, чөз ярагларың

ны, бар о тайыны да эшикләп гетирип, Гара Иылгын батыра бер — дийди.

Гуртгылыч кеззап чаласынлык билен еринден гуруп уграбержек болды. Гара Иылгын элини галдырып, оны саклады-да:

— Мәрем ага, гүнәми гечин! Манә Гуртгылыжыңа аты-да герек дәл, ярагы-да — дийди.

Гуртгылыжын депесинден гайнан сув гуйлан ялы болды. «Алла саклаверсин. Бу атасыны өлдүреними дуйдумыка? Онда мен башга ерден өлүмә гарашмалы дәл» дийип ичини геплетди, ысгыннан гачып, ашак отуранынам дуйман галды.

Мәтвели мәрем оңа:

— Бар онда шол йылкы сүрүсннән тәзе тутулан бәш яшар гыр гунаны ээрләп гетир. Тәзе гылыч билен гаммаданам берин Гара Иылгына — дийип, еринде жайлашып отурды-да, маузериниң нилине товугын ягыны чалып башлады.

Гара Иылгын ярагыны асынып, гыр гунана атланды. Хер ничигем болса яш йигитлик-дә! Ол бирсалым тәзе пешгешлер билен гүмра болды.

Нөкерлер тайяр болдулар.

— Өзүмем сизин билен гидйөн. Өйкеләп гидеи ишанын патасыны алманам бир сапар чозуп гөрелиң. Ханы, шонда нәхили борка? Шу гезекки чапавулчылыгын ыгтыярыны-да Гара Иылгын батыра берйәс — дийип, мәрем белент лабыз билен гепледи.

Гуртгылыч кеззап сакланып билмеди.

— Мәрем ага, менем әкидин!

Мәтвели мәрем онун Найман галдав геленде, ниреде боланыны сорады-да, жогаба гарашман кинаны гепледи.

— Сен Нурахмет ишаның янына бар-да, шонун билен биле бизин үчин дога ожабер.

Гулгелди ганхор Мәтвелиниң бу болуп йөршүни нәмә ёржагыны биленокды. «Чапавулчылыгын ыгтыярыны Гаратая берйәр» дийип янып-бишйәрди. «Я мен гаррап чашыпдырын, я-да мунун башында бир бела бар. Ишаны өйкелетди. Гуртгылычдан гахарыны чыкаржак болшам адына гелшенок. «Найман галдав геленде, өзүн ниреде болдуң?» дийип мундан сорапшам ёк» дийип, ичини хүмледип дымып дурды.

Мәтвели мәрем бу сапар айдан сөзүнде берк дур-

ды. Хаял этмән, Сейитмырат ланнасын обасына гаррап ёла дүшди. Илки агшам ёла дүшен атлылар гижеси билен атларынын шөврүни етирдилер. Дандан бир ере жемленип, гарбак-гурбак этдилер. Атларына от-ийм бердилер. Сон маслахата башладылар. Бу сапар хер ким хер зат дийжек болса-да, Мәтвели өзүнден өзгәнин сөзүни ер тутдурмазлыга чалышды. Гара Иылгын геплемән отырды. Она мәремин өзгә йүзленди.

— Хеммелер гөвүн матлапларыны айтдылар. Сен нәмә дымып отырсын? Сенем бир зат дий!

— Яман гөрмесен, мәрем ага, менинем бир маслахатым бар — дийип, ол салдамлы гепледи. Мәтвели мәрем сәхел чытылбрак:

— Айдыбер, айдыбер — дийди.

— Мәрем ага, өлүмденем горкамок, сөвешленем чекинемок. Йөне өз билшин ялы, өмрүмде энтек сөвөшибем гөрөмок. Онун үчинем нәмә буюрсаныз шонун билен болубержек.

— Гаратай, вагты саклама. Бир зат дий!

— Мәрем ага, мен ялыныян болсам-да, чакныш жагымызы Сейитмырада бир ағыз дуйдурсак говы боларды дийжек болян.

Мәтвели мәрем башыны яйкады.

— Охов, адамлар! Мунун айдянына бакын. Ине, мунун оглан ери. Пикир этме, Гаратай, Сейитмырат ланнасын тайярлыгы бизинкиден гүйчлүдир. Эгер чоз жагымызы оңа дуйдурайсак, чөлүн ичинде гезип йөрен гелегурт ялы олар бизе эл бермез.

— Ким билйәр, мәрем ага. Векил иберип гөрәйсея, белки, талан затларыны гыкылык-галмагалсыз ызына берерлер. Олар-да бутайда улы ил болуп яшайрлар. Яшулысы бардыр, яш кичиси бардыр. Белкем, акыллашып говы нетижә гелерлер. Эден ишлерине пушман гелен болмаклары-да мүмкин.

Мәтвели мәрем ойланып башлады. Ахыры хемі

— Ә-хә, диймек онда, сен-де ланнасын обасындакы дили догалылардан горкян экенин-дә? — дийди.

Өвзайың энайы дәлдигини анан Гара Иылгын:

— Мәрем ага, әйле дүшүнжек болсан, ине, мен әндим — дийип, еринден турубәрди.

Мәтвели мәрем Гара Иылгынын херекетине гуванды.

— А-хов, Гара Йылгын, бирдег гаты гызайдын-ла. Дегшип айдян. Бар, сенин айданын болсун — дийип, ол гөвнүне яраян бир нөкөрө серетди. — Нуры, сен дилеваррак. Оразы яныца ал-да Сейитмырадынка барып айт. Елдан совуп, алып галан дөрт атымызы, йигрими бәш дүйәмизи йүки билен, он еди эшегимизи күрреси билен берсе, гоңшулыгы үчин кервенин адамларына берен жезасыны-да гечйәрис. Гелен еримизден ызымыза гайдырыс. Ёгсам-да Сейитмырадын ярасына шу гүн өйләне галман, синек гондуржагымы хабар эдиң.

Мәтвели мәрем векили Гара Йылгынын маслахаты боюнча иберенокды. Ол: «Мениң ат-овазамдан бейлеки обаларын кетхударлары чекинйәрмикә я-да чекинмейәрмикә» дийип, ягдайыны сынамакчы болырды.

Нуры билен Ораз бәрден баранларында, олжаның хумары келлелерине уруп, дишинде эт галан адамлар ене-де чапавулчылыга гитмеклигин маслахатыны эдйәрдилер. Сейитмырат агзыны көпүржикледип, элини салгап, жаныгып геллейәрди.

— А-хов, адамлар! Гырың дузуны дашап ак гериш болдук. Галан гуруп, тилки тутуп, дерисини сатмак, сазагы отлап көмүр сатжак дийип, өйме-өй гедай гевен ялы энтирәп йөрмек бизиң маңлайымыза язылыпмы. Ханы айдын, бизиң илден нирәмиз гайра? Бизиң адамларымыз өзгелерин эденини эдип билмезми? Онсоңам ислән еримизе, ислән вагтымыз гөчүп-гонуп билйәрис. Бизиң бутайда баг-бакжалы мүлкүмиз галжак болуп дуранок. Ата-баба-да белли ерде меканымыз болмандыр. Оңайы гелен ерден чапавуллап алып, ене бир гапдала гөчүп өтәгитмели. Арыны алмага геленлер бизиң юрт жайымыз билән хасаплашарлар. Маслахат шейле. Херин бир өй, үч саны дүе эдинмели. Отуз-кыркдан жанлыңыз болсун. Ат-ярагсыз өй болмалы дәл. Онсоңам барың бир ерде болмалы, бейдип херин бир ерде отурмалы дәл. Кыбладан гечйәри улы ёлун гүзеринден буқы ясанмалы. Азык-сүвлүгүнызы тайярлан. Ок-ярагларыңыз мыдама яныңызда болмалы. Мәтвели мәреминкә мензеш кервен-сервен гечсе, екежесини-де сыпдырман эле салмалы. Гөрйәнизми, ынха, бирентегиниз дүели болдуңыз, бирнәчәниз өйүңизе халы-палас дүшединиз, пыядаларыңыз

аягулаглы болдуңыз — диең вагты, даш ишякден «Хябарлаш» диең сес эшидилди. Отуранларын үч-дөрдүсү ылгап мейлана чыкдылар.

Атлары сүвлүгүны чейнәп дуран гейнүвли йигитлер Мәтвелинин хабарыны Сейитмырат ланнаса етирдилер. Бу хабары эшиден Сейитмырадын еңсе дама-ры оклава дөнәйди.

— Арман, векиле дегмек болмаяр, ёгсам-а сизә өтжегим бар — дийип, Сейитмырат ланнасы векиллере азм үрды-да, гапдалындакы аягы хам чарыкы йигиде:

— Буларын икисиниңем ат-ярагыны алын. Көйнек-балагындан өзге гейимлерини сыпырың. Эллерини аркасына данып, ызына ковун — дийип буйруң берди.

Нуры билен Оразын болуп гелшине гөзи дүшен Гара Йылгын сесини-үйнүни чыкармады-да атланды. Анырсы бир сагада галман, Сейитмырат ланнасын топары ала басга дүшди. Оклан, гылычдан аман сылән адамлары сүлгүнин жүйжеси ялы чөпө синип гитдилер. Гачаны гутулды, галанлары гылыч билән парчаланды. Гара Йылгының-да үч еринден гылтызрак ок дегди.

Дуршы билән гахар-газаба өврүлән Гара Йылгынын ганы гызынды. Ол бу гох-галмагала себәп болан Сейитмырат ланнасыны гөзлейәрди. «Бир адамдын гелемлиги себәпли нәче адам хорланмалы болды» дийип, гахарлы пикир эдйәрди. Ахыры ол гүнәкәри тапды. Оны атына какдырды.

— Иним! Ур-сөк, йөне өлдүрме, чагаларымын башы яш. Гич өйлендим — дийип, сенселән ланнасы гөзлерини мөлөртди. Гахары гелен Гара Йылгын:

— Чагаларын яшлыгы инди ядына дүшдүми? — дийип, гелем кетхударын как-сокуны етирди. Ланнасы өзеленип ялбарды.

— Иним, «Пәл азмаң, баша бела гелмез» диеңләр, әлбетде, пәлим азандыр. Нәме алсан ал-да, мен Мәтвели мәремин янына элтме. Гайрат эт. Бир сапар ялан сөзләнини алла гечирер. Сейитмырат тапдырмалы дийәй. Алла сенин багтыны ачар.

— Сейитмырат ага, бу хайышын менден битмәйәр. Өлмелимин, галмалымын оны Мәтвели мәрем чөзер. Бейле намартлажак болсан, озал муңа мең-

деш ише баш урмалы дәл экеннә. Адам ялы болуа
үстүнә векил иберенде-дә гедемсиредин — дийип, Се-
йитмырадың элини аркасына данды-да идирдеди,
Мәтвели мәремин янына гетирди. Мәтвели мәрем өзү-
нә эерә кесерәк ташлап:

— Хә, галтаман, ягдай нenen? — дийип ажы йыл-
гырды.

Сейитмырат ланнасы дызына чөкди.

— Мәтвели сердар, гүнәми гечиң! «Гула бела гел-
мез, гул бела барар» диенләри чын экени. Бет ише
баш урдум, пәлимден тапдым. Галан өмрүмә сапан
болар. Инди шуна мензеш бозук ишләре баш гош-
сам йүзүм терсе дөнсүн. Бизин ялы салпаяклар би-
лен ден болман. Сердар диен белент адыңыз бар.
Бир гезек эден гүнәми гечиң — дийип өзеленди. Ери
геләен болса, герек дийибем ылгап барып, Мәтвели
мәремин аягыны гужаклады.

Мәтвели мәрем гара пишгәнин үзүги ялы мурту-
на сынтгы берди.

— Сейитмырат ланнасы, сениң бу сапаркы ыкба-
лыңы Гара Йылгын батыр чөзер — дийди-де, эгря-
бугры болуп өсен сакгалыны сыпалады.

Сейитмырат хасанаклап туруп, Гара Йылгының
атынын аягының өчүнә тогаланды. Гара Йылгының
аты үркүп серпилеп гитди. Гара Йылгын сынасында
сечмәнин гечен ерини сыпалап, Мәтвелә йүзленди.

— Мәрем ага, энтәк буларын ыкбалыны чөзердә
сенин акылым келте, башым яшракдыр. Нәме этмә-
ди болса, өзүңиз эдиберин — дийип, ол төверегинә се-
ретди. Себәби «Сыналяндырын» диен пикир онуң
келлесинден чыкмаярды.

— Гара Йылгын батыр, мениң дегишмәм дәл. Чы-
рым билән айдян. Айт ханы, есири нәтмели?

— Мен-ә Сейитмырат аганы гойберелиң, намарә
билән ден болмалын дийжек.

Сейитмырат ланнасы бу сөзә бегенжинден аглаң
гойберди.

«Ери, шулар ялы адамларам халка ёлбашчылым
адйәр-дә. Пәхей!» дийип, Гара Йылгын ичини гел-
сетди.

— Мүн яшан. Ишиңиз ровач болсун. Галан өмрү-
ңиздә йүзүңиз яманлык гөрмесин. Мени сыланы алла
сыласын. Шу гезек гүнәми гечиң, мениң билән дөң

болман — дийип, Сейитмырат ланнасы алжыранылы-
гыннан яна патә бермек үчин элини галдырды.

Мәтвели мәрем ажы йылгырды.

— Сейитмырат ланнасы, бизин муна мензеш патә-
лардан йүкүмиз етикдир. Юртда патә берйән нәчә
дийсен бар. Сен патаны гой-да, башга бир затларын
адыны агза. «Йүз сиз-бизден, бир жыз-пыз говы» ди-
йипдирлер. Она мензеш затларын үстүнден бармаяр-
сын-да, Юсуп масгарабазын маймыны ялы, йөне кел-
ләни ойналып дурсун.

— Вах, гережигинизи айдын. Мен сизден зат гай-
гырып дурамок. Дилиңиз гымылдаса болар.

Мәтвели мәрем чала йылгырыбрак Гара Йылгына
серетди. Онун гарайшында «Өйленжек болсан ери
гелди, тут гызларынын бирини» диен маны барды.
Гара шоңа дүшүнди, йөне дуркуны үйтгетмән шейлә
дийди:

— Гойберин ланнасыны! Алнан есирлер-дә гитсия
ёлуна. Гүнүни гөрүп билмән йөрән нан ягылары оба
элтип нәме пейда гөржек.

— Йөне олжаланан затлар бизинкидир. Олардан
жиннек ялысыны-да галдырмак болмаз — дийип, мә-
рем нөкерләре буйрук берди. Сонра Сейитмырат лан-
наса гамчысыны чоммалтды-да: — Сейитмырат, эркек
адамын лебзи бир боляндыр. Шундан шейләк мениң
адым билән үстүнден гечен йылана-да хыянат этме-
ли дәлсин. Болар-болмаз гүррүңләрин гулагыма дегсә
говулыга гарашма — дийди.

— Мәтвели батыр, сизә этжегим ягшылыкдыр.

— Боляр онда, айданларымы ядындан чыкар-
марсын.

— Хава, Мәтвели жан, әлбетдә, Мәтвели жан, эн-
шалла, Мәтвели жан. Сени ав этинден-дә хор этмен.
Кейикдир говшаны-да дири әлтер берер дурарын —
дийип, Сейитмырат ланнасы хормат үчин голларыны
говшурып ашак эгилди. Аркасына көз басылан ялы
болуп дуран Нуры чейрек: «Маңа хич зат герек дәл,
янкы гамчыларыны ызына ал» дийип, Сейитмырадың
ягырынысына ики жүбүт гамчыны елмеді.

• • •

Нөкер башы болуп, өз илине якасыны танадан,
сөзүнә дәл дийдирмедик, рехимсиз, хер гезек сөзә.

башланды «Өзүңдө өңө гөчжөк болана ери депелет-ме. Сөзүңи ики гайталаданын салымыны бермөн кел-лесиңи кес» дийиң. Гулгелди ганхор гарранлыгына ахмыр чекйәрди. Хер нәче ахмыр өтсө-де, ондан өңки гөчен ынсанлара берилмедик яшлык Гулгелди ганхо-ра-да ёкды. Соңкы гүнлерде ол какына-да сезевар болупды. Гара Йылгының ады агзалса мыррыхы тут-ярды. Гара Йылгының болса ады көп агзаярды. Нә-керлиге алдырып, ондан дынжак болмаклары теренне болупды. Гөчен сөвөшдөн бәри Мәтвели мәремом Га-раны дилинден дүшүрмейәрди. Бу ягдай Гулгелди ганхор бир өлүп биленокды. Гара өз ерини эеләр өй-дүп горкярды. Башарса оны гүмлемегин я-да абрай-дан дүшүрмегин пикириндеди.

Гулгелди ганхор ниетини билдирмежөк болуп, хер нәче дыржашса-да, Гара Йылгын онуң херекетлерин-ден бир затлары сызярды. Эмма сыр бермейәрди.

Ганхор өз ынанын нөкерлерине-де Гара Йылгыны яманлапды. Хер нәче гизлин эдилсе-де, бу гүррүн хем нөкерлерин аглабасына етипди. Оларын арасында аг-залалык дөрөп башлапды. Онда-да Гулгелди ганхор ниетинден дәнмейәрди. Хич зат ёк ере ырса-рап, жи-ныны ынанын нөкерлерине янып-бишип гүррүн бер-йәрди.

— Йигитлер, «Ил аглак болса, доңуз депә чыкар» диеңлери чын экени. Юрда Мәтвели эе болды. Гө-рүн, инди гелмишеге-де сала етди. Сары мәрем бо-ланда, бу затлара ёл бермезди. Эгөр бу гелмишек бу гилишине гитсе, бизин үстүмизи депелемәге-де мейил эдер. Соңкы гүнлерде Мәтвели маңа сала салмагы-ны азалдып баряр. Мен онуң атасына-да хызмат эт-дим. Сары сердарын менден нәгиле ери ёкды. Мәтве-ли гадырыңы билйән адам болса, шо затлар ядына дүшмели ахырын. Гит дийлен ере башымызы этеги-мизе салып гитдик. Обаны горадык, буларын бокур-дакларыны ягладык. Мәтвели мәремин бир гелди-ге-чере ынанып, мени бейдип четледип йөрмеги догру-мы? Ай, догрусыны боюн аламда-ха хемме гүнә өзүм-де-ле! Нурахмет пирин жанындан сыздырып айдаң сөзлерини диллемедим. Ол адам бу болжак ягдай-лары өңүнден сызып жаныгын экени. Гурбаны болду-гым, бихал адам дәл ахыры! Ине, инди пирин айдаң-лары бирме-бир догры гелип башлады. Хәли биз дог-

ман гөчен гелмишегин нөмесини гөрдүк. Энтек бетер-рәгинем гөркезер. Хәй, ялыышан экеним. Какасы би-лен билеликде пачак гөмди этдирсем болжак экеним. Нурахмет ишан нәлер зейренди-ле, өңүнде кесе дуру-бердим-дә! Инди бу аңсат эйгертмез. Эййәм еңсесинә гөз тапмага-да етишипдир.

Мекир ганхор шейтмек билен нөкерлери Гаранын үстүне гижжелейәрди. Хер гезекки гүррүнден соң оларын йүзүне ассырынлык билен середйәрди. Нөкер-лерден бири:

— Батыр ага, нәме бейдип өзүңи хорлап отырсың. Сөвөшдө-женде оңайыны тапып, атып ташланда нәд-йәр оны? — дийип жикерилди.

Мәремин аялына якынлыгы болан Нуры чейрек диең нөкере бу гүррүнлер ярамады.

— Наме агзыңа геленини самахыллап отырсың. Сизин пәлиңиз, ниетиниз яман. Бир адам адыгып уг-раса, шоңа гөриңчилик эдип, гара гейип, ган аглап йөрсүңиз. Ханы, айдың, Гара Йылгын бизин арамыз-да ким? Сенин-менин хатарымдакы йөнекей нөкер. Онбашы дәл, йүзбашы дәл. Мәтвели мәремин хоша-мады билен бир гезек иш битирди велин, барынызын жаңыңыз от дүшәйди. Нөкерлерин арасында шейле адамлар болмаса, аңырдан гелен гүйчли яга ненең түтөгги берип болар. Биз Гара Йылгының доганы-да дәл, доганогланам дәл. Ган дүшерем дәл. Йөне шоңа шоңа зепер етиржөк болсаңыз, сизин билен хер зат болмага мен тайяр.

Гулгелдинин инисинин оглы гылыжыны оңайлап гойды-да:

— Гара Йылгыны говы гөрсөң гиеви эдинәй — дийди.

— Ховлукма, Гара Йылгын киме гиеви болжагы-ны билер.

— Киме гиеви болар?

— Элбетде, сана гиеви болар — дийип, Нуры чей-рек түпөңине япышды.

Гулгелди ганхор:

— Ханы, бес эдиң, нан ягысы доңузлар. Сиз дәл-ми мени шу намыса гоюн дүран. Хей, сизин араныз-дан бир атарман-чапарман батыр дөрөмезми, хайван-лар! — дийди.

— Найман галдав ялы бири гылыжыны сырып

гелен гүн-ә Гара Йылгын гөрөк болар сязе — дийип, келте бойлы дыкылан ялы нөкер гыярак бакып ын-жылы гепледі. — Шонда-ха оны ин өне гечиржегиниз гөрнүп дур.

— Шу яшына ченли биринин аркасына букулма-дык индем шейле иши этмез — дийип, Гулгелди ол нөкере аларылды.

— Гара Йылгын нерессәнин хәли битирен иши-де пылан түйсли дәл-ле. Сейитмырат лаңнасын обасын-дан башга сөвешә гатнашан ери бармы онун? Ягы-нын гүйчлүси өнде. Гара Йылгынын гөрөк ери көп болар хәли. Оны Гулгелди агамыз бизденем говы билйәр — дийип, гөзи ойнап дуран көселеч бири Гул-гелди ганхора кинаялы серетди. Төверекдәкилери дур-шы билен гулага дөнүп диңлейән Гулгелди ганхор бирден сыйыны силкип еринден галды.

— Эртир ир билен шутая гелмели — дийип, дөзүм-ли гепледі.

...Гулгелди ганхор даш чыканда хупдан болупды. Ол Мәтвелинин өйүнн гелим-гидими сайпаллашан-дыр чакы билен ёла дүшди. Йүзүни гаранка тутуп, пикире гидип баршына Мәтвелиникә етенинем дуй-ман галды. Онун чагырылман-иделмән, бимахал чак гелмеги Мәтвели мәреми ген галдырды, аманлык-саг-лык сорашылянча ганхорын йүзүне бәш-алты гезек серетди.

Гарры ганхор чәйнеги өнүне чекип, кәсә чай гуян вагты өңки геплешик боюнча Нурахмет ишанам са-лам берип ишикден гирди. Мәтвели мәрем буларын бейдип, гуйрук тутды ойнап йөрмеклерини нәмә ёр-жагыны билмеди. Хызматкәрини чагырды-да «Нахар тайярлаң» дийип буйрук берди.

Мыхманлар: «Азар эдинмән, биз нахарлы» дийип, сыпайычылык этдилер. Мәтвели мәрем анны диши-нин сувуны соруп:

— Гуры агыз гидилйән өй дәл би — дийип, азы-ларынын арасыны сынчылап башлады.

Ол бу ики адамын бирден гелмегинин төтәнлик дәлдигини аңларды. Йөне сыр билдирмезлик эден болярды. Шол бир вагтда-да Нурахмет ишанын Най-ман галдавын өнүнден чыкып, төвелла-тагсыр этмегин деретине чинрик күдеде букулышы. Гулгелдинин ягы-ны гөренинден обаны, нөкерлери ташлап, Атамырат

ханын янын гачып гидиши гөзүнн өнүне гелип йү-реги чишйәрди. Ене-де: «Ай, боля-да, булардан гову-сыны ниреден тапжак» дийип йүрегине басалык бер-йәрди.

Гулгелди ганхор ынжалып узак отурып билмеди. Ондан-мундан геп гозгап:

— Мәтвели иним, мен-ә гаррапдырын. Ятсам га-ласым, отурсам турасым геленок. Огул-гызларымыз әтишди. Гүзераным оңат, етмән дуран задым ёк. Йыг-нан-йыгышыраным билен оңут әдерин. Маслахат бил-сен, пире гол берип, шу чапавулчылыгы бес этсемми-кәм диййән — дийди.

Нурахмет ишан геплешик боюнча горсанып геңир-генен болды.

— Гоявери, Гулгелди батыр. Сенин акылын берип ериндеми? Бизин илин ар-намысы үчин дин гылыжы-ны салгап йөрөн дине сенимиз бар. Сен болмасаң обамыза ган чайкалар. Саңа алла кувват берсин. Хал-ка хызмат эден адамда жиннек ялыжак-да гүнә бол-малы дәлдир. Саңа мензеш адамлар казасы долуп өлө-де учмахын ак гушудыр. Саңа тоба этмегем ге-рөк дәл, дине маңа гол берсен боланы. Өзүм дири гезип йөрсем о затлардан аркайын болай. Ол Гара-пара дийип нирәнин гелмишегини өне сүрүп, оңа бил баглап болмаз. «Атасы депә чыкмадыгын, оғлы япа чыкмаз» дийипдирлер. Пәлиндән гайт!

Оларын ойнаян ойнуның ясамадыгы көре хасалы. Мәтвели мәрем шоны сызып, бу сапар ойланышыкы гепледі.

— Гулгелди ага, «Гарры ойнаса, гай турар» ди-типдирлер. Бу яшдан соң ерликсиз ойнасаң ген гө-рүлер. Сылаңансын. Сылагы билмек гөрөк. Энтег гө-нүне-де дегемзөк. Чыбык гөрмән чырламак уят болар. Ерсә ере бахана агтармагын нәмә гереги бар. Саңа овалам айдылды, өне гайталап айдян. Гара келләм өгнимин үстүнде дурка хич ким сенин гөвнүне дегмез. Әлбетде, жан бир сүйжи зат. Яша гөрөк жан гарра-да гөрөк. Бу яшдан соң кесекинин тыгындан өлмәк сизе ярашмазам. Эмма үстүне гелен ягы мени өлдү-риң, сени гарры дийип гоймаз. Пире гол берип, өйүм-де ятжак диййән. Пикир этме. Анрыдан гелен ягы өни билен сени сорар. Тапмаса габрынам идәр. Өле-нини аныклянча бу обадаң гитмезем. Сен Хорезми-

нин оюна беллемшадыгыны эңтегем билмейән әке-
нин-ов! Пикир этме, тоба гелип ягыдан сыпарын
дийип.

Гулгелди башыны галдырман мадырдады.

— Ол затлара мениңем акылым чатындыр, иним!

— Акылын чатын болса ойланып гөр. Бейдип я-
зани артдырып, герексиреме. Өзүн гарран болсаң,
оглуны ерине тайярламак гөрөк. Илин сенин ялылары
ызында мирас галдырып билмән, арман эдип йөрләр.

— Вах, оглум элинден зат гелйән сәхне боланда,
мен бейдип янып-бишип зейренип отуржакмы. Ол
идили боланда, бу вагта ченли эййәм ата чыкып ады-
гып гитмезмиди. Бу затлары маңа гыжалат үчин
айдян-а дәлсин-дә!

— Гулгелди батыр, адам оглунын энесинин ичинде
өврөйән зады ёкдур. Хич кимем өз-өзүнден пыланкес
болуп дөрөмейәр. Айтмалы, диймели, өвретмели, әл
гөркезмели — дийип, Мәтвели мәрем чайлы кәсә эли-
ни узатды.

Гулгелди ганхор бирки ёла ардынды-да, сөзүнин
әхенини үйтгетди.

— Мәтвели жан, иним, өте гечсем багышлавирин!
Сонкы гүнлерде мен бир зат дийсем терс дүшүбем
дурубейәр.

— Айдыбер, хер киме хер зат дийилсе-де, сенин-
жини элем этмерис.

— Атана-да хызмат этдим.

— Муны озалам кән айтдың. Эден хызматын үчин
танрыялкасын! Эден ягшылыгын ашагында галмарыс.

— Сениң иле мәрем боланыңа-да башым гөгә ет-
ди. Өзүмиз үчин багт хасапладык. Гарры мәремин
ызыны тутаныңа бегендик. — Гулгелди ганхор ики та-
рапыны хем элден бермежек болуп чытрашды.

— Әлбетде, улы иле баш болансон, арадакы болян
көрөкетләрә көп тараплайын серетмели. Йитилик би-
лен аныкламалы, долы гөз етирмели. Якын билен
идын арасында гечиримсизлик билен парх гоймалы.
А сен болсаң бир гелмишегин угруна гидип кәте
өзүңкиләри тирсекләбержегем болярсын. Буя маңа
агыр дегйә, иним!

— Гара Йылгын барада айтжак болярмын?

— Хамала диели шолмуш-да!

— Гулгелди ага, ынха, Нурахмет пирем бар, ху-

дайлыгымызы айдалың, шол йигидин әдерменлитине
ат лаксан агзын гышарар. Я-да нәдогрумы?

— Ай...

— Гулгелди ага, хер нәме дийсенем шол оглаңда
йүрек бар. «Бара батыр болар, чапа йүврүк» дийип-
дирләр. Онуң ялылар бизе гөрөк ахыры! — дийип,
Мәтвели мәрем гара чыны билен айтды.

— Сениң бу айдян гүррүнлеринем жаны бар. Йө-
не эртирки гүнәм ойланмак гөрөк. Онуң бу адыгып
баршына өз келләне-де гөз дикжегини ядыңдан чы-
карма. Хава-хава, иним, «Гул билен гуймак ийсен,
гусдурман гоймаз» дийипдирләр. Онсоңам онуң гопар-
ан дагыны гөрмән, албая чапып йөрүс. Бейдим дәним
суз гөрмән, тамман чыкармалы дәл. Геле-гелмәне ба-
шымыза чыкардык. Онуң бу жагаз болуп йөршүнә им-
ринме. Гелмишек дийилйәнлерин соңы ёкдур. Гадым-
кыларың айтман гиден зады ёк. «Сакгалы галын ге-
неше болмаз, ялы галың ярыша» дийипдирләр. Ат
билен ябының ден болан ери бармы? Оны өзүнә че-
кип, бизи гырахладаныңы билмейәндир өйдйәрмин?
Ондан, иң говусы, маңа ургсат бер. Пукарачылыгым
билен болуберерин.

Мәтвели мәрем кичижик гөзлерини йылдырады.

— «Әрин әрдигини билмедик, худайын бирдигини
билмез» дийипдирләр. Мен Гара Йылгына эңтег-ә зат
диймекчи дәл. Сана-да менден ругсат ёк. Бейдип хе-
рин бир яна чекишип йөрсөңиз мениң гахарымы ге-
тирерсиниз. Ажалым Гара Йылгының элинден болса,
мен гачып гутулыбам билмен. Шонуң үчинем, Гул-
гелди ага, шет-шет дийип отурма-да, шетдалы дий-де
гой. Йүрегиндәки матлабыңы айт. Сениң-де гөвнүндә-
ки матлабыңы билели.

— Мәтвели мәрем, мениң пикиримче, хан нөкер-
леринин сердары бир болмалыдыр. Якындан бәри
сердар көпелди. «Чопаны көп болса, токлусы харам
өләр» дийипдирләр. Бу ягдайда баш-башдаклык әме-
ле гелйәр. Хер ким өз келлесиңе геленини эдип йөрсә,
ол ничик болар?

— Яны гаррадым дийип отырдың. Инди башга
зат диййән. Онсоңам Гара Йылгыны сердар диең ким
сана? Ол эңтек нөкер. Ким болсаңам, эдил шу вагта
шу обаның эеси мен. Мениң диеними этмели-де бор-
суңыз.

— Мәтвели мәрем, хер нәме дийсәңем, шол гелмишек билен узагындан мениң мәшим бишишмез.

Гулгелди ганхор йүзүни әгшедип, сөзүне дыңгы берди. Шонда оглунын Гара Йылгындан таяк неви ядына дүшди, уруп дишини дөвени-де гөзүни әнүне гелди, ягынылы гүрледи.

— Шол гелмишекден ягышылыга гарашма, иним. Ол огланка-да обаның чагаларына гүн бермеди. Бизин чагаларымызы-да аямады.

— Гулгелди батыр, сен догрудан-да, гаррансын. Гара Йылгын нәме, оба огланларындан таягы аз иендир өйдәйрмин? Ол шоларың екежесини-де ятланок. Обадаш йигитлери билен нөкерчиликте тиркешип йөрлер. Обадаш йыгналан огланлар шоны бирсалым гөрмеселер, тайындан тазыган ялы — дийип, Мәтвели мәрем догрусыны айтды.

Гулгелди ганхорың йүзи көнелди.

— Онда ол нөкерлерден ызына дүшенини алсын-да, ёл чапып, өтен-гечени олжалап, бизи гол харжы билен үпжүн этсин, или олжалап, үстүмизе гелен душмана-да гайтавул берсин. Ине, шунун хайсысыны этсе-де, бирисине боюн болсун.

— Оңа әнтәк вагт бар, Гулгелди ага. Бужагаз топлан гүйжүмизи икә бөлсек, сенем бейдип йөрсен, яканы душманың элине тиз берерис. Начар кинәни гой.

— Онда, Мәтвели мәрем, шол гелмишегин гөзсүз батырлыгына йүрегин билен ынанярмын?

— Гара Йылгының өз хатарындакы нөкерлерден батырдыгы чын, Гулгелди ага. Гөзүм билен гөрдүмем, сынлабам йөрүн, ынанянам.

— Бейле дәл, шейле болубам билмез. Шу гелмишегин батырлыгына мениң шүбхәм бар, Мәтвели. Сен әнтәк биләнок. Гара Йылгының йүреги жүйже хоразыңкыча-да ёкдур. Мен она гүжүклигинден етик. Әгер сен билмек ислейән болсан, гелмишегин гапда-лындакылар батыр. Мен онун билен бирнәче гезек гиже-де ёлдаш болуп гөрдүм. Шонда гөз астына алып сынладымам. Ол серче йүрек адам. Горкусына төверегине гараберди. Тә баржак ерине барянча, шол даш-төверегине ялтаклап гидип отыр.

— Ёк, бейле дәл, Гулгелди ага. Гара Йылгын ол херекети хушгәрлигинден әдйәндир.

Гулгелди ганхорың Нурахмет ишан билен дилләшип дүшә дүвүни чөзүлди. Муңа жаны янан ганхор башга ёл ойлап талды.

— Иним, Мәтвели, сен Гараны долы тананок хәл. Ол янына баран нөкере терс ёл салгы берйәр. «Нәме үчин биз өз бири-биримизи чапяс, олжа аляс? Ызарласаныз Найман галдавың обасында-да, Бабалак батырдыр Сейитмырат лаңнасың обасында-да өз ган дүшер гарындашларыңыз бардыр. Биз бейдип өз ганшуларымызы талап йөрмән, экин экмели» диййәр.

Нурахмет ишан отурып билмән, ганхорың сөзүни бөлди.

— Гөрйәңми, гелмишегин дашдан айланыны. Туйо какасы-да. Шейле сөзлере гулак асылжагыны билип гүрлейәндир, ёгса онун жаны агырып дурандыр өйдйәңизми?!

— Вах, хава-ла. Жаны агырма нәме ишлесең. Онуң ниети нөкерлерин элини соватмак.

Бу гүррүн Мәтвелә гүйчли тәсир этди. Гара Йылгының шейле гүррүн әдйәнине-де ынаңды. Себәби Гара Йылгын Мәтвели мәремни өзүне-де шолара менсәп сөзләр айдынды.

— Бә-ә! — дийип, мәрем улудан демини алды-да, сөбашына гүрледи. — Шу йүрекли, шу батыр, шунун билен сөвешә гидип болар диенинем бир етмези тапылайяр.

— Онуң әдйән гүррүңлери йөне-мөне етмезчилик дәл — дийип, ганхор гызып уграды. — Нәме, инди шол гелмишекден башга сенде сөенере нөкер ёкмы, иним? Сениң бу гүррүңиң мени гаты ынжыды, иним. Нөкерлен эшитсе гаты нәгиле болар.

Мәтвели мәремни кичижиң гөзлери ганхора дикилди. Ганхор шол гарайша дүшүнип:

— Әлбетде, олар ялы сөзи мен нөкерлере етирмен — дийди-де, сөзүни довам этди. — Сон айтмансын дийме. Гара Йылгын горкулы.

Мәтвели мәрем ене улудан демини алды. Гөзүна бир нокада дикип дилленди.

— Онда нәме иш әделиң?

Бу сорага ишан жогап берди.

— Бир яна аламана-бейлекә гидилеңде, табшыр йигитлең бирине, түвдүрип гойберсин.

Ганхор галагопланды.

— Эк, оны эди болжак дәл. ишаным. Нөкерлеря-
минь бири арада сенин айданыны агады велин, бей-
лекилер оны тас пачак гөмди эдипдилер. Гараны олар
гаты гоы гөрийолер.

Мәтвели мәрем хенизем бир нокала середип отыр-
ды. Эдилйөн гүррүүлере ынанып, онун йүреге чы-
шып башлапды. Гара Йылгын әхли нөкерлеря ызына
тиркәп, үстүнә геләйжек ялы хопугып уграпды. Шо-
нун үчин ол ене:

— Ханы, айдын, нөме иш эделин? — дийип башы-
ны галдырды. Нурахмет ишан ене илки дилленди.

— Башармажак ишини табшырың, гой, өз-өзи хе-
ләк болсун.

— Шейтсен онун кимлиги деррев аян болар.

— Аян болса айт, Гулгелди ага, она нәхили юмуш
буйралын? — Мәрем Нурахмет ишана-да йүзленди. —
Ишан ага, ханы, тапың бир ёл!

Нурахмет ишан өзбашына гүрледди.

— Хей, гелмишегинем алан галасы болармы! Ола-
рын гөрүлмедик аслы, сыналмадык несли бармы!
«Кулы-кулынз, иннә кулына, мүн гулуң дегмез бир
бегине» — дийип, сакгалына элини етирди.

— Йүрекли болса, гижәнии ичинде «Теләрли ба-
баның» метжидиниң төрүндәки текжеде бир жүбүз
күлче гоюп гелсин. Әрлигини билейин шонун — дийип,
Гулгелди ганхор готуракы йүзүни сыпады.

Мәтвели мәрем муртуна сынтгы берип:

— Оны башарар ол — дийди-де, ганхорын жанына
батар ялы ынамлы гепледди. — Бу сынагыңы оглан
бюнжагы хасаплар ол.

— Гөрерсин, онда-да әдим эди билмез. Гитсе-де
барман гайдар.

— Бәй, нәтдин-айт, Гулгелди ага! — дийип, Мәт-
вели мәрем йылгырав болды. Нурахмет ишан бурну-
ны чекди.

— Горканыны боюнам алмаз. «Мен өзүмн ойнат-
ман» дийип, дөшүнем гайшардар хәли.

Гулгелди бурнуны сыпалады.

— Биз гара чынымыз билен айдяс. Ол гелмишек-
де оюн көндүр. Сен билеңок, ол өзүни бу гезип йә-
рен ики аякларың денинде гөренок. Билниксизлик-
ден гаты гедем ол.

— Бейле дәлдир-ле, адамлар. Бирине ягшы-ягшы

дийсен, ил болуп ягшы дийилйәр. Яман-яман дийсен,
ямана өврүлип хем гилиберйәр.

— Гөрерсин ынха, шол гелмишек сенин сөзүңи
сындырмаса, бизин биленимиз ялан болсун.

Мәтвели мәрем еринден галып, даш чыкды. Хың-
маткәрине:

— Аслан-да гилип, деррев Гара Йылгыны гетир —
дийди.

— Й.й.й. ятан б.б.б болса н.н.н. нәдейин?

— Ятанам болса турзуп алып гел.

— Л.л.л. лепбей ага — дийип, хызматкәр гуйругы-
ны гөле ялман жоннук алашаны патырдакладып эңи
гитди.

Гулгелди ганхор:

— Мәтвели, ругоат берсен мен-ә инди өе гайтжам.
Гижәниң-де бир чени болды. Огланлара гелерин да-
йип гайдындым. Мен бармасам олар ятман гарашар-
лар. Эрте агшам хупдан намазымы оканымдан соң
гелерин — дийди.

Нурахмет ишан-да ойкан-сойкан эди:

— Мәтвели жан, иним, менем Гулгелди батырдаң
галмайын. Менинем чагаларым ятман гарашып оту-
рандырлар. Ылайта-да какамызың ады дакылан огул-
жыгым мен өйде болмасам, нахарын-да дузуны дат-
маяр, укламаяр, төверегиндәкилерем укатмаяр —
дийди.

Мәтвели мәрем әрнини ялап, гашыны чытанын
дуйман галды.

— Яшулулар! Ол айданыңыз болмаз. Икинзем
гарашмалы боларсыңыз. Гайтам Гара Йылгының ба-
тырлыгына ынанмаянларын бейлекилеринем чагырмаң
геред. Бу бир оюн эдер ялы иш дәл. Эгер Гара Йыл-
гын гелмесе, онда барына-да жогап. Хызматкәр чак-
гандыр, әгленмән гелер.

Онун гахарының геленини аңлан ишандыр Гулгел-
ди ганхор бири-бириниң йүзүнә середип алачсың
отурдылар.

Гара Йылгын бимахал чагырылмагыны хер зат-
лара ёруп гәрди. «Бу нәмәниң аламатыка? Бир тара-
дан ягы дөкүлжекмикә? Я-да ене бир обаның үстүнә
аламанчылыга гитмелимикә? Я-да бир затдан бахана
арап, мениң дашыма гечжек болярлармыка?» дийип,
ичини гепледип гелипди.

Гүррүни ахен башгачарак болуп чыкты. Мәтвәли мәрем Гара Иылгына болуш-гелши гөнүлөп айтты. Гара Иылгын гахарлы сөреденде, Гулгелди ганхор билән Нурахмет ишанын йүзи үшән эшегинкә мензәбердә. «Хәй, самсык адамлар! Илин кетхудасына серет!» дийип, Иылгын ичинн хумлетди.

— Мәрем ага, мүнкурлик говы дәл велин, бу ерде хич хили хиле ёктур-да хернә?!

— Мана ынанмасаң, жан ынаниянларыңдан биркисинн векил гоюп гидибәр.

— Гылыжым билән гара табымы яным билән әкитсәм бормы?

— Алыбер-алыбер. Ислән ярагыңы алып гит.

Гулгелди ганхор ит йылгырышыны әдип:

— Ал-арвах сенин яраг-сарагыңа гарап дурмаз. Тапан ярагыңы дакыныбер. Йөне батырлыгыңы аныклатжак болсаң, пыяда гит — дийди.

Ине, шу сөзлерден сон Гара Иылгын бу гүррүңлерин хамырмаясынын Гулгелди ганхордан чыкандыгыны билди. Ол бир жүбүт күлчәни голтугына салды-да, гылыжыны билиңден асып ёла дүшди.

«Гижелерине «Теләрли бабанын» метжидинин төвөрегиндәки ёллардан гечип болмаяр. Метжидин даш-төвөрегини гуршап отуран өсгүн тораңнылыкларын, гүр жигирдеклерин арасы долы арвах-жындыр. Сай-себәп билән гаранкы гатлышансон шо тайлардаң ёлун дүшәйсе өрән хатарлыдыр. Илки билән шайлы гызлар айылганч гүлшүп бойнундан асылар. Оларын элинден сыпмак кындыр. Дерреә йүрегин ярылар. Барды-гелди гызларын элинден сыпайсан, әпет адамы инер гелер-де үстүнә чөкер. Эгер онданаң гачып гутулайсан, бир топар яланач чагалар ылгашып гелип, ягырнына мүнүп гулагыны дишләрлер» дийип, рбанын улы-кичилеринин гулагыны камата гетирйән ирлар барды. Бу болгусыз гүррүңлери болса Ша-жан ишан дири вагты яйрадып гидипди. Шонун үчин яш-юш чагалар-а бейледе дурсун, атлы-яраглы улы адамлар-да гүн батып, гаранкы дүшенсон шол метжидин голайыңдан гечмәгә чекиңйәрдилер. Гара Иылгын батырын-да бу сөзлерден гулагы ганыкты. Шейле-де болса ол башыны белент тутуп, ховлукман, вады гөнүнә гетирмән, догумлы йөрәп барярды.

Гулгелди ганхор Гара Иылгынын ызы билән даш

чыкыпды. Ол аладалы ягдайда Хакы кел диен он-башысыны чагыртды.

— Сен яныңа үч йигидини ал-да атлан. «Теләрли бабанын» метжидине бакаң әңин. Метжидин кыбла тарапындан барың. Гара Иылгын гөнйәл билән баряңдыр — диенде, Хакы кел диңләп дуршуна тистигини гитди.

— Батыр ага, эйгиликми өзи?

— Сакавың соңуны диңле. Гопан, гөтерилән зат ёк.

— Диңлейән, батыр ага!

— Атларыңызы метжиде лай алнан хендекде бентләң. Йөне башга бир меселе бар. Сана он теңне берйән, метжиде бир өзүн гирмели. Гара Иылгын сызаймасын. Өрән сересаплы бол. Биләйсе масгара боларыс — дийип, ене бир затлары Хакынын гулагына пышырдады-да: «Тижен» — дийди.

— Батыр ага! Булар билән баршыма барарын велин, эмма метжиде еке өзүм нәхили гиреркәм. Оңа-хамениң инжигим перман бермез — дийип, Хакы кел икиржннленжек болды.

— Пәй, сен-ә бир адамың мыссыгы экениң-айт. Ыз яныңыз билән Гара Иылгынам етип баряр-а. Ол болса сиз нәмеден горкяңыз?

— Гара Иылгын эййәм гитдими?

— Гиденде нәме. Ол пыяда, сиз атлы. Ол метжиде етйәнчә сиз баржак еринизе барып ерлешйәрсиниз. Йөне айланып гидиң. Тойнак сеси эшидилмесин.

Бир затлары сызжак болан Мәтвели мәрем гапы килимини галдырып:

— Хә, Гулгелди батыр, нәмелер этжек болярсыңыз? Эркек кишиниң сөзи бир болар. Гара Иылгының гапдалыңдан чыкып, яраг-тыг улансаңыз соңы говулыга бармаз. Мениң билән чәк-чәк боларсыңыз — дийип, муртуна сынтгы берди.

Гулгелди ганхор гүмми-сүммә уруп:

— Пай, Мәтвели мәрем, сенем ятда-ойда ёк затлары тапарсың-айт. Мен-ә огланлара атлары шөвүрләп гелиң! — дийип, табшырып йөрүн. Индики гысга базәр гүни Эсен байың ат чапгылы тойы бар. Несип болса шол тойда байың Гәри билән Сейкилжәни гошмакы — дийди.

— Оңуң ялы болса ягшы-ла — дийип, мәрем ыңжалып отурды.

... Хакы дагы дөрт атлы болуп, метжидин гүнбатар гарапындан барып кыбласына гечдилер. Даш-төвөреги

гүр тораннылык хәндекле атларыны беркитдилер. Соң метжидиң ишигине голайлап бардылар-да буккулдылар. Метжиде Хакы келин бир өзи гирмелиди. Хакы кел сандыраклап дуршуна ёлдашларына пышырдады.

— А-хов! Сиз мени ташлап гүм болубермәң. Соң ене-де йүз-йүзе дүшмелидир.

— Сен әнтөк метжиде гирип, аман-саг чыкмагын гайгысыны әт.

Бу сөз онуң галанжа ысгын-мыдарынам алды. Башы айланып гитди. Икиржинчледди. Ене-де ганхорун газабыны ятлап, келлесини гызыл жам ялы әдиң, метжидиң ишигине барды. «Биссимилла рахман рахым, Бахаведдин ата, өзүн яр бол» дийди-де галдыраклап метжиде гирди. Ол энегини шақырдады баршына, метжидиң төрүндәки отагынын текжесиниң ашак гапдалында отурды. Горкудан яңа гара сува батан, Хакы келиң хәзирки болуп отурышы өлүмө хөкүм әдилене мензәйәрди. Онуң йүреги ховлугып башлады, дем алмасы кылашды. Чыкып гачайсаммыкам дийип пикирленди. Турмага хыялланды, гөз өңүнә Гулгелди ганхорын Әзрайылыкны ялы кешби гелди. Гөзлерини петредип ене-де отурды.

Бирсалымдан соң дашарда аяк сеси әшидилди. Хакы: «Я алла жан, Гара Йылгын батырын аягынын сеси болгай-да» дийип дилег әтди. Айылганч бир зат бойнуна бөкәйжек ялыды. Гулагына шайын шыңнырдысы әшидилев ялы болды.

Гара Йылгын батыр метжидиң ишигине гелен махалы атларын икиси ызлы-ызына кишнәди. «Бә, айдыланлар угрунда бар-ов. Егсам бу махаллар бутайда йылкы нәме ишлейәр. Йылкы чопанын сүрүсидир дийсен, бутайда йылкы бакар ялы чайырлы мейданаң ёк. Ай, баша геленини гөз гөрер-дә» дийип, Гара ичини геплетди-де, гылыжынын балжагыны гысымлап, метжиде уруп гирди. Ол чен билен текжәни тапды. Шол вагт голайында бир мышылдынын бардыгыны сызды. Гара Йылгын ювашлык билен гылыжыны гыйнындан чыкарып динширгенди. Мышылдап алынан демин нәмәникидигини билжек болды, әмма башартмады. Себәби демин алнышы дүрли-дүрлиди. Гара Йылгын мышылды чыккан тарапдан гөзүни айырман, әлтен күлчелериниң бирини метжидиң текжесинде гойды. Соң аркасыны метжиде диреди-де, шерти бержай әтмек үчин икинжи

көкелен дөвүп алды-да, өзүнә зор салып ийип башлады. Күлчә бокурдакдан гечмежек болярды. Хер ничик йүрекли болса-да геп-гүррүнлер Гара Йылгына тәсирини етирипди. Онуң бир дөвүм күлчәни ювланам шолды велин, гапдалындан ынсан сесине мензеш сес чыкды.

— Нан бер!

Бу сесе Гара Йылгын тисгинип гитди, алжыражаң болды Гылыжыны мәкәм гысымлады. Бирден онуң келлесине «Сынагдыр» диен пикир гелди. Онуң гөврүми гинәп гитди. Ол гапдала бир дөвүм нан узатды. Сәхел салымдан ене-де: «Нан бер» диен сес гайталанды. Гара она ене-де бир дөвүм нан берди. Бу сөзләр үчүнжи гезек гайталананда, сересаң херекет әтди. Нан узалаң болды-да, гараңкыда сандыраклап дуран бармаклары мәкәм тутды. Гылыжыны сырып еринден сычрап турды.

Метжидиң ичи алагыкылык болды. Дашарда дуранларын иңи дүйрүгип гитди.

— Әй, вай! Жаң доған, Гаратай жан, башыңа дөнәйин, мен Хакы кел, чапмавери, доған жан!

Хайран галаң Гара Йылгын:

— Сен нәдип йөрсүң бутайда? — дийип оны өңүнә салып, метжитден чыкарды.

Гара Йылгын өтиңжы әлден беренөкды. Гүпбасды әдәймесинлер дийип чекиңйәрди. Ол гелйәркә яглай достларынын бирине дуйдурыбам гайдыпды.

— Бизи сени сынамага ибердилер — дийип, горкаң Хакы кел бөкүп-бөкүп дүшүберди.

Хакының сесини әшиден үч нөкерин йүреги еринә гелди. Олар Гара Йылгын Хакыны чапандыр өйдүпдилер. Хакы гаты горкак экени. Ёлдашларына гыгыранда, сес гырылжак чыкды. Олар бир ере жемлендилер. Гара Йылгын батыры әдерменлиги үчин гутладылар. Соң тиркешип, Мәтвели мәремникә тарап уградылар. Ёлда Хакы дагы Гара Йылгыны ата мүндүржек болуп кән ялбардылар. Гара Йылгын батыр әтмеди. Хакы Гара Йылгына: «Ата мүнәй» дийип, ене-де айтды. Иң соңунда Гара Йылгын:

— Мүнмен, дийдимми мүнмен — дийди.

— Нәме үчин мүнмерсин? Атда нәме гүнә бар?

— Ата мүнсем гахарым гачяр. Шу гүн сизин ганхор агаңыз билен хапбаны айрышмасам болмаяр — дийип, өдинини чалтландырды.

Гелселер хеммелер гарашып отуран экенлер. Ягдай

аныкланандан соң, отуранларын бирентегинин кирпичи дөкүлөйдү. Гулгелдинин йүзи гапана дүшөн мөжөгийн-кө дөңдү. Нурахмет ишанын йүзүнө-дө күл сепиле-ялы болды. Хайран галаймалы, Гара Йылгынын бу ба-тырлыгына Мәтвели мөрем-дө бегенмедү. Ол Гара Йыл-гына гайтмага ругсат берип, хер ничигем болса, бил-дирмезлиге салып:

— Ханы, инди хеммәнизе анык болдуму? Бизем мал бакып йөрөмзөк, онсоңам горкагы, батыры сайга-рарча болдук — дийип, Нурахмет ишан билен Гулгелди ганхорун өңүндө билимсиреди.

Нурахмет ишан «Хак алла» дийип, гайта-гайта паллап, жәхексиз жүби ялы эрнини бирки ёла сыпады. Соңра:

— «Еген ужы, ягы» дийипдирлер. Гөрдө өзүң, мө-рем жан. Ругсат болса мен-ә гайтжак — дийип, еринден турды. Гулгелди ганхор-да:

— Менем пирден галмайын — дийип, хаса эдинип гелен таягыны идөп башлады. Илки ишан, соң гылыжы билен гамасыны чакнышдырып Гулгелди ганхор га-пыдан чыкды.

«Бәй, соңкы вагтларда багырлары бадашан ялы-айт. Булар бири-бириндан айрылса йитип гидәйжек ялы. Гайры бир максат тутян болсалар-а менем сызардым. Ким билйәр. Чаларан башларда, чашан хыялларын болаймагы-да ахмалдыр. Гөрсүнлер-дә. Ай, ёк, бейле дөлдир. Буларын хәзирки басып билмән йөрөн ягысы Гара Йылгын» дийип, мөрем хем башыны яссыга гой-ды. Иркилип, бирки ёла тисгинип оянды. Гөз өнүнә ага-сынын гызы гелди. Ганына галан адамлары ядына дүш-ди. Үч агачдан асылып дуран гарыбын кешби пейда болды. Ол сурнугып даңа голай иркилди.

Эртеси Гара Йылгынын достларынын әнчәмеси тө-верегине йыгнандылар. Оңа дуйгудашлык билдирди-лер. Оларын өңрәкдөн бәри Мәтвелә хызмат эдин гел-йәнлери:

— Гаратай, хабардар бол. «Беге ынанма, сува сө-еңме» дийипдирлер. Мәтвели мөремем соңуны хилә ту-туп башлады. Мунуң хошамай сөзлерине ынанып, бей-дип өзүни ода-көзе уруберме. Гарадан гайтмазлыгын-да өз эдилжек ерлери бардыр. Ил-гүнүн ар-намысы үчин келләмизи бермәге бизем тайяр. Йөне агшамкы ялы өвлүйә-шехитлиге ылгап йөрсең ил саңа нәмә

дир? Сенин ол эден ишини Гулгелди билен Мәтвели батырлык хасапласа-да, биз оны келлеси ениллериң эдйән киши дийип дүшүнйәрис. Олар сенин батырлыгы-на ынанмасалар, гой, ынанман гечсинлер. Хер хили гайратлы болсаңам, ики адам бир адамын жаныны жәхәннем базарына иберип билйәр. Олар көпләп сени метжидин ёлунда богуң өлдүрселер нәтжек? Эртирем «Арвах-жындан горкуп йүреги ярылып өлүпдир» дийип чыкарарлар. Ана онсоң вессалам. Еке гезмегин. Ахмал болма. Буларын дашы жәжек, ичи мөжөкдир» дийип, маслахат бердилер. Гара Йылгын батыр бу гүррүнлер-ден соң эдин йөрөн ишлерине башыны яйкап отурды.

Шундан соң эп-әсли гүн гечипди. Гулгелди ганхор ене-дө Мәтвели мөреминкә гелди. Хал-ахвал сорашан-дан соң, ол Мәтвели мөреме йүзленип:

— Мәтвели иним, сен хер етени батыр, эдермен ди-йип өвүп йөрсүн. Менем саңа өз батырлыгымы анык-латжак болян. Гөзүң билен гөрмөсөң-дө ынанма. Гул-гелди батыр адыны бизем ойнамага газанан дөлдирис. Яныма сайлан нөкерлеримден үчүсини алсам боляр. Сен ок етмез ерде томаша эдин дурубәр. Элбетдө, ме-нин батырлыгымы гөркезжек болшум гаравсыз отура-нын нәхак ганына галмак я-да метжидин текжесиндө чөрөк гоюп гайтмак дөлдир. Сен мениң батырлыгымы душман билен гаршыма-гаршы дуруп, парчалашып ениш газанмасам хасаба алма. Ана, онсоң сен кимин горкакдыгыны, кимин батырдыгыны билерсиң — дийип, габа сакгалыны эли билен биркүч ёла дараклады.

Мәтвели мөрем Гулгелди ганхорун бейдип жаныгып, азара галып йөрмегини бирхили гөрдү. Ол бирден бөв-рүни динләп: «Мениң шу этжек болян ишлерим хебес болаймабилсе ягышдыр». Мен нирәнин гелмишекден боланына гол япып, атама хызмат эден ган дүшер га-рындашыма гол товламалык этжек болуп йөрүн-ов. Мен бу пәлимден эл гөтерейин. «Бир ялчышдан, әр өл-мез» дийипдирлер. Хәлем гич дөл. Бу яшдан соң мунуң бейдип бир гелмишек себәпли өз-өзүни хорлап йөрмеги мениң адыма говы дөл» дийип ичини геплетди-дө:

— Гулгелди ага, мениң төвөлلامы алсаң йүрегини баслыкдыр. Гахарына хай бер. Өйкө-кинәни гой. Гече-ни гечди бил. Ери гелендө хер кимин өз этжегини өз ичи билйәндир. Сен батырлыгыңы йүп сырыгып, той-

нукдан гечжек вагтында гөркөзсөнем етерлик. Сен нәме үчиндир соңкы вагтларда мана дүшүнөңөк. Мен сениң башың аман сакланмагының аладасыңы эдиң йөрүн-ә. Урушжак бири өлжек бири. Сен нәме бейдиң пелесаң уруп йөрсүн? «Гылыч гыныны кесмез» дийиңдирлер. Мен сана хей хыянат эдеринми — дийди.

— Мен сана гелмишеги атып, ёк этмели диймәгә гелемок. Сен эитек мениң алының ала мейданында мертлерче дуруп сөвешеними бирже гезегем гөрөңөк. Шоны саңа гөркөзмөсөм асла укым тутжак дәл — дийиң, Гулгелди ганхор күченлиге зыңды.

— Әйле болса, онда сениң гөвүн сөениң болсун, Гулгелди ага — дийиң, мәрем гөзүни сүзди.

Акмәт батыр дийиңиң адамың аркасындан гылав алаң, сырты ерден галалы бәри өтегчини талап, дишинде эт галан Гулгелди ганхоруң йүзи ягмазак булуда дөңди.

Онуң өйүне мундан үч гүн өң Дөвкесенде яшай чарваларың бири гелип гидипди. Ол адам йигрими-отуз дүели кәрвениң Налажың гырындан оя иненини Гулгелди ганхора хабар эдиң гидипди. Себәби хабар гетирең адам чарва галтаманлары тарапындан өң бир гезек таланыпды. Бу гөрөң кәрвени болса башга адамларды. Гулгелдә онуң пархы ёк.

Әжизе ганым, гарав гайтмажагыны, пейда газанжыгыны билсе, ойланмаздан келләңи алаң ганхоруң талаң дийиңлсе гиевчиликке гитжек йигит ялы йүреги бөкүбер-йәрди.

Гулгелди ганхор өзүне гөвиңи етйәң нөкәрлериндәң дөрдүсини тиркәп, Дөвкесене бака хайдап уграды. Маслахат боюнча Мәтвели мәрем-де атланды. Олар атларыны горгунына сүрүп барыардылар. Мәтвели мәрем ойланды-да:

— Гара Йылгын батыра-да хабар эдиң, ол хем он-он ики нөкәр билең ызымдан етсин — дийиң, бир нөкәре табшырды.

Гүн аягыны ере дирәпди. Атлылар гырың етегине голайлашдылар. Гулгелди ганхорың үмзүги гүнбатарады. Ол бирден атына гамчыны басды. Нөкәрлери-де созан гуйрук болуп, онуң ызына дүшдүлер. Олар гөздәң йитип барыардылар.

Мәтвели мәрем Гулгелдиниң бу болшуна хайраң галды. Сәхел әм-сәм болсалар Гулгелдини ыз чалып

тапмалы болжакды. Шонуң үчин буларам атларының жылавыны яздырдылар. Ине, бирденем тарка-да тарка башланды. Түпөң сесини әшиден Мәтвели мәрем аяң чекди.

— Гарашалың, гарры батыр хумардан чыксын — дийди.

— Гулгелди батыра көмеге барлайса кем болмазды — диң говшаграк сес чыкды.

— Ховлукмаң, йигитлер. «Ат тапылар, мейдан тапылмаз» дийиңдирлер. Өмрүңиз узак болса, сөвешип хумардан чыкарсыңыз. Бизин гожа батырымыз билең әдәң вадамыз бар. Шонуң үчинем әнтежик шу ерде тапыл этмели боларыс.

Нөкәрлер бири-бириниң йүзүне серетдилер. Она ченли Гара Йылгын батыр хем йигрими атлы болуп етип гелди. Онуң нөкәрлериниң өңүндәң гөк гыр атың сепжедиң гелшине Мәтвели мәремиң гөзи гитди. «Йигитлигиң гүлүни шейдиң чиртсен-дә. Атамыз ия агасы болса-да оғланлык чагым гөзе гөрүмән гечди-дә. Он-соң-да бу дейюсың сыпаты-да гелен-дә» дийиң ичини геллетди.

— Мәрем ага, нәме хызмат, чагыран экениңиз? — дийиң, Гара Йылгын гелен бадына сорады.

Мәрем аркайың гүрледди.

— Олжа бар, Гара батыр, олжа.

— О нәхили олжа?

— Оны сөвешип әле саланымыздан соң билерис-дә.

Гара Йылгын элини әңегине етирип, гөзүни бир нөкада дикди.

— Нәме оя батдың, батыр? — дийиң, мәрем дилленди.

— Зыянсыз гечип барыңы олжалабермек бирхили дәлми?

— Олар зыянсыз дәл, батыр. Олар өң Гулгелди батырың гарындашыны талапдырлар.

— Сиз онсоң аныкладыңызмы шолардыгыны?

Мәтвели мәремиң сүнни сандырап гитди. «Бу мендәң сораг әдйә-ле!» дийиң ичини гелледендә додагы чөммелип, сенриги йыгрылды. Гара Йылгын она әхмәт бермән:

— Ёрликсиз ере азар берип хорлан болсалар хақымызы көйдүрмерис, мәрем ага. Йөне... — дийиң дымды. Мәтвели мәрем кесерәк бакып гүрледди.

— Наме, сен менин сөзүмө ынанмажак болярмың?
— Хенизе ченли габат гелемок.
— Хич вагтам габат гелмерсин. Мен ялан сөзлөп береп адам дэлдирин.

— Ол ерэн говы, мәрәм ага. Пөне. — Ол ене сөзүне дынгы берди.

— Айт, айт! — дийип, мәрәм гайталаса-да геплемеди. Ол «Олжаламак намә герек. Илин газананыны ий-мөн, өзүмиз экин экмели, хасыл йыгнамалы. Шу яраг-лары азала, күндө чалышмалы» дийжекди. Йөне бу маслахатына Мәтвели өң жогап беренсөң, шоны ятлап геплемеди.

— Мениң айтжак боляным душманы онат аныккан болсаңыз боля — дийди-де ыкжамланды.

— Онда угралын-да, мәрәм ага!

— Ёк, тә өзлеринден хабар гелйәнчә гарашмалы — дийип, мәрәм Гара Йылгына ваканы дүшүндирди. — Гарры батыр яшлыгыны яда салып гөрмөкчи. Гөрелиң ханы, соны намә билен гутарка. Гара батыр, атдан дүш, аркайын отур.

...Гырдан инен кервен агыр йүклүди. Узун, узун шал гаплар гоюн, гузы, дүе, гечи чөпүрлеринден дыка-ланып долдурылыпды. Гүлсүз ак кечелер, эйленен гоюн-гузы дерилери, тариме көк эдер ялы эйленмедик көшек хамлары-да етерликди. Бәш-алты дүеде чәкмен, халы-палас барды. Оларың эелери нәден нә боларка дийишип, гарып гүнлерине төтәрик гөзлөшип:

— «Гызылжа галаның» узак базарына етжек бола-лың — дийишип хайдашып барярдылар. Оларың янын-да әтияч үчин атлы-яраглы дөрт адамы хем барды.

... Мәтвели мәрәм иркилип отуршына, бирден тис-гинип гитди. Шол вагт Гулгелди ганхорун гиден угрун-дакы түпеңиң сеси ятды. Бирденем ала галмагаллык болды. Соң она-да сув сепилең ялы болды.

Мәтвели мәрәм гүнбаттар тарапына серетди-де:

— Гара Йылгын батыр, бу нененси вака болды? — дийди.

— Мәрәм ага, билип болмаз, хер хили зада гара-шыбермели. Белли бир нетижә гелинсе говы боларды — дийип, Гара Йылгын теллегини дүзедишдирди.

— Ай айдын-а. Ханы ене бирселлем гарашалың. Хей, огрын-догрын бир хабар гелип етмезмикә? Хабар

болмаса угруна чыкмалы боларыс. Өзлери-хә, намә-дә болса, бир әгленишиг-ә гандылар.

Нөкерлериң бири велилик сатды.

— Гөрерсин хәли. Гулгелди агам олары гапыллык-да габап басандыр. Элиндәки-ужундакылары-да сырып аландыр. Дүелериң ызына тиркешип гайдан торумла-рың бирини сойдурыбам чишлигә тутуп ятандыр. Шол хәзир гөк чай сүзүп отуран болмаса, менин биленим ялан болсун. Ынанмасаңыз барып гөрәели — дийип, өнденем мәрәмиң өңүндәки затлара середин, ювдунып отуран нөкерлериң хасам агзыны сувартды.

— Шу йигидиң айданы хемише-дә даша гитмейәр. Догруданам батырың: «Шулар бизи идәп гелйәми я-дә ёк» дийип сынаян болмагы-да мүмкин-айт.

Гара Йылгынын гашлары биригипди. «Шувча адам ер сүрүп экин экенде нәче пейда болжак. Бирн экмели, ене бири азап әдип бакмалы, булар онун агзындан ка-кып алмалы. Дүнийәниң гурлышы бир тәсин» дийип пикир әдйәрди. «Урушмак намә герек? Бу гана сувсан наданлары догры ёла салан тапылмазмыка».

Кервениң ёлбашчысына Отуз ага диййәрдилер. Ол ёлдашларына ёлбойы маслахат берип гелйәрди. «Хем-мәнизиң гөзүниң галлада болсун. Арзан-гыммадына га-рап дурман, ченинзе гелсе алыберин, Йүкүнизи тизрәк битирмәгә чалшың. Узаклашман ызымыза доланмак герек. Өзүниң билйәниң, ызымызда гөр, нәче гара гөзли чагалар бизин доланарымыза гарашып отыр. Шолара яланар ялы бир зат әлтилмесе ажындан чишип өлмеги-дә мүмкин. Гөзүниң дары билен жөвенде болсун» дийип табшырярды. Өзлериңи гораян йигитлере «Яраглары-ңызы оңайлы еринизде гоюн. Гөзе гөрнүп дуран ерде болмасын. Ягынын ярага гөзи дүшсә какыны тутяндыр» дийип, өвран-өвран айдярды. Олар болса гүплейәр-дилер.

— Отуз ага, намәни галавут әдйәрсин. Бизе гораг-чы диййәрлер. Ягы танаса горагчы, танамаса худайы биз. Дөрт-бәш гезек өнем гечдик шу тайдан. Чоздула-рам. Ызымыздан етенлеринем атып ташладык. Әлле-ринден гелен затлары болмады.

— Гой, өзүндән улы геплеме. Догумына бәс гелмән йөрөвлере душсан, келләни сув кәди ялы тогалар гой-бәр!

— Гөрдүк-хов, Әллериңден хич задам гелмейәр —

дийип, горагчылар Отуз ага билен жеделлешкандилер.

Отузын кербени сазаклыктан сайланды. Елуны «Гызылжа гала» тарап гөнүктүрдү. Отуз ага бир зат табшырмак үчүн гонрылмага чомеленен вагты гыялап өңип гелйән бәш атлыны гөрдү. Оларын болуп гелшин гөрен Отуз аганың аңы учды. Ол аграслыгына гарамаздан зинкилдәп, мүнүп гелйән буграсынын овсарыны чекди-де:

— Йигитлер, баш садаканызы айдыберин. Бу гелйәнлер гаракчыларын өңүнң хабарчысыдыр. Бу ач гаракчыларын ызы кәндир. Буларын бу болуп гелши төвеллаңа, гепине-сөзүңе гулак асжага меңземейәр. Буларын хәсиетини мен өңденем әшидйән. Гарашсакмыка я-дә ока тутуберсекмикә? — дийип, ёлдашларына генеш салды.

Кербене гошулып гелйән горагчыларын ёлбашчысынын йүреги гүрсүлдәп башлады. Себәби олар өң муңа меңзеш гөзсүз батырлык әдйәнлери гөрмөндилер. Олар Отуза середин:

— Отуз ага сен көпи гөрен. Хәзирликче сениң диең билен болалы. Соңуны гөрүбирис — дийди.

Кербенде гелйән йигитлериң бири:

— Отуз ага, бизиң-ө муңа меңзеш белалары биринжи гезек гөршүмиз — дийип, чәкмениниң еңини чермеди.

— Өзи бәш атлы болса, нәмесинден горкярсыңыз. Белкем, булар малыны идәп йөрен чарвалардыр. Булара гелип япышандан соңам гайтавул бермек болар. Өзлерини атып, ат-ярагыны аларыс-дийип, горагчыларын ене бири дилленди.

Бу вагт Гулгелди ганхорун йүзи әдил аязлан әшегин йүзи ялыды. Онун дор алашасыны патырдыкладып гелши дүелери үркүзди. Кербенбашы дүелерини зор билен днен ялы саклады. Гулгелди ганхор гелшине:

— Кербен башы хайсың? — дийип азгырылды.

Отуз ага гамчысының дессесини пугта пенжеләп:

— Кербенбашы мен. Әссалавмалейким. Юмшун болса айдыбер — дийип, өвмезлиге салжак болды.

— Кербенбашы сен болсаң дүелерини йүки-йылмагы билен гөни Мәтвели мәремин галасына тарап сүр.

— Бизиң Мәтвели мәремлик ишимиз ёк. Аныграк гепләң!

— Аныгына шол ерде етерсиниз. Былчылдама-да кербени Мәтвели мәремин галасына дарт.

— А-хов, доган, сен бир гене-сөзе дүшүнмез ялы адам дәл ялы-ла! Биз «Гызылжа галанын» базарына барярыс. Бужагаз йүкүмизи сатып билсек, галла алмакчы. Ызымызда бир топар ач-яланач оглан-ушак бизе тарашып отыр. Геплешели-дүшүншели. Хан болсаныз, бег болсаныз, сылаг-серпайыңызы алың. Хер ничегем болса, биз сизин илиңизин мыхманы. «Мыхман атаңдан улы» дийипдирлер. Япа-ягдая гаран — дийип, Отуз ага адамкәрчилик әтжек болды.

Гулгелди ганхорын йүзүндән чапгын ел өвсүп гитди.

— Гүн батып баря. Гаранкынын ичинде олжа әкитжек дийип сүссенекләп йөржек дәл мен. Нәме үчин ики гайталадарын — дийип, түпенине ок сүрди-де, Отуза гөнүледи. Кербен билен гелйән горагчыларын ёлбашчысы:

— Эй-й-й, алла-а-а-а, ш-ш-ш — дийип, сесинде барыны гыгырды. Шол вагт хер тарапдан бәш-алты ок атылды. Атлар чарпая галдылар. Дүелер гарым-гатым болды. Гулгелди ганхор ягдая деррев гөз етирсе-де, ызына гачмага богны ымады. «Еңсәмден чүйләрлер» дийип чекинди.

Елагчылар Гулгелдинин-де, онун нөкерлеринин-де әллерини аркасына шатырдадып дандылар. Аякларына-да дүйәнни зынжырыны урдулар. Шу чакнышыкта кербен билен гелйән он еди адамын дөрдүси өлди. Икиси-де яралы болды. Гулгелди ганхоруна ок деген нөкерлериниң икиси чалажан болуп ятырды. Гаранкы мазалы гатлышды.

Елагчылар жемлешип өсгүн сазаклыгың ортасындакы такырлыга чыкдылар. Ара салым дүшди. Горагчылар Гулгелди ганхоры, онун нөкерлерини сымсыклап, көп затлары билмек иледилер. Әмма олар нәче таяк нйселер-де келем агыз сөзлемедилер. Өлдүк хасап әдип, гөйә гара лала дөңдүлөр.

Горагчылар Гулгелди ганхор дагының кисесине токмакладылар. «Гойберсек нәче пул берерсиниз?» дийип, оларын үстүндән гүлдүлөр. Есирлер гөк даша дөнүп дымардылар. Отуз ага башлыклайын тегеленишип дурган адамлар:

— Буларын ызындав гелжеги ёкдур. Әгер ёлдаш-

лары боланда бу вагта эйям гелерди. Булар ёл уруп йөрөн гаракчы — диен нетижә гелдилер.

Отуз ага өз ёлдашларының өленлерини, яралананлары шо бада дүесине йүкләп, ызына угратды. Онуң йигитлериниң арасында «Дуршумыз билен хеммәмиз ызымыза гайдалын. Ач өлсек-де өз илимизде өлелиң. Алла сакласын. Ким билйәр. Мундан-да бетерине саташмагымыз мүмкин» диенлери-де болды. «Биз басмачам дәл, гаракчам. Бизе уруш-кәйиш олжа-да герек дәл» дийип зейрененем болды. Отуз эсли ойланансоң шейле маслахат тапды.

— Ела чыкдык, инди хер ничигем болса, базарлап гайдалын. Шонча ач-ялаңач, бала-чага бизин бир зат элтеримизе гарашып отурандырлар. Элимизи бурнумыза сокуп барсак уят болар. Ханы, онсоңам булары нәдерис? — дийип, төверегиндәкилерә йүзленди.

Горагчыларын башчысы муртуна сынтгы берип:

— Мениң диеними этсеңиз булары эдил шу тайда, билинмез ялы эдил ере гөмүп текизләлин. Хич бир зады гөрмедик, билмедик ялы болуп ёлумызы довам әдириберелиң — дийди.

Отуз ага оны маслахат билмеди.

— Ёк, болмаз. Булары мәремиң янына әкиделин. Болуш-гелиш ягдайы айдалын. Базарда аркайын гезер ялы ыгтыяр алалын. Ене-де бир зады ятдан чыкармалын, эгер булары өлдүрәйсек иру-гич билинмән галмаз. «Барар ере, кесек атма» диенлери. Биз гелерис, биз болмасак гоңшы-голамымыз гелер. Элбетде, өнүмизе чети диксек болмаз — дийип, нас атды.

Йигитлериң бири өне сайланып:

— Отуз ага, догры айдыр. Бу юрда гелнип-гидилип дур. Оңа мензеш ишләрә баш гошсак болмаз. Буларын өлдүрилмегине менем гаршы — дийди.

Отузын маслахатының чекишмеси узага гитди. Хер к.м өз биленини гөгертжек болуп, кекирдегини гызардырды. Махласы бу гүррүн гутарар ерде гутармады. Ахыры Отуз еринден галды-да:

— Ханы, гүррүни бес эдиң, вагт гич болуп гитди — дийди.

Гарпышыкда горагчыларын икиси өлүпди. Галав якиси-де Отуз билен ылалашмады. Оларын тилки тумаклы бири:

— Отуз! Сен гайдышда-да бизе оба галатжак дәл.

Ол айданыңыз болмаз. Онсоңам кәрвени аман саклажак болуп, ики ёлдашым өлди. О ничик боляр? — дийди.

— Гайдышда нәме этсеңиз шоны эдиң. Йөне хазирликче сесинизи чыкармаң. Аман-саг иле говшанымыздаң соң азап хақыңызы берерин.

— Өлен ики ёлдашымызыңаң хақыны бизе бер. Болмаса ылалашмарыс.

— О нәхили сизе бермели? Оларын-да сизинки ялы бала-чагасы бар ахырын.

Горагчыларын муртлак бири есирләрә гөзүни айлан

— Буларын ыгтыярыны маңа бер — дийди.

Отуз оңа гөзүниң агыны көпелдип серетди.

— Айтдым-а өлдүрмек болмаяр дийип.

— Өлдүржек дәл, башга этжек ишимиз бар.

Олар илки билен Гулгелди ганхоры, соң ёлдашларыны йүнден докалан узын шал гаплара башашак салдылар. Аякларыны-да габың агзы билен гошуң, йүп билен пугта сарадылар. Гулгелди дагы инди бузав ялы хер вагт бир мүнүлдәп ятырдылар.

Гижәниң бир вагты болды.

— Йигитлер, инди шуларын ызындан адам гелмежә-ә белли болды. Хер ничигем болса шуларын аксак-галлысы энебатлы адама мензейәр. Онда бу яшдан соң бейдип ёл басып йөрмеси нәмекә? Я-да бир худай уруп, пыгамбер хасасы билен дүртен, агзындан тара ганы гелмишмикә? Өзүңиз билйәңиз, бизде-хә гүнә ёк. Әй, гөрүберерис. Дан атыберсин ханы — дийип, Отуз ага белли бир нетижә гелип билмән, иркилип башлады.

Горагчылар, сөздагәрләр гаршы-гаршы тисгинип ояңардылар. Якаларындан эллерини сокуп гашаңардылар. Оларын дөрдүсә Отузын табшырыгына гөрә гапдалдакы белент гумун депесине чыкыпдылар. Оларын гөзлерине чиш какылаң ялыды. Гезекме-гезегине хиңленип айдым айдырдылар.

Чөкүп отуран дүеләр ыранышып гөвүш гайтарярыдылар. Даш-төверек ими-салалыкды. Асмаңын йүзә айна ялы дуруды. Ай гүнорта ерине чыкыпды. Чөл ховасы жана леззет берйәрди. Ыссы ёк, совук ёк. Ювашлык билен өвүсйән мылайым шемал йүзүни сыңап гечйәрди.

Гум депесинде хиңленип отуран йигитлер-де иркилишип башларыны ашак саллап башладылар. Төверек-

де гуш-гумурсынын-да сеси ёкды. Четде чөкүп отуран гарры кәрдерн кәте бир пышгыярды. Дүе пышгыранда иркилишип отуран йигитлер тисгинип гидйәрдилер.

Отуз оянып, тирсегине дикленди-де:

— Йигитлер, «Пәлиңи ямана тут, ягышы чыкса багытыңдан» диенлери, этияжы элден бермәи. Гезекме-гезегине уклаң. Барымыз бирден келле болаймалың. Гаплары-да гайтадан барлап гөрүң. Олар гаплары дишлери билен гыркян болаймасынлар. Бири-бириниң янына тогаланышып барып, диши билен гаплары йыртып элелерини чөзәймесинлер. Атларыны-да гайтадан пугталап даңың. Даш-төвереге эсеван эдиң отурын—дийип, гайтадан пугта табшырды-да, сүйжи ука гитди.

Эгинлек, орта бойлы яш горагчы еринден галды. Ол илқи Гулгелди ганхоры, соң бейлеки ыңранышып ятанлары итин өлүсини сүйрән ялы эдиң, херсини бир тарапа тогалап ташлады. Соң атларың-да танапларыны барлап, ерине гелип отурды.

...Гижә ярпыдан агды. Мәтвели мәремин йүрегине ховул дүшүп башлады. Шол вагт илери йүзден үч саны гара гөрүңди. Гел-гел гөрселер булар Мәтвелиниң обдакы нөкерлеринден экени. Анрыдан хопугып гелйән нөкерлер:

— Мәтвели ага, биз обадаң ир чыкдык. Сизи идәп тапып билмән хайыр-хеләк болдук. Илери маңлайдаң гүнбатар тарапа ики гезек дагы кесип гечдик. Ызымы-ва гайдып барярдик велиң Гара Йылгының атының кишнән сесини эшидиң, бәрик совулдык. Душанымыз говы болайды — дийдилер.

Мәтвели мәрем гөзүни гырпылдадып, еринден галашыны дуйман галды.

— Хава, нәме хабар? — дийип, ол гашыны дүйрүкдирди.

— Мәрем ага, Маңыт галасына жансыз эдиң иберен начарын дүйн икинди мензили доланып гелди. Онуң айтмагына гөрә Маңыт бегиниң пәли дүзүв дәлинш. Губа дагын үсти билен барып, Маңыдың төверегиндәки обаларын чапылмагыны сенден гөрийәрмишлер. Шолардан эле дүшенлерин бириси: «Мен Мәтвелиниң нөкери, Гулгелди батырың гарындашы» диенмиш.

Бу айдылянлар догруды. Гара Йылгын хениз ишек-черкә Мәтвели мәрем нөкерлерини ызына тиркәп Губа дагын үсти билен барып, Маңыдың төверегиндәки

обаларын бирнәчесини ики гезек олжалапды. Дуйданызлыкда гижә барып, гижә гайдансон эле-де дүшмәнди, кимдигем билинмәнди. Ондаң бәри алты йыл долуп барярды. Шейле-де болса Мәтвели мәрем биынжалыкды. Иру-гич билнерин өйдүп горкярдты. Шоңа ынжалман, яңы-якында ол:

«Маңыт галасында нәме гсп-гүррүн бар. Билип гел» дийип хер хили ишдән башы чыкян бир зенанд уградыпды. Мәремин хыялы снә шол төвереклере гидип, олжа алып гелмекдәди. Обадаң гелен йигитлерин хабары болса онун дүньесини даралтды. Шейле-де болса ол төверегиндәкилере сыр билдирмән, сорагыны довам этди.

— Хә-ә... онсон?

— Жансыз эдиң иберен начарынызын хабар бермегине гөрә, Маңыт бегиниң нөкерлериниң бир топлумы эртир даң билен бизин обамызын үстүнә дөкүләймәк ховпы бар. Шонун үчинем биз ийип отуран нахарымызы ташлап атланып гайтдык.

Мәтвелиниң депе сачы сых-сых болды.

— Хай, харамзада хелей дийсәни! Ол затлары бу вагта ченли хабар этмән, кимин күлүни атып гездикә ол? Битирип гелен иши шу болса, багрыны гаралдарың, ол албассының.

— О начар: «Онайыны алып, эдилен гүррүниң вагытында магадына этмәнсон, беллешилен гүни гелип билмедим» диййә.

— Вах, юрт йыкан, сачы үтүлмиш, шеррай дийсәни! Мен-ә дири якды бу. Агзына сыганыны алды. Битирен бир пуллук иши ёк. Хакыт барып ятан эсби желап экен-дә бу — дийип, Мәтвели мәрем гахарыны ичине сыгдырып билмән, ики яна гезмеледи-де:

— Гара Йылгын батыр, сен нөкерлере экин экдирмели диййәрсин. Төверекдәкилер bize экин экдиржек экенлерми? — дийип, Гара Йылгының йүзүнә соретди.

Гара Йылгын батыр Мәтвели мәремин бу халына чыдап дуруп билмеди. Онуң айдяңларына бүс-бүтин ынанып:

— Ругсат эт! Обаны горамага мен гидейин. «Уршун генеши болмаз» дийипдирлер. Сәхел ерде обаны зейран этдирмәлин, Мәрем ага! Дегмәнкәк дегене түтетги берерис, Мәрем ага!

— Хай, берекелла!

Гуртгылыч кеззап-да дилленмән дуруп билмеди.
— Мәрәм ага, менем гидейин. Гара Йылгының ай-
дышы ялы, обаны бирден вер-тархан эдәймесинлер.
Эсен билен Жума-да обаны горамаклыга гитмәге
дөвтәләп болдулар.

Мәтвели мәрәм көп ойланып дурмады-да:

— Барың, Гара Йылгын батырдан өзгәңизин ба-
рыңа жогап. Гидин-де хаял этмән, нөкерлери жемләң.
Душманың гелжек угрундакы букуларда гаравул гоюн.
Обаның гарры-гурты түпәң атып билйәнлеринден би-
рисем галмасың. Оқы-ярагы-да өзлериңе тапдырың.
Барың уграберин, бизем ызыңыз билен етип барарың.

Обадан гелен нөкерлер Жуманы, Эсени, Гуртгылы-
жы алып, атларыны аягалдыгына чапып ызларына
гайтдылар. Мәтвели мәрәм Гара Йылгының йүзүне се-
ретди-де:

— Гаратай, Гулгелди агаң-а бир бела сезевар болды
өйдәң. Ёгсам олардан бирден-бири бу вагта ченли
бир ерден чыкарды — дийип, пикире батды.

Гара Йылгын батыр аграслык билен ойланыбрак
гепледі.

— Маслахат билсен, мәрәм ага, бир иш эдели!

— Хава, айт, нәме иш эдели!

— Шол узакдан думанлап гөрүйән өсгүн сазаклы-
гың голайына баралы. Мен өңден гидип барлаг гечи-
рейин. Пелек ишидир, яныма бир йигит гош!

— Гаратай, бейтмәли! Мен сенденем айрыларын.
Гожа ялышды, бизем азара гойды. Мунуң ялы ерлер-
де душманың үстүне көпчүлик болуп чозмалы ахырын.
Адам гарраса-да нүңгәи гаррамаяр диенлери чын эке-
ни. Гулгелди ага етмишденем гечди. Инди онуң галасы
ёх. Мен кән айтдым она. «Эгри агаң ятгышына» дийли-
ши ялы, ене-де шол өз диениңе барыберйәр. Билмедим
өз-ә башында бир бела айланып йөрмүкә диййән. Ёг-
сам мениң диеними динлемелиди.

— Мәрәм ага, бир багты сынап гөрели — дийип,
Гаратай ене өңки пикирини гайталады.

Мәтвели мәрәм енесини гашап ойланды.

— Өзүн бил, Гаратай, әтияжы әлден бермели дәл.
Сенем бир беланың үстүңден барайма. Гулгелди баты-
рың болшы говулыгың аламатына мензәнок.

— Өленде-де муна мензеш ерде жаңыңы мугтуна
берәймели дәл.

Булар маслахаты жемләп, сересаплылык билен
сазаклыга тарап уградылар. Сазаклыгы этекләп сак-
ландылар. Гара Йылгын батыр гөк гыр алашасында
бөкүп дүшди-де, атының жылавыны йигитлериң бири-
ниң элине берди. Бир йигидем ызына тиркәп, йылды-
рым чалтлыгында өсгүн сазаклыга синип гитди. Олар
ахыры күлүң ашагында чала йылпылдаң көзи гөрдү-
лер. Ярагларыны хәзирләп, Айың ятгысына гөзлериңе
гөрнән гараның голайына барып, сине-сине серетдилер.
Гара Йылгын гаплара сөеншип, уклап ятан адамлары,
бүкүдип уклап отуран адамлары, дүелериң, атларың
нә ягдайда дурандыгыны дуйдурман аныклады. Соң
ювашлык билен ызына өврүлди-де, багры билен сүй-
шүп өсгүн сазаклыгың денинден гечип, еринден галды.
Ызындакы йигит хем онун гөрелдесине зерди.

— Мәрәм ага, хемме зады гөз чени билен аныкла-
дым. Гулгелди батырың атлары бар. Йөне велиң өзи-де,
нөкерлери-де гөрнәнок. Гечип барың кервен экени. Дүе-
лер бу төверегинки дәл. Адамлары он төвереге бар.

Мәтвели мәрәм ювашжа пышырдады.

— Гулгелди батыр-да, нөкерлери-де ёк диййәнми?

— Ятанларың арасында ики саны яраглы адам бар
экени. Олар тәжире-хә мензәмейәр. Шолары Гулгелди
аганың нөкериدير өйдүп, голай барып серетдим велиң,
олар дәл экени.

— Ай, олары биреййәм өлдүрип, чәгәнин тейиве
сүссүрендирлер-ов. Гара хан, ханы индики маслахат?

— Биз ене өңден гидип, яңкы ики адамың түпәңле-
рини алмасак болмаз. Шондан соң олары габайсак ти-
чик боларка, мәрәм ага!

— Бирден олар оянайса?

— Сиз көмеге барыңчаңыз биз гүнүмизни гөржек бо-
ларыс. Жуда болмаса ыза чекилерис. Олар ызымыза
дүшмәге горкарлар. Мен гуш сеси билен хабар берерин,
ат тойнагының сеси чыкса олар оянарлар. Сиз атлары
идип барыберин. Сәхел демиргазыга гышармагы ятдан
чыкарман!

Гара Йылгын иркилип отуранларың түпәңлериңи
эмай билен согруп алды. Ол шу иши шейле бир сессиз-
-үйнсиз этди велиң, ыздакы тайяр болуп дуран ики йи-
гидин толгунма билен дем алшы-да эшидилди. Олар
ыза чекилип, үйшүрилги затлара букулдылар. Гара
Йылгын йигитлериң бирине «Тайяр болуң» дийип ыша-

рат этди. Сәхел салымдан соң гуш сесн эшидилди. Гара Иылгының өң янында ятан лаңца дикелип, төверегине дин салды. Яш батыр онун енесине түпени диреди. Отуран улудан демини алды. Иөне сесини чыкармады. Аз салымдан шатырды эшидилди, атлар хоргурды, дүелер еринден галдылар. Адамларын үч-дөрдн бирден оянды. Олар бир галагопругы анып, ерлеринден бөкүп турдулар. Гара Иылгын оларын депесинде түпенин гөчүрүп гойберди-де:

— Бутнаман, өтерсиңиз — дийип, жыңссыз гыгырды. Оңа ченли онун ёлдашлары етип гелип, төвереге габадылар.

Депәнин үстүндәкилер эййәм ашак дүшүндилер. Илкагшамкы айдым айдян етгинжек соңа галан экени. Ол өрбоюна галып нәмәниң-нәмедигине дүшүнмән, гөз ачып-юмасы салым дурды. Онянча дазлап депә чыкан мәрәмиң гылыжы онун депесинден шувлады. Оны гөрүп дуран Гара Иылгын:

— Мәрәм ага! — дийип, гаты гыгырды, огланы ажалдан горады. Оглан хем гөз илмейән чалтлык биле өзүнн ере оклады. Гылыч оңа гылтыз дегип гечди. Гара Иылгын улудан дем алды.

Хеммелери орта йыгнап, ярагсызландырып, чөк дүшүрүп йөркәләр ерин тейинден чыкан сес эшидилди. Йигитләр диңиргенишип хайран галдылар.

Отуз ага сакланып билмеди.

— Олар бизи таламак үчин үстүмизе дөкүлдилер. Биз олары тутдук, йөне ганларыны гечип, гачып гитмез ялы габа салып гойдук — дийип, гүңләнч сесленди.

Ине, гөрселер хер ерде, хер ерде узын-узын шал гаплар түңгеришип ятыр. Ол гапларын арасында тогаланжак боляны-да бар. Икиси мүннүлдейәр. Илери четдәки ала гап йыгы-йыгыдан дүйрленип язылар.

Бириниң агзында долаклы чокай гөрнүп дур. Ылгап барып чөзүп гөрселер Гулгелди ганхор биле онун адамлары экени.

Илки биле Гулгелди ганхоры гапдан согруп чыкардылар. Гулгелди ганхорун йүзи еди ювлан ак эсги ялыды. Йүзүнә өлиниң ренки уруп гидипдир. Ол улудан демини алды. Сакгалыны гүжүклән ганжыгың гуйругы ялы эди:

— Ай, мениң маңлайыма такдырда язылышы шейледир-дә. Гең гөрениң алнына гелсин — дийип, ерин-

ден галды. Соңра эшиклерини дүзедишдирди, ярагларыны алып асынды. Аяк үстүнде зордан дурса-да мертлге салды. Онун нөкерлери велин, гапдан чыккандан гапдала гышардылар. Гара Иылгын батыр биле Мәтвелә намыса галан ганхорун: «Башымы өлүмдән алып галдыңыз саг болун» диймәге-де дили бармады.

Мәтвели мәрәм Гулгелди ганхорун бу херекетини халамады. «Хәй, бизиң яшулымызыңа лагар дүшсе-де хор-хоры ятжак дәл-ов! Хәй, болман-да Гара Иылгының йүзи үчин бир агыз тапрыялжасын дийәймелиди. Шоны дненинде нәмә бегликдән дүшйәмин?» дийип ичини геплетди.

Гулгелди ганхор дүз ювдан ялы дүвнүгип дурансоң, бейлекилерин-де геплешип мазасы болмады.

Мәтвели мәрәм пурсатдан пейдаланып, Гулгелди ганхоры дузлады.

— Гулгелди ага, бу есирлерини нәтжек?

— Мениң есиримем ёк, бейлекимем.

Ол бу вагт есирден, олжадан гечипди. «Гүррүн оба ййрар-ов! Нәдип бу нөкерлерин агзыны мөкәмләп боларка! Эй, оларын агзыны бентләниң биле бу ер ювутмыш гелмишеги нәтжек дийсене! Хәй, яшымың соңунда гелшиксиз болды-ов!» дийип ичини гепледип, басга дүшди.

— Гара Иылгын, есирлери оба әкитмелими я-да... — Мәтвели салыкатлылык әден болуп, сөзүнн ызын ювутды.

Отуз отурып билмеди.

— Өмрүңиз узак болсун, худайын хатырасына бизи гойберин. Обамызын галласы гутарды. Ач чагалар ызымыздан середип галдылар. Олар ёлумыза гарап отурандырлар. Чагалара рехиминиз гелсин. Биз бармасак олар гырлар. Гөвүн ислән задыңызы айдың. Гирев гоюп, гидип гетирип берейин. Хеммәмизем худайын бендеси ахыры! Биз ёл урмага чыканлардан дәл, чагаларын гөзяшына чыдаман гайтдык. Рехиминиз гелсин, доганлар! — дийип зарынлады.

Агыр дымышлык аралашды. Ашак салланып барян Аям бу зарын сөзлери эшидип, бирселлем доңуп галан ялы болды.

— Гара Иылгын, бу сөзлере ынаняңмы? — дийип, мәрәм габарылды.

— Ынаная, мәрем ага, ынаная! Бу адамың сесинде
жиле бара мензәнок. Онсоңам... — Гара Йылгын сәгин-
ди. Сонра нәме болса шол болсуна уруп, йүрегиндәки-
ни айтды. — Буларам Гулгелди ага дагының ганыны
гечиндир-ә! Шонун үчин булары гойберелиң.

— Сен бизиң ганымызың гечилжегини нәбилдиң? —
дийип, Гулгелди ганхор жанагырлыгы ыгырды.

— Батыр ага, биз булары өлдүрмөкчи дэлдик. Гой-
бержекдик. Нөне булар бизиң адамымызы өлдүрдилер,
икисине өлүм ярасыны салдылар. Огланларын шоңа
биразрак гахары гелди — дийип, Отуз ага айтды.

— Буларын арасында галтаманлар бар. Олар өнөм
обаны талап гидипдилер. Икисини-хә дыңчладык —
дийип Гулгелди ганхор ене гүррүңе гошулды.

— Бейлекилеринем максадына етириң! Галанлары-
ңа ругсат бермели. Хей, кервенбашы, сениң адың нәме?
— дийип, мәрем хайран галаймалы салыкатлылык би-
шев тепледи. Кервенбашы адыны айтды.

— Адыма Отуз диййәрләр.

— Отуз биз сизи гойберйәрис. Индики геленде сер-
пайымызы гетирерсиң. Мәтвели мәрем дийсең бу төвө-
рекдә ганамаян болмаз.

Шейлип ики горагчыдан бейлекилери дири галдылар.

...

Агасының аялы гатнай-гатнай Мәтвелиниң босага-
сыны торч этди.

— Өлүдигини мен билемөк, диридигини мен биле-
мөк. Я-ха мени өлдүр, я-да Найман галдавың элинден
гызымы алып бер. Сен юрда эе болуп дуркан, биз шей-
те хорланып, ар-намысың тейинде чүйрәп галмалымы?
Вах, ягшыларың гадыры дирикә билинмейән экени.
Какан пахыр аятда бар боланда, ол бу вагта ченли бу
ишлери я аңры, я бәри эдерди. Эгер сен бу гүн-эрте
беллини этмесең, менем гызымын ызындан гитжек-де
шонун ёлунда өлжек. Вах, мениң мүн гүлүнден бир гү-
ли ачылмадык, эзиз балам, чагажыгым, гөр, ол ким-
лерин элинде хорлук чекип, зарлап мәлейәндир. Ах,
мениң гара манлайым! Сен мениң гара башымы нәхили
мушакгатлы гүллере гирифтәр этдиң! Вай, инди маңа

дине өлүм герек — дийип, ол начар ер юмруклап, аг-
лап-әңрәп сачыны ёлярды.

Мәтвели мәрем бу гүн-бу гүн, эрте-эрте билең көп
гүнлери ара дүшүренини өзем дуйман галыпды. Еңдеси
сонкы гезек гелип гиденден сон, бөврүни динләп: «Ин-
ди бейлеки ишлерими гоюп, шу иши бирйүзли этмесең
болмады» диен карара гелди. Хут шол гүнүн өзүнде-де
йүзбашылары, онбашылары, ясавулбашылары хем-де
бейлекилери генешдарларыны чагырмагы, олар билең
гиңишлейиң маслахат гечирмеги йүрегине дүвди.

Мәтвели мәрем хызматкәрлерини чагырып, обаның
думлы-душуна чапар ёллады. «Чагырыланлар шу гүн
агшамара, хич бир баханасыз белленилән ере гелмели»
дийип, чакылыкчылара пугта табшырды. Сон ол өйүне
гирди-де, төрө гечип, теке халысының үстүне өзүни
гапдал ташлап, пер яссыга тирсегини берди. Өнүне
бир чәйнек чай аланы шолды, гапыдав келте бойлужа,
сары пыяда гирди. Онун гөзлери гөк монжук ялыды.
Сач-сакгалына, гашына ченли дессеммил ялы сарыды.
Башлы-барат өсен мурты-да сува батан жүйжәниң
гуйругы ялы епбешип ятырды. Ол Мәтвели мәрем би-
лән өңдөн барыш-гелишли ялы:

— Эссалавмәлейким, Мухамметвели ага — дийип,
иңи элләп гөрүшди-де, — Мәрем жан, нүчүксиз, бага-
лар тендарма? Бечелер кандака? Кәйплер заранма?
Бердоны бокуват, шумо нагзымо. Авул-эл аманба, ка-
лай кувватдымысың? Саг-саламат гезип йөрмүн, малың-
башың сагмы? — дийип, Мәтвели мәреме үч-дөрт дил-
де сөзләп билйәндигини аян этжек болды.

Маңлайыны сыгыр ялан күйзе ялы ялдырадып ду-
ран бу адам Мәтвели мәреми алчы отурдып товха гон-
дуруп барярды. Оңа Мырат шагал диййәрдилер. Ол
Мәтвели мәремиң йүзүне йитилик билең середйәрди.
Мәтвели мәрем онун гепине — сөзүне, херекетлеринө
хайран галярды.

Мырат шагал Аллагулы хана көп хызмат эдибли.
Эмма Мухаммедемин хан тагта чыкансон велиң, Мы-
рат шагалың чорбасы совады. Мухаммедемин ханың
везир-векиллери Мырат шагалы итдән бетер йигренйәр-
дилер. Хорланжагына гөзи етен Мырат шагал о тайдан
тизрәк юмлукмагың гамыны этди. Инди ол обалардакы
сонун саймаян, жошанына эли ачык, паңкелле кетху-
даларың идегине чыкыпды. Олар ашаклык билең жан-

сыз саклаярдылар. Мәтвелә-де шолар гереки. «Мәт-велини ырып, ынамына гирерин. Ону аркасындан дүн-йәни бир пула сатып, бол-элин яшарын» диен максат билән Мырат шагал гелипди.

Мырат шагал Мәтвели мәремин өнүнде учуп-гөнуп отурышына:

— Мәрем жан! Гөрдүм, танадым, билдим. Сиз хан тагтына мынасып кетхуда экениңиз. Менин бу отурышыма гарама. Говгалы дүнйәниң кәи-кән вакаларындан хабарым бардыр. Хывада ханлык сүрүп геченлерин хич бириси-де сенден артык дәлдир. Мен оларын ата-бабаларына-да етик. Өзлери биленем гүнашадан табакдаш болуп, пикир алшыбам гөрдүм. Эншалласы, сен Хыва хан болуп, бүтин Хорезминин эркини элиңе аларсын.

— Ай, ёк. Бейле дәл. Бейдип туга депибәрмәли, Мырат ага.

— Хава-хава, сен хут Хывада арз сорамага мынасып адам. Шоны-да алла халаса ёла гоюп билжек мен. Алланы бир билсениз сөзүме ынаның.

— Башартмаз — дийип, Мәтвели мәрем тамалы өхенде йылгырды.

— Ягшы-ягшы. Онда Хорезминин оюнда яшаян әхли түркменлере эе болаңда нәхили? Хандан кем бәрмың?

— Алла билйәр. Я несип.

Мырат шагал гөзүни ойнадып:

— Ак өкүзлерин Атамырат ханының, ушакларын Бабалак батырының, Гарадашлыларын Бекмухаммединин, Човдурларын Елуш батырының, Емрелилерин Акдаш батырының, Чарва түркменлеринин Сейитмырат лаңнасысының, онсоңам Найман галдавың ногтасының элиңе гетирип берсем нәдерсиң?

— Агзыңа сыганыны алып билерсиң, галан өмрүңде-де зада мәтәч болмарсын.

— Сизе мен бир зады айтмакчы. Бу мертебе, бу шөхрат мыдама сизин маңлайыңызы алып дурмаз. Әдил шу вагт дүнйәни алсаң аланың, галсаң, галаның, онсоңам мениң унаян дережәме етмек үчин, азындан үч-дөрт кетхуда гөз гөркезмелисин. Онсоң галан кетхударлар өз аягы билән гелип, әдигин башлыгындан тогап әдер.

Мырат шагалын болшуна, херекетине, сөзлерине Мәремин гөвни етди, оңа ынанды.

— Мырат ага, мен сизин әхли тарапыңыз билән ыла-лашян. Йөне мен муңа мензеш затдан өнем бирки гезек эрбет чакылдым. Ол-да Нурахмет ишан билән Гулгелди батырдан болды. Булар Әнебиби диен бир начарын тарыныны етирдилер. Оны гидип бир ерден тапыбам гетирдилер. Ол-да диле бай, сөзе чепер аял экени. «Оны билип бержек, муны алып бержек» дийип, мени сүйт көлүне батырды. Иң соңунда-да: «Маңныдын беги эртир үстүне чозяр» дийип хабар этди. Биз онуң сөзүне ынанып, ярагларымызы гужаклап бир хепделәп гижәниң укусыны харама чыкардык. Маңныдын беги чозма ниреде, зат ниреде. Шондан соң ол аял зым-зыят болуп гитди — дийип, Мырат шагалаң йүзүне серетди.

— Мен ол аялы говы танаярын. Сиз ким билән кими денежек болярсыңыз. Догры, ол яшка бирнеме ишем битирди. Үч-дөрт миллетин дилинде гепләбем билйәрди. Ол яшка овадан аялды. Гейне биленини гейнип, кетхударларын гужагына гирип, биркисинин башына етмеги-де башарды. Йөне ол инди гаррап, сандан галды ахырын. Инди оны поссуна доласан-да ит ысгамаяр. Танаян кетхударлар онуң ызына ит салып ковярлар. Догры, ол сени алдап герегини әдинендир. Индем сен оны гермерсиң. Эйрандамы, Овгандамы, алла билсин. Мениң болса өйүм бар. Бала-чагам, илим-гүнүм бар. Сизин алдап худая душман бола билмен. Ол тараплардан аркайын болуң — дийип, Мырат такал барыны оқады.

Мәтвели мәрем әл ювлансоң:

— Мырат ага, эгер ядав болмасаңыз, әдил шу пурсатда гыссаглы бир юмуш бар. — дийип, сесини ёгналтды. — Йөне оюн тутар ялы хызмат дәл.

— Лепбей, мәрем жан. Мен сизе йүрегим билән хызмат етмәге гелдим. Сизин хызматыңызга диңе бу гүн дәл, тә өлйәнчәм тайяр.

— Мырат ага, сен Кенегес ябың боюндакы обалык-лара етикмиң?

— Найман галдавың обасынамы?

— Хава.

— Вах, о тайлары өз өйүм ялы-ла. Бирнәче гезек «Кәтменчи ата» зыярат әдибем гайтдым-ла. Найман галдавың обасы «Кәтменчи атаның» кыбла гүнбата-рында болмалы.

— Бизикем герегимиз сенин шо тайларыны баш бармагың ялы билениң.

— Етик болганда гандай. Ол хызматыңа мен тайяр. Энишалласа шол хызматың дине бизден битең.

— Тайяр болсан илки билең Найман галдавың өйүңн, даш-төверегиниң ягдайыңы, нөкөр саныңы, өй саныңы аныктамалы. Ок-яраг ягдайыңы, өзүң бу гүнлөр нөмө билең мешгулланыңы хем-де бейлеки гизлиң затларыңы, эле салан есирлериниң ниреде ерлешкендигини билмели.

— Еди яның ерде болсун. Ол хызматыңы хек эде-рин, Мәтвели жан. Йөне эйямден дилленип башлады дийме. «Барлының базары яныңда» дийипдирлер. Си-зиң үчин мениң дийжек болян задым дарының сеңни-liche-де ёкдур.

— Айдыбер, Мырат ага. Чекинме, хәзир түйкүл-гимиз хараз айлаандыр.

— Чагаларыма яланар ялы биркүч батман галла болайса, мен ызымдан аркайын болжак.

— Ол затлардан мәтәчлик чекмерсин. Чагаларыңы дине бир нан дәл, эгин-эшите-де, хурша-да мәтәч эт-мен. Иш битирсең сылаг-хеззетиң бүтинлей башгача болар. Герек задыңы чекинме-де, сорап алыбер. Дур-мушың хан-бегинкиден кем болмаз.

Мырат шагалың агзы сувланып, келлеси гөчүп уграды.

— Тутан ишимиз онуна болуп гидиберсе, Найман галдавдан алнан олжа-солжадан бирнемежиң эчиле-вери!

— Ол затларын асла гүррүңинем этме. Бир зат элимизе илсе хеммәмизе болар.

— Мен гитдим онда!

— Алла ярың болсун!

• • •

Мырат шагал гуйругы жоннук гөк эшегини ганна-лады. Ала хоржуңыны какышдырып, сыпап-сермәң, ганнаның үстүнө оклады. Ол базарлара, обалара ай-ланып, сач дарак, сакгал дарак, йүвсе, боягларын дүрли-дүрлүсниден алды. Хүнжи, мержен, йүзүк, гу-лак халка, йүпеклерин хер гөрнүшлеринден йүкүни

тутды. Бир жүбүт күлчәни-де голтугына салып, ёла душди.

Мырат шагал шол хайдап баршына Кенегесин көп-рүсине етмән, гүнбатара совулды. Йүз метр аралыгы геченсон, Найман галдавың обасына аралашды. Бу обада түркменлерден башга-да азда-кәнде газаклар, га-рагалнаклар хем яшайардылар. Бу ерде тегеленип оту-ран өсгүн токайлык-да барды. Бу токайлыга «Чатро-вук» дийип ат берйәрдилер. Хер ики, үч йылдан дера жошанда, «Чатровугың» көп бөлегини сув чайылар-ды. Шонда өсүп отуран тораңнылар, жевевитлер, иг-дедир жигирдеклер, йылгынлар хас говы өсйәрдилер. Бу оба хич хачанам одун билең сувдан гытчылык чекмәнди. Гайтам узакдакы обалар-да одуны шу тай-дан сатып алярдылар. Кенегеслилер балык авлаяр-дылар. Мал саклаярдылар. Оларын тоюн топракы, мес ерлери барды. Адамлары дийсең зәхметсөөрди. Экеранчылык мейданларының тоюн топрагы галың боландыгы үчин, бу ериң баглары-да, агачлары-да битгин болярды. Дереклерин депеси йылдызлар би-лең бәс эдишйәрди. Обаның кетхудасы Найман гал-давың өйи Кенегес нобурың көпрүсиниң кыбла гүнба-тарында ерлешйәрди. Онуң ховлусының төвереги гүр гара гүжүмлиге бүреленди. Бу обада гүжүмсиз өйи тапаймак-да четинди. Бу обаның адамлары гапысына агач гөгөртмекде, багбанчылык этмекде бәслешикли ялыдылар. Бу тайда гапдалы багсыз өйи гөрмек кы-ды. Бу обада багсыз-бакжасыз өйлериң эеси адам хасапланылмаярды.

Мырат шагал Кенегесин райышыны якалап, эки-ден харытларыны сатып, жоннук эшегини дикирдедиң баршына:

Ховуз боюнда жиде,
Идониң гүли мейде.
Хеммениң яры үйде,
Бизниң сергездан кайда?

Еллеме, ярым, еллеме,
Елелешөли.
Колларыңы сал бойнумга,
Янбашлашалы,

— дийип хинленйәрди. «Шүй-ә, барлыдыр» дийип, баклан өйүниң гапысында аяк чекип, газал окаярды.

да, берлен незири алярды. Өйүн даш-төвереге ялы-
зырак болса, мал-гара гөрүмесе, гечип гидибери-
ярды. Бирден онун элет гүжүмү, кашан ховлулу, төвереге
мал-гаралы өө гөзү дүшди. Ол эшегинин башыны шол
бада өө тарап айлады. Гөрсө гүжүмүн тейиндәки сы-
пада, ики саны гейнүвлү жахыл гүлшүп, мес болуп
отыр. Олар нәмедир бир затлары айдышып, ала ва-
кырды болуп гүлүшкөндилер. Гөк чайы күйсөп гелйөн
Мырат шагалын-да салкын саялы гүжүмүн тейинде
дыңч аласы гелди. Ол эшегинин гүжүмүн тейинде бака
гөнүлөди. Эшек гүжүмүн сыпасында отуранлара на-
хар акидилйөн ёдажык билен ёргалап барыарды. Мырат
шагал:

Алла дийиң, адамлар,
Бахаветдин ширимдир.
Кимлер мени сыласа,
Жайы учмак төрүдир.

— дийип, сесинде барыны гыгырып газал айтды. Оту-
ран жахылларың бири:

— Бу дивана нәдип гелйәр-айт? — дийди.
Ёлдашы гөзүни гырпылдады:

— Сүпүрлүп, арассаланып гойлан ерден эшегини
ёргаладып гелшини-айт. Акмакмыкан-айт бу галан-
дар? Араба ёл дийип билйәрмикө бу тайыны?

— Бу гелшине эшегини дүшегин үстүнө гечиржек
бүй-ө — дийип, ёлдашы гайтадан жак-жаклап гүлди.
Өй эесинин оглы батлы сеси билен:

— Хей, дивана, гөрмейармин, аягың тейине серет-
сен болмаярмы? Эшек сүрүлйөн ерми шу тайы? Эше-
гини дүшегин үстүнө гечиржекми? Гайт, ызыңа, Хай,
манлайыгара дийсәни! — дийди.

Мырат шагал:

Ишинң нәме гара билен ак билен,
Дердиң нәме билбил билен зак билен,
Ики гөзүң юмгул, болгун хак билен,
Кимдиң кимдигини билмән сөзлеме.

— дийип, жахыллары пинине-де алмады. Отуранла-
рың бири гүжүме сөөлги дуран түпөңи какып алды-
да, Мырат шагалы нышаналап, гүмпүлдеди гойбер-
ди. Мырат шагал түпөң ченеленден өзүни ашак гой-

берипди. Ол ганнаны гужаклап, эшегин гапдалына
гачды.

Түпөңин сесине өйдөкилер ылгашып даш чыкдылар.
Гөрселер, гөк эшегин гарнының тейинде саржа адам
мавы гөзлерини ялдырадып ятыр. Ол улудан демини
алып, сожап ыңраяр. Онун аягы ганнаның кендир
үзөңнисинден чыкмандыр. Мырат шагалы сүйрөп ги-
дибермәге-де эшегин гүйжи етенок. Ол гулакларыны
япырып, хыңгырып жыртлаяр. Аягыны ызы-ызына
салгап, Мырат шагалын гарнына депйәр.

Адамлар ылгашып гелип, Мырат шагалы гапдала
чекип алып, дикләп отуртдылар. О ерини, бу ерини
сыпалап барлашдырып гөрдүлөр. Яра болан, ганжа-
ран ери ёк экени. Агзына сув тутдулар. Мырат ша-
гал нәдидәки сувы соруп: «Шүкүр аллаха, ок-а дег-
мән гечди. Йүрегим ярылан болмаса ягшыдыр» ди-
йип ичини гепледип гапдала гышарды.

Дуранлар ики жахыла кәййөп башладылар.

— Ил гезип йөрен галандар, дивана билен не
ишиниз бар сизин? Өз угруңыза гезип билмейәрсиниз-
ми? Атан окуп дегип өләйсе нәтжек? Хәй, уятсыз
улалып олмадыклар. Сизин дердинизден инди галан-
дардыр дивана-да гезип билмезми?

Гоншы өйден гелен йигит додагыны мүнкүлдеди
гепледи.

— Дивананың йүзүни ювман. Өнкы йыл бири би-
зинң өйүмизе шунун ялы дивана болуп гелди. Мыхман
алдык, хызмат этдик. Яры гиже турупдыр-да, бизиң
байталымызы огурлап, алып гачып гидибери-
пдир.

Огланларың бири элини галгадып еринден галды.

— Бу галандарың өзи адаммы, хайванмы? Харам
эшегини бизиң газан-табагымыза аралашдырды. Эше-
ги хол аңырдакы газыклара я-да агачлара данып, өзи
гелиберенде болмаярмы. Ат-эшеклерин данылан ери-
ни гөрмән дурмы бу. Мен бир зады билйөн болсам,
бу диванада есерлик бар.

— Ач-сувсуз аңы гидип гелйөн яшулы адам сениң
ёлуны-ёдаңы нә билсин. «Дур» диймели, «саклан»
диймели. Атыбермели дәл ахырып. Агзыңыздан кирей
ислейәрмисиниз? Хәй, бихәснетлер — дийип, бир яшу-
лы ызыны үзмән кәййеди.

Оглан доммарылып:

— Ок дегенок оңа — дийип, кесе бакды.

— Оң дегмесе-де, йүреги ярылыпдыр. Ёгсам бей-
дип чала жан болуп чашып ятмазды.

Мырат шагалын болуп ятышы гоншы өйден гелең
йигидин пинине-де дәлди. Ол:

— Розыбай ага, огланлара кәййәп дурман, дива-
наның йүрегини барлапдырлар — дийип йылгырды.

Иши пашмадык Мырат шагал бу өйүң адамлары-
нын өзлерини алып баршыны халамады. Дашыны
гуршап дуранларын гылык-хәсиетлери-де Мырат ша-
галын ислегине догры гелмеди.

Галандара хөдүр-керем этдилер. Мырат шагал
бармады. Ёгсам ичегелери элжук диййәрди. Гүн өйле
болупды. Мырат шагал бу өйүң нанының дузуны
датман, эшегини мүнүп ёла дүшди.

Ол гөвүнли-гөвүнсизрәк ягдайда эшегини өз май-
далына сүрүп гелйәрди. Этеги билең агач кесиберме-
ли кирли телпегини элине алды-да, сыгыр ялан күйзе
ялы маңлайыны газалады. Сорап-идәп Найман галда-
вын гоншусыныкка хайдады. Мырат шагал аркасы
эйванлы ховлының демиргазык тарапына гечди-де, се-
сини-үйнүни чыкарман, эшегинден дүшди. Галандар-
чылык әдип бу төверекден пейда тапмажагыны аңып,
эшегини харазың гапдалындакы гарры эриге данды.
Ала хоржуныны аркалап, теләрин тейинде отуранла-
рын янына барды.

Бу өй Найман галдавын говы гөрйән дайханлары-
ның бирини өйүди. Бу өйүң эеси үч доганды. Ола-
рын улусы Найман галдавың дайханчылыгыны әдйәр-
ди. Кичиси Найманын харазыны, депмесини, жува-
зыны сүрйәнлере ёлбашчылык әдйәрди. Иң кичиси
Найман галдавын атларыны сейислейәрди.

Мырат шагал бу өйде чай ичди. Нахар ийип, дем-
дыңжыны алды. Жаны өнкә гөрә рахатланан Мырат
шагал бөврүни динләп башлады. Ол шол отурышына
бу өйүң бикесине башдарак совгат берди. Соңра гөк
монжук ялы гөзлерини гырпылдады:

— Мениң-де аялым бар. Огул балаларым-да бар.
Эмма гыз баланың дырнагының зары мен. Сен мениң
кыяматлык гызым бол. Шу овадан башдарагы саңа
совгат берйән. Ене-де шуна меңзеш говы харытлар
гелсе, гетирип берер дурарын. Сен-де адамың билең
бизинкә гезмәге барарсың. Гатнашалы, аталы-гыз бо-
лалы — дийди.

Өйүң кейванысы гөзүне ышнаклы гөрнөң харыдың
әйлесине-бейлесине өвран-өвран середин, өз өмрүнде
гөрмедик башдарагына хайран галды.

— Дүнийәде мунуң ялы овадан башдараклары ясап
билйән өкде харратларам бар-ов. Ялкап баба бүтин
өмрүнде-де шунуң ялы екеже башдарак ясан дәл-
дир — дийип, өз обасындакы өкде хасапланың уссаны
кемситди-де:

— Бу овадан дарагы Зыбажана-да гөркезейи —
дийип, гөзүни гүлдүрди.

Мырат шагал укудан ачылан ялы болуп:

— Зыбажан киминиз боляр? — дийип, бойнуңы
созды.

-- Мениң хич кимим дәл. Гоншымыз. Улы өйүң
көрпә гызы.

— Хайсы улы өйүң?

— Найман батырын иң улы аялының көрпә
гызы-да.

— Башдарагы шо гыза гөркезжек болянмы?

— Хава, о гызың йүреги чаганыңкы ялы. Она бу
дарагы гөркезмесем, соң билсе өйкеләр. О гызың
өзем жуда өйкелек. Бир өйкелесе ата-энесинем аташ-
кин әдйәр.

— Догры айдырсың, гызларын йүреги нәзик боляр.
Әйле болса о гызы өйкелетмек болмаз — дийип, Мы-
рат шагал гөзлерини йылдыратды.

— Мыхман ага, сиз аркайың болуң. Өзүңизә әдил
өз өйүңиздәки ялы дуоң. Чай ичин, нахарланыбериң,
мен дерревжик гелерин — дийди-де, дайханың нача-
ры Найман галдавыңка бака батлы йөрәп гитди.

Найманың улы аялы айна середин отырды. Кичи
аялы тәзе тикинен көйнегине яка ачарды. Зыбажан
өзүне яныжа гетирилен көвши сынлап дурды. Гапы-
ның даш ишигинде-де эгин-эшиги сал-сал, ода сал-
саң түтемежек бир гарып начар отырды. Ол Найман
галдавын аялларының гейип, чыкарып ташлан, көне-
күшүл гейимлеринден тамакинди. Ичердәкилерден
энтәк белли жогап болмансоң, элини маңлайына ди-
рәп умыдыгәр болуп, делминиң отырды.

Дайханың аялы баран бадына элиндәки овадан
дарагыны Зыбажана гөркезди. Зыбажан дарагы гө-
рүп, бегенмекден яна ики болуп билмән, деррев эне-

сине, еяпелерине гөркезип чыкды. Соңра гошшы өй-лерин аялларына гөркезмек үчин ылгап гитди.

Найман галдавын кичи аялы дайханын начарына кинаялы гепледи.

— Башдарагы ниреден тапды? Өнүнчә мана гөр-кезсең болмаярмыды?

— Багышлан, эзизим, саңа башдарак гөрекдигини билмедим. Зыбажан өйүн эрке тызы болансон, шоңа гөркезәйдим-дә — дийип, Зыбажаның энесинин йүзү-не серетди.

Найман галдавын кичи аялы меле зүлпүне тов бе-рип, гашыны ойнатды.

— Жерчиден сорап гөрдүңми? Башга-да шуна мензеш дарагы бармыка?

— Бар ялы, дине дарагам дәл, башга-да гөзе ыш-наклы говы-говы затлары бар огшыя.

— Бар, айт жерчә, эгленмән бизе гелсин.

Дайханың аялы өйүне бака ылгады. Болуш-гелши Мырат шагала гүррүн берди. Мырат шагал деррев шайланып башлады. Эшек таягының өсер тарапыны пенжеледи-де, ала хоржуныны аркасына атды. Дай-ханың аялы билеи тиркешип, салымыны бермән, Най-ман галдавын өйүне етди. Ол чөк дүшүп отурып, дү-вүнчөклерини чөзүп башлады. Жерчинин алкымына дыкылып отуран Зыбажан-да, Найман галдавын аял-лары-да, гелинлери-де хоржуна тарап тысылышып, Мырат шагалың харытларындан гөзлерини айрып билмедилер. Олар бири-бири билеи эржешип, пулла-рыны тысганман, зат сатын алдылар. Зыбажаның бойна дакылян ренкли хунжүлере хасам гөзи гитди.

— Жерчи ага, бу гүлбентлерин хунжүси бирнеме азрак экени. Өзи-де келтерәк. Хунжүси көпрәк, узын-рагыны тапып берсениз-ле.

— Аркайын бол, тызым, саңа гөрек болса, Бухара, Самарканда гидибем гетирерин. Гараз, сени овадан гүлбентли эдерин.

Зыбажан гөзүни гүлдүрип гүрледи.

— Ханы, кәшгә, гүлбент тызыл, яшыл, гөк, са-ры, меле, мәмиши, ак, гошур, гара. лаплама ренкли хунжүлөрдөн өрүлән болайсады!

— Тызларым, мениңки бир сөз. Агтымдан чыкды бесдир. Ек йигрендигим ялан сөзлейән, ики гепли адам. Бу әдйән саргытларыңызы кисәңиздәки ялы гө-

рәйин. Эшалласа, индики базарын эртеси гүни чәң вагтына етип гелерин.

Найман галдавын кичи аялы дилленди.

— Жерчи ага, мен Маңдыдың бегиниң тоюна ба-ранымда, шонун улы тызының бойнунда бир өвүшгин атян гүлбент гөрдүм. Сон иледим. Башга ерде шоңа мензеш гүлбент гөзүме каклышмады.

— Догры, шейле гүлбент бар. Она гөвхер гүлбент дийярлер. Йөне ол гыммадракдыр.

— Вах, гой гыммат болсун, пула берилсе боля. Маңа хөкман гөвхер гүлбент гетир. Бу тызын әнтеп башы яш. Зыбажана хайсы гүлбент боланда нәме. Өмри узак болса, гөвхер гүлбентем дакынар.

Мырат шагал язылып-айрады.

— Тысынман, хеммәнизе-де гетирерин.

— Жерчи ага, шол гөвхер гүлбентли ниреденем болса тапып, көпрәк гетирин. Бу өйде Зыбажандан башга-да үч тызымыз бар.

— Сиклим, гөвхер гүлбент өрән гыт зат. Хыпа ха-нының әзүнде биркиси бардыр. Онуң монжуклары да-шары юртлардан гетирилйәр. Йөне мен сизин үчин ниреденем болса тапып гетирерин.

— Айтдым-а, пула берилсе тапып гетиревери, жерчи ага!

— Боляр, эзизлерим. «Хайваның шахындан, ада-мың диллиндән» дийипдирлер. Мениң дил язмам кын-дыр. Боюн болдум, инди оны битди хасап әдәйин.

Инди Мырат шагалың дерди еңләп уграды. Пүре-ги арам тапды. Ол ломай-ломай берлеи пуллары ки-сесинне урды. Кейпи көк Мырат шагалың гөзлери шу вагт әдил шагалыңка мензейәрди. Ол бу өйүн гелин-тызларының әдйән саргытларының үстүни боля-боля билеи текизледи.

Найман галдавын кичи аялы гөзлерини ойнадып

— Жерчи ага, индики сапар геленинде илки би-лен бизе гел. Биз сениң харытларындан герегимиз ала-лы. Гошшуларымыз бизден артаныны алсынлар, хошмы? — дийди.

— Боляр, кейгим. Мениң бу оба биринжи гезек гелшим. Индики гелемде хоржунымың көжүгини илки билеи сиз чөзерсиниз. Оңоңам мен сизе ене бир зат айтмакчы. Мен бу тайдан галан-гачан харытларымы сатып, оңоң гидерин. Менем, нәме, шужагаз элиме

илең затлары гетирип, сизин ялы мертебелі адамларын хызматыны битирмелі хем-де өз чагаларыма яланар ялы бир затжык галдырмалы.

— Боля, жерчи ага, өз ишини эденин айбы ёк. Тә өйүне гайлянчан, шол илки башда гелип дүшөз дайханын өйүне гелибер. Шоларын жайында аркайын болубер. Мен ол дайза табшырын. Нахар-чайыны вагтлы-вагтында берип дурар. Она гол харжам берерин. Харытларыны аркайын сатыбер. Сенин билең бу төверекде хич кимин иши болмаз. Саргытларымызы гетирип дурсаң боля. Индики гетиренлерин өңкүлериңденем гөзө якымлы болсун.

Мырат шагал чал хораз салнып биширилен сүйжү палавдан герк-гөбө болды. Ол овлак ләгирен ялы, узундан-узун гәгирди. Омын эдиң, элиңин ягыны мессинин башлыгына чалды. Соң эшегине мүнди-де, ёргаладып ёла дүшди. Ол обада өй гойман айланып, харытларыны сатып башлады.

Мырат шагал өйме-өй айланып, галак-гачак харытларыны хөдүрлөп, Кыят яп дийилйән ябын ики боюндакы обалыклары өй сайы сырып, Хан яба етди. Соң Хан ябын арка тарапындакы обалыкларын өңи билең гитди. Ырза кемпирин көпрүсинде аяк чекди-де, бармакларыны үсти-үстүне басып, бир затлары хасаплады. Соң ене-де ёлуны довам этди. Улы япларын нәче еринде гайык, нәче еринде аяк көпрү, нәче еринде паяпыл, нәче еринде ясгасы барыны аныклады. Обалыкларын өй саныны, бөлек-бөлек токайлыклары, чөплүклери, яп-чиллери, ялазы мейданлары, экерачылык ерлери, экинлерин атларына ченли белледі. Барлы өйлерин саныны өз башына хасаплады. Ара япларын көпрүлерини бирлай гөрүп чыкды. Шол болуп йөршүне-де гүнүн ыссысына аны гидип ялады. Чай ичмек үчин ёлун голайындакы бир өе совулды. Бу өйүн эеси агзы еллик-гөк гожа киши экени. Гөк чайын башында агзы елли гожа Найман галдавын хайсы хан билең хыжылдыгыны, хайсы хан билең гатнашыкыдыгыны, онуң нөкерлеринин батырлыгыны, байгарыбын, обаның малының, жанының хасабыны берди. Махласы, Найман галдавын өйүнде нәче чөмчө тутарының барына ченли зат гойман айтды. Хавасыны етирип отуран Мырат шагал бу гожадан герегини алды. Ол ёл-ёдаларың хем хасабыны алды. Баш бо-

курдак болуп отуран жөвенликлере-де гөз гездирди. Махласы, Мырат шагал үч-дөрт гүнүн ичинде Найман галдавын меканыны элек эдиң эледи. Найман галдав шол вагт өйүнде ёкды. Ол Гонрат шәхерине гилипди. Шона долы гөз етиренсон, Мырат шагал гайтмазындан бир гүн өң Найман галдавынка барды, гөвхер гүлбент сарганлар билең хошлашмак баханасы билең Найманын ховлысының ичини-дашыны гайтадан бирлай гөзүңден гечирди. Ховлының душманлардан горалып сакланылышыны, якындан-ятдан гелип-гид-йәнлерин ниреде маслахат гечирйәндиклерини, ховлының гөзараларында нәче адамын гаравулчылык чөк-йәндиклерини аныклады.

Найман галдавын өйүңн өңүңдәки гүжүмлерин арасында, чар паралыгына өсүп чыкан дөрт саны дерек барды. Ол дереклерин чүр депеси асмаын йүзүңи сүпүрип дурар ялыды. Дереклерин ерден он алты метр ёкарсында гаравуллар үчин йөрите секи гурланды. Секиңин үсти гиче-гүңдиз гаравуллыды. Мырат шагал бу затлары өз гөзи билең гөрдү. Шол вагт Найман галдавын Гонрат шәхеринден гайдып гелйән-лиги барада айдылды. Мырат шагал шол сөзи эшиден бадына-да жоннук эшегине атланды. Ол жоннук эшегин йүпүңи Мәтвели мәремиң обасына бака гөнүледи.

Найман галдавын обасында бу сарыжа, гөк гөз, жоннук эшеклө лак атаң екеже киши болмады. Себәби онуң Найман галдавын өйүне барып, нахарланып, чай ичип йөренини гөрөнлөр көпди. Шагалын өзи-де башарып билдигинден шол обаның шивесинде геллөпди.

Жемленен нөкерлере Гулгелди ганхор сөвеш тәлимини өвредйәрди. Мәтвели мәрем хем нөкерлеринин сөвеш тайярлыгыны гөзден гечирйәрди. Ол өйүне гелип отуран махалы Мырат шагал гапыдан гирди. Кейи көк, вагты хош Мырат шагал мавы гөзлерини йылдырадып, барыш-гелшини, гөрөн-эшиденлерини бирин-бирин гүррүң берип башлады.

Мәтвели мәрем дуршуна гулага өврүлип, динлөт отурышына хопугыбрак:

— Мырат ага, «оны айт-да, муны гой» дненлери, бу затларын менин учин ил зеруры, ханы, ол менин агамың гызының ягдайы нэхили? Оны Найман галда виреде саклайр? Я-да бирине аял эди берипми? — дийип, Мырат шагалын йүзүне серетди.

Мырат шагал ламмыр-луммыр эди, гүмми-сүммэ урды. Гөз билен гашың арасында аял сөзлемениңем эбетейини тапмады.

— Хәкк, арман, шоны аныкламак хақыдама гел-мәндир-дә, мәрем жан.

Мәтвели мәремин үлпүлдәп дуран сейрек гашы дүйрүгин гитди.

— Ай, боля-да. Кесекиниң эли билен от өлчөрсен мундан говы янмаз — дийип, ол Мырат шагала ене-де аз-овлак пул эчилди-де: «Боляр онда, чагыран ваг-тым гелерсин» дийип, ашак бакды.

Мырат шагал: «Вах, чекен азабымын бары бир пул болаймаса ягшыдыр» дийип ичини гелетди-де:

— Лелбей тагсыр, хызматыңызга хемише тайяр — дийип чыкып гитди.

Мәтвели мәрем Мырат шагалы динләнсәң, өнки дүзен планларының бирентегини үйтгетмели болды. Сөвешә гитмели вагтыны-да өңкүсинден алты гүн ыза чекдирди. Гулгелди ганхорың олжа үчин «араба әкитмели» днен теклибини гойболсун этди. Нөкерлерин саныны көпелдип, арабачы ябылары-да шолара бермели этди. Найман галдавы сөвешдә енип билсә, онуң обасында араба билен арабачы ябының нөчә дийсәң бардыгының аныгына этди.

«Илки билен Найман галдавы әле салмалы. Он-сон агасының гызыны талап әтмели. Олжа йыгнамак-лыга ызындан гиришмели. Хер әтмели-хесип әтмели, Найман галдавын обасыны аманә гетирмели».

Шейтмәгә Гулгелди ганхор башлыклайын йүзбашылар, онбашылар хем-дә әхли нөкерлер Байрам чалының адындан касам ичдилер. «Еңлип гачмалы дәл. Иң сонкы нөкер гурбан болянча, иң сонкы ока ченли ыза чекилмек гадаган. Гачаны гүлледен гечирмели. Боюн товланы үч агачдан асмалы. Гайталашаны гылыч билен керчемели» дийип, мәрем буйрук берди.

Мәтвели мәрем йыгналаң дөрт йүзе голай адам-дан йүзүсини обада галдырды. «Әгер хабар гелсә, он-дә оларам шобада атланмалы» дийип буйрук берди.

Сөвеш тәлими берлеп нөкерлерден үч йүзден гов-рагы Мәтвели мәремин өйүниң төверегинә йыгналды. Оларын арасында Гара Йылгын батыр хем барды. Йүзүни көпелдип, атының ики гулагының арасына середип, әерин үстүндә сарсман отырды. Хәлиден бә-ри ондан гөзүни айырман середйән Мәтвели мәрем юваш-юваш йөрәп онун янына барды.

— Гара Йылгын батыр, нәмә яравлыгын ёкмы?
— Мен сар, мәрем ага — дийип, Гара Йылгын гыя-лап мәреме серетди. Мәтвели мәрем онун нәмә айт-жак болянына дүшүнди-дә:

— Иним, бизиң бу сөвешә... — Ол сөзүни кесип, ардынжырады. — Сөвешә дәл, ар алмага гитмегини-зин себәбини сен долы билйәнәм дәлсин. Әгер унут-мадык болса, унутмага хакам ёкдур, бабан сана гүр-рүн эди берен болмалы.

Мәтвели мәремин Найман галдавын үстүне гошуп чекип гитмегиниң себәбини Гара Йылгының бабасы Ага өкүз агтыгына гүррүн бермәнди. Себәби ол «Дегмесен дегмәзлер. Мәтвелиниң өзи- яда Гулгелди ганхор ёкнасызлык эди, Наймана дегендирлер, онсон олам хақыны аландыр. Ол дегмедигә дегйән, дегене-де хақыны гидерйән адам дәлдир» дийип йөрди. Аз-тыгы Мәтвели мәремин чакылыгына угражак боланын-да-да: «Обамызын адамларының Найман галдавын-ынжан өрини билемзөк. Этжек ишини сайгаргын, Га-ратай» дийипди.

Гара Йылгын бабасының шу айданларыны ятлады велиң, Мәтвели мәрем башыны яйкап:

— Ай, хава, бабан сениң йүрегини чиширмежә боландыр — дийип гүрләп башлады. — Найман галда-вың әден ишлерини дилә алар ялы болан дәлдир, Га-ратай батыр. Сен ол вагтлар огландың... Ол бизиң гелиң-гызларымызын...

Мәтвели мәрем улы ахмыр билен Найман галда-вын ар-намыс астында гояндыгыны артыкмажы би-лен айтды.

— Обамызын гүл ялы гызларының әнчәмесини шоң әлинде. Ол ит азан ялы азды. Мениң агамың гызы-нам алып гитди. Ондан арымызы алман, башымыза телпек... — днендә толгунды.

Бу гүррүнләре Гара Йылгының хем йүзи үйтгәп гитди. Ол алдава дүшйәнини аңман:

— Догры айдың, мәрем ага, башымыза телпек гей-мәге хакымыз ёк — дийип, төзерегиндәки йигитлерни йүзүнә серетди. Олар гашларыны чыгып, эллерини гылычларынын балжагына етирдилер. Шондан соң Мәтвели мәрем Нурахмет ишана гарап:

— Пирим, бизе пата бер-де, өзүнем бизден гал-ман барыбер — дийип, нөкерлерни өңүнә дүшүп, Най-ман галдавыңка тарап уграды. Гара Ыылгын, Гулгел-ди ганхор, Нуры чейрек, Гуртгылыч кеззап, Нурахмет ишан дагы хем онун ызына дүшдүлөр. Шейдиң ба-рышларына Хан яба етдилер, аз салым йөрәп, көп гүнбатара бурулдылар. Кыят ябың илерсиндәки та-кырлыга етмәң, өсгүн торанчылыкка сакландылар.

Йүзбашылар, оңбашылар Мәтвели мәремин бу хи-лесине дүшүнмедилер. Мәремин перманы боюнча нө-керлер халкаланып, ай болуп дурдулар. Мәтвели мә-рем эндигине гөрә элини маузерине етирин:

— Адамлар, биз өңки эден маслахатымызы үйт-гедйәрис. Найман галдавың обасына аралашмаярыс. Улы обаның үстүнә гылыч сырып, сүрнүп бармак үчин көп гүйч гөрек. Онсоңам Найман галдав көп билмиш шейтандыр. Ким билйәр, от-чөплүгин ара-сына нөкер ташлап гоян болмаклығы мүмкин. Ол әтиячсыз адам дәлдир. Мениң чак әдишим боюнча, онун букуда адамы болмалы — дийип, муртуна сынг-гы берди.

Нуры чейрек дилленди.

— Мәрем ага, биз оlara гөрүмән токайда ятсак, өзлери үстүмизе гелермикә?

— Ховлукма, биз хәзир шонун маслахатыны әт-жек болярыс.

— Онда боляр-ла.

Мәтвели мәрем атының жылавыны чекип:

— Ханы, Гулгелди батыр, сен нәме диййәрсин? Ир гүнүмизи гич әтмәлин. Меселәни богжамлалың — дийди.

— Мәтвели иним, нәме әделә дийсен мен шона тайяр. Шу обаны гүжүк гыран ялы әдиң болса, ме-нин шонча вагтым хош. Найман галдав мениң ичимә совар ялы әдиң гайтдымы нәме?

— Хүмм, боля. — Мәрем соңра йүзбашыларын хем пикирини сорады. Ахыры Гаратая гезек етди. «Гара Ыылгын батыр!» дийип, мәрем ашаклык билән оңа

гөзүнн гыпып гойберди. Муны аңан Гулгелди ганхор бу гүнки сөвешин сапагыны мәремин Гара Ыылгын-дан аланыны әййәм анды. Бир зат дийжек болуп хынк-мынк әтди-де сакланды.

Гара Ыылгын чыгжаран манлайының дерини сырып: — Мәрем ага, көпчүлик нирә болса, менем шо та-рапа — дийди.

— Ёк, Гара Ыылгын батыр, сениң бу жогабыңдан мениң гөвнүм сув ичмейәр. Биз нәхили ёл билән душ-маны үстүмизе чоздурып билерис. Нәденимизде олары зат гойман гырып билерис? Ханы, шонун тилсими-ни тап?

Гара Ыылгын йүрегини бире баглап, бирнәме ди-келди-де, дуранларын йүзүнә бирлай серетди.

— Маңа шу сөвешин саласы салыңан болса, ме-ниң пикиримче, хәзир кырк нөкер атлан дүшмели. Игтримиден-йигтримиден икә бөлүмели. Ине, шу жө-вен атызлары икә бөлүп гечйән араба ёлы гөрийә-низм?

— Гөрийәс.

— Гөрийән болсаныз, шу ёлуң аңрыбашы Найман галдавың өйүңдән гайдян болса гөрек. Игтриминиз шу ёлуң ёкары гапдалыңдакы жөвенлиге гириң! Иг-триминиз ёлуң ашак гапдалыңдакы жөвенликде гиз-лениң. Окуңыз етерлик болсун.

Нөкерлер ене-де: «Окумыз етерлик, окумыз етер-лик!» дийдилер.

— Тайяр болуп, ёла голай ятын. «Горкана гоша гөрнер» дийипдирлер. Гысынман, дарыкман, йүреги-ңизни берк баглап саклан. Горксаныз элиңиз чашар, окуңыз чавар. Душманыңыздан өң өлерсиниз. Багты-мыза жөвенем өсгүн экени. Ёлдан гечениң энегинден яраг дирелйәнча, аңлажак зады ёк. Ене бир масла-хат. Ики тарап бири-бирине гаршылыклайын ятма-сын. Игтриминиз демиргазыграга сүйшүң, йигтриминиз гүнорта йүзде ерлешин. Душманлар гүңдогар тарап-да ятанларын окуңдан сыпса, гүнбатар гапдалда ятан-ларын окуңдан сыпмаз. Душман чозса четдәкилер ат-сын, гачса алкымдакылар от ачсынлар.

Бу маслахата Гулгелди ганхор билән Нурахмет ишан бөврүни диләп кесе бакдылар. Эмма догры берлән маслахата сеслерини чыкарып билмедилер. Онсон Мәтвели мәрем башлыклайын дуранларын хем-

меси Гара Йылгынын маслахатыны макулладылар. Кырк нөкер буйрук берлиши ялы белленилен ере барды. Олар инди улы ёлдан сувлуган гечсе-де гөр-жекдилер. Эмма ёлдан өтенлерин жөвөнин ичиндәки ятанлары аңшыржак гүманы ёкды. Мәтвели мәрем гөзлерини гырпылдады ене-де:

— Гара Йылгын батыр, бәрик гел. Ханы, сен ~~ене~~ бир зат дий. Өнүни башладың, ызыны-да оңар — дийди.

Гара Йылгын Гулгелди ганхорың, Нурахмет ишаның, Гуртгылыч кеззабың өзүне алдажы назар билен середип дурандыкларыны сызды. Ол: «Көпүн ойны дең гелмейәр аз билен» дийлен накыла гулдук эдип, бирнеме яйданжак болды.

— Мәтвели ага, менем сизин буйругыңызга гарашян!

— Гара батыр, сенем жан кар-кара геленде нәзиңи артдыржак болярмың? Эдил шу пурсатда хеммелере сала салныбам дурлан дәлдир. Найман галдаз бизи гырып, еңиш газанып билсе, мениң машгалам билен бир хатарда сениң-де машгалаңы ёклар. Өңи билен икимизин ковум-хышымызы мурыт эдер. Сен Найман галдавы танамасаң-да, онун илатына етик болмасаң-да, ол сениң чемче торбаңың хайсы тәриминң башында асылгы дуранына ченли билйәндир. Ахмал болма. Найман галдаз билен оюн әтмели дәл. Шу сөвеш бир яңалык болунмалы сөвешдир. Шу сөвешде утмасак, онсоң бизин палтамызың даша дегдиги болар. Еңсек bize бир көрабрай болайматы ахмал. Егсам Найман галдавың таяк яссыгы боларыс.

Мәтвели мәремин бу сөзлери Гара Йылгынын гашларыны йыгырды, йүзүне көлеге чайылды. Ол: «Тас сыгрың гуйругында пычак дөвөн экеним. Бу көне пислерем элинден геленини гайгырмасынлар» дийип ичини геплетди. Шондан соң онун овадан ала гөзлери ялдырап башлады. Хәлиден бәри илери-илери омзашып, Мәтвелә яранжак болуп, йылманышып дуранлар ыза-ыза тесибердилер. Гара Йылгын гылыжынын балжагына япышып, Мәтвели мәремин гөрежине гөни серетди-де:

— Мәрем ага, сен шу торанцынын гойы саясында отур-да, гөк чай сүзүбер. Хәлиден бәри ой-пикир, алада билен ядап дурсуң. Бирсалым дынжыңы ал.

Нөкерлерин йигрими бәшиси хәзир атларыны ялаңачлап, чыпан эерлесинлер. Онсоң, ынха, шу жөвөлигин өңүндәки дилкав такырлыкда әйләк-бейләк атларыны агдырыберсинлер. Булар ядашансоң ене-де йигрими бәш атлы ызыны довам әтдирер — дийди.

Мәтвели мәрем манлайына элини етирип, пикире гитди. Сәхел салымдан соң яш батырың айдаңлары онун аңына етди.

— Гара Йылгын батыр, шу пикирин өрән догры. Эгер маңа айдылышы догры болса, шол гүр гара баглыгын депесинден гөрүнйән дереклерин ортасында Найман галдавың секиси болмалы. Шол секинин үсти-де гүррүнсиз гаравуллы болмалы. Секидәки сакчыларын бизин атлыларымызы гөрмежек гүманы ёк. Найман галдавың гонжуна-да гор гуялжагы чын — дийип, Гара Йылгын батырын йүзүне середип, ядав, йөне умытлы йылгырды.

Гара Йылгын сәгинмезден:

— Мәрем ага, ене бир зады ятдан чыкармалы дәл. Эгер Найман галдаз бизи писинтде тутса, үстүне чозяңчак онун гарашаймагам әхтималдыр. Элбетде, онда bize бирнеме кын дүшер. Йөне ол галдавлыгыны эдер. Гүн гижигиберсе ынжалып билмез. Атлыларымыза гөзи дүшсе бызбылдыклап уграр, йүрек эдип гаранка галып билмез — дийип, ягдайын әйлесини-бейлесини өлчешдирип башлады. Мәтвели мәремин йүреги өнкә гөрә бирнеме баслыгды. Ол Гаратайын эгнине какды-да:

— Ишимизи алла оңарсын, батыр — дийди.

Гулгелди ганхор буларын әтжек болян затларына дүшүнмейәрди. Ол әңип барып, гылычлашмагы әндик эдинипди. Ол ичинден өзлеринин масгара болмагыны ислейәрди. «Шу гелмишегин келлесини тоғаламага бахана-ха боларды» дийип пикир әдйәрди.

Шөври етен, арап ат гатышыклы алашалар бурунларыны паррыкладып, жылава зор саярдылар. Сарчыракларынын дикленип чарпая гаянлары-да барды. Атларын дөши, гулакларынын сырты держигип башлады. Мес алашалар сувлугыны чейнәп, гулакларыны япырып, бири-бирине хемле урярды.

Асманың йүзүни чалажа киржикдирен булутлар гүн ханжарынын бадыны алярды. Шемал атлылардан горкунжына гизленен ялыды. Гамыш башы-да гымылдамаярды. Токайлыкларын, жөвөкликлерин ичи ха-

-да дымыкды. Ияләп гелен сары чыбынлар гонан еринден найзасыны гечирйәрди. Ол чыбынларын сырты шобада гызыл монжук ялы түммерилйәрди. Өсгүн жөвенликде букуда ятан нөкерлер жөвенлери шыгырдатмажак болуп, иннеси найза ялы чыбынлардан-да горанмаярдылар. Олар ярагларыны ыкжам тутуп, дине демиртзык тарапа дин саярдылар.

Найман галдавын олжа саклаян йөрите жайы барды. Ол жай ынамлы адамларын эркиндеди. Бу жайы «Туба» дийип атландырырдылар. Бу жай белентгырын этегинден оюлып гурланды. Төверек-дашы мыдама гаравуллыды. «Тубанын» гундогар тарапында Найман галдавын йөрите дынч алян, кашан гурлан терсейванлы жайы-да барды. Бу жай хан көшгүне чалым эдйәрди. Бу жайын төвереге болса баг-бакжалы, дүрли гүлли, ховасы якымлы, сергин ховузлы, ховзун ортасы хем белент секилиди.

Найман галдав теке халылары дүшелен шол секинин үстүнде махал-махал дынч алярды. Кашан жайын ёкары гапдалында ики саны ат кишнәп, газыгынын төверегинде көвленип дурды. Ашак гапдалындакы сөвүтлерин саясында ики саны арабы гоч шакаларыны агажа сүйкәп, бири-бирине хемле урярды. Ики саны тавус гуш жүйжелерини ызына тиркәп, ыса чыдаман диллерини саллап, саядан сая гечйәрдилер. Олар өсгүн токайлыгын үсти билен ховаланып, айланып гелйән йыртыжы гушлары гөренлеринде дыр-пытрак болуп, чөпө синип гидйәрдилер. Адамлара гөзи дүшен йыртыжы гушлар болса, ашак инмәге оңай тапман, ене-де гөге гөтерилйәрдилер.

Үч саны йигдекче илери гапдалдакы жайын төверегиндәки жандарларын от-иймине середйәрди. Олар вагты-бивагты ёк хызмата ылгаярдылар. Оларын эгининде сырдам битин эшиклери барды. Эмма бир гарны док болса, бир гарны ачдыгы елжигип дуран йүзлеринден-де беллиди. Олар хурушлы нахар иймек үчин, Найман галдавын бу ере тиз-тизден гелип дурмагыны дилег эдйәрдилер. Найман галдав бу ере гелен гүни олар жайын өңүне гелип, бири-бирини итек-ләп эменип дурярдылар. Найман галдавын артындысыны ненсонлар, мес болуп ишлерине ылгашып гидйәрдилер.

Мәтвели мәремин уясы-да шу жайларын гунбатар-

дакысында сакланярды. Найман галдав бу гөрмегей, акыллы-башлы, эли чепер гызы Мухаммедемин хана пешгеш бермәге вада эдип гайдынды. Ол гыз индики чаршенбе гүни сәхер билен Хыва уградылмалыды. Найман батыр хәзир бу гызы кимлер билен угратмалыдыгы, гапдалына нөчө пешгеш гошмалыдыгы, хан хезретлеринин бейлеки талапларыны нәхили канагатландырмалыдыгы барада генешдарлары билен маслахат гечирип отырды.

Ине, бирден келтежик бойлы муртлужа пыяда дереклерин депесиндәки секинин мердиванындан чаласынлык билен ашак дүшди-де, Найман галдавын маслахат гечирип отуран жайына бакан сыртына депиле ялы гитди. Йүреги елден долан келтежик пыяда Найман галдавын отуран эйванынын ишигине гелип, хопугып дуршуна дилини зордан дүшүндирди.

— Найман агамы тиз чагырын! Дерреви!

Отуранлара чай-нахар дашап йөрен:

— Хә, нәме жанын чыкып баряр-айт, ягы дөкүл-дими? — дийип, келтежик пыяда чиңкерилип серетди. Оңянча Найман галдав хайыр-харасат болуп, эйвандан чыкды.

— Не хабар? — дийип, келтежик пыяданын алкымына гирәйжек болды.

Келтежик пыяда сакавлап:

— Розыбай аганын жөвенинин кыбласы атлыдан долуп галды.

— Ол нирәнин атлысы?

— Биз нәбилели. Башларында улы, гара телпеклери бар.

— Хм-м-м-м! Бимахал вагт гелдилер-ов!

Соң ол нөкере йүзленди:

— Галмагал турзуп, адамлары ховсала дүшүрип йөрме!

Оңянча ене бир нөкер ылгап гелди.

— Найман ага, өзай бозулды. Тиженмесениз...

Гелен нөкерлере гөзлерини алардып серетсе-де, Найман батыр ынжалмады. Секә бакан гитди. Ол дал баганадан тикилен сопбажыны өне-арда сүйшүрдиде, кыбла тарап йити-йити серетди. Атлыларын болуп йөршүни нәмә ёржагыны билмеди. «Тоба эссапыралла, жанларым. Атамырат хан билен геллешип гайданыма он гүнем боланок. Бабалак батыр билен-

—де бир-биреге азар бермезлиги вадалашдык. Назар онбеги билең Шири ханын-да менин билең хич хили дава-женжели ёк. Буларын ёз-ё, ниреден болса-да, ниетлери-хё дүзүв дёле мензейё. Мухамметвели сёлпинин бейтдирип менин еримин ичинде атыны агдырып гезмеклиге йүреги тува бермесе герек. Гулгелди ганхорын менин үстүмө абанмага инжиги ысармыка? Ай, ёк, ол Сары мәремин ат-овазасы, Акмёт батырын деб-дебеси билең адамды. Ол инди гаррап, лагар дүшен болмалы. Онун инди нөкеринин өнүни дартып, илин үстүмө барарлыгы ёкдур. Эйсем булар нирёниң атлыларыка, жанларым?

Галдав эли билең маңлайыны тутды. «Дур-дур-дур. Мухамметвели сёлпинин нөкерлеринин арасында Гара Иылгын телбе диен бири дөрөпдир дийёрлер велин, шол гелип йөрөн болаймасын?! Гөкден доян күрре-жик диерлер сана! Бойнуны гыла дөндөрерин мен сенин!»

Найман галдав додагыны дишлөп, гөзүни сүзди. Секинин үстүндөки адамлар Найман галдавын агзындан гуш тутжак ялы, онун энегинин тейине гысылышып, өлүп-өчүп барярдылар.

Хер ничигем болса галдавын йүрегине галагопрук аралашды. Ол кынлык билең өзүни өнки каддына гетирип, буйрук берип башлады.

— «Гачанам худай диер, кованам». Хаял этмөн обанын эхли адамларыны хабарландырын. Ярагларыны алып, эгленмөн гөни шу тая гелсинлер. Гарры-гуртулар-да галмасын. Пил-палта, чаршак, пычак диймөн, гараз, элине илен тыгыны алып, гүймен-сүймен этмөн гелсинлер. Билип болмаз, бирден душман инип гелсе, харам өлүп гитмэлин.

Адамлар үйшүп башладылар. Найман галдав нөкерлерини санады-да:

— Ханы, йигрими саныңыз тайярланын — дийди.

— Тайяр биз, батыр эке!

— Кыят салманын ичи билең гидин-де, жөвене гирин. Оларын нирёниң атлысыдыгыны, нөчерөкдигини билип гелин!

Йигитлеринин яйданышып дуршуна Найман галдавын чети гызып уграды.

— Нэдип дурсуныз, эгинниси гысылып, нөме ойланышарсыңыз? Хэй, багты гара нан ягылары!

— Салмада сув ба. Ичи камыш, ылан ба дийдиле. Чакардыемиш. У кун Куряз экэни-де аякындан чукупды — дийип, Найманын агасынын дили пелтек оглы гөп нокатлажак болды.

— Хэй, йылан алсын жаныңыз! Йыландан горкуп, душманын үстүмө ненең баржаксыңыз?! Чай ичим салым вагт берйөн. Ики гайталатсаңыз я-да иш битирмесениз, йыланын улусыны онсоң гөркезерин мен сизе!

Гара Иылгын белент торанна мүнүпди. Гөзөгчилик эдйёрди. Ол Найман галдавын обасы тарапдөң гөзүни совман отырды. Бирден ол:

— Адамлар, тиженин! Найман галдав ише башлады — дийип батлы гөпледи.

Дуршы билең гөз-гулага дөнүп дуран Мөтвели мәремин адамлары:

— Ханы-да, ханы? — болушдылар.

Гара Иылгын дарыкман гөпледи.

— Йигрими адам салмадан чыкып, эллери гылычлы жөвене гирдилер. Уч-дөрдүниз жөвене тарап ылган. Гопгун турузман. Ювашлык билең барып жөвенликде ятанлара хабар берин!

Мөтвели мәрем билең Гулгелди ганхор, Гара Иылгынын мүнүп отуран тораннысынын дүйбүне гелдилер.

Нурахмет ишан гөзүни овкалап:

— Ол найынсап Найман галдавын өзи ниредөк? — дийди.

— Ниредедигини нэтжек? Шу вагт оны пете-пет геленде-де танасын ёк, ягы үстүмө дөкүленде, сен нэ оны гөрүпмиди? — дийип, Гара Иылгын гыгырды. Онун бу сөзи Мөтвели мәреме-де, Гулгелди ганхора-да, Нурахмет ишана-да ярамады. Бу берен жогабына Гара Иылгынын өзи-де пушман этди. Эмма гичди.

Шол вагт жөвенлигин ичине ёлбарс гирене дөнди. «Ики адам бир адамын таңрысы» диенлери, Найман галдавын нөкерлеринин бир топары гызыл гана боялды. Мөтвели мәремин нөкерлеринин хем үчүси өлди. Бөшиң яралы болды.

Бу вагт Найман галдавын йүреги агзындан чыкай-жак болярды. Ол гахарыны кимден чыкаржагыны билмөн, габат гелене азм урярды. Барлага иберен нөкерлеринден болса хенизем дерек ёкды. Мәремин атлыларынын болса хенизем шол атларыны гездирип

йөрүшлериди. Олар кө көпелйәрдилер, көте азалар-дылар.

Гара Йылгын атлыларыны хер сагатдан чалшыч дурды. Йигрими баш атлы дынжыны алянча, отуз атлы ерине барялды.

Найман галдав дишини гыжап, гөзүни юмды, гарына хушы башындан гөчүп гитди. Соң өзүни раслап:

— Полатжан, шолара баш болуп өзүң гитмелидиң — дийип, оглунын йүзүне серетди.

Полатжан йүзүни чытып:

— Багрым санжып алып баряр. Ёгсам хәзир бир өзүмем гидип әхли ваканы аныклап гелердим — дийди.

Полатжан сарылама кеселине ятып, голайда аяга галыпды. Гөзлеринин агы, дырнаклары хенизем сарымтыл өвсүп дурды. Шонуң үчин Найман оглуна хич зат диймән, ене кырк адамы иберди. Муны гөрөн Гара Йылгынын ини дүйрүгип гитди.

— Мәтвели ага, азындан йүз адамы жөвенлиге ибермесен болмаяр. Найман галдав ене тиженди.

Мәтвели мәрем еринден турды.

— Гара батыр, бу не болды?

— Аркайын бол, мәрем ага, эншалла, ениш бизиңки болар.

Бу сапаркы сөвеш өнкүниң хем чени-чакы болмады. Жөвенлигин ичине ган чайкалды. Ахыры Найман галдавын нөкерлери алжырадылар, ызларына гачдылар. Олар барып сөзүни айдып соңламанка Найман дерегин башындакы секиден дүшди-де:

— Олар түпен атмадылармы? — дийип сорады.

— Оларың элинде гылычдан башга зат ёк.

— Гөзүң билен гөрдүңми?

— Батыр эке, бу геленлер ханын я бегин атлысы дәл. Көне гылыч билен ёл чапып йөрөн огры, гаракчы булар.

— Оларың саны-ха көп.

Нөкер агзына геленини айдып гойберди.

— Ёк, батыр эке! Мен гөзүм билен гөрүп гелдим. Олар сени өйде ёкдур дийип, хонданбәрисе болуп йөрлер. Гараны гөрселер, шобада гачып гидйәрлер. Найман галдав ынанды.

— Онда сиз ярагларыңызы алын-да, араңызы мениң билен ики йүз әдим әдип, гарама-гара йөрәбериң.

Тә ол тарапдан түпен сесини эшидйәнчәниз, бир ок-да атман — дийип, нөкерлерине пугта табшырды. Соңра:

«Булар ёл басып йөрөн огры, гаракчы болса мени гөрөн бадына гачар. Эгер-де бир ханлыгың я кетху-дынын нөкерлери болса векилини иберип, матлабын айдар. Баштутаны мерт болса, екеме-еке сөвеш чак-кар» диең чак билен Найман галдав йөрәп уград. Бирденем сакланды-да: «Гел, шулары ока тутайын» дийип, пикир этди. Ене-де: «Намартламайын, намартлык хебесдир. Ол мениң өмрүмде этмедик ишим. Булар мензеш огруларың көпүсини гөрдүм» дийип ичәни гөплетди.

Келлеси мес топраккы мейданда битен пешкада, хер гулагы чилим теммәкисинин япрагына, бурны ер чилиме, гөзлери шакәсә чалым әдип дуран, кәтмен сакгаллы, ягырнысында алын тагта ерлешжек, әнтегем гаррылыгыны боюн алмаян, ортадан ёкаррак бойлы, эгинлек пыяда ызына хич кими тиркемән, еке-еке басып гелйәр. Арслан бичимли, ини-бойы дес-ден, хырсыз, пәлван сыпат пыяданын болуп гелши айылганчы. Ол салма-да гирмеди. Жөвенлиге габадам болмады. Ёлуң ортасы билен абшанаклап гайдыберди.

Галагоплы ягдайда дуран Гара Йылгын:

— Хайсыңызың Найман галдавы гөресиниз гелсе, торанна чыкын. Хонха, диең бир өзи гелйәр. Элинде-де диең гылыжы бар. Өзүне гөвни егйән гожа экени — дийип, гөзүни бир нокада дикди.

Мәтвели мәрем Гара Йылгынын гапдалындакы гөшулып өсен ёгын шаха чыкды-да:

— Ханы, ниреде? — дийип, арка тарапа серетди. Найман галдава гөзи дүшенинде болса, онун йүзи гамчыланан ялы болды. Шобада-да онун йүрегини ховсала гуршап алды. Ол төверегине гаранжаклап, назарыны Гара Йылгында эгледиде:

— Гаратай, бу атана нәледин болуп гелши нәтенет?! Бу онун нәме этдигикә, нәме хыялы барка? — дийди.

Гара Йылгын мүнүп отуран тораннысындан бөкүп, ере дүшди-де:

— Адамлар, мен ойланян велин, бизин бу әдйән ишлеримиз телек. Найман галдав шоңа дүшүнишмәгә гелйәндир — дийди.

Мәтвели мәрем сычрап еринден турды. Ол Гаратайын гөни гөрежине середип сорады.

— О нәхили бизин әдйән ишимиз телек болярмыш? — Ол жогаба гарашман гызды. — Я сен эййәм онуң гелин-гызларымызы бастылап гиденни унутдыңмы?

— Мәрем ага, мен о затлары унудамок. Шона намыс әдибем шу гара келләни шу ёла гойдум. Эмма биз ики тарапам гыргына бермән, гүрлешип дүшүнишип билжек ахырын.

— Сен оң билен нәхили дүшүнишжек?! Бойнуңы буруп: «Әкиден начарларыңы ызына бер» дийжекми? Нурахмет ишанам сөзе гошулды.

— Бейтмек намартлык болар.

— Парахат отуран илатың үстүне чозмак мертликми?

Гулгелди ганхор Мәтвели мәремиң йүзүниң хамларының тирсилдешйәнини гөрмән, сөз оклады.

— Сен онда нәме этсем диййән, Гаратай?

Гаратай Мәтвели мәремиң йүзүне середип сорага жогап берди.

— Мен Найман галдав билен гүрлешмели дийжек болян. Бизин обамызың адамларыны ар-намыса батыран шол болса, ондан хасап соралын дийжек болян.

— Бизин шу гелшимиз хасап сорамак үчин-дә?!

— Мәрем ага, нәхилем болса Найман галдавы атмалы дәл. Онун нәме себәбе гелйәнини билелиң.

— Онун хыялы екеме-еке гылычлашмакда болса нәтжек?

Гаратай төверекде дуран йигитлере гөзүни айлады.

— Шунча нөкерин ичинден бири тапылмазмы?

Нурахмет ишаның гөзлери тегеленди. Гулгелди ганхор якасына элини етирди.

— Найман галдав биленми?

— Хава, Гулгелди ага. Найман галдавам адам ахырын. Бир адамың дуран еринде дуржак йигит бизде-де бардыр ахырын.

Гелели бәри иши онуна болан Мәтвели мәремиң хенизем йүзүниң хамлары тирсилдейәрди. «Дүе чөкерип чеммер ишен ялы мууну бу вагткы әдйән гүррүнлери нәме?!» дийип ичини гепледип, Гаратай гөзүни алардып середйәрди. Эмма дилленип, дүйпли бир зат

дийип билмейәрди. Гаратайын гуйлан кенек ялы гөмресине, чыкын-чыкын болуп дуран чигинлерине середип, йүрегине басалык берйәрди. Нурахмет ишан билен Гулгелди ганхор болса бир ерде дуруп билмейәрди. «Үхм, хумм» әдип, айратын хем Нурахмет ишан ынжалыксызланярды. Ахыры ол сакланып билмәв

— Мәтвели, иним, ханы, маслахатыңызы түкетсөңиз-ле. О пеләкет етип гелйә-ле — дийди.

— Ханы, онда айт, нәме иш әдерис?

Гаратай ене нөкерлере гөзүни гездирди.

— Йигитлер, Найман галдав билен екеме-ек гүйч сынанышып билжегин бармы?

Нөкерлерин башы ашак эгилди. Бу ягдай Мәтвели мәремин йүреги гүрсүлдәп, сүни саннылдады. «Бир топар ял ягылары!» дийип ювашжадан хуммүлдили пышырдады. Гөзлери ханасындан чыкара гелен Нурахмет ишан бир ерде дуруп билмән эовзулдап йөршүнә:

— Мәтвели иним, бу сөзданызы гойсаңыз-ла! О ганыма түтетги берсеңиз-ле! — дийип, Гулгелди ганхора гарап, буйрук берижи әхенде гүрледі. — Гулгелди батыр, нөкерлерини сүрсенә онун үстүнә! Етип гелйә-ле ол!

Догрудан хем Найман галдав етип гелйәрди. Ана, ол гылыжыны гынындан чыкарды. Гулгелди ганхор тисгинди. Нөкерлер хем тиженип уградылар.

— Сакланың, дуруң! — дийип, Гаратай Мәтвели мәреме йүзленди. — Мәрем ага, ругсат бер!

— Эмма үнсүни башга затлара совмагын!

Гаратай Мәтвели мәремин бу табшырыгың дүшүнмеди. «Бу нәме дийдигикә?» дийип, гылыжыны элине алды. Мәрем ынжалман өнки табшырыгың текрарлады.

— Найман галдав ылымлы хем дилевар адамдыр. Ахмал болсан сөз билен башыңы айлап, ганыңы совадар. Шонун үчин геплемән, демини тутуп сөвешегиргин!

— Боляр, агам. — Гаратай төверегиндәкилере эшидилер ялы сесини гаталтды. — Гылычлы гелйәннә өңүндә гылычлы чыкмак гөрек. Найман галдав шу терзини бозман гелсә, хич хайсын мениң голайыма гелмән. Эгер нөкерлери ызы билен чозайса, онда сизем хөрекет әдин. Олар түпенә япышса, сизем атып башлаң. Атмасалар атмаң, намартлык әтмәң.

Гара Иылгын гаршыдашына тарап уграды. Нөкерлерин гөзлери мөлери, агызлары ачылып уграды.

— Зат дегмән. Гөрелин ханы, хондан бәрисирән-ә боля — дийип, Нурахмет ишан сенригини йыгырды. Гаратайын аркайын әдимләп баршындан гөзүни айрып билмән дуран Мәтвели мәрем болса:

«Хәк, шулар ялы йигитлерден бирки йүз саны нөкерин болсады, онда мен бүтин Хорезмине хан болар-дым» дийип ичини геллетди. Соңра Гулгелди ганхоры бир чете чекип:

— Мен Гаратайын екеме-еке, намартлык, мертлик дийән пелсепесини онламаярын. Найман галдав гүйч-лүдир — дийди-де, өз ниетини айтды. — Найман Гаратайы алайса, көплүгимизден пейда ёк, нөкерлерин арасына довул дүшер. Шонун үчин, Гулгелди ага, сен бир ярагыңы хәзирле-де букурак ере бар. Найман галдавы...

— Дүшүндим — дийип, ганхор өзүни хендеге ады. Шол вагт анырдан гелйән Найман галдав даянып:

— Мәтвели сөлпи, нәме сыртыны чола ере ташладың?! Бәри гел! Сөзлешели! — дийип гыгырды. — Сен нәме максат билен мениң үстүме гелдин?

— Оны мен сана тизара дүшүндирерин.

Гара Иылгын хем дилленди.

— Бизин сенде көйүп ятан арымыз бар, Найман галдав!

— Арымыз?!

Гүрлешселер, сөзлешселер дүшүнишердилер. Эмма гахар газап дийлени. Найман галдав Гара Иылгынның айдан сөзүне хум ялы чишип:

— Кимди кимде арының бардыгыны мен сана гөркезерин, гүжүжек! — дийип өңе йөреді. Гаратаям йөреді.

Найман галдавын ызындакы адамларын саны ики йүзден гечмейәрди. Оларын хем гылычлысы, түпеллиси йүз чемеси адамды. Галанларында пил, палта, ябак барды.

Мәтвели мәремин нөкерлери болса үч йүзден хем агдыкды. Яраглары хем гылыч, түпелди.

Ики душман душуды. Гылычлардан от сычрап башлады. Найман галдав агыр гөвреси билен гылыжы батлы индерйәрди. Шонда Мәтвели мәремин әндамы дыглап гидйәрди. Нөкерлер эгинлерини йыгып,

ашак эгилйәндиклеринем дуймаярдылар. Чемини тапып Гаратай батыр гылыжы индерип угранында веллин, оларын дүйәси гинейәрди. Гаратай хәх эди, бөкүп гылыжыны саланда, нөкерлерем шонун ялы херекет эдйәрдилер, өзлери дуйман Гаратай болярдылар. Гулгелди ганхорын гирен хендегине өзүни атап Нурахмет ишан болса бойнуны созуп, сөвеше середйәрди. Гара Иылгына йигренч билен гарап:

— Дөрәмән гечен гелмишек жына дөнүпдир, серет онун гылыч салшына, хәк... — дийип хунүрдейәрди.

Гара Иылгын ишанын айдышынданам бетерди, чаласынды. Енил гопярды. Галдав улы хыжув биле гылыжыны салганда, Гара Иылгын чалтык биле сыпып, онун аркасына айланярды. Гылыжыны саярды. Хер гезек гылыч саланда, галдавын эшигинин бир бөлегини парран бөлйәрди. Соңабака Гаратайын гылыжы галдавын тенине-де гылтызрак-гылтызрак дегип башлады.

— Гелмишек галдавы алаярмака, алайса-ха Мәтвели оны гөтергиләр, онсон ол bize гүн бермез — дийип, Гулгелди ганхор мыдырдады-да, түпенини сөвешйәнлере догрулады.

— Догры айдян, еңсе bize хезил бермез. Чемин гелди, чүйле оны — дийип, Нурахмет ишан айтды.

— Әдйән гүррүнлерин нәхили? — дийип, Гулгелди ганхор саннылдап, сандырап гелпеди. — Гелмишега чүйлесек галдав бизи гүмләр. Ханы, башгарақ маслахат берсене?!

— Башарып болса икисинденем дынмалы.

— Мәтвели анар.

— Соңуны санма.

Гылыч етерден узакда хем болса, ганхор галпылдаярды, чүнки ики батырын бири-бирине топулышы айылганчды. Бири-биринден асгын дәл ялыды. Йөне сине сын этсен яш хем чакган Гаратайын гылыч салшы есерди. Сөвешдигиче онун гөхи гелйән ялыды. Найман галдав болса хашылаярды.

Бирден ызлы-ызына гүмпүлди эшидилди. Найман галдав шол бада бир гапдала гүпүрдәп йыкылды. Онун нөкерлери болса басга дүшүп, ызына тарап өкже гөтердилер. Мәремин нөкерлери олары ковалап гитдилер.

— Ягдай билең! Адамлара яраг чекмән! Өйлерине

салып, ызыныза доланың! — дийип, Гаратай созан гуйрук болуп угран нөкерлере гыгырды-да:

— Ким муны атан, ким атды? — дийип, Гаратай жынысыз гыгырып, Мәтвели мәремин йүзүнө серетди. Ол жогап бермеді.

Нурахмет ишан билен хендекде отуран Гулгелди ганхор батырларын икисини бирден нәдип атжагыны билмән кән яйданыпды. Ахыры хем оңлы ченәп билмән, гошанын ики гөзүнем бошадыпды. Окларын икисине-де Найман галдавын гөвреси габат гелипди. Ганхор шоны гөрөнсөн хендекден чыкып:

— Мен сениң башыны аман саклажак болдум. Нәме гыгырян? Танрыялкасынынмы шу? Шейтмедик болсам ол сени алярды — дийип, ганрагыны гаралдып, Гаратай серетди.

Гаратайын йүзи гараөрт болупды. Ол Найман галдавын гана булашып ятан әпет гөвресине середин.

— Шулар ялы адамын элинден өлсөм арманым екды — дийди-де, башыны яйкады. — Гулгелди ага, онармадыңыз.

— О нәме үчин онармадым? Шунча атмадык болсам, ол сенин келләни тогалаярды.

— Ек, Гулгелди ага, батыр, пәлван адамлар әжизләнини ансалар ансат-ансат өлдүрмейәрлер.

Бу хақыкатды. Гаршыдашларын бири аман дилесе сөвеш тогтадыларды. Йөне енен тарап ениленлери олжалап билйәрди. Бу ягдая Гулгелди ганхорам белетди.

Гаратай Гулгелди ганхорын айданларына үнс бермән Мәтвели мәремин гүрләрине гарашярды. Онун гүнәкәри жезаландырмагыны ислейәрди. Эмма Мәтвели мәрем хенизем сесини чыкармаярды. Ахыры ол:

— Гаратай батыр, болжак иш болды, гутарды — дийип, гылыжыны сырып Найман галдавын жеседине тарап уграды. Гаратайын сүнни нәмедир бир зады сызды. Ол сакланып билмән:

— Мәрем ага, нәме иш әтжек боляңыз? — дийди.

— Мен мунун келлесини обама әкитжек. Агамын аялына гөркезжек.

— Мәрем ага, бейтмән, залымлыгынам чакы ягыш!

Нөкерлер Найман галдавын адамларыны әйлерине салып, доланып гелипдилер. Оларын көпүси Гаратайын айданларыны голдадылар. Шонуң үчин Найман

галдавын келлеси кесилмән галды. Шол вагт Зыбажан ылгап гелди-де, сачыны яйып атасынын мейдиниң үстүнө өзүнн гойберди.

— Ханы, гыз, гур еринден! — дийип, Гулгелди ганхор сесини ёгналдып азгырылды.

Зыбажан сесинде барыны гыгырып:

— Атын менем, атмасаңыз намарт сиз! Мен атамдан говы дәл. Чапың мени! Агамы-да өлдүрин, әжелеримизи-де ере гөмүң! Жигилерими-де союң! Әйүмизем отлаң! Бизин тохум-тижимизден нам-нышан галмасын. Сиз шонда мырат-максадыңыз етйән болсаңыз етин. Вай, мен инди нәдеркәм? Атажан-әй, аттажан-әй — дийип багырып, какасынын жеседини гужаклады.

Гара Йылгынын башы айланып гитди. Ол ашакы додагыны дишләп, йүзүнн ашак салып, жесетден дашлашды-да:

«Боланок, боланок! Бизин бу әдйән ишлеримиз дүйбүнден боланок!» дийип, өз-өзүнә гүррүн берип, улудан демини алды. Сонра Мәтвели мәремин янына барып, онун билен гүрлешжек болды. Эмма ягдай мүмкинчилик бермеді. Мәрем бирден келлесини тутуп ашак отурды-да:

— Вах, чакызам... — дийип, дишлерини бири-бирине гысды.

Онун чакызасы тутупды. Шонун үчин оны араба мүндүрип, кечә доладылар-да ызрага, гыкылык-галмагалдан узаграга әкитдилер. Гаратаям гидипди. Ол Мәтвели мәреми онайлы ерде гоюп, өврүлип геленде, Гулгелди ганхор дер-газап болуп нөкерлере середйәрди. Ол йүзүннн писини ашырып, нөкерлере гарап:

— Нәме агзынызы өвелдишип дурсуңуз? Бу тая садака чорба иймәге гелдинизми? Нәме, бири гелип сизе Найман галдавын обасыны олжалап, малыны-мүлкүни йыгнап берер өйдйәрмисиниз? Келләмизн этегимизе салып чекен азабымызы көйдүржек болярмысыңыз? — дийип, дишини чархлап башлады.

— Сиз нәме иш әтжек боляңыз? Дурун, сакланың! — дийип, Гаратай элинн галдырды. — Урдум шалыга тутубермек болмаз. Пүри бар, пудагы бар. Бу обаның илатынынам сизинки ялы бала-чагасы бардыр. Биз галдавдан арымызы алмага гелдик, онам ерине салдык.

— О нәхили биз оны ерине салдык. Галдавын өлүмү бизин үчин хич. Биз азап чекип, арып гелип ики элимизи бурнумызга сокуп отурмалымы?

Бу сөзи айдан Гуртгылыч кеззапды. Онуң айданларыны голдаян нөкер башга-да кәнди. Гулгелди ганхор шоңа етик болансоң:

— Хә, Гаратай, жогап бер огланлара сен!— дийди.

— Жогап берерин, Гулгелди ага. Адамлара азар бермек, обаны олжаламак болмаз.

— Бу сениң өз сөзүңми?

— Алла маңа сөзлемәге дил берипдир.

Гулгелди ганхор ынанмады. «Бу гелмишек Мәтвелиң башыны айлапдыр, оны өзүне ырыпдыр. Таквасырап такал оқап ыгтыяр алыпдыр» дийип ичини гелдетди-де, гөзлериниң агыны көпелтди. Шол вагт бир нөкер гелип:

— Гара Иылгын батыр, сизи мәрем ага чагырар — дийди.

— Эйһәмми? — дийип, Гаратай йөрәп уграды-да сорады. — Эйгиликми? Мәтвели аганың чакысазы йөвселледими?

— Йүзи чыгжарды, өңкә гараңда, бирнеме говы инди.

Гара Иылгын Мәтвели мәремиң янына батлы йөрәп барды-да:

— Лепбей, мәрем ага! Хызматыңа тайяр! — дийди.

Мәтвели мәрем кечәнин бурчуны галдырып:

— Гара Иылгын батыр, битирен хызматың үчин таңрыялкасын! Иним, инди хер эт, хесип эт, шол агамың гызыны талжак бол. Өзүн билйән, бу сөвешә гайдылмагының, мунча адамларын жанының пидә болмагының себәби-де шол гыз! Эгер шол гызы идәт, тапып алып әкитмесек, менин бу ишимин әхлиси бир пулдур. Еңнем мени гапыдан гиризмез. Онсоңам Найман галдавын обасыны говы олжалаң. Бу обада түгжар байлар көпдүр. Барлы обаның мал-мүлки көп болмалы. Оңай гелди. Тиженмели, тизрәк ызымыза-да гайтмак герек. Гүррүниң аныгыны айтсам, индикчә эдилжек ишлере өзүн гөз-гулак бол! Мен-ә бу чакыза хеләк эдиң дур. Гөзүм гаранкырап, гарагым ере гачып баря. Бирхили йүрегим-де ховлукжак боля— дийди.

Ол бираз хык-чок эденсоң, ене табшырык берип башлады.

— Гаратай, бу гүнки келле агырысы йөне агыры

дәл. Мен бу сапар өңкүлерден эрбет болдум. Ятдан чыкманка ене бир зады айдайын. Гулгелди аганың-да кәнбир терсине гидип дурмаң. Нәтжек, шоңа ассарлы гелләп. Гарры адамың чигит ялы гөвни бардыр. Олжа дийсе, герегини алсын, элине какмаң.

Мәтвели мәремиң сөзлери Гаратайын гашларыны чытдырды. Ол улудан демини алып: «Олжа жанынызы алсын» дийип ичини гелдеденде, ниети йүзүне чыкды. Мәтвели мәрем шоңы сызып:

— Хә, Гаратай, нәме гама батдың? — дийди.

Гаратай ниетини айтман дуруп билмеди.

— Мәрем ага, шу олжа нәмә герек?

— Герек, Гаратай, өрән зерур герек. Нөкерлеримизин ызында агызларыны ачышып отуранлары бар ахыры. Онсоң нөкерлер бош барса нәхили болар? Икиленч олар бизин ызымыза дүшмез, сөзүмизи алга алмазлар.

Бу айдыялар хакды. Асырлар бойы бири-бирини олжалап гелйән адамларын бейнисине «олжа» диен сөз мәкәм орнапды. Бу ягдайы Гаратай хем аңыпды. Нөкерлер билен сөхбетдеш боланында оларын көпүси олжанын тарапыны тутярды.

Гаратай шол затлары ятлап:

«Бех, нәдип адамларын анындан олжа диен сөзи айрып борка?!» дийип өз-өзүне сораг берйәрди, чықалга гөзлейәрди. — Нәхилем болса бири-бирин дер дөкүп газананыны алжақ болмактан эл чекмели. Олжа диен зады ёк эдиң, өз гарына даянмалы.

Гаратай шу айдян затлары угра баряң ялы чалажа йылгырды. «Шонда гөр нәхили говы болжак. Чозха-чозлугам, таламагам, уруш-сөгүшем болмаз» дийип өз янындан гуванды. Йөне зәхметкеш халкын ол дережә етмеги үчин угур-ёл билйән энчеме акыллы, эденли адамларын герекигини велиң Гаратай билейәрди. Шол денликлери бержай этмек үчин энчеме гараларын, йылгынларын жаныны гурбан этмелидигинем Гаратай ятламаярды. Ол дине:

«Нәме үчин бейле боляр? Бейле болмалы дәл ахырын» диййәрди. Шонуң үчин хәзир хем ол:

— Мәрем ага, бизин максадымыз галдавдан ар алмакды. Ондан дындык. Инди гидип, Огулбибини тапып алып гелсек хеммеси дүзбе-дүз болар ахырын — дийди.

— Сен кәте шулар ялы кетже гүррүң эдәйһәрсиң— дийип, Мәтвели мәрем инледи. — Мен болса жанымга жай тапмак. Башга гүррүңи гой-да, эгленмән угра. Нөкөрлере баш бол-да, Огулбибини тапжак бол.

Гаратай кейпсиз халда ызына өврүлди. Йөне мәремин «башга гүррүңи гой» диени велин онун гөврүмини гинелтди. Мәремин шол сөзүнә даянып, өзбашдак херекет эдерин өйдүп бирнеме ынжалды. Найман галдавың йүңли ганар ялы болуп ятан гөвресиңни янына гелип даянды.

Аглап-аглап, йүрегиниң хусурыны чыкаран Зыбжан Гаратай гөзүниң тейи билән серетди.

Ол илки гөрөндө Гара Йылгын батыры Эзрайылдан эрбет гөрүпди. Соң бу барада ойланмага межбур болды. Гара Йылгынның Мәтвели мәреме атасының келлесиңи кесдирмәнлигини ол гөзи билән гөрүп, гулагы билән эшитди ахырын. Соң болса нөкөрлере: «Олжаламак болмаз, урдум шалыга тутубермән. Пүри бар, пудагы бар. Бу обаларыңам илатының сизинки ялы гара гөзли бала-чагасы бардыр. Оларын гүнәсине галмалың. Найман галдав бизиң илимизи чапанда-да обаны тейим-такыр эдип гайтмандыр. Онсоңам дегмедиклере кесек атмаң. Гачаны ковуужы болмаң. Биз Найман галдавың илини отлап, күлүни гөге совурмага гелемзөк, арымызы алмага гелдик» диениңи-де гулагы билән эшидипди. Шонун үчин Гаратай онун гөзүнә бирхили мәхрибан ялы болуп уграпды.

Гара Йылгын төверегиндәкилере йүзленип:

— Хань, йигитлер, олжалы гүррүңи гоялың. Мәтвели мәремин буйругы боюнча, хаял этмән Огулбибини тапмалы — дийди. — Ери газмалы велин, Огулбибини тапаймалы. Гепин түммек ери, Огулбибини тапмасак бу тайдан гитмерис. Халан гулагыңыз билән эшидин. Көп гайталап дуржак дәл. Ене бир зады гайталап айдярын. Ярагыны геземедик адама, ок атмак болмаяр. Баран өйлериңизи агдар-дүндер эдип, отлач вер-тархам эдибермели дәл. Ынсап дийлен зат бардыр. Огулбиби бардыр өйдүп гүман эден еринизга говы барлаң.

Гулгелди ганхорын энеги шалкылдап уграды. Ол Гара Йылгынның алкымына гирип:

— Гара Йылгын, иним, сен гаты ялнышарсың. Башгалары оваррам диели. Хань, Жанмырат гарын,

Гырлы кел, Гарлы дәли, Хақы кел, Шохы көр, Агамәт такыр, Сапар сүйүк?! Оларын бири мүнә тай гелйәди. Батырларымызың ганыны кимден сорамалы? — дийип, атам дөвүрдә өлен адамларын адыны санап, олар үчин Найман галдавы гүнәледи. — Сен болса азар бермән, муңа дегмән дийип, нөкөрлере табшырып, йүрегини бошлук этжек болярсың. Отланлык этжек болма. Биленок сен, ичимизден урулды бизиң! — Ол гөзүнә яш айлан болды.

Гаратай терсине бакып гүрледи.

— Хань, айт онда, Гулгелди ага, эйсем нәтмели?

— Обаның гөзе илер ялы задының бирисини-де галдырман олжалап алмалы. Габат гелен эркек адамларыны ичерсинден чөрек дилемез ялы этмели. Гөзе якымлы гелин-гызларыны есир эдип алмалы. Найман галдавың хем-де оны голдайжыларын жайларыны отлап, күлүни гөге совурмалы. Пикир этме, элине дүшсө гүнүн булар-да сениң манлайыңдан сыпаймаз. Ич бәркиси сыхлап өлдүрер. Нәме үчин биз булары гайгымалы? Хей, душмана-да бейле дөзүмсизлик этмек болармы. Сен бейдип душмана яй берип дурсаң, Мәтвели мәрем индики сапар сана хич задам ынанмаз. Онсоңам өзүнә герекмесе Найман галдавың бужагаз гызының-да мана жошай. Аялларымың кичиси нәсаг. Улусының-да отуран ери өзүниңки, ол инди гаррапдыр. Мундан бейләк мениң хажатыма яражак дәл. Гарран чагымда менем бу гыз билән ягты жаханың баш гүнлүк хезилини гөрөйиң. Тәрәт сувумы йылытмак үчин мана шулар ялыжак бириси герек.

Гара Йылгын кесе бакып дуршуна ажы йылгырды, еңсә дамары дартылды, онда-да сыпайчылыклы сөзледи.

— Гулгелди ага, сениң гөвнүңни гөвүн кемн-хәк велин, йөне хер ничигем болса энтөк гарашмалы боларсыңыз. Энтөк биз Огулбибини тапмалы. Гыз-телниң, олжаның давасыны онсоң этсек говы болмазмы?

— Нәме, сен бу гызың хоссарларыңдан ыгтыяр алжакмы? — дийип, Гулгелди ганхор кинаялы гелледи.

— Гулгелди ага, илки Мәтвели агамыза бир генешели. Шоңа сен-де дур, менем дурайың.

Гулгелди ганхорын йүзи күлө горсалан багыр ялы болайды.

— Ай, онун ялы болса бу гүррүңи гоялы. Гыз-да

өзүнки болсун, гелин-де. Мәтвели бу вагт сен баркаң, мени динләп дуранок. Найман галдавы ағдаранымда ол бир агыз: «Саг бол, Гулгелди ага» диймеди. Шу тайының олжасы-да сизин муганыз болсун — дийип, өйкеледи-де, атыны ызына өврүберди.

Гаратай оңа ганрылыбам серетмеди. Ганхорын гарасы йитенсон, бир сукум болуп отуран Зыбажана йүзленди.

— Хань, гыз, инди сениң билең геплешели. Атаң Мәтвели мәремин обасындан есир эдилип гетирилең Огулбиби диен гызы ниреде саклаяр?

— Айтжак дәл. Өлдүрсеңизем айтжак дәл — дийип, Зыбажан сожап аглады. Онун бу сөзүне Гара Йылгының аты чыкан ялы болды. «Айтжак дәл». Диймек, Зыбажан Огулбибинин ниредедигини билйәр. Огулбиби дири.

— Ялнышма гыз, айтсан өзүн үчин говы болар!

— Говы болмаса терсине болсун. Мен атамдан говы дәл. Мениң өленим говы. Мениңем келләми кесин. Мениң сизе шундан башга айтжак задым ёк.

— Өлсең өлөр гидерсин. Бу тайда өлүп гиденлер-де сениң ялы адамлар. Мен сана ягшылык этжек болян, сен кесирлик эдиң терсине товусма!

— Нәме дийсен шоны дий. Нәме этсең шоны эт. Атсаң ат, чапсаң чап. Мен хич зады билемок, билмемок исләмок, дүшүндиңми?

— Өзүн бил. Терс ёнкалыкдан пейда ёкдур. Бейтсен яңкы сакгаллы гарра хатын болмалы боларсын. Эрбедин тебержеси бардыр.

Зыбажан йүзүни күршердип аңырсына бакды.

Ол Огулбибинин сакланылган жайыны билйәрди. Огулбиби «Туба» дийилйән жайда сакланярды. Зыбажанын айтман сакланмагының себәбем, Найман галдавын ин гиммат бахалы эмләктери «Тубада» сакланыларды. Зыбажанын акылына гелйән зат, «Тубадакы» хазыналар билең агам, эжем, доган-гарындашларым аман галса, шол хазынадан Хыва ханына пара берип, мени есирликден халас эдерлер» дийип ол пикир айлаярды.

Зыбажанын бу хөтжетлиги Гара Йылгыны оя батырды. Ол гыз билең гүррүңини бес этди-де, онбашыларын бирнәчесини янына чагырды.

— Мәтвели агамын буйругы боюнча әхли вөкерле-

ринизи жемләң. Илки билең Найман галдавын аялларыны, бала-чагаларыны идәп тапың. Әллерини аркасына даңып, гөни Мәтвели мәремин галасына тарап өңүңизе салың-да, хаял этмәң хайдаң. Гайталаң айдаң шолардан екежеси-де галдырылмасын.

Зыбажан гөзүни сүпүрип:

— Уградыберин, менден говы дәл. Гитсин оларам — дийип, улудан демини алып сожады.

Гара Йылгы атының үзеңизине чиленип, сөзүни гайталады.

— Эшидйәрмисиниз? Обанын хашамлы жайларының ичиндәки гөзе гөрнөр ичери гошларыны сүпүрип-сырып алың. Соңра шемал тарапындан отлан. Найман батырын огулларының гөзүңизе илең ерде окдан гечирин. «Кәтменчи атаның» гүңдогар тарапындакы токайы элек эдиң барлаң. Ичиндәки малларын бири-синем галдырман, оба тарап сүрүң. Гайтавул берениң адыны сорамаң атын. Токайы-да отлап гайдын. Мен ялнышыпдырын. Гулгелди ага буларың яглайына өңденем етик экени — диенде, сожап отуран Зыбажан мөңнүриберди. Ол сакланып билмәң:

— Огулбиби чатыравугың токайлыгында, «Тубаның» гүңдогар гапдалындакы эйванлы жайда болмалы — дийип, Гара Йылгының йүзүне серетди. — Инди сенем сөзүңде дур, йигит! Огулбибинин тапып берейин. Галан затлары бер-бибат этмә!

Нөкерлер атларының сувлукларыны тижәп, шол тарапа угражак болдулар.

— Хань, әнтең бир азажык тагапыл эдиң — дийип, Гара Йылгы берен буйрукларының кичи дилден бәрдендигини дүшүндирди. Соңра шейле дийди: — Хәзир бириң гидип, Гулгелди аганы тапып, өйкеден ачып, оны гетирин. Зыбажан, сенем бизиң өңүңизе дүш.

«Тубаның» гүңдогар тарапындакы эйванлы жайың төверегинде бөкжәкләп гезени, гызлар билең гүл йыганы, айдым айдып, танс эденлери, бойдашлары билең гизленпечек ойнаны, пайтун араба мүнүп өйлериңе гайданы шу пурсатда Зыбажанын гөзүниң өңүне гелип башы айланды. Бирденем тисгинип гитди. Ол аглап, гырылжак сес билең:

— Атамы ташлап гитжәк дәл — дийип, атасының йүзүне йүзүни гойды.

— Атаны араба салып, өйүңизе хәзир уградарың.

— Мен атамдан галжак дәл.
— Ол айдянын болмаз, гыз.
— Өлдүрсенем, атамдан галжак дәл.
— Гайталап айдярын, ол диеин болмаз, гыз.
— Онда, ине, атмасаң намарт сен — дийип, Зыбажан сачыны яйып, еринден галды-да якасыны йыртып, Гара Йылгына дөшүнн тутды.

Начар машгаланын бу болшуна Гара Йылгынын йүреги жигләп гитди. «Шунун ялы огул-гызы хеммә етирсин. Йөне велин, мунун ялы багтсыз эдиң дөрөт-месиң» дийип ичинн гелетди.

Ахыры Зыбажаны ырдылар. Нөкерлер Зыбажаны «Туба» тарап алып уградылар. Олар атларыны гамча басып барышларына Кенегес ябың көпрүсине етдилер. Кенегесин көпрүсиден гечилденден сон хееван ёла дүшүп уградылар. Буларың әхли үнси төверек-дашындады. Бу махал төверек ими-салалык болупды. Жанлы-жандарлар дүйә гелмедик ялыды. Себәби бу обаның адамлары биреййәм үм-дүзүне гачып, чөпө-чөрө сиңип гидипдилер.

Нөкерлер даш-төверекде гөзлерине гара-чыра гөрүнмейәндигине хайран галып башладылар. Эдил шу пурсатда Найман галдавың чөпө дуланып ятан бир нөкери габат гелди. Йигитлеринң бири оны деррев бир ока табшырды.

Гара Йылгын сарсып гитди. Ол нөкери атаның ярагыны элинден алды-да:

— Угра өйүңе! Шу гүнден шейләк атызыңдан чыкман ишле. Сен нөкерлик адам дәл — дийди.

Онун бутнаман дураныны гөрүп, гөзлерини кичелтди.

— Угра! Бир ере совулсан менден гаты гөрме. Атызыңдакы пилиң послапдыр. Айланып баранымда шол пилиң ялпылдап дурсун. Дүшнүклими?

Нөкер башыны атып, обасына тарап уграды. Зыбажан аглап:

— Оны нәме үчин атдыңыз? Ханы, яңкы берен вадаңыз? Сизи «Туба» тарап өзүм алып барян ахырын — дийип, ярым-яш болуп, Гаратайын йүзүне серетди. Гаратай йүзүнн бир гапдала совуп, йөрәп уграды. Ики ёлун чатрыгыңдан айланан махаллары гөзлери бир гара дүшди. Олар гелйән гара голайлашыңча ёлдан совлуп, гарашын дурдулар. Чадырлы араба

әкени. Оңа харбоюн, мес алаша гошулыпдыр. Уң пыяда арабадан дүшди-де, өкжәни гөтерди.

Гылав алан нөкерлер олары жеңеллиге етирмән, багырдадып басдылар. Пыядаларын әллерини аркасына даңып, гамчылажак болдулар. Гара Йылгын олара бейтмәге ёл бермән, атыны дебсиләп барың арабаны барлады. Арабада Огулбиби башлыклайын бәш саны гыз, чайдан гачан жүйже ялы бүкүдишип отыр. Олар кендир йүпә пугта саралыпдыр. Агызларына-да яглык дыкылан әкени.

«Тубаның» гаравулбашысы Найман галдавын өлдүриленинн деррев аныклапдыр. Онсон ол гапдалыңдакы хызматкәрлерин ынамсызракларыны шобада дуйдансыз ягдайда атыпдыр. Ынамдар адамлары билен «Тубадакы» хазыңаны пайлашмага энипдилер. Гызлары болса өзүнн обасы болан Гыпжага тарап чадырлы араба мүндүрип уградыпдырлар.

Арабадакы гызларын найынжар ягдайыны гөрөн Гара Йылгынын белент башы бир гез песеләйди. Зыбажаның мертлигине онуң гөвни етипди. Оны өз обасында ташлап гайдыбермәге-де хыял эдиңди. Эмма есир дүшен гызларын халыны гөрөнсон, Гара Йылгынын йүреги үйтгеди дурубәрди.

Ол деррев Зыбажаны-да чадырлы араба мүндүрди. Арабаны гөни Мәтвели мәремиң галасына тарап утратды.

Нөкерлер Гара Йылгына:

— Ханы, «Тубаны» барламарысмы? — дийдилер.

Гара Йылгын пикире батды. Ахыры хем:

— Йигитлер, мен-ә сизе нәме дийжегими билемок — дийди.

— Мәтвели мәрем бу гүн сени хеммелере баш этди ахырын.

— Барың онда, Найман галдавын бизиң илден талап алып гайдан задына дерек зат алың, йөне артык болмасын. Дүшүңдиңизми?

Жогап бермән:

— Гүррүн гутарды — дийшип, нөкерлер обалыга тарап ат гойдулар. Шол вагт өйкеләп гиден Гулгелди ганхор Гара Йылгынын янына етип гелйәрди. Гахар-газаңдан яңа онуң йүзи гыравлан санажа чалым әдйәрди.

Ол Гаратайын Огулбибинн тапаныны эшидип, өй-кесини унудып:

— Иним, гөзүңиз айдың! Огулбибинем тапыпсы-ңыз — дийип, ит йылгырышыны этди.

— Тапдык, батыр ага. Гаты хорланыпдыр.

— Есир дүшөн мундан говы болмаз, иним.

Гулгелди ганхор сакгалыны пенжеледи.

— Иним, мен-э Мәтвели мәреме оба гайдыбер дий-дим. Болмаса болжагам дәл. Билмедим, гөзүкдими-нәтдими, йүзи ак самана дөнәйипдир.

— Хава, Мәтвели агамызың чакызасы тутса шей-дәймеси бар-да.

Гулгелди ганхорын гайгысы мәремин кесели дәлди. Ол «Тубаның» олжасы барадакы гүррүңн үстүндө баржак болярды. «Тубаның» ичиндәки хазынанын ягдайыны Найман галдавың бир горкак нөкөриндөн аныккан Гулгелди ганхорың гөзлери барха жөвхөр-ленйәрди. Башарып билсе, шол хазынанын аглабасы-ны өзи гарбамакчыды. Гара Йылгына пайлашалы диймәге чекинип дурды. Ол ондан-мундан гөп оклап:

— Гара батыр, Огулбиби-де тапылыпдыр. Шүкүр инди, йүреклеримиз ынжалды, ар ерине салынды. Ин-дики маслахатыңызы айтсаныз? — дийди.

Гара Йылгын Гулгелди ганхорың сорагына жогап бермән:

— Гулгелди ага, маңа табшырылан эсасы зат шу-гызы идәп тапмакды. Гызы-да тапдык — дийди.

— Гызы «Тубадан» тапдыңызмы?

— Ёк, багтымыз бар экени. Огулбибә ак ёлун үс-түндө пете-пет габат геләйдик.

Гулгелди ганхор йүзүни гысыр сыгрың елни ялы эдип:

— Аслыетинде, өзүн «Туба» бармакчымың? — дийди.

— Диеними ер тутдурып билсем-э баржак дәл. Бейлекилере-де ёл бержек дәл.

— Ай, сениң йылына мен доган гүнүндө етик-лө. Ялан-ха шуна мензеш ерде агза-бурна гелен зады га-чырмага ики пай сен — диенде, Гулгелди ганхорын йүзи гөк демре дөнди гитди.

— Гулгелди ага, шу ики арада ялан сөз нәмә ге-рек. Хич хачанам сениң ырсгалыңа бөвет болан ерим ёкдур.

— Хәзирки сөзлөң бөвет дәлми?

— Олжа сениң ырсгалың дәлдир.

Гулгелдинин гашы дүйрүгип гитди. «Вах, эдип болмаяр-да, дамагыны дик дуран еринде гарлада-а чалайсан мунуң» дийип ичини гөплөтди-де:

— Сениң-де өйүн бар, өзарың бар. Илин-гүнүн бар. Эжен, бабан-маман бар. «Олжа» дийип, хей, дүн-йәнин малынданам ынсан гачармы? Өнжек-өсжек умы-дың ёкмы? Олара-да иймек-геймек гөрек болар-а.

— Гулгелди ага! Саңа йүрегим билен айдян, ынан. Өйдәкилерин мениң неним-гееним, мүнөң атым, дакы-нан ярагым билен-э ишлери ёк. Олжадан монжук ялы зат әлтәйсем-де шобада күлүн үстүнә оклаялар. Ба-рындан бетери-де, ызының игенжи эрбет. Бирентеге ченли йүзлерини саллап, теенели гөпләп, ашыма авы гатярлар.

— Нәмә сениң өйүндәкилер Шажан ишандан, Нур-ахмет ишандан таквамышмы?

— О ягдайы бар-да, бабамдан сора.

— Ата өкүз-де таквасыран болуп гөчжек-дә — дийип, Гулгелди ганхор йүзүни кесә совды. Бирденем:

— Нөкөрлөң аглабасы гөрнөнок-ла, ханы олар? — дийди.

— Олар оба гитди.

— Олар «Туба» гиден болаймасың?

— Ёк, ёк. Олар оба гитди. Олжаламага мен хич киме ругсат беремок.

Гулгелди ганхорың йүзи көнелди. «Туба» тарапа атының башыны аягалдыгына гөйберди. Ол сакгалы-ны сыгыр сүйрән беде ялы эдип энип барярды.

Онун гарасы йитибөренде, Гара Йылгын батыр-да янында галан нөкери билен атының жылавыны Мәт-вели мәремин галасына тарап бурды.

— Бу эдилйән ишләр говы дәл-ов — дийип, ол нө-көрлери билен үсти чадырлы арабаның ызындан кө-вүп етди.

«Мениң инди галан өмрүм шейдиң гөчмелимикә? «Сув күйзеси сувда сынар» дийипдирлер. Бир гүнөм шунун ялы бир ерде ләшин серилмели. Огулсыз-гыз-сыз бу дүнйәдән элиңи ювуп гидибөрмелими? Өйлө-нөңдө нәмә, бу гүн-эртә аялын дул галжагы чын. Бир бөндәнин гызыны ёвуз гүнә галдырып гитмели. Чаган болса ол-да етим галып, өзүңчә ёкларың гапысында

күлүнн атмалы. Бу-да чагасыз геченден говы дэл, Эжеме гарасаң-а «Берен ат ярагыны мәреме табшыр-да, өйүн көреманчылыгы билен бол» диййәр. Хань, шейдиң болайса. Онда булар мени өз эркиме гойжаң дэллер. Ансат-ансат жогабымы бержек дэллер. Ай, гөрүберйәс-дә, энтөк гаррап барамзог-а. Ай ненең баты, Гүн ненең догя. «Мәтвели мәрәм гаты кеселле-ди» дийип, Гулгелди ганхор ахырзаманы индерибем дур. Гөр онун соңы нәме билен гутаряр? Ай, онун ол гечи кесели өнденем бар-ла» дийип, Гара Иылгын батыр ичиин гепледип, алашасынын гулагына серетди.

Оларын өңлеринден акар сувлы яп чыкды. Булар сувы гөрөнлеринде, гаты ядандыкларыны дуйдулар. Гызлар сувлы салманың эрнегине барып ювнуп ар-дындылар. Зыбажаның-да бу гызлары гөрөнсон йүре-ги бирнеме баслыгыпды.

Оларын хеммесинин гөзи Гара Иылгындады. Гара Иылгын оларын гөзасты середишлерини билмезлиге саярды. Ылайта-да Огулбиби Гара Иылгына хыры-дар бакярды. Ол Гара Иылгына бир зат дийжек бол-ярды. Эмма эбетейини тапмаярды. «Гаратай мениң йүрегим билен сөййәндигими сызайсады! Бу гүн аң-маса, сон дуяр. Хер зат эдерин дуйдуарын. Гаратай жан, ылахым йүз яша! Манлайыңа чаң дегмесин, багтын ачык болсун, эзизим! Өлсем еринки, өлмөсөм сенинки боларын. Элиң-гөзүң дерт гөрмесин, ёвуз гү-ни башымдан сован ховандарым» дийип ичиин гепле-денде, богазы долуп, гөзүннн яшыны саклап билмә-йәрди.

Гара Иылгын болса, өз азары билен чуңнур пики-ре гүмрады. Огулбибинин йити гарайшына, әдйән хе-рекетлерине үнсем бермейәрди.

Гара Иылгын гелшине мәремин өйүне гелди. Огул-бибинин әжесинин бегенжинден багырышыны эшит-межек болуп, деррев ичерик гирди. Мәтвели мәрәм додагыны ялап, зордан тирсегине галды.

— Гызларын бәшисинем шу тая гетирдинми?

— Алтысы-да шу тая гелди, мәрәм ага.

— Хань, сенден өңки геленлер арабада бәш гыз бар экени дийипдирлер-ә.

— Найман галдавын гызы Зыбажаны-да алып гайтдык.

— Берекелла, саг бол, иним, Иш битирисин, Сана

Найман галдавын гызыны никалап берйән. Улы ила чагырып, үч гүнлән ат чапгылы тоям әдйән. Тоюн багшысы-да Гурбан сүйрентги болар — дийип, мәрәм гөзүнн гүлдүрди.

— Таңрыялкасын, агам! Мен энтөк өйленмәге хов-лугамок.

— Бей дийме, иним! Сениң шу хәсиетлерин бол-маяр. Пикир әтме, хемнше сана муңа мензеш кетху-даларың гызына өйленмек миессер болуп дурмаз.

— Ишанлар: «Хер кимин манлайына такдырда языланы бар» дийип әдйәр. Менем шол язылана га-рашян — дийип, Гара Иылгын йылгырды.

Мәтвели мәрәм гөзүнн овкалады.

— Бираз пикир әдип гөр! Эртире ченли пикирини үйттөтсәнем мен гепимде дурян. Хань, онсон олжалы меселәни нәтдиниз?

— Олжалы меселә мен гаршы, агам. Йигитлере-де ёл бермедим, йөне Гулгелди ага маңа гулак ас-ман гитди. «Тубаның» хазынасына-да Гулгелди ага әе болды өйдйән. Нәденини билемок — диенде, ятая Мәтвели мәрәм еринден лаңа галайды. Ол додагы-ны ялап:

— Хәй, шоңы-ха оңармансын, Гаратай! Өзүнем бир гапдалында болсаң говы болжак экени — дийди.

— Мәтвели ага! Менем, нәме, илки билен-ә Огул-бибинн тапжак болдум. Соңам булары алып гайтжак болуп чолашып галдым — дийип, ашак отурды.

— Өзүң нәме алдың?

— Хич зат.

— Ганхор бакан малымдыр. Онун гөзүнн топрак-дан башга зат долдурмаз. Эшитсе яманам гөрер.

Гара Иылгын чокай багыны дүзедип:

— Мәрәм ага, ким шоңа бу сөзлери хабар бер-жек болуп дуран? — дийип ашак гарады-да: — Мәрәм ага, мен-ә ядав — дийди.

— Гара Иылгын батыр, ядансын. Ынанман дура-мок. Яданыңы билйән. Яданам болсан шу сапар гай-рат әтмесең болмаз. Сен хәзир хаял әтме-де, Мела билен Дурдыны мениң яныма чагырып гетир.

Гара Иылгын Мәтвели мәремин нәме дийжек бол-яныны аңды.

— Гулгелди аганың янында Гуртгылыч йүзбашы бар — дийип, башыны дикледди.

— Сен яш, көп затлара гөз етирип билеңок. Оларын икиси бир адамдыр, ята шәрикдир — диенде, Гара Иылгын батыр:

— Лепбей ага, хызматыңа тайяр — дийди.

— Ин говусы, Меле билен Дурды бу тая гелибем йөрмесин. Хаял этмән, олар Гулгелди дагының өңүнден чыксын. Олары алан олжасы билен гөни шу тая гетирсин. Хер ким өз келлесине геленини эдип йөржек болса, бу оба мен нәмә гереке? — дийип, мәрем йүзүни боз-яз этди.

Гара Иылгын батыр ядавам болса, Меле билен Дурдыны тапып, Гулгелди ганхор дагының өңүнден иберди. Дурды билен Меле өңүнден чыканда, Гулгелди ганхорын лопбук йүзүне күл сепилең ялы болайды. Ол йүзүни гаралдып:

— Сизи ким иберди? — дийип сорады.

— Бизи бу ере ёллан-а Гара Иылгын батыр. Йөне олам мәремин мәхүмини битрийәндир-ле.

— Хә-ә, шей дийсениз-ле. Душнукли. Мен сизин хайыр-харасат болуп гелшинизи гөрүп, обаны от алайдымыкан өйдүп горкдум.

Ол олжа йүкленең уаглаары тутушлығына Мәтвели мәреминкә уградып, өзи өйкеләп, өйүне совулды. Ол «итден доган гурбанлыга ярамаз». Атасы-да өл-йәнчә өз сөзүни гөгертжек болуп, ят-якынына ган гусдурып, дүньәден гечмедими нәмә» дийип, өйүне барянча хүнүрденип гитди. «Она геп өвредйән шу гелмишек Гаратайдыр, оны ёк этмели.»

Мәтвели мәрем өйкеләп гиден Гулгелди ганхоры чагырып гетирип билмән, азар көкүни гөрди. Гулгелди ганхор олжа пайыны-да зордан алды. Мәтвели мәрем онуң гөвнүни авламак үчин:

— Гулгелди ага, есир алнан гызлары нәтмели? — дийди.

Гулгелди ага: «Бирисини маңа берәйин» диймәге чекинди-де, дүвнүгип гепледи.

— Гелмишеги гелмишек алар-да. Барлырак гелмишеклере бер-де, пулуны алыбер.

Мәтвели мәрем ылалашды. Шонда-да Гулгелди ганхор йүзүни хазан уран пазыл ялы эдип ачылмады. Ол бу сапаркы олжанын габарасының элинден гитмегини Гара Иылгындан гөрийәрди. «Шу гелмишек харамзада Гара Иылгының келлесиниң кесиленини

бир гөрүп өлсем дүньәде башга арманым ёк» дийип бөвруни динлейәрди.

Гулгелди ганхор сонабака башга оншугыны гоюп, Гара Иылгының ызына дүшди. Мәтвели мәремин-де гулагыны газалап, оны гүнүне гоймады. Мәремин Гара Иылгын батыра гөвни етсе-де, Гулгелди ганхорын ызы үзнүксиз хышы-вышысына ылыгып, она гарайшыны кем-кемден үйтгетди.

— Ол гелмишек Найман галдавың обасыны олжалатмажак болды, йөне эрбет гахарымын геленини бленсон, боюн болайды — дийип, Гулгелди ганхор олжалан олжасыны мазамлаярды.

— Ол нәмә тәзе бир нысак чыкаржак болярмыка? — дийип, Нурахмет ишан олжаны шеригатын канунына делиллендирип гетирип, Мәтвели мәреме саргаарды. — Сен ол гелмишегин гөзүниң одуны ал, ёгса ол бизи сыгыр чопан этжек.

— Хава, хава, Мәтвели иним, ол нөкерлере: «Или талап йөрмән, экин экип экленмели» диййәрмиш.

Мәтвели мәремин гөзүниң агы көпелди. Ол ишана гарап гүрледи.

— Биз или талаярмышыкмы?

— Ёк, ёк, Мәтвели жан, олжаламак арыны-өвезини ерине салмакдыр. Гелмишегин о делили шеригада ёкдур. Сен она хай дий, Мәтвели жан, ёгса ол...

Мәтвели мәрем улудан демини алып, эрбет хашылады. Ишан шонун үчин сөзүни кесди. Ол Мәтвелиниң гепләрине гарашды. Эмма Мәтвели мәрем пикире батыпды, чүнки айдылян гүррүңлер угрунда барды. Гара Иылгын олжанын говы дәлдигини, хут, Мәтвелиниң өзүне-де айдыпды. Шейле-де болса мәрем дым-ярды. Себәби Гара Иылгының атын келлеси ялы йүреги, гайдувсыз гайраты Мәтвели мәреме зерурды.

— Олжаның тарапдары дәлдигини ол маңа-да сыздырды — дийип, Мәтвели мәрем дымып эсли отурансон дилленди. — Найманын обасында ол диенини гөгертди. Йөне биз инди она ёл бермерис. Олжа гаршы адам билең биз бир көчеден йөрәп билмерис.

— Гаты догры айдярың, Мәтвели жан, онсоңам Гулгелди догры айдяр, Мәтвели жан. Сен ол гелмишегин я-ха гүмүни чек, я-да оны геплемез ялы эт.

Мәтвели мәрем дымды. Ахыры ол:

— Онун bize гереклиги-хә хак, йөне оны нәдни

да боландан агызда бол» дийипдирлер. Булардан гачмак намартлык болар. Багтымдакыны гөрерин. Буларын максады-ха билинмән галмаз. Ярага даянмалы болан гүни-де гөрерис-дә» дийип ичини геплетди-де:

— Мәрем ага, мен боюн, йөне ругсат этсениз, бирки саны товакгамы айдайын — дийди.

— Ине, инди сен менин максадыма дүшүндүн. Сен онат билйәрсин ахырын, ягымыз гүн-гүнден көпөлсә көпөлйәр велин, азаланок. Хыванын өңки ханы өз орнунда отуранда гүррүн башгачады. Оңа дилимизи дүшүндирип билйәрдик. Ол-да бизин багтымыза сыгмады. Мухаммеденин тагта мүнени бәри укым тутанок. Найман галдавы өлдүренимизем оңа тутарык. Геплесе ики сөзүнүн биринде: «Бир агыз геңешмеги өзүңе кемлик билдинми?» дийип, азар яманыны берйәр. Өзүн билйән, Гаратай, ханың гара гайгысы башга. Ол маңа ырсараяр. Илде Найман галдава меңзеш өлдүрилйән көп. Сенден гизлежек задым ёк. Сен агзың бек йигит. Догрымы айтсам, Хыванын хәзирки ханы башарып билсә өңки ханың адамларыны ер билен егсан этмекчи. Ханларын гылык-хәсиетлери шейледир. Тагта чыканы өз гөвнүңе геленини этмели-дә. Өңки ханың говы гөрийән кетхудаларыны тәзе дикленен хан гүррүңсиз йигренәймели. Тәзе ханың көнә кетхудалара эрк гүнүңе жаныны ынанжак гүманы ёк. Йөне велин, илде узаграга середйән кетхудалар бар. Олар тәзе ханын тагта чыкжагыны өңүңден дуюп, я-да тагта чыкан бадына гойнундан гирип гонжундан дөкүлип ынамына гирәййә. Бизе ол затларам башартмаяр. Онсоң ярага япышмалы болайарыс. Хава, иним, мундан бейләк беланын хайсы гүзәрден инжегинин беллиси ёк. Шонуң үчинем нөкерин саныны көпелтмели, ок-яраг сатын алмалы. Нөкерлере азык-овкат, эгин-эшик йыгнамалы. Гараз, ахмал болмалы дәл-дә. Сана гөвнүм етмейән болса шу сөзлери айтмаздым. Йүзбашы эдибем беллемездим — дийип, тәзе йүзбашының товакгаларыны айтдырмажак болуп узаграк гепледи.

Гара Йылгын бөврүни динләп отурышына: «Көп агыз бириксә, бир агзы ёк эдер» дийипдирлер, нәмә болса болар-да» дийип ичини геплетди-де:

— Говусыны өзүн билйән — дийди.

— Онда халаныңдан йүз нөкер сайлап ал. Йөне

сайлап алан нөкерлерин арасында агзалалык болмаз сын. Олар билен геплеш. Сапак бишириленсоң Гулгелди агана айдарсын.

— Мәрем ага, шу нөкерлерин арасындакы кемсидилйән йигитлери мениң хасабыма берәйиң.

— Ёк, Гаратай, сен гаты ялышыарсын. Биз сени хич хачан, хич ерде кемсиден дәлдирис. Нөкерлерин-де кемсидилйәни ёкдур. Мундан бейләк-де кемситмекчи дәл. Энең белли, атаң белли. Сени нәмә үчин кемситмели?

— Мениң гөвүн халанымы этсениз, «Башда белли болса, аякда акыллы» дийипдирлер. Янky динимиз эдин. Мен кайыл. Йөне, ат-яраглары, эгин-эшиклери бейлеки йүзбашыларын нөкерлеринден кем болмасын.

Мәтвели мәрем бирден күртдүрди. Соңам: «Нәмә бейдип горкуп отырын» дийип ичини геплетди-де:

— Боляр, нөкерлерин ызыңа дүшени сенинki. Аз гөрсен йыгнап берәерин — дийип, ит йылгырышыны этди.

Гара Йылгын нөкерлерин арасына барды. Нөкерлер онуң йүзбашылыга беллененини гутладылар. Гара Йылгыны халамаян нөкерлере ченли «Гөзүң айдын! Ишин шовуна болсун» дийип яллаклашдылар.

Гара Йылгын батыр максадыны айдандан соң, гелмишек гатышыгы боланлар, бейлеки тирелерден йыгнананлар: «Биз өлсегем сенин билен өлжек» дийип, Гара Йылгын батырын ызыңдан бир тутам хем галмадылар. Гара Йылгының гарашмаянларынданам бирнәчеси оны гутламага гелип, өзлерини янына алмагыны товакга этдилер. Йүзбашысы билен онушман йөрөнләр, өз эгини төверекдәкилерден пәсрәк гөрийәләр хем оңайыны тапып, Гара Йылгына ялбарып башладылар. Гараз, тәзе йүзбаша гөвүнли боланларын саны ики йүзден гечди.

Шундан соң Гара Йылгын Мәтвелидир Гулгелдини ыгтыяр бермеги билен нөкерлерине сөвеш тәлимлерини өврөдип башлады. Эмма бу кәр гитдигиче онуң йүрегине дүшди. Шонуң үчин ол Мәтвели мәремиң янына гатнап:

— Мәрем ага, йүзденем көп нөкерим бар. Олар билен энчеме ери агдарып, энчеме хасыл алып болжак — дийип, өз пикирини айтды. — Биз болса атларымызың ийжек ийминем чапавуллап я-да оба адам-

ларына салгыт салып йыгнайрыс. Ругеат берсең, агам, мен экин экжек. Шонда малларын иймә-хә дәл, өз ийжегимзем газанып болжак.

Хер душушыкда, отурышыкда хасыл хакында гүр-рүн гозгаян Гара Йылгын дәвләтлн жогаба гарашарды. Мәтвели мәремин болуп отурышам шейле жогаң бержеге мензейәрди. Себәби ол:

«Бех, мыдама экин, хасыл хакда гүррүн гозгаяр. Гой, экин, бош ятан ер кән» дийип ичини гелләдйәрди. Шу ниетинем дилине гетиржек боланында велич, йүрегине ховсала дүшйәрди. «Әхли нөкерин билең арлы йыллап дер дөкүп кемала гетирен хасылыны бир гүн чозуп дагыдып гитселер нәтжек? Чозулжагыны-нам ужы еке» дийип, өз янындан улы басга галярды.

«Бу бир гелмишек күрт чагасыда. Оларыңам гөзүни ачып гөрени дайханчылык, онсоң айдайяңдыр» дийип, Гаратайың маслахатыны йүрекден дәл хасап әдйәрди. Шонуң үчин ол:

— Ханы, энтәк ховлукма, Гулгелдә, Нурахмет ишана генешейин — диййәрди.

— Сиз инди оларсыз чөзүп билжек дәлми бу меселәни? — дийип, Гаратай Мәтвели мәреми гөтергиләйәрди. — Ери экмек, хасыл алмак үчин маслахатчы нәмә герек? «Әк» дийсениз әкерис, «Гопар» дийсенизем соғраыс-да, мәрем ага!

Мәтвели мәрем элини салгап гойберди.

— Бар, әк, Гаратай! Кейпден чык, Гаратай!

Бу ягдай Гулгелди ганхорың дүййәсини гапышдырды.

«Йүзбашылыга белләнимиз биленем бу гелмишегин Мәтвели мәрем билең агзы алармады, гайта гитдигиче абрайы артыр» дийип, Гара Йылгына гара сүртжек болуп йөрән гарры бир гүн йүзүни көнелдип, мәремин янына гелди-де:

— Мәтвели, иним, сен шу гелмишеги әдил ики доғуп бири галаның ялы гөрүп, она ынанясың-ов! — дийди.

— Аягыны гышык басыныны гөрөмок — дийип, Мәтвели мәрем ганхорың йүзүне чинерилип серетди. — Нәмә бар?

Ганхор өзбашына хүнүрдеди.

— Мунуң экин, хасыл днен болмагынданам-а ние-

тиниң дүз дәлдигини аңярдым, эмма сөзүңе гулак асян болмансоң...

Мәтвели мәремин такаты гачды, сеси часлы чыкды.

— Дүшнүкли гүрлө, Гулгелди ага!

— Дүшнүкли айтсам, Гара Йылгының кимдигини танаярмың?

— Гелмишекден өнөндигини билмейән бармы?

— Ек, биз хенизе ченли билмейән экеник. Ол оба-мызы, ишанымызы масгара әден Гараның — Шажан ишаның гызы Хаҗарың әри Гараның агтыгы экени.

— Ким айдяр оны? Нәдип билдиң оны?

— Мен хак гөзүнден, ынамдар яшулулардан эшитдим. Олара-да Ата өкүз:

«Мениң агтыгым гелмишек дәлдир. Ол өз оба-мызың огланы Гараның агтыгыдыр. Шонуң үчин адына какасының адыны дакдык» дийипдир.

Бу айдыляңлар доғруды. Ата ага оглуна гелмишек дийип йөрүлмегине чыдаман, өзи ялылары янында ваканы башдан-аяк гүррүн берипди.

— Ә-хә, шейле дийсене. Шол Гара мениң әжеме гарындашырағам болса, ол какам пахырам әстермәндир.

— Вах, ол Шажан ишаның гызыны масгаралап ташлап, бир күрт гырнагыны алып гачып гидипди. Сен болса оны башына чыкардың. Ынха гөрәй, ол бир гүн сениң башыңа етер, соң хабар бермәнсин дийме.

Нурахмет ишан хем Мәтвели мәремин йүрегини чиширди. Арлы-намыслы гүррүнләр эдип, мәреми дө-юрды. Шондан соң Мәтвели мәрем Гара Йылгына бүс-бүтин гыя гарап башлады.

«Деминиз ичинизде болсун. Биз онуң тутан гушу-ны үтендирис. Бир гүн атымына гелер өзи».

Гара Йылгының йүрегинде булара үйтгешик әрбет-лик ёкды. Ол дине зәхмет чекип, экин экип, агзыбир яшамагың тарапдарыды. Эмма гөрипләр, бахыллар она гөр нәхили шылтаклар атырлар.

Бахар паслының соңкы айларыды. Гара Йылгын экен экинлерине нөкерлери билең сув тутуп йөрди. Сув гызылтакырлыларың «Томмак яп» дийилйән сал-масыкдан гелйәрди. Он гүн Мәтвели мәремин, он гүн хем гызылтакырлыларың ерине ақярды. Эмма Мәтвели

мәрем, Нурахмет ишан, Гулгелди ганхор дагы хер гезек нобат чалшыгы боланда:

«Нобатымызда сув песелди. Шон өвезине сув бизе бир хепде артык аксын» дийип, кеч дава тапярдылар. Хәзир хем Мәтвели мәремиң нобаты гутарыпды. Эмма сув онун ерине акярды. Ине, бирден сув кесилди. Гаратай дагы пилини эгнине атып, өйүне гайтды. Шол вагт Мәтвели мәрем өз генешдарлары билен Гара Йылгының донуну бичип отырдылар. Бири-бирини голдап гүрлейәрдилер. Гүрлемек нобаты Мәтвели мәреме етенде, эгин-эшиги өл-мыжжык болан йигит гапыдан гирди. Ол сорага гарашман:

— Гызылтакырлылар бизе тарап акян сувы бекледилер. Бизем сува басып, енжип кейпден чыкдылар — дийди.

Мәтвели мәрем жыңссыз гыгырды.

— Сөмелип дурма-да, Гара Йылгына айт. Эрән бежит яныма гелсин.

Эшиги мыжжык болан йигит гитди. Салым гечмәнкә-де Гаратай босагадан әтледи.

— Лепбей ага, хызматыңа тайяр.

— Ханы, ашак отур. Сениң хабарын бармы болуп йөрән ишлерден?

— Эшитдим, йөне бизин сув нобатымыз гутарыпды ахырын.

Мәрем улудан хашылады, бейлекилер Гара Йылгына середип, башларыны яйкады. Гаратай назарыны Нурахмет ишанда саклап:

— Нәме ишан ага, башыңызы чайкаярсыңыз? Мен нәдогры гепледимми? — дийди.

— Сениң асыл догры геплейән вагтын ёк, иним Гулгелди ганхор гүррүнин ызыны етирди.

— Бу шол тарапа гит дийлер өйдүп, әнүнден гачандыр.

— Гулгелди ага, мен хич вагт юмушдан гачаң дәлдириң, йөне битирилжек иш дүрс болсун.

Мәтвели мәрем шондан сон дилленди.

— Бу нәме дийдигиң болды, Гаратай?

— Мәрем ага, бизин сув нобатымыз долды, онда-да бу гүн икиленжи гүндүр бизе тарап акярды...

— Ханха, инди акмаз ялы эдипдирлер-дә.

— Нобатымыз долансон бекләндирлер.

— Ёк, бейле дәл. Олар әсгермезлик эдйәрлер. Ким

чыдаса-да, мен бу ягдая чыдаман. Гел-гел инди биз гызылтакырлылардан хорлук гөрмелими? Сува салнып енжиленлерин бирем Нурахмет ишаның агасының оглы.

Эшидйән гүррүнлерине Гара Йылгының гахары гелди. Шейле-де болса ол хақыкаты долы аныклажак болуп, мәремиң сөзүни бөленинем дуймады.

— Ишан ага, айдың, сувы оларын алмагы догрымы я нәдогры?

— Мен сизе шу тайда китап ачайынмы?

— Сиз хак билен нәхакы шейле-де билмели ахырын.

Жогап ерине ишан хырчыны дишләп, башыны яйкан болды.

— Сен нәме, Гаратай, инди шу адамлара ынанмажак болярмың? — дийип, Мәтвели мәрем гүрледи. — Нөкерлериңи ал-да угра! Гызылтакырлыларын Дурдымырат йүзбашысына гөз гөркезип гайт. Мениң адамымдыгыны аңып, олар саңа ярагам ченәп билмез.

Гара Йылгын пикире батды. Ол әтмели ишаниң хақыдыгыны, нәхақыдыгыны долы билмән:

— Она нөкер нәмә гөрек, еке өзүм гидемде дүшүнишип болмазмы? — дийди.

— Олар билен сен нәмәни дүшүнишжек? Сувы бизе тарап акдырың дийип өз хақын үчин зөрледип аглап ялбаржакмы?

— Мәрем ага, мен сизин нәме дийжек боляныныңа дүшүнмейән. Нәме үчин мен агламалы, нәме үчин мен ялбармалы? Сувун киме тарап акмалыдыгыны аныкларыс, дүшүншерис. Йөне мениң аңлайшыма гөрә, сув хәзир оларыңкы болмалы.

— Ялан айдярсын! — Нурахмет ишан ар-намыса галан киши болуп саңнылдады. — Мен халтажыга гүнде бир гумалак атып, сувун хайсы тарапа нәче гүн аканыны хасаплайн. Сув нобаты хәзир бизинки болмалы, ынанмасаныз гумалаклары санаң. — Ол элчи галгадып гойберди. — Әй, Гаратайыңкы дүшүнүкли-ле. «Ол әшекде йүкүм ёк, йыкылса хабарым ёк». Ёз обасының адамсы ач өлсе-де алада әтжек адам дәл ахырын бу.

Гулгелди батыр хем ери гелди дийип авулы сөзүни оклады.

— Сырты богы тутмаса нәтсин нерессе.

Гаратайын йүзи дым-гызыл болды. Ол гахардан, намыс этмекден яна гепләп билмән, эсли салым дурды-да:

— Мен өз обамызын адамларынын аладасыны эд-йәнди́рин. Оларын бәхбиди үчин жанымы гайгырман. Йөне...— дийип, сандырап дымды. Мәтвели мәрем асуда гепләп сорады.

— Йөнеси нәме, Гаратай?

— Йөнеси сув үчин нөкер топлап гоншы обаның үстүнә гитмеги мен өз обамызын аладасы дийип дүшүнмәйәрин. Ол оба-да бизин обамыз, ол обаның адамларам өз доган-гарындашларымыз.

Кетхударлар гүлүшдилер.

— Озал-а чапавулчылыга, олжа алмаклыга гаршы бир топар такал окап, «Экин экелиң, хасыл аладың» дийип, адамларын хыжувуны ятырды. Индем, гөр мунуң тапаян задыны!— дийип, Нурахмет ишан Гаратайя середип, сәңригини йыгырды.

— Ай, Гулгелди аганын яңкы айданлары-да— дийип, Мәтвели мәрем ишанын гыжыдының үстүни етирди. «Богнуң говшак болса чапавулчылыга, олжа алмаклыга, экине, хасыла-ха дәл, келләңи кесжәк болуп дуран душмана гайтавул бермезлиге-де делиң агтарарсың.

Кетхудасумаклар ене гүлүшдилер.

— Бес эдиң! Бес эдиң!— дийип, Гара Йылгын сакланып билмән зөвве еринден галды.— Мен гитдим, йөне эдйән ишимиз нәхак болса, адам өлсә гүнәси сен бойнуңадыр, ишан— дийип атына атланды. Нөкерлери хем онуң ызына дүшдүлер.

Бетпәл кетхударларын гүррүниңе йүрегини чиширен Гаратай батыр асудалык билең дүшүнишмек барадакы пикирини унудып, нөкерлери билең гыкылыклап, обаның четинден гирди.

Гара Йылгын батыр өзүниң йүз нөкери билең үч йүз элли нөкерли Дурдымырадың гаршысына гөрешмелиди. Ол бирбала Дурдымырат йүзбашының нөкерлерини ызан-чужан этдем. Эмма Дурдымырадың ини-си Амандурды йүзбашы йүзден агарак нөкери билең сөвешә гиренсәң, Гара Йылгын батырын нөкерлери хаяллап башлады. Мунуң дашындан Галпак йүзбашы-да йүз атлысы билең Амандурды йүзбаша көмеге

гелди. Шондан сәң Гара Йылгын батырын нөкерлери яканы элә бердилер.

Гара Йылгын батыр гачалганы алдырып, нөкерлерине:

— Барың, барына жогап. Бирин дири галсан бир пейда, гачың. Тизрәк оба етин-де, Мәтвели мәрем билең Гулгелди ага хабар эдиң. Өрән тиз көмеге гелсинлер. Мен булары саклап дурайын. Билә гачсак биримизем дири галмарыс. Буларын гөзи менде. Өлсәң өзүм өлейин, сизин ажалыңыза сәбәп болмайын— дийип, өзүни үсти ачык дәлә оклады.

Нөкерлер оба гарап өкжә гөтердилер. Дурдымырадың атлылары Гара Йылгының өзүни дәлә окланыны гөрүп, дәләниң төверегиндәки баслыгып ятан чөплери отладылар. Гара Йылгын от алып өлмек излемеди. Онсон ол: «Өлсәң-де душманын бирини алып өленим бир пейда» дийип, чабырап дуран ялының ичинден ылгап чыкды-да, өзүни яраглы адамын үстүнә оклады. Төверекдәки нөкерлер бири-бирине:

— Атма-да атма— болшуп, ядавлыкдан яна йүзи гара-өрт болуп сүтүни сүйен Гара Йылгыны багырдадып басдылар. Егын танап билең сарадылар. Эл етени сымсыклап ысгынды гачырдылар.

Гызылтакырлыларда эденли йигитлер кәнди. Оларын өңбашчысына Елуш батыр диййәрдилер. Онуң буйругы боюнча сүрнүп гелен ягының баштутанының дири тутмалыды, чозулмагының сәбәбини сорапмалыды. Бу ишлер бержай эдилйәнчә элә салнан душман ики-үч хенделәп зынданда ятмалыды. Хоссары гелип, уммасыз көп зат берсә, онуң бошадылайяң пурсатлары хем болярды. Эмма Гара Йылгын батырын ызындан гелйән ёкды. Үч хенде геченсәң, оны зындандан чыкардылар. Кендир йүп билең пугта саралан Гаратайы итиң маслыгыны сүйрән ялы эдиң, хееван ёлуң гырасындакы бир өйүн галдалына гетирип ятырдылар.

Инди хееван ёлдан чукур газмалыды. Гара Йылгыны шоңа салып, гөвсүнә ченли гөммелиди. Ёлдан өтен-геченә даш окладып, сансар кесек эдиң өлдүрмелиди. Башга жезаны ойлап тапмаклары хем мүмкинди.

— Муны шол сансар кесек эдилйән ере элтин-де, маңа гарашың— дийип, Елуш батыр нөкерлерә табшырып, биряна гидипди. Гара Йылгыны бу ере ге-

тиренлер Елуш батыра гаражырдылар. Оларын икисн гөзөгчилик этмек үчин шол ердәки депәнин үстүне чыкыпды, ики нөкөр болса гоншы өйлерин биринә чай ичмек үчин гидипди.

Гара Иылгын батыр өйүң гапдалында ятырды. Өйүн әсине Сөөг багшы диййәрдилер. Сөөг багшы түркмене, өзбеге, гарагалпага ады белли багшыды. Ол багшы түркменлерин човдур тайпасында болса-да, Хорезмин топрагында яшайн халкларын хемме-сине якымлы болар ялы эдиң өзболушлы орталык бир хен дөредипди.

Гызылтакырлыларын бу абрайлы хем-де ширин лабызлы багшысынын ил арасында шөхраты белент-ди. Ол мундан бәш-алты йыл өң Газак диен гыжакчы билен Мәтвели мәремин обасында бир тойда айдым айдыпды. Шонда ол Ата өкүзүңкиде мыхман болуп-ды. Халк багша тутмага пул тапмансоң, барындан галла берипдилер. Шол тойда Сөөг багша элли бат-мана голай дары дүшүпди. Сөөг багшы дарыдан ге-регини алып, галаныны Ата өкүзүң өйүнин гапдалын-да гөмүп гайдыпды. Йыл гечди, Сөөг багшы галла-сындан хабар тутмады. Он докуз ая голай вагт геч-ди, хенизем багшыдан дерек ёкды. Шол йыл ачлык хем аралашды. Адамлар селме, күнжара, атчокай иймәге межбур болдулар. Шол йыл ёрунжаны тә гүл-лейәнчә ийдилер. Сөөг багшы ол дарысындан бирей-йәм тамасыны үзүпди. Шонун үчин дарылы гүррүңи ядындан чыкарыпды.

Бир гүн гыжакчысы гелип:

— Халыпа, бизиң-ә ягдайымыз эбгарлады. Ачлык-дан яна халымыз теңдир. Өзүңиз билйәнңиз, бир өйде йигрими ики жан болуп яшайрыс. Көпүсем яш чага. Барысы-да гызыл яланач. Хей, якында-дашда бир айдым айтдырып, саз динлежек ёкмука? — дийди.

— Иним, Газак жан, мениң гапыма той чакылык-чысынын гелмәнине бир йыл долуп баряр. Мен гы-жаксыз айдыма гыгырян багшы дәл. Той-томаша бол-са сенем билмелисин. Шу вагтлар бир зат болса ма-на-да герек Чалгым-чалга зордан етйәр. Гелене-ги-дене хөдүр-керем эдиң билмән, йүзүмизи саллап оты-рыс — дийип, Сөөг багшы гамлы халда ашак бакды.

Газак гыжакчы еңсесини гашап ойланып оту-рышына:

— Егсам-да, багшы ага, ол Сыпайы яп боюнда яшайн өкүзлеринкиде айдым айданымызда, Ата өкүз-диениңкиде он-йигрими батман дары гөмүп гайдып-дык-ла. Шол дарымыз дуран болайса биз-ә биз, оба-мыз биленем ачлыкдан чыкардык — дийип, илери-иле-ри сүйшүберди.

— Эй, Газак жан, бу ачлыкда гелегурт өйүңден гузы идеме. Бу вагт агзыны ачанда өйкени гөрнүп дуран ач адамлар сана дары гоярмы, зат гоярмы? Ол ердәки дары урың биреййәм такырланандыр.

— Халыпа, бей дийме, илде сөзүңе битин адамлар көлдүр. Болмаса юрт йыкылар. Гөвнүме болмаса, шол Ата өкүз дийилйән адамын сөзи сөз болмалы.

— Иним, юрдун йыкылман нәмеси галды?

— Халыпа, мениң айданымы этсен-ә дарымызы идәли, гезим эдиң геленимиз болар — дийип, Газак гыжакчы Сөөг багшыны эркине-черкине гоймады. Шейлеликде гарры багшы өзеленип отуран гыжакчы-сынын айданыны этмели болды. Адам гыссага дү-шенде, сәхел затданам далда гөзлейәр ахыры!

Булар бармазындан биркүч гүн өң Ата өкүз:

— Пирмәт ага билен Аллабайың йүзүңе чиш йө-рәпдир. Чагалары өзүңденем бетермиш. Шолара Сөөг багшынын дарысындан бирки тир берәйсек ничик борка? — дийип, агтыгына гарап сакгалыны сыпала-ды. Шонда Гара Иылгын шейле дийипди:

— Баба, рехим этсен, артдырып билсен өзүңкиден бер. Кесекиниң задына бижогап эл урмалын.

— Соң еринде гоярдык-да. Карз арасына сув го-шулмаз.

— Баба, сен хәзир дары гөмлен урыны ачсан, эр-тир шол урыда бир тирем дары гөрмерсин. Гызыл-өдеги гөрнүп дуран ач халк сениң бир уры дарын барыны билсе элине-аягыңа гараман даргадар. Баг-шы диениң ил адамы. Баран еринде гүррүң эдер. Онсон илиң өңүңде йүңсакгал боларсын — дийип, Га-ра Иылгын дары урыны ачдырманды.

Сөөг багшы билен Газак гыжакчы Ата өкүзүңкә гелдилер. Йөне дилленмегин онайыны тапмадылар. Көпи гөрән Ата ага олары көп гынап отурмады. Өз-лериниң багшы күйсейәндиклерини, шол дарынынач башының бозулман дурандыгыны сыпайылык билен яңзытды. Багшы гиңлик этди, гыжакчы велиң ач ча-

галарыны ятлап бозулды. Онун гоҗаны, агтыгыны гужакласы гелип дурды.

Гара Иылгынын зындандан чыкарылан гүни Сөөг багшы дутарыны гапаклатмага уссанынка гидипди. Ол гелип атдан дүшенде, йүп билен саралгы ыранып ятан даяв адамы гөрүп, тисгинип гитди. Өйүне чаласын гирип, аялына:

— Ол ятан ким-айт? — дийди.

— Билмейэрин, оны Елуш батырын нөкерлери гетирип ташладылар.

Сөөг багшынын гирре гахары гелди.

— Оразбай! — дийип, ол оғлуны чагырды.

Хич кимден сес-седа чыкмады. Багшы ылгап даш чыкды-да:

— Оразбай ханда гитди? — дийип, ховлусының даш-төверегине айланып башлады.

— Яныжа барты — дийип, аялы төверегине гарады.

— Бар болса деррев тапып гел. Нэме йүп бүкдүржек ялы бүкүдип дурсуй?! — дийип, агзындан гаты-гайрым сөз чыкмаян багшы аялына азгырылды.

Аялы ылгап гитди. Шол вагт Оразбай гелди.

— Хэ, эке, нэме?

— Будэки ятан ким?

— Елуш батырын есир эдип алан гаракчысы-да. Уруп-уруп, өлдир ялы эдип, сүйрәп гетирип, шүдэки ере ташладылар.

— Бизин өйүмизин гапдалы нэме, Елуш батырын гонамчылыгымы? Барың, эшеге йүклән-де Елуш батырын өз өйүне элтип ташлаң.

— Алып гидедирен болса, Елуш батырын нөкерлери отыра о дәки ерде.

— О дәки ерде олар нэме ишлейдир?

— Елуш батыр ёкарык гечипдир. Шүдэки ердегелжек дийдилер. Шона гарашадырлар.

— Олар нэме үчин башгасыны өлдүрип, будэкини гоядырлар? Душман боладыран болса будэкинем атмалы экен-э — дийип, багшы гахарына сандырады. Оразбай эйлесине-бейлесине гарап:

— Эке, сен азажык сабыр эт. Мен хол отуран нөкерлерин янына барып гелейин. Бу адамы ким тутуп данан болса, шонун өзи экитсин. Өлдүрсе-де өзи өлдүрсин, гойса-да өзи гойсун — дийди.

Сөөг багшы гахара мүнди.

— Бу адам солуклап ятышына ятмасанам өлжек. Тизрәк ёк эт. Шуну экитмесен сени өе гиризмейдирин. Сен оларын янына гитме-де голуны булайла.

Оразбай Елуш батырын нөкерлерине голуны булап, «Барик гелиң» диен ышараты этди. Сонра Гара Иылгын батырын болуп ятышыны сынлап:

— Өз-э пил йәли ёмут экени — дийди.

Багшы тисгинди.

— Ёмут дийдирмин?

— Хава, ёмут. Бу ёмутларын гаракчылары декине гезмейдир-э. Бизинкилерде-де акыл ёк. Бу харамзаданы биреййәм атып ташламалы. Гөзүне гара, гөзүне! Гөзлери эдил жан алгыжың гөзлери йәли.

— Мунун бир беласы бардыр. Болмаса эййәм атардылар — дийип, Сөөг багшы гашыны чыгды. Орлы гөзүни чүйжердин, нөкерлерден эшиденнини айтды.

— Бу ятан шол ёмутларын Гара Иылгын батыр дийдирени болмалы.

— Гара Иылгын батыр дийдирмин?

— Хава, эке, Гара Иылгын батыр дийдирени шу, нэме дийжек боладырсын?

— Шол Мәтвели мәремин Гара Иылгын батырымыка?

— Билем ёк, эке. Горкма, йүпе даңылгы ятыр — дийип, Оразбай какасына гарап йылгырды. Сөөг багшы оғлуна буйрук берди.

— Ылга, өйден менин гезлигими гегир!

Сөөг багшының аялы билен оғлуның зәхреси ярылды. Багшы оны өлдүржек боляндыр өйдүп, олар пикир этдилер.

— Жаны бармы мунун? Бол чалт, гезлигими гетирип, эл-аягының йүцүни кес-де, башыны дикле.

— Эке, сенин анын бармы? Бу Дурдымырат йүзбашының йүз нөкерини даргадындыр. Амандурды йүзбашының хем нөкерлерини ховсала салыпдыр. Галваң йүзбашы билен Елуш батырын нөкерлери муны зордан габап басындырлар. Сен йүпүни чөз дийдирсин.

— Мунун йүпүни чөзмәге нөкер герекемейдир — дийди-де, Сөөг багшы Гара Иылгының эндамына саралан йүпүн барыны кесип ташлады. Оны дикелдиң, агзына сув тутды. Соң өе элтип, төре гечирди.

Гара Иылгыны гаравуллап белент депеде отуран
Елуш батырын нөкерлеринин бири:

— Багшын-а иш битирди — дийди.

Гапдалда гышарылып ятан нөкер:

— Хә, багшы нәме иш этди? — дийип, ланна ерин-
ден галды.

— Гара Иылгын батыры бошатды ол. Халха әйү-
не гиризжек болуп алып баряр.

— Вах, иши гайдан сәхне багшы, ишимизи гайта-
радыран болды-ов, би.

Елдашы сазанаклады.

— Йөр, Елуш батыра айдалы.

— Йөр.

Ики нөкер Елуш батырын янына әнди.

Сөөг багшы тиженди. Токлы союп, газан атарды,
нахар бишириләнчә ховлугып, Гара Иылгына игдә-
нин көзүне шара биширип берди. Гара Иылгын ша-
радан яны бир дишлән вагты муртуны еңсесиндеп
чалып данаймалы гара пияда күрсәп ишикден гирди.
Ол Елуш батырды. Гара Иылгын батырын тени дүй-
рүгип гитди. Елуш батыр салам-хелиге ер гойман,
гылыжынын балжагына япышды.

— Сөөг әке, бу нәме этдигиң болды? Бизин адам-
ларымызын бирентеги о дәки ерде гана булашып
ятыр. Сен болса әйүңде душманларын башчысыны
гуш иймән ялы әдип нахарлап отырсың. Сен багшы
дәл, әгер билбилгәйә болсанам илин аглан еринде аг-
лап, гүлен еринде гүлмелисин. Бу болшун болан ёк,
сениң! — дийип, сандыр-сандыр этди.

— А-хов, жаным, сен бизе-де сөз гезегини бер-
жекми я-да өзүн айдып, өзүн тассыклап отуржак-
мысын?

— Шу адам үчин саңа сөз гезеги берилмейдир.
Сен өрән йүрекли адам экениң. Әтияч әтмән, кепже-
баш йыланы багына басып отырсың.

— Елуш батыр, гелен ерин сениң гандарын әйи
дәл, дуз дат! Билмән иш әдип, мени нә чашандыр
өйтдүңми? Бир гезек батырын янында сөзүмиз гечер
диен тамамыз болансон этдик бу иши! Даргурсаклык
батыра гелишмез.

— Сөөг әке, бу сениң гиөв-сиевин болаймасын?

Сөөг багшы Елуш батырын йүзүне есер серетди.

— Елуш батыр, илин өңүне дүшен адамың гели-

-сөзи еринде болса ягшы. Мен бу йигидиң ганыны
сенден диләйим дийип отырын. Булам өз әркине гай-
дан адам дәлдир. Алдава дүшендир бу. Бу йигит
үчин мен Хыва ханының хузурына бармага-да тайяр.
Бир гапдалында пул гоймалы-да болса мунун башы-
ны диләп аларын — дийип, пайхаслы гепледя.

Шу сөзден сон Елуш батыр Сөөг багшыны дия-
лемәге межбур болды. Сөөг багшы гахарыны баслык-
дырып, Гара Иылгын барадакы болуш-гелши юваши-
ювашдан гүррүн берип башлады.

— Ахмал болма, итин алнына гелен гурдунам ал-
нына гелер. Шол гетирилен дарыдан сениңем әйүне
ики батман барыпды. Доган-гарындашларыңдан бәш-
-алты әйлүси шол дарыдан ийип, өлмән бишиклиге
етди — диенде, Газак гыжакчы-да бир ерден гелип
етди.

Ол Гара Иылгының шу ягдая дүшенини биринден
әшидипди. Гыжакчы Сөөг багша-да, Елуш батыра-да
салам бермеги унудып, ылгап барып, Гара Иылгын-
а гужаклады. Гөвин әжиз гыжакчының сеси әндирәп
гитди:

— Нә гүнлере дүшүп йөрсүн, оглум?! Бабаны
мерт гөрдүм сениң, шонун дузуны иен болсаң халал
йигит болмалы сен! Чагажыкларымызын өлмән гал-
магына себәп болан шол гожа билен сен! Улы илиң
алкышыны алдыңыз. — Ол Елуш батыра йүзленди. —
Башына дөнейин, батыр, огланың гүнәсини геч!

Бу ягдайы гөрен Елуш батырын йүрегиниң бузы
эрәп башлады.

Өлдүм хасабына гечен Гара Иылгын батыр хер
нененси хорлук гөрсә-де, мүззерилип отуранокды.
«Душмана хайбат ягшы» диен накыла гуллуқ әдйәрди.

Сөөг багшы хер кимин йүзүне бир середип:

— Хава, Елуш батыр, Гара Иылгының ерине ог-
лума, өзүме нәме жезан болса берибер. Йөне Гара
Иылгының ганыны сенден сораңи! Муны бабасына
өзүм элим билен әлтип табшырып гайтмасам болмаз.
Булар бизе галан өмрүмизде ядымыздан чыкмаз ялы
ягшылык этдилер. Ягшылык билинсе ягшы — дийди.

Шу аралыкда Газак гыжакчы-да сөзе гошулып

— Елуш әке, нәме билен битедирен болса-да, шу
овла зепер етирмәверсин — дийип, ялбар-якар этди.

— Гара Иылгыны өлдүренимиз билен ер долмаз.

Душманымызам гутармаз. Гайтам көпелер. «Душманың ичинде-де бир өйүн болсун» дийипдирлер. Гара Йылгын билен узак йыллар гатнашмак bize несиб өтсин. «Танамадык сыламаз» дийипдирлер. Урушда-говгада ягшы-яманы нэ билжек — дийип, Елуш батыр разылашды. Соңра ол:

— Сөөг эке, бизде хич хили гүнэ ёк. Душман човуп гиренсон горанмалы боляс — дийди.

Гара Йылгын батыр элинин танап гыян ерине сесидип гүрледи.

— Елуш батыр, гүнэми гечиң! Менем шу сапар яшулуларымызын эмелине чолашдым. Мундан бейләк шуна мензеш иши ене-де гайталажак болсалар, онда жогапларыны берерин.

Шундан соң Сөөг багшы билен Газак гыжакчы Гара Йылгын батыра саз чалып, айдым айдып бердилер. Оны ики гүн өйлеринде мыхманчылыкка сакладылар. Елуш батырам шол отурылышыга гатнашды. Шондан соң Гара Йылгынын ат-ярагыны берип, Сөөг багшы билен оны обасына угратдылар.

Гара Йылгын батыр хич тарапа совулман, гөни өйүне гелип дүшди. Агтыгының ёлуна сесидип жансерек болуп дуран Ата өкүз сандырап бозулды-да, өзүни ере гөйберди. Аглай-аглай келлеси хум ялы чишен Багтыгүл башачык, аякялаң гелип, оглуның бойнундан асылды.

Ген гөрмели зат! Гаратай билен гөрүшмөгө обанын кетхударлары хем гелдилер.

— Саг-аман гелдинми? Гөзүн айдын! — дийип, илки Нурахмет ишан гүрледи. — Йигитлерин-э аглабасыны пайхынлатдырыпсың. Нэтжек, алланын ишидир-да, йөне...

Мәтвели мәрем Нурахмет ишанын сөзүни бөлди.

— Саг-аман гелипдир. Шол бес!

Гарры ганхор хем дилленди.

— А-хов, Гаратай, биз гүйч топлап гитжегем болдук, йөне иберен адамларымыз совук, ярамаз хабар гетиренсон сакланайдык.

Гаратай алдава душенини аңып, хырчыны дишлөп йөрөнсөң, булара хич зат айтмады, эжизлемеди. Нурахмет ишанын: «Нәдип олардан сыпдың?» диең сорагына болса:

— Адамлар говы-ла, өзүн говы болсан — дийип, келтежик жогап берди.

Шондан соң кетхударлар гайтдылар.

«Дүе өз бойнунын эгрисини билмез» дийлени-дә. Этжеклерини эдип, ене мени гүнәлежек болярлар» дийип, Гара Йылгын ашаклык билен оlara серетди.

Оларын эден ишлери кәнди. «Гара Йылгын батыры гызылтакырлылар тутупдыр» диең совук хабар Мәтвели мәремин обасына йылдырым чалтыгында яйрапды. Гара Йылгының көмөк сорап иберен нөкөрлеринин сөзүни болса кетхударлар яңсыланды.

— Гошун иберсек, сөвеш ула язар. Гаратай хаягаты дикгерйәрди, гөркезсин гүйжүни! Экин экип, хаясыл алыберсин шотайда — дийип, Гулгелди ганхордыр Нурахмет ишан Мәтвели мәреми геллетмәнди. Мәтвели мәремиң-де Гара Йылгына көмөкчи ибереси гелип дуранокды. Ол:

«Ики саны дүвдеге хөтде гелип билмән көмөк сораар» дийип, йүзүни гараңкырадан болупды. «Гулгелдем, Нурахмет ишанам, бейлеки генешдарларымам шол гелмишеги халанок. Менем оларын сөзүни басмайын. Ол гелмишеги язлага чыкарсаң этжеги кәнон» дийип, «Гара Йылгыны Елуш батыр атып өлдүрипдир. Инди bize Гара Йылгын ёк» дийип, яс тутан болупды. Гулгелди ганхор: «Гара Йылгын сыхланып өлдүрилипдир» дийип гөзлерини йылдырадыды. Нурахмет ишан болса: «Гара Йылгыны дирилигине ере башашак гөмүпдирлер» дийип, онун адыны тутмазлыгы табшырыпды.

Шондан соң «Биз Гара Йылгынын тиресинден, Гара Йылгын батыр билен бизиң аслымыз бир» дийип, Гара Йылгын батыра арка даяннларын көпүсү онун эле дүшенини эшиден батларына чар тарапа даргап гидипдилер. Себәби шол дөвүрде эденли, гайратлы адам эле дүшсө, онун хоссарларынам, илен-чаланларынам, тиркешенлеринем гүмлейәрдилер. Шонун үчин оларын көпүсү Губадаг себтине — Күти кетжәнин янына гитдилер. Бирнәчелери Тагтанын гүнбатар гайра тарапындакы обалара, бир топары Көнөүргенжин гүндогар тарапындакы обалара синдилер. Олар барып ерлешен обаларында тире-тайпалары сораланда: «Биз ёмутларың «Гара Йылгын» диең тиресинден» дийәрдилер.

• • •

Гара Иылгын Гызылтакырдан гелели бәри йүзүнн ашак салып гезйәрди. Себәби обанын кетхударлары:

— Сен гызма, шо хәсиетин бизе көп зыян этди.

— Гөзсүз батырлык этсең, ынха болжагың.

— Эңчеме гызыл йүзли йигитлер арманлы өлди — дийшип, Гара Иылгына есер середйәрдилер.

Гара Иылгын сесини чыкарман, улудан демини алярды. Шонда Мәтвели мәреме нөкер боландан соңкы эден ишлери гөзүнн өңүне гелйәрди.

«Мен нәме үчин шол ишлери этдим?! Адалатың тарапыны тутупмы?! — дийип, өз-өзүне сораг берйәрди. «Хава, мен эден ишлерими адалат үчин эдипдим, эмма ойланып гөрсем Мәтвели мәремин, Гулгелди ганхорын, Нурахмет ишаның гарныны озалкыларданам галңытмак үчин ылгандырын. Хава, мен шейдипдирин. Ёк, бу мениң ёлум дәл, ислегим, арзувымам дәл.»

Ол соңкы сөзлерини дашындан айтды. Кимдир бири диңләп дурандыр өйдүп, төверегине гаранжаклат пикирини довам этди.

«Мен буларын юмшуны этмән, атызымда ишләп йөрсем нәхили боларка?!»

Жогаба гарашып сулхды. Бирденем Мәтвели мәремин берен жогаплары гулагына эшидилип:

«Маңа бейтмәге ёл бермезлер. Бу юртдан мен я башымы алып гөчүп гитмели я-да булар билен айры окуны атышмалы. Хәк, гызылтакырлы йигитлер ялы йүрекли, айданыма «хава» дийип дуран герчеклерден бирки йүз саны нөкерим болсады!.. Онда...»

Ол онсоң нәме иш этмелидигини долы селжерил билмеди. Мәтвелиниң, Гулгелдиниң, Нурахмедниң ёгуна янмагы арзув этди. Шолардан дынса дүйә гүла-ла-гүллүк болайжак ялы дүшүнди. Эмма оларын дүйбүне палта урмасаң, денлиге етмегиң кындыгыны велин билмеди.

• • •

Мәтвели мәрем генешдарларына ынанып, Гара Иылгыны йигренсе-де, ондан арасыны ачып билмәйәрди.

«Гелмишекде гүйч бар, гайрат бар. Онун еке өзи йүз нөкере тай» дийип ичини гепледйәрди. Шонун үчин ол генешдарларына:

— Гелмишегин хәзир бизе берйән азары ёк. Өз-өзүңиз довула дүшйәрсиниз. Аягыны чалшык бас-жак болайса, шол гүн оны гүмләрис. Аркайын болайын — диййәрди.

Гара Иылгын билен яңы-якында сөхбетдеш боланында велин, Мәтвели мәрем пикирини үйтгетди. «Бу гелмишегин ниети белли болды. Мунун өрән тиз ёгуна янмалы» дийип, өз янындан берк карара гелди.

Сөхбетдеш боланында Гара Иылгын она:

— Гарры-гуртуларымыза ерден хасыл, малдан өнүм алжак болуп өленини-галаныны биленек. Обаларымызың мен днен жахыллары нөкердирин дийшип, эллерини говшурышып йөрлер — дийипди. Дава-женжели, олжаны ташлап, экин экемеги үндәпди.

Мәтвели мәрем шонда эңчеме сораг берип, өзүне ярамлы жогап алып билмәнсон:

«Мунун ниети белли. Бу бизиң элимизи-аягымызы баглап, душманымыза пешгеш бермекчи бизи» дийип ичини гепледипди-де:

— Сен шу сөзүңи, шу маслахатыңы гапымдан гелен гүнүнден бәри ядаман гайталаярсың. Ханы, мен бир ойланып гөрейин, белки, сен мамласын — дийипди.

Гара Иылгын хошал болупды. Мәтвели мәрем болса шондан соң Гара Иылгындан дынмагың ёлуны гөзләп башлапды. Генешдарлары билен маслахатлашып:

«Гызылтакырлылардан арымызы алмалы» дийипди.

«Бизи намыса гоян Гара Иылгын. Ар алмага шоны ибермели» дийип, Гулгелди ганхор лагырдапды.

«Қасас кыямата галмаз» диййәрлер, шейдип гелмишекден дынайсақ бизиңем арымыз-өвезимиз ерине дүшжек» дийип, Нурахмет ишан аял доганы Бибихажары ятлапды.

Бибихажар бәш-алты йыллыкда гаррап арадан чыкыпды. Нурахмет ишан болса онуң өлүмини Гарадан, онуң оглы Иылгындан, Иылгының оглы Гаратайдан гөрән болуп:

«Аял доганымызың башына етдилер-дә» дийип, хамсыған болупды.

Мәтвели мәрем Гара Иылгын барада белли нетижә

геленсон, бир гүн генешдарлары билен гоңшы обада яшайн гневсиниңкә уграды.

— Көрөкеним хеззет этжекмиш. Гидели гөрели — дийип, ол Гара Иылгынам өз яны билен эжитди.

Көрөкени гайынының гелерине көпден бәри гараш-ярды. Ол болдумлы гыр гулак серкәни ики йыл бакып семредипди. Серке өкүзчә дөнүпди, семизликден онуң аркасы хамыр ялы болупды, бойнуның мәзи-де пенжәны долдурарды.

Мәтвели мәрем саламлашып, гара өе гирен бадына, гассаплар эркежиң богазына мүндүлөр. Гүберилип ятан серкәни үч адам болуп зордан өсгүн агажың хач-жасындан асдылар. Серкәниң тумшугы ере голайлады.

Мәтвели мәрем гара өе гиренсон дашкы гейимлерини чыкарды. Ярагларыны тәримиң башларына гысдырды. Елдашларына, «Отурың!» дийип ышарат этди-де, яйжынмак үчин даш чыкды. Гөрсе дуршы билен яг болуп дуран эркежи дерисинден чыкарып башлапдырлар. Муны гөрөн мәремиң депе сачы сых-сых болайды. Ол —

Бу нә? — дийип, азмлы арлады.

— Сизин хатыраныза кесилди. Хәзир дериден чы-карыс бу эркежи — дийип, гассаплар Мәтвелә йылжы-раклашып серетдилер. Мәрем өңкүден бетер арлады.

— Ханы, гечи соймаңызы бес эдиң! Өзүңизем гүмү-низин чекин шу тайдан!

Гассаплар аңк-таңк болуп, эллериниң ягыны көнө эсгә сүпүрүп, гайра чекилдилер. Мәтвели мәрем жыңс-сыз сесленди.

— Гуртгылыч!

— Лепбей, мәрем ага!

— Деррев өй эесини тап-да, эркежиң гапдалындан башашак ас! Билсин ол Мәтвели мәреме илиң нәме сойяныны!

Салымыны бермән, Мәтвели мәремиң гневсиниң элини аркасына даңдылар-да, эркежиң гапдалындан асдылар. Мәтвелини хөреле-көшеләп өе гириздилер. Соңра өй эесиниң аялына өвеч гоюн тапмагы буюр-дылар.

Нурахмет ишан оңайыны тапып, асылгы дуран узын пыяданың голайына гелди. Ювашлык билен:

— Акмакларың, акмагы диерлер саңа! Хей, баты-рам гечиниң этини иерми? Гечиниң эти адамы горкаж әдйәр ахырын. Сен маңа аклымымы ер-де, гүвәңи ди-

лет! Гахары гачмаса, Мәтвели угран махалы сени аты-бам гидер — дийди.

Агзыны ачып, демини алып билмән, сүмүгини сал-лап асылып дуран узын пыяда:

— Пирям, агзыңа сыганыңы ал-да, мени шу сапар-кы газабындан гутар — дийип пышырдады. Ишан сөв-далашып өе гиренде, өвеч гоюн хем дерисинден чыка-рылды.

Мәтвели мәрем өвеч гойнуң этинден герк-гәбе дой-ды. Чай ичди, дерләп бирнәме ачылды. Нурахмет ишан шондан соң оңа гневсини ятлады, ыгтыяр алып бо-шатды.

Кетхударларың кейплери көкелди. Олар ёмак аты-шып вақырдашдылар. Эмма үйшүп ятан ёмаклары-да ёк экени, өрән тиз саначларыны силикдилер-де, нәме гүррүң этжеклерини билмән, йүзлерини салладылар. Бирден Гулгелди ганхор гызыл тапан дек йылгырып, башыны дикләп:

— Мәтвели ним, Гара Иылгын барада гызылта-кырлыларын дүзен айдымыны эшитдиңми? — дийди.

— Бир зат гулагыма илди, хениз динләп гөрөмок.

— Онда гулак ас. Гадым әййәмде жөвөн өвнөнде, бугдай оңа «Мен болмасам гарыгың, алтмыш болар ярыгың» дийипдир. Гаратай кимиң аркасындан шөхрат газанып, Гара Иылгын батыр боланыны билйәндир — дийди-де, Гара Иылгының йүзүнә середип гызылта-кырлылаң дүзен гошгусыны ятдан оңады.

Емутларың келлеси олжа гызып гайнайдыр,
Өз халыны таңаман, әкеси билен ойнайдыр,
Биәң сермес батырлар душман гырып яйнайдыр,
Душманыны парчалап, шөкер-шербет чейнейдир,
Елуш билен дең гелиез Мәтвелиниң гүп-гүпи.

— Ине, гөрйәңми, бизи түкениксиз ар-намысың ас-тында гойдун.

Гара Иылгын отуранлара гөзүниң тейи билен середип:

— Гулгелди ага, сен өрән яткеш экениң. Инди сен Отуз аганың ала ганарының ичинден согруп аланымы-да бир ядына сал ахырын. Гызылтакырлылар-а сер-дарлы-затлы улы ил — дийди.

Бу сөз Гулгелди ганхоруң депесинден совук сув бо-луп гуюлды. «Ятдан чыкыңды» дийип йөрөн айбының йүзүнә айдылаңыны беладан бетер гөрүп, ганхор серп-

меден гайдан ялы болды. Сон гүйчли дымышма хөкүм сүрди. Мәтвели мәрем Нурахмет ишанын йүзүнө сөредип:

— Мен аягымы язып гелжек — дийип, дашарык чыкды. Гызы ярым-яш аглап:

— Кака, бизи нәме үчин бейле иле мастара этдин? — дийди.

— Билсеңиз мениң шейтмегим сизе абрайдыр. Гоңшы-голанларыңыз адымы агзайсаң бүкүлөр дурар. Дүшүндим?

— Дүшүндим, кака жан! — дийип, гызы еңил гопуп хызмат эдип башлады. Мәрем йүзүн елә тутуп, төверегине серетди. Гара Йылгын ынжалып өйде узак отуруп билмән, дашарык чыкды-да:

— Мәтвели ага, ийдик-ичдик. Көрөкениң пагшанда йигит экени. Ырысгалы зыят болсун — дийди. — Ругсат берсең, мәрем ага, мен-ә гайтжак. Атызда аз-овлак этмели ишим барды.

«Гөр, мунун бойнуның ёгындыгыны, гайдалын диймәмкәм өзи өйден чыкяр» дийип, мәрем ичини геплетди-де совук сөзледі.

— Гайтсаң саг бол, хош гөрдүк.

Узак бир ерлере гидилжек болнанында айдылян бу сөзлериң манысына Гара Йылгын үнс бермеди-де, атына атланды. Ол ойланып баршына өз пикириниң догры болуп чыканыны аныклады. «Өнем сызядым. Инди хасам аныгына етдим. Сиз билниксизлик билен менден дынмагың гамыны эдип йөрөн экениңиз. Гүйчли ягылары мен гайтармалы. Өлсем-де өлим итин өлүсиче-де гөрүнмели дәл. Мен ягшы этсем-де боланок, яман этсем-ә баякы. Мен бу ягдай билен-ә узак ылалашып гезибилмен» дийип, ичини гепледип өйүнө етди. Атызына гирип, экинлерине середип башлады.

Гара Йылгының мамасы арадан чыкыпды. Ата өкүз болса агыр кеселе учрапды. Гара Йылгын батыр оңа элден гелен гарашыгыны эдйәрди.

Ол йүзбашы болса-да, кәбирлери ялы гомалып, башга зада элини урман, хондан бәрсис болуп гезмәйәрди. Өйүнө етип билсе, көне-күшүл гейимини гейип, атыз-чилиң иши билен болуберйәрди. Онуң ек йигренеңи хем өйүндө дайхан саклаянды. Ол зерур болан гүнүндө дең-душларыны, гоңшы-голамыны көмеге чагыр-ярды.

Гара Йылгын ериниң четинде зыгыр суварып йөрди, багтыгүл ылгап гелип:

— Бабаң чагыряр. Халы тең болуп баряр — дийип, гөзүнө яш айлады. Гара Йылгын батыр:

— Эже, нәтжек бейдип аглап-эңрән, өзүңи хорлап. Бабам тогсан яшданаң гечди. Хеммәни шунун яшына етирсин — дийди-де, гайдыбам геплемеди, Ол өе гирди-де:

— Баба, гелдим! Мен зыгыр суварып йөрүн — дийди.

— Вах, сениң зыгыр сувараныңа дөнөйин. Бейдип, еке элли башыңа азара гоюп йөрмөсөң болмаярмы? Нәме көп, илде ач-хор тентирәп йөрөн эли бош көп. Хак-хешдегини берсең ишлемежеги бармы.

Гара Йылгын батыр:

— Гүнлүкчи хем тутарыс — дийип, бабасының гөвнүни йыкмажак болды.

— Шейдевери балам. Мениң диеними эт. Эншалла, өз өмрүндө хич зада хор-зар болмарсың — дийип, башыны галдырып, Гара Йылгының йүзүнө серетжек болды. Эмма башармады, келлесини яссыга гойды.

Ол өчүгси гөзлерини Гара Йылгына дикип:

— Балам, шу гүне ченли мениң несихатымдан зыян тапан дәлсин. Сениң шу дост дийип, ызына тиркәп йөрөнлериң гоюна гурт дегенде, гоюн итин ялагыны идеяши ялы болаймасын? — дийди.

— Баба, мен ончасына-ха говы билемок. «Зыянсыз гараның көпи ягшы» дийилйән накыла гуллуқ эдйән.

— Хей, сениң шол тиркешип йөрөнлеринден Мәтвели мәремден, Гулгелди ганхордан, бейлеки йүзбашылардан деңлигини сорап билжеги бармы?

— Эңтег-ә пыланкес бар дийип, адыны тутуп билжегим ёк. Йөне отуза якын йигиде жанымы ынанын.

— Онуң ялы болса ягшы. Онда-да, оглум, өзүңе пугта бол. Бирден кетхударлар билен агзыңыз аларагада бири-бирине яраг тутуланда, бир өзүң сомалып галайма.

— Баба, биле өлөн бар, габра биле гирен ёк. Ол дережә етиленде, хер ким багтындакыны гөрер. «Худая ынансаң ынан, эмма эшегини бек душа» дийлен накыл хемише ядымдалыр.

— Гөр-дә, балам! Шу заманда адам-адамың ызында. Арасында бурун болмаса о гөзүң, о гөзүңи чыкаржак. Сениң бармалы ериң дәлди. Этмели ишин-де дәлди. Эркимизи элимизден алдылар-да. Өз гүнүмизе гоймадылар-да. Инди сенден этжек хайышым бар. Йүре-

гиме аяң, мен инди узак ятман. Ягдайым гүн-гүндөч
песләп баряр. Сенин өйленип, гөзли-башлы боланың
гөзүмң ачыклығыңда гөрәйжекдим, ол-а болмады. Ин-
ди өзүң тиженәймесең менден-ә сени өйлөндирен ёк.
Мени ырза этжек болсан, бу гүнүни эртә гойман өйлен.
Казам долуп өләйсем-де Ашык айдың пирде жайлаверя.
Онсоңам эден весъетлерими бержай этжек бол!

— Гайгы этме, баба! Хемме диенлерини йүрегинда-
ки ялы бержай эдерин. Сен хич зады гайгы этме. Ягшы
боларсың. Өлүм гурасын. Гара ере йылан гирсин. Сен
энтөк көп яшарсың — диен махалы Ата өкүзң гөзүң
агы билен гарасы гатлышды.

Ата өкүзң ясына узак обалардан хем адамлар гел-
ди. Гара Йылгын батыр бабасыны-да эдил мамасы
ялы абрай билен жайлады.

* * *

Гара Йылгын батыр Мәтвелиниң хилеси билен
Елуш батырың элине дүшенини өлүмденем гаты гөрйөр-
ди. «Мен сизин она мензеш пыррылдакларыңызга ики-
ленч чолашаймасам герек. Сизин бу пишик абайлары-
ңызданам инди горкман. Мен сизин абай-сыясатыңыз-
дан горкуп, гөбек ганымың даман еринден, башга бир
ере ыгыбам гитмен. Гитсем-де өз ислегим боюнча гиде-
рин. Кемситсениз-де, хукугым сизинкиден эжизем бол-
са, ери-ерине геленде хаклашмалы боларсыңыз. Ханы
гөрүберели бакалы, бу затларың соңы нирә баряр»
дийип, какасының теммәки асан дөлесине середип бөв-
руни динледи. «Эжемин айдяңларының хеммеси догры.
Мениң какамы-да, атамы-да жуванмерк эден Нурах-
мет ишан, Гулгелди ганхор, Гуртгылыч кеззап болмалы.
Мәтвели мәрем болса булары голдаяр. Шонда мениң
ганым душманым Мәтвели мәрем болман эйсем ким
бояр? Хәлем ил говы. Илң башына гурбан болайын.
Шулара мензеш иле якасыны танадан залымлар гырак-
латса-да илден эшидйән гүррүңим ёк, чекйән эзьетим-
де ёк. Гайтам олар мениң атамы, бабамы ятлап, мана
дуйгудашлык билдирип, йүреклери билен гынанярлар.
Шүкүр, гынананымда гынанып, бегененимде бегенйән-
лер өзүме етерлик. Какамың бөведиң ыгасына гөмүле-
нини Мередиң атасы Аман ага аныклапдыр. «Дүрүш-
дәниң хошамадыны етирип, гүйжүнден пейдаланыбере-

ди. Ызына гелмишеклерини тиркесинде сөвешибөрсин.
Өлсө дүрүшдә өлйәр, бизиң нирәмиз агыяр. Олжаны
болдан, болдан гетирибөрсин. Иймәге-геймәге, совмага
башымыз саг болсун. Дүрүшдәде гүйч көп. Гатыр эшек
ялы заңнар бу. Гүйжи халал, өзи харам» дийип, Нур-
ахмет ишаныңкыда Мәтвели мәрем билен Гулгелди
ганхоруң гүлшүп гүррүң эдип отуранларыны йигитле-
римниң бири гулагы билен эшидипди. «Гапыдан гирди-
мем велин, сем болайдылар» диййә.

Башым дик дурса сизе ар-намысымы көйдүрмен.
Өлсем-де бирнәчәңизниң келләңизи алып өлерин. Шу
вагта ченли эзениңиз етерликди. Инди мениң бойнума
шиңңил кәдини дакып билмерсиңиз» дийип, Гара Йыл-
гын дишини гыжаярды. Ол телпегини маңлайына сүй-
шүрип, буйраларыны тертиплешдирен махалы ат аягы-
ның сеси эшидилди. Деррев хем бир нөкер гелип хаба-
рыны айтды.

— Сизи Мәтвели агам Гуртгылыч батырыңка ча-
гыяр. Өзем тиз гелсин диййә!

— Мәтвели агаң жаны берин сагмы?

— Нәме, сыркавланды дагы дийип эшидипмидиң?

— Ай, кәте бир чакызасының тутаймасы барды-да.

— Худая шүкүр, хәзир-ә жан саглыгы тут ялы.

Гара Йылгын сесини чыкармады. Нөкер белли жо-
гап эшитмәнсоң гитмән дурды. Онсоң Гара Йылгын оңа:

— Нәме иркилип дурсуң? Бар, гидибөрс. Ызындан
етерин — дийди.

Нөкер атының башыны ызына өвүрди. Ол ёлда:
«Бә, бу-да шужагаз эмелине гомалып, донуна сыгман,
болабиленини болуп йөр-ов. Эййәмден азып уграпдыр.
«Гул гувдураса гуя гачар, аял гувдураса лолы ачар,
байтал гувдураса гүндөгара гачар» диенлери. Хемме-
си аслына чекмели-дә!» дийип, нөкер Гара Йылгын
нәгнле болуп атыны гамчылады. Гара Йылгын батыр
хем өйүне гирип гейимлерини чалшырды-да, гылыжы-
ны дакынып, атланып Гуртгылыч кеззабыңка тарап
уграды.

«Ене паракхат отуран илатың үстүне чозмалымыка?!
Я кетхудаларың ене-де көйүп ятан ары-өвези бармы-
ка?! Хайсы болса-да мен инди ховлукман, дүшүнише-
рин. Аслында шу ар, намыс нәхили йүзе чыкярка?!»
дийип өз-өзи билен гүрлөшип, чагырылан өйүне етди.

— Нәхили өй-ичерилер саглыкмы? — дийип, мәрем

дилленди. — Егсам-да, Күти кетжеден нәме хабар? Вәши адамды. Губадага гөчүп гидели бәри ады-соры йитәйди.

Гара Иылгының сеси гырылжак чыкды.

— Мәрәм ага, мең-ә Күти кетжелик ишимем ёк, шондан хабарым-да ёк.

Нурахмет ишан бойнуны созды.

— О нәхили хабарың ёкмуш? Әжең Күти кетжәңнә гызына гудачылыга барыпдыр-а!

— Мен-ә эшидемок. Барса барып йөрөндир.

— Согап иши нәме үчин яшыряң? Сен нәме гизлин-ликде өйленжәк болярмың?

Гулгелди ганхор-да сөзә гошулды.

— Арада бир гезек Губадагың үстүнден ёлум дүш-ди. Меле билән Мерөдем барды. О тайлары улы ил болайыпдыр-айт! Биз-ә хайран галайдык.

Нурахмет ишан бурнуны чекип, гөзлерини чер-релтди.

— Кимлер-айт олар? Хайсы тиреден йыгнаныпдырлар?

— Хайсы тиредендир өйдәрсин? Гелмишеклерден-да. Билмейән экеник. Булар иле дең ярпы болаян экени.

Кетхудалар Гара Иылгының йүзүне серетдилер.

— Гелмишеклерден дийсек Гаратай батыр сен өзү-не чекәймәгин. Сениң ганың арассаланып йөрөндир. Биз бейлекилере айдяс — дийип, гарры ганхор сыпайы-чылык әден болды.

«Мен хеммесине дүшүнйән. «Қишини кемсидеп өзи нәкесдир» дийипдирлер. Гүрләберин» дийип, Гара Иылгын ичини геллетди-де:

— Зыяны ёк, зыяны ёк — дийди.

— Ол ере гөчүп баранлар өзлерини хайсы тиреден хасаплайаркалар? — дийип, Нурахмет ишан гүррүңи ене угруна гөнүкдирди.

Гулгелди ганхор алкымыны чиширди.

— Кимнің өйүнден гачып гиден болсалар, шонуң тиресинден болар-да.

— Бейле дәл — дийип, Меле жогап берди. — Мен олар билән гүрлөшип гөрдүм. Олар «Тирәмиз Гара Иылгын» диййәрлер.

Мәтвели мәрәм:

— Умх — этди. — Бейле-де бир тире бомы-айт?!

Отуранлар гүлшүп, ене Гара Иылгының йүзүне се-ретдилер.

Нурахмет ишан горсанып:

— Меле жан, догры айдя. Олар Гаратай эле дү-шенде, горкуп гачып гиден гелмишеклердир. Гадымда бир булужың оглуны бөкдүрип: «Бизнің огул хан болар, мунун Керимхан дайысы бардыр» дийши ялы, Гара Иылгына байрынмаса оларын ил арасында гелләрлик тувасы бармы? — дийип, Гара Иылгын батырын йүзүне чиңерилди.

Гуртгылыч кеззап гүррүңе шовхун берди.

— О-хо, Гара Иылгын оларың тире башысы болды дийсеңизләң! Гөзүң айдың, Гаратай.

Гара Иылгын сесини чыкармады. Меле такыр кел-лесини сыпалады.

— Тирәңи-бейлекиңи билемок, йөне оларын көпүси-ниң аяллары иң ёмутларың гызы.

Мәтвели мәрәм улудан демини алып хашылады.

Нурахмет ишан чайыны овуртлап:

— Бәй, болса-да, бизнің шу көки кесилмиш зенанла-рымызың ногсан гетирйәни көп-айт. Гашы галың, сең-рикмен, ала гөз гелмишеги гөрсә, булар маймын гөрөн ялы-да. Кәбирис-ә өлжегини билсе-де шоңа гачып өтә-гидйәр.

Гулгелди ганхор бу гүррүңлери юмарлажак болды.

— О тайдакылар диңе гелмишеклерем дәл ялы-ла. Иш якмазак, әнеси уран, атасы кәййән тентирешип йө-рен иң ёмутлар-да көпмүш отайда.

— Олара агалык әдйән кимкән-айт?

— Мәтвели иним, олара Маңныдың беги кетхудалык әдйәрмиш — дийип, Меле маңлайының дерини сырды.

Шондан соң дымышма пейда болды. Гара Иылгын: «Булар мени нәме үчин чагырдыка? Үстүмден гүл-мек үчинмикә? Үсүтүмден гүлүп ядашдылар өйдйән» дийип ичини геллетди-де, телпегини гайра сүйшүрди. Мәтвели мәрәм богазыны арчады-да:

— Ханы, Гулгелди ага, ир гүнүмизи гич әдип отур-малың. Чагырыланларың хеммеси гелди. Маслахат сенден, башлабер! — дийди.

— Мәтвели, мениң өз билшимчә, бизнің бу гүне чен-ли ар-намысымызың көен ери ёкды — дийип, ганхор гүрлөп башлады. — Догрусыны айданда ар-намысын астында галмага бизнің хакымыз ёк. Ёмудың өзенине өкүз-салак диййәрлер. Биз шол өзенің дамары Байрам чалының несили болмалы. Шонуң үчинем ар-намысы

элден беренимизден тохумы мурыт боланымыз мүн эссе говудыр. Ынха, Гара Иылгына улы ынам эдилди. Герек диен ат-ярагыны бердик. Сайлан нөкерлерини алды. Ичимизде мундан уммасыз олжа тама эденлеримиз-де аз болманды. Эмма эхлиси пужа чыкды-да дурбери. Гара Иылгын бизе абрай дерегине ногсан гетирди. Ин эрбеди-де бир топар йигидимизи парчалатды. Масгара болуп, өз келлесини зордан алып гелди. Хакыкы батырын нөкери гырлып өзи аман галмалымдыр? Бу гүлкүлик. Я алмалы, я өзүнем шол ёлда өлмели ахбетин.

Гара Иылгынын йүрегинин гүрсүлдиси артып башлады. «Булар гечен сөвешти тутарык эдинин дашыма гечжек болярлар, асыл гечип отырларам. Эсгермән, «гелмишек» дийип, йүзүме айтжакларыны айдып отырлар. Буларың максады дүшнүкли. Булар менден дынжак болярлар я-да гапы гулларына өвүржек болярлар. Хэй, дивал кесишиниз гурсун!» дийип, өз-өзи билен геплешип, ашаклык билен гаршыдашларына середйәрди. «Мен булара нәме яманлык этдимкәм?! Вах!.. Мениң эдйән гүррүңлерими?!»

Гара Иылгын бу ере чагырыланда, ёл угрунда гелйәркә өз жаныны ынанян нөкерлеринин янына барыпды.

«Ярагларыңызы ыкжамлап, маслахат гечйән өйүн төверегинде болуң. Ашаклыкдан эшидйән, буларың пыглы пис» дийипди.

Олар гелипдирлер. Гара Иылгын аңарды. «Көплемеселер булара еке өзүмем хөтде гелерин. Айдып, дийип кейпден чыксынлар» дийип, ол гүррүңе гулак асарды. Гулгелди ганхор сөзүни довам эдйәрди.

— Хава, адамлар! Өлен гелмишегем болса ады ёмуда гидйәр. Биз инди элинден зат гелмейән бинамыс болдук. Бар, хамана, гырлан нөкерлери оваррам диели. Ат-ярагы ниреден алжак. Йүз нөкери атлы-яраглы этмек үчин нәче пул герек. Мен билйән, бу затлар Гара Иылгынын пиңине-де дәл. «Докуз аял отурар, дограна аграм дүшер» диенлери шу. Гөрүң инди аграм ене-де Мәтвели мәрем икимизе дүшйәр.

Гара Иылгынын сенриклери йыгрылып, йүзүнин хамлары тирсилдешип башлады. «Булар нәме гүррүңи узалдыркалар?!» дийип ол өз-өзүне сораг берди-де:

— Мәтвели ага, Гулгелди ага, бизиң шу ере йыгнанмагымызың максады нәме? — дийди.

— Пах-пах!

— Як-хей!

— Гаратай, сен нә гулагын агырмы?

Соңкы сөзи айдан Нурахмет ишанды.

— Мен гулагым жам ялы, ишан ага — дийип, Гара Иылгын йүзүни кесерәк совуп, гөзүни сүзүбрәк сөзледі.

— Маңа ачык, айдынлык герек.

Ганхор жогап берди.

— Биз душманларымыза гөз гөркезмели.

— Ким бизиң душманымыз?

Кетхударлар башларыны яйкадылар. Оларың йүзүндө гар ягып башлады. «Мунуң сорагы нәтәңет!» дийип, Мәтвели мәрем эгшәп, ичини гепледип:

— Элиңи, аягыңы сарап, ит енжен ялы енжиң. Сөөк багың өйүңиң гапдалына ташлап гиденлер эйсем достуңмы сениң? — дийди.

Гара Иылгын паракхат жогап берди.

— Олар билен дүшүнишдик, онушдык ахырын.

— Онда аягыңы узадып ягып билжег-ов сен?!

Гара Иылгын бу сорага жогап бермеді.

— Ынхада мунуң дүшүниши — дийип, мәрем өз янындан өртөнөң болуп, пыгылдашларына гарады. Олар хем, хут, мәремин пикир йөредиши ялы пикир йөредйәрдилер, кешплеринден билип болярды.

— Эгер биз душманларымыза гайтадан гөз гөркезмесек, оларың гелип, обамызы тоздурып гитжегине шек ёк — дийип, Гулгелди ганхор Гаратай какдырып, гүррүңини довам эдйәрди. — Бизде абрай галмады. Я-да яланмы? Ханы, ойланып гөрүң-дә?

Мәтвели мәрем гахарлы әхенде гепледі.

— Гулгелди ага, өрән догры айдыр. Жайдар гүррүң, макул геп. Эгер индики этжек сөвешлеринде Гара Иылгын гылыжыны илки башдакы ялы ишлетмесе, бизиң гөвнүмизе мүнкүрлик гидер. Гара Иылгын индики этжек сөвешиниң нөкерлерини-де өзи жемлемели. Ат-ярагыны берйәс. Нөкерлеримизе «Гара Иылгын билен сөвеште гит» дийсең екселеринден тутуляр. Йөне биз оларә кәййәрис. Гара Иылгына бәш гүн вагт бермели. Обадан нөкер йыгнасын. Йыгнаң нөкерлерине тәлим өврәтсин.

Гара Иылгын батырың бу гүррүңлере башы айланып гитди. Ол дишини гыжап: «Сөз гезеги етер» дийип, өзи дуйман юмругыны дүвди. «Бу нәме үчин Гулгелди гав-

хорун, Гуртгылыч кеззабың, хут өзүңнү, башга-да бир энтөк йүзбашыларың дүе ялы кемчилиги болса-да гөзө илмән, мениң иңне ялы кемчилигим улы гүррүң болуп дур. Мәтвели мәремиң обаны Найман галдава чапдырып, гүррук гуя гирип гизленип галмагы мертликмикә? Гулгелди ганхорун Отузың шал габына салнып, чөгәниң үстүндө тогаланып ташланмагы бинамыслык дөлмикә? Нөкерлер гирылса оваррам, ат-ярага йүреги аваярмыш. Инди биз хайванча-да, совук демирче-дө ёкмукак?» дийип, ичини гепледип, оларың йүзүнө гелмәгә хыялланды. Ене: «Ханы, энтөк...» дийип, өзүнө аграм салып сакланды. Эмма шондан соң өңки гүррүңгә гайдылып гелинмеди.

— Айдылан гүррүңлер хеммелер үчин канундыр. Гидиң-де ишли-ишиниз билен болуберин. Чагырылан вагты гелерсиниз — дийип, Гулгелди ганхор онбашы-лара, йүзбашы-лара жогап берди. Соң Мәтвели мәреме йүзленип:

— Мен инди, гидип, бирсалым дынжымы алжак — дийди-де, Нурахмет ишаны ызына тиркәп, чыкып гитди.

Өйдө Мәтвели мәремиң өзүнө якын нөкерлери галды. Онуң гарындашлары хем шол ердеди. Гара Йылгын хем гайтманды. Ол мәрем билен ачык гүрлешмек ислейәрди. Мәрем йүзүни эгшедип, дымып отырды. Гара Йылгын онуң гатылып-гарылан болмагына үнс берйәр:

— Мәрем ага, Гулгелди батыр-а bize айтжагыны айдып кейпден чыкды. Бизе геплемәгә гезегем бермеди. Бизем адам, гөвнүмиздәкини айтсак говы боларды — дийди.

Мәтвели мәрем Гаратайың йүзүнө эйменч середин жогап берди.

— Иним, сениң энтөк геплейән вагтың боланок!

— Мәрем ага, мениң геплейән вагтым хачан болар?

— Гүн агансон.

Олар гелмишеклери шейле дийип кемсидйәрдилер. Шол дүшүнжө оларың бейнисине орнапды. Шовун үчин мәремиң ялхорлары алавагырды болуп гүлүшдилер.

Гара Йылгын эндамына көз гойлан дек титреди. Гүррүңлер, айратынам соңкы гүлки онуң этинден өтүп сүңкүнө орнады. Онуң ганы депесине уруп, гөзүниң ичи лаплама дөнди. Ол ерден чаласынлык билен галага-да, гылыжыны Мәтвели мәремиң сүйр депесинден индерди,

Мәремиң ялхорларының шол бада диллери тутулды. Олар кесгир гылыжың Мәтвели мәремиң буйра-буйра болуп дуран гара телпегини дең ики бөленини гөрүп агызларыны ачдылар. Гара Йылгының:

— Бутнайман! Бирин гымылдайсаң гылыч депәнде инер — диен сесини эшиденлеринде болса, келлелери өгинлериниң ичине гирере гелди.

Мәтвели мәремиң тахясының үстүндө совут бар экени, ёгсам кесгир гылыч онуң келлесини гарпызын пачагына дөндөрдөди. Гылыч чилимин серпмесине чалым эдйән гөзенек-гөзенек полат демре дегип жарк эдипди.

Мәтвели мәрем өзүнө шейле бир эрбет зат болмандыгыны аңып, төверегиндәкилере: «Яраг кәр этмейән полат йүрекли батыр» дийдиржек болуп сарсман отырды. Ичинден велин дүшүндирип болмажак харасат гопярды.

«Бу ял ягысы харамзадалара нәме болдука?! Буларың бирем гымылданок-ла» дийип, өз янындан өртенйәрди. Гара Йылгына дуйдурман, элини гапдалына узатжак болярды. Гара Йылгынам эден ишине бирхили болуп дурды. Мәремиң эли болса гапдалына узап барярды. Ахыры онуң эли гөзлейән задына етди, хасыр-хусур еринден туруп, маузериниң агзыны Гаратая гөнүледи. Гаратай япырылып, биринжи окдан сыпды. Икинжи ок онуң чеп гулагының ужуны дешип гечди. Үчүнжи ок гара өйүн гапдалында чокай багыны ишип отуран бигүнә хызматкәриң эңегини бөвсүп гечди. Өйдәкилерин зәхреси ярылды. Олар бири-биринден өң чыкжак болуп, гапа темме болдулар. Гара Йылгының йигитлери олары аралап өг гиржек болдулар. Онянча Гара Йылгын: «Болжагым болды. Адам доган гүни өлийәр. Булар билен доган болмажагымы билдим, соны нәме болса, шол болсун. Багт төвөкгел. Өлсөмем өлдүрип өлейин» дийип, арслан ялы арлады-да, ене Мәтвелә гылыжыны салгады. Гылыч Мәтвелиниң саг элини эгинден ашак саллады. Мәтвели мәрем жанховлуна:

— Капырмысыңыз, залыммысыңыз, барыңа гыран дегдими? Нәме гачярсыңыз, өлдүм — дийип, гарындашларына гаргыңды-да чапылан элини, ок деген гарганын ганаты ялы эдип, ылган даш чыкды. Гөрсө дашарда-да Гара Йылгының яранлары түпөңлерини мәремиң хоссарларының маңлайына гезәп дурлар.

Хоссар-ховандарларындан эдйән тамасы пужа чы-

кан Мәтвели мәрем найынжар ягдая дүшүп, чапылап элине бирки гезек серетди. Ялхорларының болса шол галдырашып дурушларыды. Элинден гидйән ган Мәтвелини ысгынган гачырып барялды. Ол энтер-тентер эди, ак өе япланды.

Онуң чапылан эли эгнине чала илтешип дурды. Мәтвели мәрем агырсына чыдаман увлады, сонра дәлирән ялы болуп, сол эли билен саг голуны ёлды-да, зыңып гойберди. Онуң ёлнан голы бөкүп-бөкүп дүшди-де, барып ит ятага гачды. Ит ятага гачан голуң пенжелери эсли салымдан соң юмулды.

Мәтвели мәрем ысгынган гачып, ашак отурды. Гара Иылгындан хем-де онуң яранларындан хедер эди дуран Мәтвелиниң ялхорлары, ягдайы эшиден бала-чагалары ылгашып гелип, Мәтвелиниң дашыны гуршадылар, онуң элиниң чапылан еринден пугта сарап даңдылар. Чай оврадып басып, ганы диндиржек болдулар. Эмма ган динмейәрди. Онсоң зыңлан голы йыгнадылар-да, Мәтвелини араба йүкләп, тебибе экитдилер.

Шондан соң Мәтвели мәремиң «өзүме якын» дийип, мыдама өз төверегинде саклаян нөкерлери өзлерини бирнеме дүрседилер. Улудан демлерини алшып, болуп гечен ише хайран галышып, бир чете чекилишип, ярагларына ок сүрдүлер. Гара Иылгыны йигитлери шол ягдайы аңып:

— Эгер яраг сесини чыкарайсаңыз сыламарыс, эшитмедик диймән — дийип гыгырдылар.

— Сиз атмасаңыз, биз атмарыс.

— Сылашык ики тараплайын болмалы ахырын — диен говшаксы сеслер эшидилди. Булара баштутанлык эдйән Гуртгылыч кеззап болса:

— Ханы, ики тарапыңызам ярагларыңызы йыгнаң! Бир обаның адамсы бири-бирине яраг ченәрми?! Онсо-нам мәрем билен Гара Иылгының арасына дүшмәге, ишлерине гошулмага бизиң хич хайсымызың хакымыз ёкдур. Бири кетхуда, бири йүзбашыдыр — дийди.

Шондан соң көшешдилер. Йигитлери галлап Гара Иылгыны өйүне тарап алып уградылар. Гара Иылгын өйүне етмән сакланды.

— Йигитлер, хәзир мен өе бармайын. Иер-ичер ялы зат алың, бирсалым чөле чыкалың.

Гөз ачып, юмасы салымда болав гарашылмадык вака хеммелерин аңкасыны ашырды.

Бу хабар Гулгелди ганхора-да етди. Ол горкусына сандырап Нурахмет ишаның янына барды. Онуң маслахаты билен ердөледе букулды.

— Апыла-сапыла совлансон Гаратайын янына гит — дийип, Нурахмет ишан оңа айтмалы сөзлери өвретди.

...

... Тебип Мәтвели мәремиң элиниң ёлуна еринден пугта пенжеледи. Сонра кендир чызым билен сарап макәм данды. Бир ерлерден чербен, сычрангы, гөйүл, серсенил диен чөплери идәп тапды. Шу чөплерин көкүни гайнадып, бояга гошуп, яра япды. Үзәрлик түтеди. Шейлеликте Мәтвели мәремиң элиниң бирбада ганы дынайжак ялы, чиши гайдайжак ялы болды. Яраның йүзем бирнеме гайзакды. Эмма элиниң авусы велин өчмеди. Онуң йүзи ели ювлан ак эсгә дөнүпди.

Онуң гөзүни юмман дик отурып чыкян гижелери аз болмады. Оны илде ады эшидилйән өвүлйә болса айлап чыкдылар.

Нурахмет ишан хем онуң янындады. Адыны тапан пенакәрлерини агзап, алланы чагырып, оңа дем саярды. Мәремиң гейим-гежимлерини-де дога-тумарлардан долдурыпды. Гызыл гаядан тебибем гетирилипди. Ол мәреме гүнде бирхили эм эди, хайыр-хеләк болуп йерди.

Нурахмет ишан тебип бир яна чыкса Мәтвелиниң гулагына хышы-вышы эдйәрди.

— Эгер Лукман хекимиң агтыгы болса-да шу кирли гедайдан саңа жиннек ялы шыпа ёк. Япгы япжак дийип, гайтам сениң элиң чүйретди бу. Нирәниң ач гедайы алладан, өвүлйәден гүйчли болупмы? Хер гезек өйүне гиденде алабиленини алып, гөтерибилиенини гөтерип гидйәр. Мунуң эдйән эмиңиң сана хайры ёк. Менем бизар болдум мундан.

Элиниң авусына чыдап билмән бурулжап отуран Мәтвели мәрем:

— Ханы оңа гүйчлүсини тап-да, элимиң азарыны айыр. Шу дердимден халас эдин-де, мал-мүлкүме эе болуң. Гудратың болса бер-дә шыпаны. Нәме мениң

ярама соган-бурч басырсын! — дийип, гөзүне яш айла-ярды.

— Алла дий. Пыгамбери ятла. Өвүлйәлери, гудраты гүйчүлери чагыр. Эншалласа, даг ялы дердин дары ялы болар.

— Мениң бу дердиме алладан-да делалат ёк, өвүл-йәден-де!

Ол: «Сенденем хайыр ёк» диймәге чекинди.

— Бей диймәвери, Мәтвели жан, хенизем сениң жа-ныңы саклап дуран алладыр. Ожагаз мелхем-селхемин сениң жаныңы бир гүнем саклап билмез — дийип, ишан бурнуны чекди.

— А-хов, жан доган, ишан болсаң гудратыңы гөр-кез. Мениң башыма хич хачан мундан агыр иш дүшмез. Маңа нәме делалатың бар болса шу вагт дегир ахы-рын. Мени йөне гөпө-сөзө бай эдип отурма!

— Делалатым көп дегендир. Ене-де дегер.

— Вах, вах-ей, өлүп барян-ла, доганлар — дийип, Мәтвели мәрем келлесине таяк деген ялы товланярды. Гылычланаң келлесиниң азары-да үстесинеди.

Тебиң хем йөне отурмаярды. Нурахмет ишан даша-рык чыкды велиң ол!

— Мәтвели ага, яман гөрмесеңиз бир зат диймек-идим — дийди.

— Вах, менде бу вагт гөпи-гүррүңи яман гөрер ялы вә тува бар?

— Шу ишаныңыз тыгы дүзүв адам дәл экени. Маңа сизниң аялыңызың «дерман пулы» дийип, берен алты теннесини-де дүйн донумың кисесинден алайыпдыр. Өзүңизем гөрүп отырсыңыз-а. Мен-ә сизе элимден ге-лен эми эдип-эдип отырын. Икилик эдйән болсам йүзүм терсе дөңсүн! Ишан сениң гапдалында болжак болса, иң говусы маңа жогап берәйиң.

Мәрем гамашды. Азарына чыдаман, элини салгап гойберди. Шондан соң ене тебиң үстүне тебиң чагырыл-ды. Олар-да халал малы сойжак саллах ялы, эллерини чермәп, Мәтвелиниң дашында чарх урдулар. Эмма мәре-мин дерди бетерлесе бетерледі велиң, пычак аркасы-да еңлемеди. Онсоң Мәтвели мәремин сөгсөн яша сер уран әжеси — Уз атлы бир вагткы гелиң гөзлеринден боюр-боюр яш дөкүп:

— Балам, бу эмгеклерин аслы дереги алладандыр. Ярадандан бидиң чөп башы гымылдамаз, Гараз, бир

вада бир зат себәп болмалы-да — дийип, шөхлеси өчөп гөзлерини сүпүрди.

— Вах, жан әже, мени бейдип дири якмасан-а. Мениң элими чапан алла дәл, гелмишек, дүрүшде — дийип, мәрем ах чекди.

— Чапан гелмишек болса-да, жан балам, шоңа-да өзүн себәп-дә. «Дегмегин гул атаңа, дегер мен бег ата-ңа» дийипдирлер. Онсоңам Гара Йылгының атасы гел-мишек боланы биленем энеси сениң өз ёмудың ахбетин. Ил «кетхуда» дийип, «мәрем» дийип, сениң агзыңа га-рап, юмшуңа ылгап йөр. Онсоң оларын бирини анры, бирини бәри тутсаң болмаяр. Хеммелер айтса-да, оңа меңзеш сөзлере сениң дилиң бармалы дәл. Сен илиң мәреми болуп, кетхудасы болуп шоңа меңзеш ишлере йүз урсаң, онда бейлекилер нәдер? Өте ялышыпсын, жан балам. Гырнага өйленен ёмут, гелмишеге гызыны-да бермели боляр. Онун нәмеси генмишин? Дүйнәде адамы кемситмекден эрбет зат ёкдур. Гелмишеклерем тамың жайрыгыңдан чыканок. Оларам догран бизиң ялы аял. Болар болмазларын гөпине гитдиң, балам!

Мәтвели мәрем яралы гаплаң ялы ах чекди.

— Әже, маңа бу акылларыңы өң берсен болмаяр-мыды! Гаты гижә галдың-ов! Инди багтыңақыны гөр-мели борсун.

— Вах, ылая мен гурайын, жан балам. Маңа бир пил топгарын буйрубилсе ягшыдыр. Сениң шу дердин-ден халас боланыңы гөрүп өлсем башга арманым ёк-дур. Вах, ол Гара Йылгын диен йигит гечиримли бо-лайса болмаярмы?

Гарры эне кәйинди.

— Ай, әже, «Сонкы түйкүлик, сакгал әзмез» дийип-дирлер. Инди нәме дийсеңем болжак иш болды. Инди-ки эдилен пушмандан жиннек ялы хайыр ёк. Бейдип мениң дашымы алшып отурмаң-да гүйчлүрәк тебиң идән, дердимден халас эдер ялы дерман тапың. Мени бу агыр кеселден халас этжек болун. Мениң дүйнә ма-лымы гайгырман. Ханы оглум ниреде? Мен бу агыр жалда ятыркам ол нәме үчин бейле аркайын-ла? Бей-ле-де бир огул бормы?

— Вах, сенде иле меңзеш, сана яражак огул бармы? Мениң гара багрымы ган эдип дуран шол дәлми? Му-нун әхлиси өзли-өзүмизден өйлөндирмекден болян зат-лар. Какана жан яндырып айтдым, этмеди. «Уямыңгы-

ыны адагла» дийди. Ынсан якын гарындашы биле
никалашыберсе базар ёлдан догры йөрәп билйән неси-
лиң өимежегини аңмады ол. Шонун үчин гул-гырнак
дийип, өзүн билең дең адама ат дакмагын. Оларын га-
нының гатышаны говудыр — дийип, кемпир болан Уа-
гелин зейренип, бирнече гүнден бәри уклап билмәң
отуран оглуның ынжалыгыны өңкүденем бетер гачырды.

...

Гара Йылгын хенизем чөлдеди. Ол жаныны ынанып
йигримә якын нөкери билең чөлде ики гүн гезенсөң,
олара ругсат берипди.

— Сиз мени алада этмәң, бирсалым мени еке гоюң.
Менем шу гүн өе барарын — дийипди.

Ол еке галып гележеги хакында ойланжакды, бел-
ли бир иетижә гелжекди. Эмма ол пикирленип, белли
бир сүбсәнин башыны богуп билмеди.

— Бөх! — дийип, атының гулагына середип баряр-
ка-да тойнак сесини эшидиң, төверегине гаранжаклады.
Гөрсө Гулгелди ганхор гапдалдан етип гелйән экени.

Гара Йылгын батыр атының жылавыны бат билең
чекди. Гулгелди ганхора гахарлы серетди. Эмма Гул-
гелди ганхор оны йүзүне алман йылжыраклап:

— Иним, мен саңа берекелла диймәге гелдим. Өм-
рүн узак болсун, иним, әр ишини битирдиң. Хенизем аз
болды оңа. Хәлем бәррәкден гайтдың. Мухамметвели
сөлпиниң келлесини какмалыдың. Ол харамзада ягшы-
ны танамады, яманы сайгармады. О тетелли адамда-
нам, хей, иле кетхуда болармы? — дийип сарнап баш-
лады. — Йөне сениң болян гүррүнлериң аслына етмәң,
«Мәтвелиниң агзына геп салып берен Гулгелди ага»
дийип, пикир әдиң йөрән болмагың-да мүмкин. Ёк,
иним, бейле дәл, мениң саңа бу гүне ченли айдан гүр-
рүнлериңиң хеммеси Мәтвелиниң сөзүдир. Ол мени өз
әркиме гоймаса нәдейин. Мениң сең билең не ишим
бар. Сен ол затлары менден гаты гөрүп, гөвнүңе башга
затлары алып йөрме. Алланы бир билсең ынан Шу гү-
не ченли саңа өзүмден ойлап айдан екеже агыз сөзүм
ёкдур. Хава-хава, иним. Бу гүррүнлери сениң билең
чай-нахарын башында геплешмелидик. Бизин иле се-
ниң ялы адалатлы, агы-гараны сайгарян, парасатлы,
ягшы-ямана парх гойян бир мәрем герек. Эгер шу

диейини этсең, мен саңа тә өмрүниң ахырына ченли
арка дурмага тайяр. Өзүн гөрйәрсин, ил маңа белент
сарпа гойяр. Алла халаса шу гүнден башлап сен би-
зин кетхудамыз боларсың. Мухамметвели сөлпи инди
гутарды. Онуң айы-гүни батды. Онсоңа сениң мәрем
болды дийлең ат-овазың иле яйраса, бизин ыкбалымыз
артар, багтымыз даш ярар, ыкбалымыз чүвер. Герек-
ярагымызы гоншы кетхудаларын өзлери эллери билең
гетирип берерлер. Олжа дийип, бейдиң миллетин үс-
түне чозуп, орлуп-гырлып йөрмерис.

Гара Йылгын батыр агзындан хапа гүррүнлериң
чыканыны дуйман галды.

— Хай, сакгалы гүне агаран, харамзада! Олжа жа-
ныны алмыш имансыз, бихепбел! Этжегини әдиң, утай-
ман нә йүзүне мениң яныма гелйәрсин. Мени Мәтвели
гандар әден, Нурахмет ишан днен ал-арвах билең ики-
ниң дәлми? Максадыңыза етдиниз. Ичинизе аш дүшәң
болса, барын инди иле өзүңиз кетхуда болуберин. Ха-
рам доңузлар! — дийди-де, атыны батлы сүрүп, кесә
бакып гидибәрди.

Гара Йылгын батырын гыр алашасының өйүне ети-
беренде, хайкырып кишнемеси барды. Алаша соған
атыза етиберенде, енеде ызлы-ызына хайкырып кишне-
ди. Болуп гечен вакалары эшидиң, зары-гирян болуп
отуран әжеси ылгап даш чыкды. Ол оглуның йүзүне
йити-йити середип:

— Әй, таңрым, баламы белалардан гора! Ялныз
мырадым, әзиз баламы сен берин көп гөрме, гечиримли
бол, алла жан! — дийип, оглуның атдан дүшерине хов-
лукды. Эшиден затларыны аныкламак үчин сорады.

— Балам, нирелерде гездиң, нәме бейле йүзүң са-
лык, әйгиликмидир?

— Ай, әже, әйгилик дийсеңем боля, әйгилик дәл
дийсеңем.

— Нә белалар болды, балам? Хей, бизин бир аягы-
мызы узадып, басырганман ятып-туран вагтымыз бо-
лармыка? Мунча түкениксиз гайгы-галавутлар бизин
маңлайымыза язылыпмы? Нә пәлимиздән болдука?

— Ай, әже, гөрениң Мәтвели ага-да. Достуны-душ-
маныны танамаяр. Болар-болмаз, харам ийип йөрән ха-
рамзадаларын угруна гитди-дә — дийип, Гаратай вака-
ны әнесине башдан-аяк гүррүн берди.

— Вах, келтелик әдиңсиз, жан балам, Мәтвели

мәрем бай ахырын. Хей, мәреме яраг ченемәге ненең өлиң барды? Олар сыламаса-да сен гечиримлилик эт-сен болжак экени.

— Эже, бейлеки адамлар-а билемок, мениң үчин-ө оклан сөз яман. Айлап-өврүп шол сөзүн үстүнден бары-бермән тарка атанда-да вах диймездим. Асыл атдам ынха, гулагым дешик. Чай басып гойдум. Гахарыма агырысыны хенизем дуямок.

— Инди нәдеркәк? Яңы бир иле гошулып халк хатары болупдык. Ханы инди сени нәдерлер! Ол-а улы юрдун мәреми. Хеммелер шонун жылавында. Ковмы-хышы ер гуртлан ялы. «Екәниң чаңы чыкмаз» дийип-дирлер. Саңа арка дуржак кимниң бар? Ханы инди сен бирелерде жаныңы сакларсың? Иң говусы сен гара-гураңы сат-да, ики-үч саны дүе ал. Бу юртдан гүм болуп гидели. Гума-чөле йитирим болуп гитмесек, инди бизе бу тайларда ынжалык ёкдур. Мәтвели билен ала-гөз болуп, бу желагайда яшап билмерис.

— Эже, мен догдук депәми ташлаб-а хич ерик гит-жек дәл. Дүйә мүнүп хатаба-да букжак дәл. Мени ин-ди көп адамлар танаярлар. Мәтвелиниң аркасындан душман барынам газандык. Эдил шу вагт достумдан душманымың көпдүгинем билйән. Гой, болса болуп гечсин. Мен олардан горкуп, гума-чөле-де гачман. Жанымы Мәтвели берен болса, гой шолам алсын. Болар-болмаз кетхуда, бегиң алкымындан гарап хызматыны этмежегим чыным. Галан өмрүмде тылыжымы сырып паракат отуран илиң үстүне бармажы-гым-да хак. Үстүме дөкүлән душмана гайтавул берип билсем берерин, оңармасамда етен гүни өлерин.

— Ёк, бейле дәл, балам. Бу тайдан гитмесек болмаз. Сени инди дири гоймазлар. Өзүм өлсөм өлейин. Сен берин башы аман гезевери, еке мырадым.

Гара Йылгын ашак бакып отурышына:

— Айтсана, эже, нирә гитмели? — дийип, улудан демини алды.

— Чөле, чарваларын арасына гитмек нслемесен Губадага гидиберели. О тайы улы юрт боланмыш. Кү-ти кетжәниң гызы хәлем бой отуранмыш — диенде, Га-ра Йылгын батырың гахары чогул дурав хем болса йылгыраныны дуйман галды.

— Яък, эже, сенем ниредәкини тапарсың-айт. Мен ол гызы халамог-а,

— Сен эйсем киме өйленжек, кимиң гызыны халаң?

— Эже, мен иг ёмут дийилйәнлериң орта бармак ялысына өйленжек.

Эжеси гөзүни гүлдүренини дуйман галды.

— Ким ол?

— Ховлукма, вагты гелер айдарын.

— Вах, өнки гезишине гезип йөрән болсан, она мензеш гызларың икисине-де өйлөнөрдүн. Инди битай-дан гыз алсан, дурнаның үстүне урна болар.

— Нәме, дүйә гапышайр өйдйөрмиң? Гиеви болсак хас сылаглы болаймагым ахмал ахырын.

— Эдил гелен ишиң шол болса, мен-ә бу обадан говулыга гарашамок.

— Ынапай, эже, гара чыным билен айдян. Иг ёмут гызына өйленжегим чын. Шонун нәхилидигини билжек, ёгса кетхудалар иг гул дийип халыс йүреге дүшдүлөр.

Энеси ене-де зейренмәге башлады.

— Дегишмәни гой, балам, мениң диеними эт. Гача-лы бу тайдан. Юрт гиндир. Ягыны-яманы сайгарян-лар бардыр. Сени бу тайда узак яшатмазлар. Мен шо-ны айнада гөрән ялы билйән. Баран еринден өйленәй. Шейтсен баран ерин или билен гайын-гиеви болуп дер-рев гатлышып гидерсин.

— Эже, бир тарапдан сениң айдян гүррүнлериң-де жаны бар. Догры айдарсын. Ягымыз аягымызын тейин-де. Өзлөрем илиң өне сүрйән адамлары. Йөне мен гөбек ганымың даман ерини ташлап гитмекчи дәл.

Багтыгүл эсли вагтлап бөврүни динләп отурды-да:

— Оглум, сенден екеже дилегим бар. Башга айдан-ларымы этмесен-де шу хайышымы ерине етир — дийди.

— Гөчели диймесен боля, эже. Башга айданлары-ңын хеммесини эдейин.

Багтыгүл хайышыны айтды. Ялбарып аглап дүшүн-дирди. Гара Йылгын көп ойланды. Ахыры хем:

— Эже, бейтмеклик горкаклык болмазмы? — дийди.

— Ёк, балам, терсине дүшүнме. Шейтсен илат се-ниң адамкәрчилигиң белентдигини билер. Шондан аң-рыда адамкәрчилик ёкдур, болубам билмез. Ишини шо-вуна дүшәйсе, ана онсоң сен хич хачан якалы илиң гөзүниң өңүндән гитмерсиң. Дост-душманыңам танар-сын. Энен берен ак сүйдүни хаклажак болсан шу диеними эт, балам — дийип, гарабагыр эне ялбарып-лар зарынлады.

Гара Иылгын батыр бөврүни динлэп, ене эсли вагт дурды-да:

— Боля-да, эже, ак сүйди ара салдың. Диеини эт-месек болмаз — дийип, энесиниң маслахаты билен ра-вылашды.

...

... Мәтвели мәремиң ат гайтарым мейданы тутуп дуран ховлусы барды. Дашдан серетсең бу ховлы ки-чирәк галаны гөз өңүнә гетирйәрди. Кетхудалара, бег-лере, ханлара шейле ховлулары гурмак дәбе өврүли-ди. Шуңа мензеш кашаң ховлулары пыланкесин галасы дийип хем атландырырдылар. Мәтвели мәремиң гин ховлусының ичинде хатара тутулан йигрими дөрт өй барды. Мәтвели мәрем шол өйлериң ортасында яшайрды. Мәтвели мәремиң эли чапылалы бәри, бу ховлының га-равулы хас гүйчлендирилипди. Мәтвели мәремиң эли-ниң авусы йүрегине дүшүп, чыдап билмән арам-арам найынжар ыңранярды. Агырсына чыдап билмән, гап-дал ятып гөрийәрди, аркан дүшйәрди, дикленип отур-ярды. Махласы, гөрмедигини гөрүп, чекмедигини чек-йәрди. «Ийсем-ичсем элимиң азары кемелер» өйдүп, гайта-гайта чай-нахар буюярды. Төверегиндәкилер болса нәсага яранжак болуп дынман ылгайрдылар. Би-ри чай, бири нахар, бири кейгиң этини говруп, бири, товшаның этини шара эдиң, бири гөләниң этинден бө-рек биширип, ене бири гушун этинден чишлик эдиң мәремиң гөвнүни тапжак болярды. Дограма, жөвөн күртүги, гарма ызлы-ызына гетирилйәрди. Сонкы гүн-лерде Мәтвели мәреми тәдаң атыңча саклап чыкярды-лар. Онуң үстесине-де Гулгелди ганхор, Нурахмет ишан, Гуртгылыч кеззеп дагы ниреде ёк гөплери тапып, онуң дердини өнүкден-де бетер артдырдылар. «Гара Иыл-гын ичим билсин күлли хал ганожакдыр. Онуң даш багырдыгыны-ха гөрдүн, ахмал болмалы дәл. Өнүндөн гамыны этмели. Ёгсам бирден инип гелип, бала-чагана ченли гырып, малыңа, мүлкүңә эе болар. Сен билеңок. Онуң гөзи сениң гара келләнде. Сени өлдүрип, шу бо-йы етип отуран гызыңы өзүнә аял эдинип алмакда. Ёгсам, хей, илиң мәреминиң келлесине гылың саямак болармы? Элини чапып голак эдиң ташлармы? Бигам болмалы дәл, Алла сакласын. Бу ганожатың этмежөк

иши ёк. Ягың ичинден дөресә шондан эрбеди болмаз, Алла билсин, гөр ол кимлере йүз тутуп, кимлери арка өдинжек болуп йөр. Ол бу ишлери кимем болса бир гүйчлүдөн сапак алып эдиң йөрөндир. Ёгсам сана тып ченемәге онуң гайраты чатмаз. Гөрерсин хәли, ол сизи гүжүк гыран ялы этмәге гайярлык гөрийәндир. Онуң ызына дүшйән нөкерлерем эн-эсли бар».

Гара Иылгын Мәтвели мәремиң голуны чапмаздан өң, Гызылтакырдаң геленден сон йүзбашылыкдаң бо-шадылынды.

«Ене гөрек ери болар, бирден дүйпгөтер гырахлады-бермәлиң, гөвнүңә эрбет затлары гетирмегим ахмал» дийип, Мәтвели мәрем оны онбашылыга белләпди. Аза-рына чыдаман отуран мәрем:

«Инди ол нөкерлери ниреден топлаярка?» диең пи-кирлери этди-де, төверегиндәкилере йүзленди. — Ким-леркә онуң ызына дүшйән.

— Ай, өзи ялы гелмишеклер, гуллардыр-да — дийип, олар ерли-ерден дилленди.

Шу гүррүңлерден сон улы ховлының беркитмеси өнүкден-де гүйчлендирилди. Ховлының чар тарапының гаравул саныны артдырдылар. Хер гүн агшам ясавул-башылар, йүзбашылары, онбашылары чагырып масла-хат гечирйәрдилер. Эмма хер гезекки чагырылан йыг-нанышыкда-да херси хер яна гышарышып, богжарлап билйән затлары ёкды. Гулгелди ганхор агзындан ак кө-пүгини сачып, өз сөзүни гөгертжек болуп, гызыл кеке-же дөңйәрди. Жаныгып маслахат берйәрди. Иөне велиң, онуң самахылламаларыны гапдалындакылар динлесе-де, ызыракдакылар: «Бу маңдайы гара нәме гөрекекә? Ичинин өтенини сырты билмейән лакаша гарры, ким инди сениң ызыңа дүшүп душмана гидер. Сенден-ә хә-зир онбашыларам абрайлы. Аңырсына етдиренини б. ленок би. Хәзир шу эдиң отуран гүррүңлериниң үстүнә Гара Иылгын батыр геләйседи. Сычаның хининиң мүң тылла дөңжеги гөрнүп дур велиң» дийип, билниксиз йылгырышярдылар. Шейдибем олар дана голай ала-вагырды болуп, өйли-өйлериңе даргашярдылар. Мәт-вели мәрем бу ызы үзнүксиз йыгнанышмалардан-да бизар болупды. Ол элинин авусындан башгазада үн-сем бермейәрди.

Гүнүң чәш вагты болупды. Сары керменли, жүйк бурув, гирденек нөкер гөзүни овкалап, илери тарапа

йити-йити сәредибәрди. Бирденем Мәтвели мәремиң ятан өйүнә бакан аяк алдыгына әнди. Ол шол хайыр-харасат болуп гелшине күрсәп ичерик гирди-де:

— Агалар, кыбла тарапдан әпет думан сүйнүп гел-йәр. Өңи емрели галадан гечди. Алла сакласын, кыямат голаймаса ягшыдыр. Тозаны түнүн өңүни тутяр — дийди.

Элиниң азарына чыдап билмән ыңранып ятан ыс-гыңсыз Мәтвели еринден галаныны дуйман галды. Ол әнтирекләп барып, сол әли билен гапының босагасына сөөнди. Кыбла тарапына сәредип, улудан демини алды.

— Багтымыз ятды. Гызыл елиң думаны дәлдир бу. Гөрийәңизми, Гулгелди аганың айдяңларының барысы дөгры болуп чыкды. Йыгын чекип гелйән Гара Йылгындыр! Ылган! Нурахмет ишаны тапың. Өңүнден чыкып төвелла-тагсыр әдиң гөрсүн. Гулгелдиниң ызында-нам адам иберид — диенде, әли босагадан сыпып чөкүне дүшди. Яралы элиниң үстүнә агман зордан сакланды. Гап бөвүрдә отуран онбашы еринден галды-да:

— Мәтвели ага, су гелйәни Гара Йылгын батырдыр өйдүп чак әдйән болсаң, онуң өңүнден Нурахмет ишан билен Гулгелди батыры иберме! — дийди.

— Нәме үчин?

— Гара Йылгын олары атар. Ынан, Мәтвели ага. Шоны мән айнада гөрән ялы билйән.

Мысапыр мәрем хас хем мысапырсырады.

— Өз өйүмизде-де аягымызы узадып өлүп билмәйән болдуг-ов! Гулгелди билен Нурахмет ишандан башга төвелла иберер ялымыз бармы? «Гойна гурт дегенде, көпегин сув ичеси гелер» диенлери шу-да. Жан кар-кара геленде, олар нирә гитдикә? Ах... вах...

Еңсесини гашап отуран әринлек нөкер дилленди.

— Нурахмет ишан билен Гулгелди батыр бу гелйәниң Гара Йылгын батырдыгыны аңан болса бу желе-гайда дуран дәлдир, мәрем ага.

— Мени ташлап нирә гитмели олар?

— Оларын жаны бизиңкиден сүйжүдир, ер түкөн-йәнчә гачар.

Мәтвели мәрем бурулжырады.

— Уф,ф,ф,ф! Өлдүм!

Онбашы гыссанды.

— Мәтвели ага!..

— Зәхер ага! Сем бол! Бар, үчеге чык-да, илерә

йүзүнә серет. Гелйәниң кимдигини берин аныкла. Он-башыларә, йүзбашыларәда айдып чыкың, гайтавул бермәге тайяр болсунлар!

Мәтвели мәрем яссыга сөөнип, ене ах чекип башлады. Идейән хоссарларындан велин хенизем дерек ёкды. Онсон ол гаты гыссанды.

— Йүрегим бирхили болуп, үзүлип баряр. Әжема чагырын — дийип, маңлайыны тутды.

Гижеси билен Мәтвелиниң башужында гөзүнә чыш какылан ялы болуп дик отурып чыкан гарры ене ене-да ылган гелип, онуң келлесини сыпалады. Мәхрибан эләнниң әли дегенсон, Мәтвелиниң йүреги азажык арам тапан ялы болды. Ол башыны галдырман, сакланып бил-меди.

— Аныкладылармыка? Кимин атлысыка? — дийип, гапдала айланжак болуп найлы чилиминиң-де агдарды. Ичиндәки түссе билен гарышып гара өде дөнөн хапа сув дүшегин үстүнә язылып гитди. Сувуң дөкүлен ери от алан ялы гап-гара болды. Отуранларын бири Мәтвелиниң дикләп яссыга сөөди. Ене бири йыкылан чилими галдырды. Аялы дөкүлен хапа сувы сырышдырды. Жүнк бурун, келте нөкер енеде ылган гелди.

— Гулгелди аганың айданлары чын болды. Гелйән-лер шол гелмишек, дүрүшдәниң нөкерлери экени — дийип, ол гөзүни черрелтди.

— Өзем араларында бармыка? — дийип, Мәтвели мәрем додагыны дишледи. Ол әжесиниң янында өзүнә мердемси гөркезжек болярды, инжиги велин саңцыл-саңцыл әдйәрди.

— Бар өйдйән. Гөзе долы бир адам хеммесиниң өңүнден дөшүни гайшардып гелйәр.

— Нөкерлерине өзи баш болуп гелйән болса онуң өвзайының бозук болдугы.

Жүйк бурун нөкер гөзлерини жүйжердиң хекгерди.

— Мәрем ага, нәмәни галавут әдйәрсин? Биз, нәме, олардан азлыкмы? Ок-ярагымызам нәче дийсен бар. Олары дагыны өе етирмән күл әдерис — дийип, гөзү-лик бержек болды. Йөне гөзи велин элек-челек болуп дурды.

— Гүм бол, чык шу тайдан! Гөзүме гөрүнме, нан ягысы! Бир топар әргенексиз әкленен, тербиесиз сакла-нан ялач әдейин дейюслар сиз! Ич якмага дөрән ба-

ты ятанлар сиз! — дийип, Мәтвели мәрем батлы азм урды.

Жүйк бурун нөкер ылгап даш чыкды. Ол ене-де маңлайына элини тутуп, илери йүзүнә гарады.

Мәтвели мәремиң йүреги ховул алып, башыны галдырды-да әжесине йүзленди.

— Әже, мениң диеними эт. Бар, бирини ювашлык билен гайракы дервезеден чыкар-да, Меләни я-да Мере-ди тапдыр. Арабаларың он-он бәшини гошдур. Гыммат бахалы харытларың жемини йүкләт. Гелинлерини, аг-тык-човлукларың мүндүр-де гөни Атамырат ханыңка гит. Өз-ә Хыва гиденмиш. Инилери бардыр, ягдайыңы айт. Вах, бу барада иррәк ойлансак болжак әкени. Бейле болаяр өйтмедим-дә. Бу яшдан соң сен бир ме-ниң ганымын ярагындан өлме. Мен инди өлен адам. Яга үстүмизи басдырдык. Бу харамзадының бейдәй-жегини билен болсам ханлыклара чапар ёллап, әййәм бир алажыны эдердим. Инди гич, гарашмага вагт ёк. Отурма, тижен, әже! «Мәтвелиниң әжеси-де оклан учупдыр» диен ада галмалы.

Гарры эне бар гүйжүни жемләп, хасасына сөөнди.

— Намартлама, оглум! Хачанам болса аманады табшырмалыдырыс. Мен ийжек унумы иен адам. Ди-ринин ыргалыны ийип йөрениме-де бәш-он йыл болды. Сени бу ягдайда гоюп, Атамырат ханың алкымына ды-кылжагымы айтсан-а. Бу өйүң бала-чагалары-да сенден говы дәл, гырылса бары гырылсын. Атамырат хан ким-миш? Оны догран кемпирем менден гайратлы хелей дәлдир. Мен шу вагт Атамырат ханы ыгашлап барсам, ил сениң үстүнден гүлмезми? Онсоңам сен Атамырат хан билен өнденем әбе-жүйже болуп гатнашып йөре-нокдың. Гөзүңизде окуңыз болса бири-бириңизни урмак-чыдыңыз. Онсоң мен онуң янына нәме дийип бармалы. «Баша геленини, гөз гөрер» дийипдирлер. Әжизлеме, балам! Эгер сениң адамларың жанындан горкян болса, шу гелйән ягының өңүнден өзүм чыкайын. Гара Йыл-гының мениң билен хич хили дава-женжели ёкдур.

Мәтвели мәрем самраярды.

— Хей, йыкылан юрт! Мениң гөзүмнә ак ягыны иенлер ниреде? Еке галдым мен. Әже, мениң диеними эт. Гандарым етип гелйәр. Гит шу йыкылан юртдан. Мен дирикәм нәме үчин душманың оқундан учжак

болярсын? Ол гелмишек гахары гелсе, ата-энесини-де гайгырмаян залымдыр. Алла шаятдыр.

Гаррылыкдан яна сүтүни сүйнән, онуң үстесине-де Мәтвели мәремиң хупбатлы ягдайындан әжир чекйән гарры эне бар гүйжүни йыгнап хасасыны сөөнди-де, бир элини ере дирәп, зордан еринден галды. Оглуна гарап:

— Мухамметвели жан, сен аркайынжа отурыбер — дийип, даш чыкды. Элини маңлайына көлегеләди:

— Гыю-гыю, хәйт нөкербашылар! Ханы, бәрик ге-лиң — дийип, батлы гыгырды.

Нөкербашылар Мәтвели мәрем жан табшыряндыр өйдүшип, горкушып ылгашып гелдилер.

— Хә, Уз әже, нә хабар? Мәтвели агамызың буйру-гы бармы?

— Хава, Мәтвели агаңызың буйругы бар. Етип гел-йәнлере түпәң геземәң. Гылычларыңызы-да гынына са-лын. Азажык тагапыл эдиң. «Сабырлы гул дура-бара-шат болар, бисабыр гул тиз ёлугар белага» дийипдир-лер. Сабырлы болуң. Барды-гелди, бас-да-тут эдибер-жек болсаларам алла бизден тая болса, сиз еңилмер-сиңиз. Чагырылмадык мыхманың ягдайына гараң! Түпәң атып, гылыжыны сырып ат салып гелибержек болса, сизем гайгырман. Эгер ховлының гара гөрнүм ерине гелип, атларындан дүшүп, пыядалап гайтса, иши-ңиз болмасын. Яман ниет билен гелен болса пәлиндән тапар. Эйгилик билен болса әйгилик билен гидер — дийип, үсгүрип ашак отурды.

Жүйк бурун нөкер саңылдап:

— Уз әже, сен хернә ялңышян-а дәлсиң-дә? — дийди.

— Чекил-айт гайрак, өз-өзүңден довул тапып сама-хыллап дурма! — дийип, гарры эне хасасына сөөнип, өйүң гамышына аркасыны берди-де, илери гарап ду-рубәрди.

Гара Йылгын батыр ховла таяк атым ере гелип ат-дан дүшди. Нөкерлери-де атларындан дүшдүлер. Гара Йылгын батыр гелип гарры энәниң алында дызына чөкди-де:

— Әже жан, гүнәми геч! Бизе ал салдылар. Егса мениң әтжек ишим дәлди би! — дийди.

Төверек-дашдакылар бу вака гең галдылар. Мәтве-ли мәрем гөзлеринден боюр-боюр яш гойберип отуры-

шына, сол эли билен саг элиниң чапылан ерини пен-
желеди-де ичерден гыгырды.

— Гаратай жан, сен өзүңи хорлап отурма. Әхли
гүнә менде — дийди.

— Ёк, мәрем ага, келтелик әден мен. Гүнәми гечин!
— дийип, Гара Иылгын дикелип баш әгди.

Гарры эне аглап-әңрәп зейренип отурышына:

— Иенлери харам боланлар, сизин болуп йөршүңи-
зи гөрүп билмедилер. Ханы өйке-кинәни ташлаң! Гара
Иылгын, оглум, сенем бейтмели дәл экениң, батыр
диениң пайхаслырак болар ахырын — дийди.

Мәтвели мәрем билен Гара Иылгын батыр гарры
әнәниң төвелласыны алып ылалашыга гелдилер.

Мәтвели мәрем сол тирсегине сөенип:

— Казам долман, шундан саг-аман аяк үстүне гал-
сам, нөкерлеримниң серкердеси сен болмалысың. Мәх-
рибан әнемни ак сүйдүнден, гызыл бугдайың чөрегинден
касам ичйән. Инди билдим, гөрүплер өзүнден илерини
йигренйән экенлер — дийди.

Гарры эне бу вака бегенип, бисабырлык этди.

— Балаларым, айып гөрмәң! Гыз берилмесе, гыз
алынмаса, ара гатнашыгың угры болмаяр. Бу заманда
гайын-гиевлер говы гатнашярлар. Сиз маслахат билсе-
низ, мен хәлиден бәри өз янымдан бир зады унап оты-
рын. Оулбибини Гаратай жан билен никалашдырайсак
диййән. Шол гызы халас әтжек болуп, Гаратаям азап
чекди, башыны этегине салып гитди. Әгер шейдилсе
сизин агзыбирчилигинизинем илкинжи нышанасы бо-
лар. Сизи бири-бириңизе хич ким яманлабам билмез.
Огулбиби жан-да өнер-өсер, огланлар дайы-дайза, ба-
ба-мама дийип, эриш-аргач гатнашык башланар. Ине,
шейдибем гатлышар гидерсиниз. Хемме матлаплар
болса унт болар. Шу төвелламы алың, балаларым.

— Уз әже, сиз мениң үчин перишде ялы адам. Әг-
жек сылагларыңыз үчин мүн яша. Мәтвели ага, сизем
бу дертден сапланып, саг-аман аяк үстүне галып гидиң.
Сиз дине башларыңызың саглыгыны диләң. Мана сер-
дарлык-да, йүзбашылык-да, онбашылык-да герек дәл.
Өйленмегем нәме... Никам гыссан гүни өйленерин-дә.
Энтөк яшымың сонуна чыкып барамок. Бабам пахыр
арадан чыкалы бәри, өңкүже дөрйән ерлеримизин-де
партавы чыкды. Мен энтөк шол ерлери бежеришдирип
атызы-атыза, чили-чиле меңзетмели. Әжемаңем гижә-

-гүндиз дилеги шол. Бакып билмән йөрән еди башлы
келим ёк. Еке әжеми нәдемде-де хор әтмерин.
Мәрем ага, өзүң билйән, мен мал йыгнамагын, дүңйә
газанмагын, иле кетхуда болмагың аладасында йөрән
адамлардан дәл. О затлар пәлимде-ниетимде-де ёк.
Нана мәтәч боламасам бесдир.

Гара Иылгын батырың еке геплидигине өнденем
етик Мәтвели мәрем хас бетер яй берип уграды.

— Гаратай жан, сен ялнышма. Сениң билен арамыз-
да болуп гечен ягдайлар душманларымызың әхлисине
мәлим боландыр. Муңа меңзеш болгусыз хабар иле тиз
ййрагыч боляр. Бу хабар Хыва ханына-да етендир.
Әгер мени разы әтжек болсан, хич болмаса әжемин ай-
даны билен ылалаш. Иң болмаса кесеки душманлар
икимизин гайтадан ярашанымызы берин билсинлер —
дийип, ярасының азарына чыдап билмән, долагыны
дишләп йүзүни чытды.

Гарры эне ене-де сөзе гошулды.

— Мениң гарып төвелламы алай, Гаратай жан. Му-
хамметвелиниң диенини эт.

Гара Иылгын батыр Мәтвелиниң халының тендиги-
ни йүзүнден-гөзүнден анып отырды. Шонун үчин оларын
гаршысына-да кәнбир гидип отурмады.

— Мәрем ага, элимден гелен көмегиңи әдейин.
Огулбибили меселәни-де әжеме геңешип гөрөйин —
дийип, ашак бакды.

Гарры эне хасасына дикелип:

— Геңешага, балам, геңешага! Әжеңем бизин пики-
римизе дәл диймез. Огулбиби билен икинизин чатыл-
жагыңызы билсе, онун депеси гөге етер — дийип, Гара
Иылгына мәхирли серетди.

Мәтвели мәремин-де дерди азажык еңлән ялы болды.

— Өзүң билйән, Гаратай жан, мениң гаңым душ-
манларымың бири-де Бабалак батырдыр. Ол мениң
доганогланымың-да, аялымың агасының-да башына
етен адам. Менем-ә онун ичине догмаз оглан саланды-
рын. Ичинден чыкмаз ялы боландыр. Инисиниң гызыны
сүйрәп гетирип әжекәмин оглуна дакаңдырын. Шонда
сүйтдеш агасының-да багрындан гызгын гүлләни гечи-
рендирин. Мен анып отырын, мениң бу ягдая дүшени-
ми эййәм ол эшидендир. Үстүме чозмага тайярлык
гөрйән болмагы-да әхтималдыр. Йөне ол энтөк нәмә-
ниң нәмедиңине гөз етирип билйән дәлдир. Әгер ол

икимизин эңтегем барлышмандыгымызы аңайса, бу гү-
нүн эртә гойман обамыза чозарам, учдантутма гырып,
гөвүн солпусындан чыгарам. Огулларымызы олжа, гыз-
ларымызы есир эдер. Жайымызы юмруп, өйлеримизд
отлар. Ынан, Гаратай. Мен өлүмим гайгы эдемок,
ызымы гайгы эдйән. Шонун үчин оларын үстүне чозуп
дурмалы.

— Мәрем ага, мен гөпләмәйин дийсем-де болмаяр.
Мана ягының үстүне бар дийме. Чозуп гелен душманы
гайтарыш дий.

Мәтвели мерем улудан демини алды.

— Вах, жан иним, яшлык этжек болярсын-ов. Ягы-
ның үстүне барып илини чапмасаң, олжаны ниреден
алжак? Мунча машгаланы, хоссар-ховандары, ковмы-
-хышы, илен-чаланыны кесек берип бакжакмы? Гөр-
йәнми, мениң ятаныма хич гүн геченок. Эййәмден гар-
лаважың чагасы ялы агзыны ачышып отуранлары бар.
Олжа алмасаң булара нәме бержек?

Гаратай Мәтвели мәремиң эдйән гүррүңлерине хай-
ран галып, дүвүлги юмругыны агзына элтенинем дуй-
мады.

«Өзи хал үстүнде ятыр. Ярасынын авусына чы-
даман, урнип абат отурып биленок, ене чапавуллык
хакында, олжа барасында гүррүң гозгаяр. Эй, худай!...
Олжа, чапавулчылык диен ногсанлар буларың бейни-
сине эне сүйди билен сиңипдир, ганларына ориандыр.
Өзлерем улы илиң кетхудасы. Эй! — Ол тас дилленип-
ди, онянча мәрем:

— Гаратай жан, нәме гөпләнок, гүрләп отурсана—дийди.

Мәремиң чапавулчылык, олжа барадакы сөзлерине
гахары гелип чишип отуран Гаратайың сеси ёгнас
чыкды.

— Ер эксинлер, мал баксынлар, авчылык этсинлер,
Шейдип яшабермели-дә.

— Жаныңа дөнейин, Гаратай! Ол ишлери этмәге-де
апгырдыны басып йөрөн самсык гарындашларымыз аз
дәл. Оларам өз гүнлерини гөрүп билмән, менинкиден
азда-кәнде бир затлары алып яланярлар. Бу заманда
өзүне ынамы бар йигитлер малына, ерине канагат эди-
бем дуранок. Шоларың бирем иле сердар болмалы.
Сенем өзүне гөвни етйән йигит.

— Мәрем ага, сердар болмага менден башга-да
адам гыт дәл,

— Догры айдырсын, сердар болмага йигит көп.
Йөне ярагың өңүне дөшүни герип бармага йүреклиси
ёк. Онсоңам, иним, сен эңтек көп затлары биленок.
Миллет сенден гарав гайтмажагыны билсе, депәнде
шәник чакар. Гүйжи зорлар гелсе, малынам аркайын
бакдырмаз, еринем экдирмез. Элиндәки бар задың
алып чагаларыны алып гидер.

Гара Йылгын батыр Мәтвели мәрем яралы болансоң
гөвнүне дегмежек болуп, айтжак затларының көпүсини
айтман сакланярды. Шонун үчин ол:

— Боляр, мәрем ага! Шундан шейләк сениң диениң
билен боларын. Сен аман-саг башыны дикләп гитсең
башга зады гайгы этме. Өзүң билйән, мениң-де дашы-
мы алып: «Сен дур, мен өлейин» дийип, дуран хоссар-
-ховандарым ёк. Менем багт-төвекгел дийип гезип йө-
рендирий — дийди.

Шол вагт тебиплерин бири ишикден гирди-де:

— Мухамметвели жан, элиңизи тәзеләп даналы —
дийип, ичи мелхемли шеңчили ол элинден бу элине ге-
чирди.

Мәтвели мәрем ашакы додагыны дишләп:

— Хабардар болаверин, ган көп гитсе мени ене-де
эссимден гидерер — дийип, тебибе голай отурды.

— Эшәлләса, хич зат болмаз — дийип, тебип Мәт-
вели мәремиң элини чөзди. Гайтадан мелхемлери су-
вап башлады. Бирденем ган чүвдүрилип гитди. Нәме
үчиндир, бу сапар Мәтвелиниң элиниң ганы динер ерде
диңмеди. Тебип мелхеми хер нәче суvasа-да, ганы сак-
диңмеди. Гайтам ганың акмасы гүйчленди. Мәтве-
ли ысгындан гачып башлады. Бейлеки тебиплер ылга-
шып гелдилер. Хер хили эмеле тутуп гөрдүлер. Онда-
да болмады. Элини чызым билен чекип дандылар.
Омурданына ченли чүйрән эл, гүп ялы чишип дурды.
Азары эййәм йүреге урупды.

Адамлар ылгашып йөрүшлерине, ниредендир Нур-
ахмет ишаны тапып гелдилер. Ол Гара Йылгын билен
гөршүп, аманлык-саглык сорашып, өлүп-өчүп барярды.
Ишан Мәтвелиниң-де, онуң кеселиниң-де ятдан чыка-
рынды.

Гара Йылгын батыр ишаның бу болшуны итден бе-
тер йигренди. Хер ничигем болса адамкәрчилиги элден
бермедид.

— Ишан ага, Мәтвели агамың ягдайы пәсләп барян

ялы-ла. Муна бир делалатыңыз дегер ялы болса дегриң-
-дә — дийди.

Нурахмет ишан:

— Боля-боля — дийип, чөк дүшүп, ики элини уйлу-
гының үстүндө гоюп, башыны ашак-ёкарык ырап, чүф-
-чүфлөп Мәтвелә дем салып башлады.

Мәтвели мәрем: «Сен гит» диен әхенде Нурахмет
ишана элини салгады. Нурахмет ишан муны менден
башгаңызың хеммәңизе гит диййәр» дийип, дүшүндир-
жек болды. Эмма ол диени ер тутмады. Мәтвели мәрем
бирден эссинден агды. Ол шу аралыкта:

— Гаратай, өзүң гайрат эдәймесең ызымы тутжа-
гым ёкдур. Мен адам танамаян экеним. Инди гит —
дийип, чалажа пышырдады.

Гара Йылгын батыр Мәтвели мәреми гужаклап ар-
кан ятырды. Хеммелер йыгнанып, Мәтвелә шыпа бермек
үчин өз биленлерини эдиң гөрдүлөр. Эмма чыкан жан
доланып гелмеди. Онуң эййәм эли-аягы совапды. Хов-
лының ичи-дашы ызан-да чуванлык болды. Бирсалы-
мың ичинде ит эсини, пишик бикесини танамады. Яс
еринде адамлар толкун атырды. «Тойда агламагын, яс-
да гүлмөгүн» дийилсе-де, Мәтвели мәремиң ясында
матам тутандан, йылгырып йөрөнлөр көп болды. Мәт-
вели мәремиң якыны-яды йыгнанып, оны «Еди вели ба-
бада» жайладылар.

Гара Йылгын батыр өйүне гайтды.

— «Батыр өлсе, батман эт» диенлери, чын экен-ов.
Ахырында хеммәмиңизем болжагымыз шу-да — дийип,
ол өйүне геленсонам бирентеге ченли Мәтвели мәремиң
сыпатыны гөз өңүнден айрып билмән гезди.

Гулгелди ганхор Гара Йылгын батыры ыржак болуп,
бирки ёла йөрите гелди. Гара Йылгын батыр галан өм-
рүнде Гулгелди ганхор билен тиркешмежекдигини кес-
гин айтды. Шол гүнден соң хем Гулгелди ганхорун йү-
регине ховсала аралашып башлады. Ол йыгнап билен
пешгешини йыгнап, Нурахмет ишаны-да тиркәп, Ата-
мырат ханыңка гитди. Барды-да ханың аягына йыкыл-
ды, ишаны-да төвөллächы этди.

— Хан ага, биз гара өкүз өрки болсак, сиз ая
өкүз гутлыбай. Икимиз бир атаның баласы. Бир ожа.

гың башының машгаласы. Агзыңа сыганыны айт-да,
герегини ал. Өлйәнчәк хызматыңа тайяр. Бир айда-
ныңы ики гайталатмарыс. Йөне, хер нәме этсен-де,
бизи шу Гара Йылгын диен гелмишекден дындар. Бу
гелмишегин якан оды кыяматда-да ичимизден чык-
маз. Не бир илиң гүл ялы мәреминиң багтына гара-
ны чекди. Нәхак ганына галды. Бал гүнүмиз барды,
бизи таңры гарган ялы этди. Или булашдырды — ди-
йип, сөз гезегини бермән, агзыны көпүржикледип яз-
рап башлады.

Онуң ягдайына өңден етик Атамырат хан гөвүн-
ли-гөвүнсиз йылгырды.

— Гулгелди батыр, шу затлар көпден бәри мениң
гулагыма дегип йөр. Йөне мен бир зада хич дүшүнип
билемок. Иллер-ә өз ичинден шоңа мензеш гарадан
гайтмаяны дөредип билмән хеләк болуп йөр. Сиз бол-
саңыз оны ёк эдиң билмән азара галып йөрсүңиз.
Мен онуң бирки ёла сөзүни динләп гөрдүм. Сөзлери-
ниң базарлыгы бар адам экени. Муртуна гуваның
гөдек батырлардан дәл экени. Ол акыл-хушы ерин-
дәки йигит экени. Оба-ил сизиңки, ганы гыздырма-
нам бир ойланышып гөрүң!

Нурахмет ишан ектайының сыйыны дызының те-
йине басып, илери омзады.

— Атамырат хан, мертебәң белент болсун, сен оңа
говы етик дәл экениң. Ол гелмишек хакыт гаравсың
гара ягы диенлерден. Өзем Гулгелди батырын арка-
сындаң йөне бир сандыр. Шол болшуна-да барып
ятан терсеңка, гедем. Ойланып этжек екеже-де иши
ёкдур. Ёгсам бизиң арамызда оңа мензеш оншуп йө-
ренлериниң саны аз дәл-ә.

— Нәбилейиң, пирим мен. «Мәтвели мәремиң
өзүңден болды. Гара Йылгында гүнә ёкды» дийип
йөрөнлөрдән эшиденими айдяң.

— Ким айтса, ялаң айдыңдыр. Ол гөплере ынае-
маверн. Бары бидерекдир. Ол ер ювутмыша биз до-
габитди етиг-ә. Оны өлдүрениң кесевиси гөгәр. Гөрерси-
ңиз, ол хачанам болса өйүңдә өлмез. Кесекиниң оқундан
ләши дүзе серилер. Шу айдан сөзүми белләп гояйың. Нә-
керлиге алып, хатара гошан Мәтвели мәрем нәме гөр-
ди ондан. Ахырында өзүни өлдүрүп дынды.

— Мен чагырсам Гара Йылгын батыр гелерми?
Хызматымы эдерми?

— Вах, онуң йүзи гурасын-ла. Нәтжек оны чагырып, нәтжек она хызмат буйруп. Илде сениң хызматыңы этмәге шона мензеш адам гытмы? Ханы, онуң келлесини кесип ере дыкып болайсады, көшгә. Сәя оны чагыржак диййән. Йүзүни бабалы гөрсүн, ол бетнышанын.

Хер ничигем болса, хан буларын сөзүне уймады. Эмма пешгеш барыны алаңсон:

— Боляр, бир алажыны эдерин. Йөне шу гүнлен шейләк Гара Йылгынын адыны хич ерде агзамаң. Онун билен ишинизем болмасын — дийип, олары сыпайычылык билен ёла салжак болды.

Ишан горсанып, отурып билмеди.

— Хан ага, оны ёк эдип болмазмы?

— Сизе шо тайдан гитсе боля-да. Нәме ол өлендә ер доллар өйдйәрсинизми?

— О тайдан өз эркине гитмез ол, ханым!

— Гидер, ишан кака, гидер. Гитмесе гидер ялы эдерис — дийип, хан буларын гетирен пешгешине секретди-де, «Илин өңүне чыкып, өзүни гөркезениң хем-мә ярананы бармы? Ылайта-да сизе мензеш ялхор, ятапайлар үчин ол адамларын дүйә инмедиги говы. Сиз угруңыза йөрмедигиң ер депеләниңе нәгилесиниз. Мени-де йүрегиниз үзүлип, гөресиниз гелип гелмәндигиниз билйән. Пәх, таквасыран болуп, гарындаш чыкан болуп сувжарышыңыз-а. Ханы, обанызын ыгтыярыны өз элиме алыберейин бакалы. Я агзыңыза сув алан ялы боларсыңыз, я-да ёгуңыза янарын» дийип ичини геплетди-де:

— Хабар өзүмден болянча гарашыберин. Янкы айданым, Гара Йылгын барада азар эдинип, алада галып йөрмән. Өзүм бир ойланышып гөрейин — дийип, Атамырат хан найлы чилимини покурдадып башлады.

Нурахмет ишан хекгерилип:

— Ханым, сизе бизин обамызда гарашянларын саны-сажагы ёкдур. Сизин сылаг-серпайларыңызын тайярланып гойланына кән вагт болды. Тизрәк баржак болаверин! — дийди.

Гулгелди ганхор гапыдан чыкыберенде:

— Мен йүзбашылара, онбашылара, нөкерлере нәме дийейин? Олар-да нәдерлерини билмән, эндиришип йөрлер. Онсоңам илата-да сизин адыңыздан бир зат

лар айтмасак болмаз, хан! Бизин сизин яныңызга гайданымызы хеммелер эшитди. Олар бизин ёлумызга кечебе гелжек ялы гарашяндырлар — дийди.

Атамырат хан сәгинмезден жогап берди.
— Хәзирликче обанызын кетхудасы сен боларсын, йөне илин салгыт-галавыны мана табшырмалы. Хыва ханыны өзүм разы эдерин. Хер онбәш-йигримн гүн-ден гелип, этмели ишлериңе гөркезме алып гидерсин. Шу гүнден шейләк менден бигеңеш болар-болмаз зада башыны урма.

Гулгелди ганхор Атамырат ханын вагтлайын диең сөзүни халамады. Халамаса-да:

— Боляр, таңрыялкасын. Тоя гелели — дийип, дашары чыкды.

Ёла чыкансонлар Нурахмет ишан ызлы-ызына ардынды-да:

— Гулгелди багыр, шу ханың айдан сөзлеринден хей, бир маны алдыңмы? — дийип гөзүни сүпүрди.

— Догрымы айтсам, Нурахмет ишан, мен-ә шу сапар ханың сөзүниң манысыны тапмадым. Өзүниңем өңкүлиң ёк ялы. Я бизин баранымызы халамады, я-да башга бир ерден, гулагына болгусыз хабарын деген махалынын үстүне барыпдырыс.

— Аңшыран экениң. Даш гулакдан муны аңсыз дийип эшидйәрдик велиң, бейле дәл экени. Бу ханы-нам түйлән экени. Бизин ёргудымыз дәл. Келле барыны гырыпдыр.

— Юрдумызы терк эдип гитмели болаймасак бир-ов!

— Хыва ханына пешгешин болуракдан берин, обаның кетхудалыгыны муддасыл алмак герек. Атамырат хан нә көрүмизе герек бизин. Гара Йылгыны бир-йүзли эдеңсон, гөрмедигимиз Атамырат хан болсун.

— Биз энтәк Атамырат хана дилимизни дүшүндирип билемзөк, Хыва ханына нәме дийип баржак? Гелмишек Мәтвелини өлдүрди дийсек, говы болупдыр, дек гезсин диер. Онсоңам Хыва ханына йүз тутжак болсак, Атамырат ханын янына бармалы дәлдик. Хыва ханы муны бу гүн болмаса эртир, эртир болмаса биригүн, гараз, биз хучурына барманка эшидер.

— Болмаса көпрәк пешгешин алалы-да, Хыва ханының егре адамларының бириниң янына бараялы,

Белкем, багтымыз чүвсө, Гара Иылгыны ёк этмегиң перманыны аларыс. Онсоң сен шутая кетхуда боларсын.

— О диенинем болмаяр, Нурахмет! Хыва ханы сонкы вагтларда гелмишеклери говы гөрйәрмиш. Оларын аркасы билен көп пейда гөрйә дийәрлер. Хәзир барып, Гара Иылгын барада гүррүң гозгасаң, еңсө синден тутулар. Бужагаз гүнүмизденем айрыларыс. Мәтвели мәрем өңки хан билен говуды. Бу хан оны итден бетер йигренйәр.

— Ялнышма, Гулгелди батыр. Пул болса гөкдә ёл ясап боляндыр. Хер ничигем болса Хыва ханына йүз тутуп гөрели!

Гулгелди ганхор Нурахмет ишана тутарык эдинер ялы жогап бермеди. Булар белли бир нәтижә гелип билмән, ичлерини хүмледип барышларына Маслахат дөпө диен ерден гечдилер. Өсгүн чалылыгын ичиндәки ёл билен атларыны гезерине сүрүп гелйәрдилер. Бирден гапдалдан ики саны эшекли галтаман зомпа чыкды. Олар Гулгелди ганхор билен Нурахмет ишаны ока тутдулар. Елагчылар йүврүк алашаларына гамчыны басдылар. Эмма ызлы-ызына атылан ики ок эерин гашындан япышып зордан отуран ишаны серпмеден гайтарды. Нурахмет ишан атдан аган еринде сарсман жан берди. Муна меңзеш ковушманы-гачышманы башындан энчеме гезек гечирен Гулгелди ганхор атының бойнуны гужаклады-да, оны гыссап утрады.

Нурахмет ишан илкинжи түпән атыланда:

— Дат, Гулгелди батыр, мейдим чөлде галмасын, шу сапар гайрат эт — дийип, сесинде барыны гыгырып аглапды. Эмма оны диңлән ким, оңа гарашык өден ким.

Гулгелди ганхор:

— Сен нәме, мунча-мунча чөлде өлүп йөрөнлөрдән говумың. Ййжек унуңы ийдин, яшажак яшыңы яшадың. Жуванамерк болжак гүманың-да ёк — дийип ызына серетмән, алашасыңы аяк алдыгыңа патырдакладып гачды.

Гаракчылар Нурахмет ишаның затларына небсөвүрлик билен топулдылар. Гейимлерине ченли сыпырып алдылар. Соң эзенегинден тутуп, үргүн чөгелиге сүсдүрдилер. Галтаманларын бири:

— Бә, бу гарры адам ишан өйдйән, селлесн-дә бар-айт! — дийип, ёлдашының йүзүнә серетди. Ёлдашы: — Ишан болса хеммесинден говы. Шу тайда дога окап, бизе пата эдип ятыберсин.

Олар гүлшүп, сазаклыга синип гитдилер.

Гулгелди ганхор өйүнә гелди-дә, түкге дүшүп ятыберди. Ол инди динә Атамырат хан барада чун пикире гидйәрди.

Атамырат хан сөзүндә тапылды. Овал-да бириниң «Хем дайымлара барян, хем тайыма баш өаредйән» дийиш ялы, Хыва ханына салама геленинде, Гулгелди ганхор билен Нурахмет ишаның хайышыны хана яңзытды.

...

Гачан, ковулан гарып-гасарларын бир топары Губадагың төверегинде ыгышып йәрди. Олар азлык хем дәлди. Нөне белли баш, белли аяк ёкды. Шонун үчин булары чөм гелен хорлаялды, олар онайы гелсә өз бири-бирини-дә чүркейәрдилер.

Емүт галтаманлары Манчыды, Гыпжагы, Гарагал-паклары таланларында Губадагың үсти билен гечйәрдилер. Гүндизине шол ердәкилерин күлбесинде ятып, гараңкы мазалы аралашансон белленилен оба чозярдылар. Гелмишеклери уруп-сөгүп, олжалап алаң затларыны оларә гөтердйәрдилер. Олжа маллары сүрдүрйәрдилер, гүйчли душмана душан махаллары болса олары ташлап гачярдылар. Шонда гахары гелен халк бу манлайы шорлары гырып хумардан чыкярды. Шонун үчин Губадага оншук тамакин болуп геленлерин ызына гайдып гидйәнлери-дә аз дәлди.

Емүт галтаманларының бу эден-этдилигине Маңныдың, Гыпжагың, Назар ханың кетхудалары чыдап билмедилер. Олар Хыва ханына ызлы-ызына арз эдип башладылар. Сонкы гезек арза барланда, хан илки Манчыдың бегини кабул этди. Маңныдың бегн баш эгип, ылгап барып, ханың аягына йыкылды. Жөгүлиге салып, гөзүнден боюр-боюр яш гойберди.

Хан сакгалыны сыпалады-да:

— Эркек адама, онда-да гарры адамларә агламаң айып болар. Мен юрда хөкмүрованкам сиз нәме үчин

хапа боярсыңыз? — дийип, беги көшөшдирмөгө чалышды.

Өнки геленде хан билен чапраз дүшүп, бу сапар йүз тапан бег:

— Тагсыр, биз хапа болман, ким хапа болсун. Сонкы гүнлерде галтаманлардан итден бетер хорлук гөрйөрис. Иенимиз ган, геенимиз кепене өврүлдү. Бир гүн дэл, ики гүн дэл. Ызы гутармаян хорлук бизи басмарлады. Инди биз сүлгүнүн жүйжеси ялы, даргап гитмөгө межбур болдук. Эй, улы илин пенакөрн! Бизин сенден өзгө туталгамыз ёкдур. Мүшгүл ишимизи аңсат эт! — дийди.

Хан бегин йүзүнө середин сораг берди.

— Олар сизин үстүңизе хемеше гиче дөкүлйөрми? Олар хайсы кетхуданын нөкерлери?

— Хава, гиче дөкүлйөрлер. Иөне олары пылан ерден, пыланкесин нөкери днер ялы дэл. Идөп тапжагам гүманын ёк. Олар белли бир ерде месген тутмаян, мекансыз адамлара мензейар. Олар илки билең-э Губадагын төверегине йыгнанан гелмишеклери хорладылар. Ол ач-ялаңач гедайларда нөме бар. Оларын жаныны алаймасаң башга зады ёк. Инди, якындан бәри болса бизин үстүмизе дарап башладылар. Хәзир Манцыдын, Гыпжагын, Назар ханын, Маңагын, дөря боюндакы илаты зир-зөвран болуп ондан-она босушуп йөрлер.

— Губадагын төверегиндәки тентирәп йөрөнлериң саны көпми? Олар ниреден гелди?

— Босуп йөрөн, саяк-сандырак, гелмишеклериң гелип-гидип йөрөнлериң саны-сажагы ёк. Көп боланда нөме, мүңүсү энабатлы бир адамын ерини тутжак дэл. Өзлеринден сорасаң:

«Биз Гара Иылгын батырын топарындан. Бизе Гара Иылгынлы диййөрлер. Хеммәмиз бир ожак башынын адамсы болмалы» дийип жогап берйөрлер.

— Губадаг төверегинин ери нәхили?

— Вах, сув болса ерине не сөз. О тайларынын топрагы алтына барабар-ла. Сув тапып, ере бир зат санжып-сачып билсең хер дәнән мүн боляр. Гара малын, гоюн-гечинин, йылкынын-да түйс жайы. Арман, сув ёк-да, сув боланда биркүч йылын ичинде баглы-боссанлыга өврүлөймели мейданлары бар. Онуң алы алтына барабар топраклы ер Хорезминин оюнда

аз-аздыр, тагсыр — дийип, Манцыдын беги ханын агзыны сувжартды.

Хыва ханы көп манылы пикире гитди. Ахыры башыны галдырып:

— Ханы Гыпжагын, Манцыдын, Назар ханын кет худаларынын-да чагырын — дийип, хызматкәрине ышарат этди.

Ишикден гирен кетхудалар хем ханын аягына йыңкылып баш эгдилер. Ики эллөп гөршүп, аманлык-саглык сорашдылар. Хан буларын-да агзыны ысгап гөрдү. Иөне оларын сөзи хер дүрли чыкды. Эмма хем-месинин-де дерт-аладасы өз жубүсиди.

Галтаманлары даргытмага Хыва ханы булара нәкәр бермели, олжаланылан затларыны гайтарып алың бермели. Губадагын төверегине йыгнанан гелмишеклери буларын ыгтыярына бермели. Оларын газанжы-да буларын габына гирмели.

«А-ха, диймек, булара азапсыз азык гөрек. Ай, ёк. Бейдер ялы агзына синек гондуруп отуран хан ёкдур. Хай, багтыгара худай гарган беңделер. Налаже-дейин, агыз гөзлемелер. Мениң мамам-да гелмишег-э. Ёк, сизин айдяпыңыз болмаз! О тая сизе мензеш беримсиз бег, хусыт кетхуда дэл-де, менин агзыма гараян, эденли, эли ачык, догумлы адамы тапмалы».

Хан ичинден айдяң сөзлерини сонламан элини маңлайына етирди. Пикирини довам этди. «Дур, дур, дур, Ханы, ол гүн Атамырат хан бир затлар дийип отырды-ла. Хаял этмән, шоны идөп тапмак гөрек».

Хан элини маңлайындан айырды. Дуранлара бирлай гөзүни айлап:

— Бояр, беглерим! Хәзирликче гайдыберин. Якын вагта өзүмден хабар болар — дийип, сакгалын-сыпады.

— Нөкәр көмегини эдеверин, хорматлы аркадыгымыз!

— Нәме этсек-де бир зат этжек боларыс. Сиз ынжалсаңыз боля дәлми?

— Таңрыялкасын, тагсыр. Яшын узак болсун. Тапанымызы азарсыз ийип-ичип отурсак боляр.

— Мүн яшан, пенакәримиз!

— Алладан гайтсын, хан дәдә! Бизден гайтмаса алладан гайдар — дийип, беглер хошлашып чыкыл гитдилер.

Шондан соң Хыва ханы Атамырат ханын айдаларыны тэзеден ятлап:

— Хэ, шо болжак. Айдышларына гөрә Гара Иылгын эдевли йигитмиш. Губадаг төверегине ыгып гелелери-де өзлерини шонун адамсы хасаплаярмышлар. Мен оны шол төверегин кетхудасы эдип белләйин. Ыкмандалар она гулак асарлар. Чапавуллаяларам ондан хедер эдерлер. Онсоң ыкмандалар өзүни тутар, маңа-да берим-пешгеш акып дурар. Гара Иылгын батыр герек вагты душманыма гайтавул берер. Душман хем етерлик — дийди.

Хан өз-өзи билен шейле гүрлешип, Рейимбай кашыкчы диен хызматкерини чагырды. Она Гара Иылгынын янына гитмелидигини айтды. Нәме диймелидигини өвретди.

Рейимбай кашыкчы хаял этмән, Гара Иылгынын идегине чыкды. Ол Сыпайы яп боюна гелип, илки билен Гулгелди ганхорың өйүне дүшди. Гара Иылгын батыры-да шол ере чагыртды.

Гара Иылгын батыр Гулгелди ганхорыңка бармажакдыгыны айтды. Гулгелди ганхор йүзүни эгшидип:

— Сиз инди Губадагдакы тентирәп йөрөнлере баш болмага шунча илден башга адам тапман, бизиң мәремимизин башына етен гелмишеге гезек етирйәңизми? Сиз ил адамсы, кимиң кимдигини берин танамалы ахбетин. Сиз билензок, Гара Иылгынын жайы Хыва ханының зынданыдыр. Хей, шейле-де бир зат болармы? Хайран галярыс, бу харамзада барада бизден сораан-идейәнем ёк. Адама меңзеш адамы идемек герек ахбетин. Гөрйәңизми, сизи-де писинтде тутман, чагырылан ере гелмән, киммишин ол гелмишек?! Геләгеде саламлашып, сизиң голунызы алып гидиберенде, бегликден дүшермиди, ол гарасөймез? — дийип, өйкели гепледи.

Рейимбай кашыкчы онун гүррүңлерине үнс бермән:

— Өзи билен геплешмели — дийди.

Гулгелди ганхорың йүзи гараөрт болды. Ол өзүни нәче гин, мыхманпараз гөркезжек болса-да, гепләнде сеси жуда гураксы чыкды.

— Тагсыр, сизи эртир Меле бай мыхманчылыга чагырар. Вагтыңызын болдугындан шонун-да сылаг-хеззетини гөрүн. Йөне велин, индики баржак ерлеринизе о гелмишеги чагыртмаң. Ики гезек чагыртды.

ныз, гелмеди. Сонкы баран чапылыкчы: «Сизин билен ханын векилиниң йөрте иши бар» дийибем айдылар. Шонда-да онун пииние дәлмиш, атыз-чилиңде гыдырданан болуп йөр дийә. Айдың-а, сылагы-хорматы билйән эшек дәл ол. Сизи-де, бизи-де сыламады. Гөрерсиниз, ол Меле байың-да гахарыны гетирер. Бизинем кейнимизи гачырап. Гөрйәңми, мени бирерде эдишини. Егсам Гара Иылгын батыр адыны мениң аркамдан алыпды, ол гелмишек!

Гулгелди ганхорын жаныгып, янрап отурышыны ген гөрөн Рейимбай кашыкчы:

— Гулгелди ага, Гара Иылгын батыры ене-де бир гезек чагырдып гөрерис. «Үчден сон пуч» дийипдирлер. Онда-да гелмесе өйүне бараярыс. Себәби, бизиң бу оба несибәмизи чекдирен Гара Иылгын батырын идегидир. Шеригатың ёлы оюнча өни билен Гара Иылгын батырыңка биз бармалыдык. Эмма илиң аксагалы хөкмүнде сылап, хормат гоюп илки сизин гапыңызга дүшдүк. Белент мертебели ханымыз болса: «Гара Иылгын батыр билен геплешмән гайтман» дийип табшырды — диенде, Гулгелдиниң йүзи ит чейиң санажа дөнәйди. Ол: «Гөрйән велин, кече телпек түркменин хасабына яшап йөрөн шейтан кашыкчы сени ырып болжак дәл. Шейтанлыгыны эдип башладың-ов. Ин говусы, Гара Иылгыны гүррүңи бес эдейин. Нәме болса, шол болсун» дийип ичини геплетди-де:

— Тагсыр, о ягдайларыңызы өзүңиз говы билйәрсиниз — дийип, габа сакгалыны бирки ёла сыпалады.

«Меле байыңка гелмели» диен хабар билен ене бир йигиди Гара Иылгыныңка ибердилер. Гара Иылгын батыр бу сапар эжесиниң йүзүне бир серетди.

— «Ил диенини этмедик, ил дердине ярамаз» дийипдирлер — дийип, эжеси пикирини айтды. — Ялышдың, балам. Илкинжи чагырыланында бармалыдың.

— Эже, хенизем гич дәл. Бирнеме гарашдырып барсак, гадырлы боларыс.

Гара Иылгын батыр гапыдан гирип, хеммелере салам берди. Бир четден гөршүп уграды. Рейимбай кашыкчы билен хас гадырлы гөрүшди. Эмма Гулгелди ганхор билен гөрүшмек үчин элинем узатмады. Гөрүшмедем, аманлык-саглык сорашмадам.

Гулгелди ганхорың йүзи таякланан ялы болды.

Ол горсанып:

— Тагсыр, яман гөрмөн! Мен бир даш чыкып гелейин — дийип даш чыкды-да, гөни өйүнө гитди. Онуң гитмегини Рейимбай кашыкчы-да яман гөрмеді.

Гара Иылгын батырын Рейимбай кашыкчы билен гүррүни алшып гитди. Гара Иылгын сересабрак гүрлейәрди. Рейимбай кашыкчы шу аралыкта болан-гоя вакаларын көпүси билен таныш болды. Ол Гара Иылгынын догручылдыгыны, буйрулжак юмшы ансат этмежекдигини, шонун үчин өзүни чеке тутяндыгыны дуйды. Шонун үчин ол өрән ерликли делилдер тапып, гүрлемеги йүрегине дүвди.

Рейимбай кашыкчы озалам бу обаларда бирнөчө гезек болуп гөрүпди. Мухамметвели мәрем билен, Атамырат хандыр Бабалак батыр билен отурышып-туршуп гөрүпди. Илин агыр-еңили, ятшысы-ямаңы барада олар билен сөхбетлешипди. Йөне олардан Гара Иылгын батырыңка меңзеш акыллы-башлы гүррүни аз эшидипди. Оларын гүррүни чапа-чаплык, талачылык, кимин кимден нәхили ар алшы, кимин ниреден аял аландыгы хакындады. «Бу оглан узаграк-дан гөрйәр. Йөне муны окатмалы болар, йүреги елликке сәхрайы түркмендир би. Бу баланың акылы-хушы, адамкәрчилиги өзлериниңкиден белент боланлыгы үчин йигренйән экенлер, би көне пислер. Өзүне гөвни етйән, гепи-сөзи еринде, башаржаң йигиде мензейәр. Ине, бу йигидиң йүпүниң үстүнде чөп гойса болар. Йөне, нәме үчин, бу йигит шу вақта ченли өйленмедикә? Айдышларына гөрә, бирнөчө гызлары-да деңинден гечирипдир. Аялсыз адамам жылавсыз ат ялы боляр. Шол тараплары бар. Эй, мениң о затлар билен нәме ишим бар. Ханын хызматыны битирсем бес дәлми» дийип ичини геплетди-де:

— Иним, мен сизи хәлиден бәри динләп отырын. Гепиниз-де, гүррүниңиз-де, өзүңиз алып баршыңыз-да маңа ярады. Битирен ишлерине-де берекелла диймели. Мәтвели мәреме кемини гойман хызмат эдиңиз. Ахырында-да гепиниз чапраз дүшүпдир. Нәжүмел ишин үстүнден барлыпдыр. Элбетде, болжак ишлердир-дә. «Болжак иш болман галмаз, болмажак иш хич хачан болмаз» дийипдирлер. Мәрем агаңызын чөпи гутарандыр-да. Адамың казасы долса, оңа бир зат себәп болмалы-да. Биз бу болуп гечен затлар-

дан озал хабарлы. Элбетде, бу ерде сизин артыкмаң гүнәңиз-де ёк. Йөне дил диениң сүңксүз зат боляр. Нирә чексен чекибермели-дә. «Илин агзыны йыгып болмаз, челегин агзыны богуп болмаз» дийипдирлер. Йөне бу ерде башга бир ойландырян зат бар. Сиз бу обада хоссар-ховандарсыз диен ялы, екерәк йигит экениңиз. Шейле дәлми?

— Хава, өң-ә сырдашларым көлемди велин, шу ишлер булашансон оларын чорба чыкжагының көпүси даргап гитди. Догрусы, оларын көпүсиниң даргап гитмегиниң себәби өзүмизденем болды. «Гүнүңизин өтең ерине гидибериң. Мениңкиниң инди беллиси ёк» дийдим.

— Мухамметвели мәреми өлдүрди адына-да галып-сыңыз. Мухамметвели мәремин голдайжысынын, тарапдарынын, доган-гарындашларынын көпдүгөм өз-өзүңден дүшнүкли — дийип, Рейимбай кашыкчы Гара Иылгынын йүзүне серетди.

— Ай, хава-ла, Рейимбай эке, булар көп-ле. Мениң кассыма чыкып йөрөнлерем аз дәлдир. Худай бардыр, багтымыздакыны гөрүберерис-дә!

— Онсоңам, Сейитмырат ланңасы билен болан сөвешде, Найман галдав билен болан гарпышыкта, Отуз ага билен болан тут-ха тутлукта Мәтвели мәремин рүстем гелмегиниң себәби-де сен дәлми? Хорезминиң оюнда чөп башы гымылдаса хан хезретлери эшидйәр. Йөне, алла өмрүни узак этсин, сәхел за-да эселип-песелип отурмаяр. Өзлерем пикирлениң гөрсүнлер диййәр.

— Бу гүррүңлерин хеммеси-де угрунда бар, тагсыр. Хызматкәр боламсон буйрулан ишлери этдим.

— Бир хасапдан сениңки догры. Йөне буйран Мәтвели-де болса, шол ишлери эли билен эден сен. Мухамметвели мәрем өлди, ятан ери ягты болсун! Инди олар башарып билсе арыны кимден алар диен пикириңиз бар, ханы бир ойланып гөрүн? Иң яманы-да, душманларыңызын ичли-дашлыдыгы. Айданларымы динләп отырмысыңыз? — дийип, Рейимбай кашыкчы Гара Иылгын батырын йүзүне гөзүни сүзүп, йитә серетди.

— Гулагым сизде, тагсыр — дийип, Гара Иылгын ойланды. «Ә-хә, булам-а торы айлап башлады. Мени

ене нирә чекележек боляркалар? Өлсөмем ил тала-
мага гитмен. Ханы, сонуну гөрели».

— Гел, икимиз биле пикир эдип гөрели. Ханы,
инди биажал өлмели болса, бу обада илки биле ким
өлмели? Яш башың бар, жуван яшың бар.

Гара Иылгын батыр еңсесини сыпалады.

— Тагсыр, ажал етсе, өлүмиң белли вагты, белля
ери ёкдур.

— Ек, балам, биажал өлүм бардыр. Гапдалдан
гелжеклер өнүнчә сениң келләңи назарлап гелер. Йө-
не сениң ялы акыллы-башлы мерт йигитлериң би-
ажал өлмәге хақы ёкдур. Сен иле-де, бие-де, ханлык-
лара-да герек адам. Йөне сениң эден ишлериңи бу
обада хасаба алмандырлар. Зыяны ёк. «Ягшылык эт-
деря окла, халк билмесе балык билер» дийипдирлер.
Сизин эдерменлигиңизи халк билипдир. Шолам сизе
етерликдир. Саңа «Гара Иылгын батыр» дийип, хор-
матлы ат гоюпдырлар. Дерялыгың боюнда-да, Губа-
даг этрапда-да, Бузгөменде-де, Хан ябың кыбла та-
рапында-да: «Мен Гара Иылгын батырлардандырын»
дийип, дөшүнә какып йөрөнләр аз дәлмиш. Гөрийәми,
олар шол гезип йөрөн ерлеринде-де сениң адына-
шөхрадына байрынярлар. Ине, саңа шол адамлар
герек. Шол энтирәп-тентирәп йөрөнлериң башыны
жемлемели, олары өзбашына ил этмели сен. Гамлы
гүнүнде, башына иш дүшенде шол адамлар саңа бир-
лик эдер. Догрусыны айтсам, сениң Мухамметевли
мәреме хызмат эдишин-де, итиң бойнуна гөвхер да-
кылышы ялы болупдыр. Шонуң үчин саңа, эгер ал-
саң, йүрегим биле бир маслахат бермекчи. Дин-
лейәми?»

Гара Иылгын динлейәрди. Айратынам кашыкчы-
ның «Энтирәп-тентирәп йөрөнлери йыгнап, олары өз-
башына ил этмели» диен сөзүни говы гөрийәрди. «Гүр-
рүңи-хә гарып халка хемаят этжеге мензейәр, йөне
бир чөпи бар болаймаса» дийип, өз янындан ойлан-
магыны хем довам эдйәрди. «Мени ене ата чыкаржак
боляр-ов булар! Гылыч сырып, инди адамың үстүнә
барман!»

Кашыкчының сорагы оны айналдырды.

— Динлейән, тагсыр — дийип, ол кашыкчының
йүзүнә серетди. Кашыкчы довам этди.

— Сиз шундан шейләк гүйчлә сыгынмасаңыз, иң-
жалып уклап билмерсиниз.

Бу гүррүңе дәл дийип болжак дәлди. Кашыкчының
айдышы ялы Гаратайын душманы етерликди. Шонуң
үчин Гара Иылгын:

— Тагсыр, бу төверекде киме сөенжек? Мен-ә йү-
рек эдип сөенер ялы кимин бардыгына гөз етирип
билемок — дийди.

— Эңшалла, шу гүнден башлап, сен дине Хыва
ханына сөенерсиң — дийип, кашыкчы дабара билең
гүрледі. — Ол сениң башыңы хер нененси ховплы бе-
лаларданам, догры гелен ажалданам саклар. Белен
мертебелиңиң саясында сен өз махсадына етерсиң.

Гара Иылгын батыр ыкжамланды, хич зады гала-
вут этмән сөзледі.

— Тагсыр, мен эртир аманады табшырмалы бол-
сам хем элиме яраг алып, кесекиңиң үстүнә бармак-
чы-хә дәлдириң. Шоны пугта билиң. Онсоңам гарып
халка салгыт салмарың. Мениң махсадым үйшүп
экин экмекдир.

— Она хан разы. Онсоңам сени ата мұндүрип дер-
ев душманың үстүнә экмели дийип дуран адам ёк.
Йөне замананың заңы шу болса, яның ярагсыз гези-
бем билмейәсиң. Мен саңа хәзир хан дәденизин таб-
шырып гөйберен затларыңы айтжак болярың. Сиз ол
ере барып, экин экмели. Ол ерин топрагы говы, ха-
сылы битгинли боляр. Сенден эдилйән товакга шол.
Сениң ислегиңем шол.

Гара Иылгының экин-тикиң, дайханчылык барада-
кы гүррүңләрә йүреги имринди, жошды. Көпи гөрәң
Рейимбай кашыкчы онун дайханчылык барадакы гүр-
рүңлери динләнде, йүзүңиң нурланан ялы боланыңы
шобада анды. Ол шондан соң гүррүңиңиң салдамлы
тарапыңы дайханчылыга өвүрди. Онсоң Гара Иылгын
ырыланыңы дуйман галды. Рейимбай кашыкчы сөзү-
ни довам этдирип, яш йигидиң агырылы дамарлары-
ны ызарлап башлады.

— Яны бир сөзүңде «Гелмишек дийип мени кем-
ситдилерем» дийдиңми? Бизде ол гүррүңләр ёк. Олар
бирейям гатым-гарым болуп гитдилер. Гелмишеклер
дийилйәнләр хәзир иле баш болуп йөрләр. Хыва шә-
херинде яшаянлар-а оңа мензеш затлар гулаклары-
нам габартмаярлар. Ынха, сизинем емрелилериңиз,

гаразшыларыңыз, төклендилериниз өңден-соңа гелмишек дийип бири-бирини кемсиденеклар. Дине сизин билең гаңдалыңыздакы бир ойнам човдурлар отуз-кырк өйлүсини сайлаң болар. Элбетде, бу затлар акмакларын акмагынын тапаян хокгасыдыр. Сайлаңы билең онун айданы болуп дурмы. Эркеклерни кемсидип, додакларыны чөврени билең барлыларың мес гелин-гызлары о затларыңы сайгармаз. Мурты бир дессе, ала гөз, палван сыпат дайхана гөвни гитмән саклаңып билмез. Оңайыны тапарам, ойнашып-гүлшүп, өпүшип-гучушып, гөвнүңе геленини эдип хумардан чыкарәм. Гелин-гызларың оңа мензеш гизлин ишлерини нөче габаңжанлык этсен, шонча-да хумарыны артдырарсың. Мен билйәрин, буларың ат дакмагынын эсасы мақсады-да сизни начарларына йигрендирмекден ыбаратдыр — диенде, Гара Йылгын йылгыраныны дуйман галды.

— Тагсыр, булар өңлер кемситселерем, соңабака йүзүме айтмагы-ха гойдулар.

Гара Йылгын гүрлешип отурса-да ойланярды. Ине, хәзир хем онун келлесине: «Хабардар бол. Келде гызгынлык эдип, бир беланың үстүңден барайма? Буларың хайсысының гөвнүңде нәме барыны алла билсин» диен пикир гелип гечди.

Кашыкчы ондакы бу үйтгешмәни деррев сызды.

— Яңкы айдышым ялы, оты-сувы бол. Одуны көп, халкы пукара, топрагы мес. Ине, сени шо мейданлара эе этжек болярыс.

— Мен хан болуп гидерин-ов!

— Гүлме. Базарыңыз яқынжак, Маңыт галасында. Ерини-юрдуна гөзүң гидйәр. Өзүң айдярысың, иң говы гөрийән задым дайханчылык дийип. Мениң диййән ерлериме барып дайханчылык этсен, едн йыллык бергин болса-да, бир йылда үзмек болар. Сен шол ере бар, йигит!

— Тагсыр, мениң бараным билең о тайы ил болайса ягшы.

— Диййән-ә, Губадагың төверегинде бөлек-бөлек обалар көпелип башлапдыр. «Түркмен гошы дура-бара» дийипдирлер. Хыва-да бир йылда шәхер болан дәлдир.

— Тагсыр, мев гөзүм билең гөрмән, элим билең

тутман, пылан дийсем сизе яланчы болаймайын. Иле баш болмак аңсат зат дәл ахыры!

— Гара Йылгын батыр, биз шо тайының экиннин битгинлигини, малларының семизлигини гөрөнсөң шу гүррүңлери айдып отырыс. Бу затлар мүн гезек ойланшылып, өлчерилип дөкүлен затлар. Өзи-де түйс хорлананларын жайы о тайы. Илинә айлансаң, адамлары билең геплешсәң билерсин. Ине нәме, «Баш болмаса, гөвре ләш» диенлери-дә. Өзүң ялы атлы-абрайлы бири баш галдырмаса, огры-жүмри, өтен-гечен, саяк-сандырак оларә хезил бержек дәл.

— Бә, тагсыр, мен о тая барамсоңам ене-де гаракчылар билең гөрешмели болжаг-ов.

— Өзүң айдыпсың-а, «Мана душманың үстүңе бар дийме, үстүңе гелен ягыңы гайтармага тайяр» дийип, я-да бу гыбат гүррүңими?

Гара Йылгын батыр Рейимбай кашыкчының йүзүне середенини дуйман галды. «Бә, мениң айдан-диен гүррүңлеримин хеммесини ере дамдырман муңа етирипдирлер-ов. Нәме дийсем дашымдан гелип дур» дийип ичини геплетди-де:

— Тагсыр, сувуна, ябына көмек этсениз багтымы сынап гөрөйин — дийди.

— Сув барадакы меселе чөзүлди. Маңыдың беги билең геплешилди. Маңыт диен арнаың аягы сизин үчин мыдамалайын ачык болар. Арнаың аягыны Чәгели оба диен ерин ичи билең Гарадепә ченли чекерсиниз. Соң сув чыкайжак мейданлары гөзден гечирип, кичижик яплар чекерсиниз. Япларың, салмаларың әхлисә тәзе газылан арнадан сув алмага оңайлашдырылар. Сизе яп газмага, ерлерин ягдйыны билмәге, өри мейданларыны аныкламага көмек берерис. Элбетде, экин битсе, мал өрнесә хеммәңизе-де етер. Ишлерин ровач болуп гитсе, мениң ялы арача нәхили хызмат этмелидигин-ә өзүң говы билйәнсин — дийип, Рейимбай кашыкчы гөзүни гүлдүрди.

«Хер нөче агзында аш гатыкласанам, мақсадың дүшнүкли. Гөрүберйәс-дә» дийип, Гара Йылгын батыр кашыкча йүзленди:

— Тагсыр, мениң бир товакгам бар. Эгер несибәмиз чекип, Губадаг себитине барайсак, мана йүз тутуп баранларың миллетине, тиресине, уругына гараман,

ер-сув берилсе говы боларды. Шуну-да онунден гелешсек говы.

— Баржак адамларын ыгтыяры өзүңизде. Иона ер-сув бермекде ханлыкларын өз када-кануны бар. Оны барансон, өзүмиз дүшүндирерис. «Азапсыз рехнет ёк, зекатсыз ынжалык» дийипдирлер. Херки задың өз ёлы-ёдасы бар. «Бара батыр, чапа йүврук» дийипдирлер. Башын яш, саглык болса узагындан көп-көп затлара гөз етирерсин.

Эл гысышып хошлашдылар.

Гара Йылгын батыр өйүне гелип, гөвүнли-гөвүн-сизрэк атындан дүшди. Ювашлык билен йөрөп, көжө дөвүп отуран эжесинин янына барды. Эжеси ланна еринден галып, оглунын йүзүнө серетди.

— Хә, Гаратай жан, йүзүн салык-ла. Ене нәме геп болды?

— Ай, хич геп боланок, эже.

— Болса-да өңкүлигин-э дэл.

Гара Йылгын бөврүни динлэбрэк:

— Эже, шу сапар гүнәми геч! Мен саңа генеш-мән, ханын векилине Губадага гөчмеклиге разылык бердим. Өз-э бир хилрэк болды — дийип башыны өгди.

— Ялышмансын, балам. Өрән догры эдипсин. «Эр горкан еринден, ат үркен еринден» дийипдирлер. Хачан дийсенем мен гитмәге тайяр.

— Чынынмы, эже, я-да кесә чекип айдярсынызмы?

— Гара чыным билен айдян, балам! Мен саңа озал-дан айдып йөрүн-э бир яңа гөчели дийип.

— Икимизин пикиримиз бир чыкды. Говы болды, багтдакыны гөрерис-дә, эже.

— Башын аман гезсе боляр, ажымыздан чишип өлерис горкым ёк. Көп затлары аныкладым, Гулгел-ди ганхор дири гезсе, бизе бу обада ынжалык ёкдур.

— Эже, гадымкыларын айтмадык зады ёк. «Акыл-ды әр месген тутмаз, сулхы сөйүлмеген ерде» дийип-дирлер. Ханы, юрдумызы тәзеләбем бир гөрели. Онда ничик боляр — дийип йылгырды. Эжеси-де йылгырды.

— Оглум, саглык болсун. Сенин башын аман бол-са, шу өйкөн кеселимдән ачылабилсем, башга задың гайгысыны этжегем дэл.

— Ачыларсын, эже, онуң ялы үсгүлевик хеммеде-

де боляр. Губадага гөчүп баранымыздан сон сени Маңныдын өкде тебиплерине гөркезерин.

Багтыгүлүн өйкенине совук дегипди. Ол көпдөн бәри үсгүрйәрди, кәте сүннүнә ысгынысыз гызгын ге-лип, ишдәси кемелйәрди. Онда-да «Ярамок» дийип, оглуна азар берип йөрмейәрди. Өз янындан ишанла-ра тутунмагы, олардан дога-тумар алмагы арзув эдип йәрди. Оглунын сөзлери велин, оны горкузды.

— Оглум, оларә ынанавергин, оларә дил етирме-гин, даш этсин! — дийип якасыны тутды.

— Эже, шеригатын озалы, дүйп-тейкары дүзүв болса боляндур. Мен она шек етиржек боламок. Йә-не обамызың Шажан, Нурахмет днен ялы ишансумақ-ларынын шеригата салгыланып эден ишлерини көп гөрөмсон, шол сөзлери айдян. Олар паряхат отуран илаты таламагы, гырмагы шеригата гетирйәрлер, не-нен онсон оларын сәхедине-бейлекисине гулак га-бартжак!

— Оглум, сәхетли гүни олар гапан дэлдир. Ол овалдан гелйән затдыр.

Гара Йылгынын эжеси билен давалашасы теле-нокды. Ол:

«Губадаг төверегинде ыгышып йөрөн гарып-гасар-лары бир ере жемлесем, о юрдун ери говумыш, үй-шүп экин эксек» дийип өз янындан арзув эдйән зат-лары барада ойлананыны кем гөрөнокды.

Аягым ер тутса, элим агзыма етсе, Хыва ханынын янына гидерин. Шу төверекләки кетхударарын эхли-сине ёлбашчылык эт. Олар бири-биринин үстүнә чоз-ман, экин эксинлер, хасыл алсынлар днерин» дийип, шол арзувлары хамана баша барайжак ялы: «Онсон бу юртдан бал акар» дийип, жошуп бир ерде дуруп билмейәрди. Эжеси болса хенизем «Сәхетли гүн гөче-ли, оглум» диййәрди. Шонун үчин Гара Йылгын эже-си билен разылашды. Эжесинин «Сәхетли гүн» днен гүни гөчүп гидип, Губадагын демиргазык-гүндогар та-рапындан юрт тутды.

Гара Йылгынын ады Губадаг төверегинде овал-дан хем эшидилйәрди. Зулума чыдаман гачып, шол төвереге синен «гелмишек» дийилйәнлер-э өзлерини Гара Йылгынын хоссары хасаплаардылар, бейлеки гарып-гасарлар хем Гара Йылгынын овазасыны өшидип!

«Биз Гара Иылгынын адамлары» диййәрдилер. Шонун үчин олар Гара Иылгын гөчүп баран бадына онун төверегине йыгнанып башладылар. Гара Иылгын олар билен танышды, максадыны айтды. Олар хошал болуп сүмелгелерине гиденсоң, Гара Иылгын кесгир палтасыны алып, одун йыгмага токая гитди.

Гара Иылгын өсгүн йылгынлыгын четинден гелди-де, аяк чекди.

— Ба, бу йылгынлары чапмасаң, көвлемесен, депеси гөге етәйжек-айт. Мениң какамның адына нәме үчин Иылгын гойдуларка? Сазак, черкез, гандым, гамыш, дерек, бозаган, четили, тут диен атлар бар. Хенизе ченли Иылгын атлы адама-ха душ гелмедим. Ким билйәр, элбетде, бир себәби бардыр-да. Эжем какамдыр бабам барада көп затлары билсе-де, какамның адына Иылгын дакылмагының себәбини билмәйәр. Мунун бир себәби болмалы — дийип, улудан демини алды-да, өсгүн йылгынлары чапып, десселәп башлады. Шол вагт ашак гапдалдан хүмүрди эшидилди. Аң этсе, ики саны эшекли етип гелйәр. Оларын бири:

— А-хов, одунчы! Шу төвереге Гара Иылгын батыр диен бири гөчүп гелен болмалы. Өйүни билйән болсаң салгы берсене? — дийди.

Аягы черим чокайлы, келлеси көне керменли, эгин-эшиги угурсыз, тер сакгаллы, гөзлери янып дуран одунчы йигит келлесини галдырды-да:

— Гара Иылгынлык нәме хызматыңыз бар? — дийди.

Эшекли гелйәнлерин вәширәги:

— Одунчы дост, биз сенден Гара Иылгынын өйүни сораярыс. Гара Иылгына душмакчы. Гара Иылгынлы меселәни сениң билен чөзмели болсак, онда сенден сорардык — дийди.

— Хамала диели, ине, Гара Иылгын батыр мен-дә! — дийип, одунчы йылгырды.

— Шу болуп йөршүн билен, эншалласа, сен Гара Иылгын батыр болманлар гечероң, батырлыгы гөвнүн күйсейәндир — дийип, олар гүлүшдилер. Гара Иылгын-да чыны билен гүлди.

— Йигит, дегишмәни гоялы. Гүн батып баряр. Гүни билен чайсыз-сувсуз биз. Биз өрән аргын. Гаты

узакдан гелйәрис. Мыхман болмага ер тапман, гижәнин ичинде сынсыраклап йөрмәли.

— Онуң ялы арып гелйән болсаңыз йөрүң! Сизи Гара Иылгынынка өзүм әлтейин — дийип, одунчы йигит эшеклилерин өнүне дүшди-де, өйүне бака уграберди. Эшеклилер ювашжадан: «Говы йигит экени» дийшип, бири-бирине середишдилер.

Мыхманлар эшеклерини данышдырып, айлан-чайлан эдиң, төвереге гөз айланычалар Гара Иылгын өгирип, эшиклерини чалшырды. Ол әдил сөвеше гиржек ялы шайланып, мыхманларын өнүндән чыкды. Мыхманлар аңк-таңк болуп, бири-биринин йүзүнә серетдилер. Олар «Салавмәлейким-де, салавмәлейким!» болшуп, Гара Иылгына әллерини узадып, боз-яз болшуп дурлар.

Гара Иылгын батыр мыхманлары тиркәп, өйүнә гирди. Мыхманлары төре үндеди. Мыхманлар төре гечмежек болуп:

— Өйүмиздән башга ерде төре гечип гөрән адам дәл биз — дийип, олар йылгырды.

Гара Иылгын батыр йылгырып:

— Мыхманлар, төр сизинкидир. Өз өйүңиз ялы аркайын чай ичип, нахар ийип, дем-дынжыңызы алыберин — дийип, өзи гап бөвүрде отурды. Шол вагт әжеси огуна: «Даш чык» дийип, ышарат этди. Гара Иылгын ылгап даш чыкды. Әжеси:

— Жанлыларын бирисини сояй — дийди.

— Хайсысыны сояйын?

— Хайсы семиз болса шоны сой.

-- Семиз гөк өвежи Манныдың бегн геленде сой-жакдым!

— Манныдың бегининем өз ырсгалы бардыр. Ол гелйәнчә бейлеки токлынам семрәр.

Гара Иылгын өвежи пударлап болуп, ичерик гирди. Мыхманлар:

— Иним, гүнәмизи гечевери! «Танамадык сыла-маз» диенлери болды бизинки. Хер нингем болса бизи өте дүшүрдин — дийип йылгырышдылар.

— Зыяны ёк, мениң бейлеки кетхударарыңкы ялы көп эгин-эшигимем ёк. Бужагаз тойдалыгым-да чөпә-чалама йыртдырмайын дийип, көне-санамы гейип, одун чапмага барыпдым.

— Саглык болса эгин-эшигин бир зады болар-да!

«Донуны аян тоя етер, наныны аян аша етер» дийипдирлер. Одун чапмага шол эшиклеринем боляр — дийип, мыхманлар ачылышып башладылар.

Чай ичилди, нахар ийилди. Мыхманлар ондан-мундан геп айлап, болуш-гелишлерини айдып башладылар.

— Иним, биз илerrрeкден, Акдепе тарапдан гел-йерис.

Гара Иылгын мыхманларын йүзүне махрем середип сорады.

— Гелшиниз-э узакдан экени. Сорашмак айып дeл, нe хызмат билен гелипдиниз?

— Иним, бизин кетхудамыза Акдиш батыр дий-йерлер. Онун билен машимиз бишинмедди. Биз багдан башласак, ол дагдан чыкды. «Салгыт» дийип, элимизде-ужумызда зат гоймады. Онуң биленем чыдап оншуп отырдык. Соңабака жалатайларыны чоздуруп, обамызын гөзе гөрнeн гызларыны сүйредип башлады. Өзүн билйән, түркмене шондан агыр дег-йән зат-да ёк. Бу хорлук bize өлүмден агыр дегди. Гепин гысгасы, ахырында обаны ташлап гайтмага межбур болдук. Ёгсам, или-гүни, гарындаш-доганы ташлап, тозуп йөрмеги говы гөрийән адам бармы? Бизин гелиш ягдайымыз шейлерек.

Гара Иылгын янан йылгынларын ужы көпүржик-лeп дуран кесиндилерини өлчерип:

— Мыхманлар, менем бу тая тeзeрeк гөчүп гeл-дим. Энтeк еринин, сувунун ягдайына о диeн етик дeл — дийди-дe, гүрлeп башлады. — Бу тая гөчүп гeлжeк болсаңыз, бир зады аныклашдырын. «Йүз гe-гeлжeк болсаңыз, бир зады аныклашдырын. «Йүз гe-рен, хатыра гөрмeз» дийипдирлер. Мен сизин гөчүп гeлмeгинизe гаршы дeл. «Юрт-юртдан гутлы» дийлe-нин, «Бир атызын күнжeги бир йигидин ырсгалыны еди йыл саклармыш» диййерлер. Хeммeмизин ыкба-лымыза-ишимизe гeлшип гидибeрсe, она етeсeн зат ёк. Элбeтдe, ол затлар өзүмизe-дe баглыдыр. Гeлeсeнiz аягыңыз дүшүмли болсун. Юрт алын. Оты-чөпи, оду-ны бол. Сувы-да гайрат эдип көпeлдип билсeк, он-шар гидерсиниз. Онсоңам, нeмe, ханын-бeгин дүзгүни хeммe белли. Салгыт салман, газананымызы өйүмизe басдырыб-а гоймазлар. Элбeтдe, ер экeсeнiz, мал бак-саңыз, ил билeн дeнликдe дурмалы боларсыңыз-дa.

— Эйсeм, ханы, Гара Иылгынлылара он йыллап салгыт салынжак дeлмиш дийип эшидипдиг-э?

— Хава, шейлe гүррүн болупды, йeнe ынжалмаа өнүндeн дуйдурайярын.

— Дуйдураныңыз говы, гурплансак гөрүбeрийe. Йeнe хeзир bize рахатлык гeрeк.

— Ол болар. Несибeнiz чeкип, шу тая гөчүп гeл-сeнiz, дири гeзип йөрсeм, элиниздeки задынызы басып алаң болмаз. Хич ким сизe зорлугам эдип билмeз. Шоңа мeн боюн болян.

— Яшын узак болсун, иним! Бизин хорлук билeн зорлукдан дындарсаң боля. Галаныны гөрүбeриe. «Ил билeн гeлeн тойда байрам» дийипдирлер. Якалы илин хатарында яшажак болсаң, элбeтдe, ил хата-рына дурмалы болар — дийип, мыхманлар Гара Иыл-гынын сөзүни макулладылар.

Нахар-шамдан, сылаг-хорматдан кeми галмады мыхманлар эртeсeн угражак болуп дуркалар, eнe-дe илeри йүздeн үч эшeкли гeлдe. Гүнортана голай алты саны ябылы-дa гeлдe. Бабыш бeгин чагаларам гөчүп гeлдe. Гаратай олара өз голай янындан юрт ер гeр-кeздe. Гараз, гөчүп гeлжeгин хeтди-хасабы ёкды. Танры гүн бeрсe гөчүп гeлжeк дийип, он-онбаш адам гeлийeрди. Шу аралыкда ызына гайтарма гeлнин тир-кeп бир йигдeкчe-дe гeлдe. Буларын ховсалалыдыгы-ны йүзлeриндeн анмак болярды. Өйүндeн чыкып уг-ражак болуп дуран Гара Иылгын батыр булары гe-рүп, аяк чeкмeгe межбур болды. Гeлин тиркeп гeлeн йигидe өe гирмeгe мүрeхeт этди. Өнүнe сачак атды. Мыхман йигит өнүнe гойлан затлардан бизарды. Аны гидeн ялы, нанын дузуны датман отырды. Ёг-сам ичeгeлeри жугурдашып, элжук дийип дурды. Ол Гара Иылгынын йүзүнe сeрeдeндe, бирхили хоссары-ны гөрeн ялы эжизлeйeрди, шол вагтда-дa яйдaнeрди.

Гара Иылгын батыр:

— Угур хайыр бол-а? — дийип, йигидe сeрeтди.

Дил ачмагын эбeтeйини тапман отуран йигит:

— Мен Атаяп обасындaн — дийди.

Гара Иылгын батыр бу йигит биринин аялыны алып, гачып гайдандыр өйтди.

— Өрeн говы. Атаяп обасы дийип эшидйeрдик. Хош гөрдүк, гeлмeклeр мүбeрeк болсун. Янындакы гeлин өзүңкими?

— Ёк, бу менин уям.

— Атаңы-энеңи ташлап, уяң билен гайдыбердинми?

— Атам-энем ёк. Хениз өйленемок.

— Бу гелниң гайын атасы-да шо тайданмы?

Гайтарма Гара Йылгына аларылып серетди. Онуң гөзлери Гара Йылгының багрындан паррап гечди. Ассырынлык билен сиңлисине середип отуран мыхман оглан гөнүсинден гелмәгә меҗбур болды.

— Мениң сизин яныңыза гелмегиме себәп бола-нам шу уям!

— Шейлеми? — дийип, Гара Йылгын гелне йити серетди.

Оглан яйданыбрак:

— Какам пахыр бу гызы өзли-өзүмизден бирине дакжак болды. Сенден яшырып нәдели, оглан ярым-яртыды. Келлесиниң аган ерине гидип, келлесине гелен зады эдиберйәрди. Махласы, ника гыйылжак ги-жеси-де шол оглан тапылмады. Арамыз якынды. Уям ярыгиже гачып өе гелди. Хава, шейлеликте сиңлим гелин адыны алды-да, шол гайтармалыгына отуры-берди. Гайын топары әкитжек болды. Бу гыз гитме-жек болды. Шейлеликте, арада агзалалык башланды. Гепин гысгасы, соны өлушмә барды. Бу гызын гайын топары барлы өйди. Олар Беркели ханын оглы Ил-мухаммедин аягына йыкылып, бизи хорладылар. Олар бизиң машгаламызын икимизден өзгесини гүжүк гы-ран ялы гырдылар — дийип, сесинде барыны мөнү-риберди. Гелнем йүзүни япып хоркулдап башлады.

— Хачан өлдүрдилер?

— Өңки агшам.

Йигидин гөзяшы сув-сил болды. Гара Йылгын ене сорады:

— Сен оларә зепер етирип билмединми?

— Шол самсык гиеви болжагы зордан келле эдип гайтдым. Олар мениң ызымдан галмазлар. Уям би-лен икимизем өлдүрерлер. Биз сизи саялап гелдик. Биз бичәрелери өзүңиз пеналаверин!

— Гайгы этме. «Догры гелен кейигин ики гөзүн-ден башга айбы ёк» дийипдирлер. Догры гелдин, бо-лан ваканы гөнинден гелип айтдың. Менем өлдүрәй-меселер, дириликте сизи оларын элине берип, ызы-ңыздан гарап галман, аркайын болун! Бизин өе гел-

йән-гидйән көп. Арасында якын бар, ят бар. Бейлиң гөзе илип аглап отурман!

Йигит бөкүп турды-да, дөврүн дүзгүни боюнча Гара Йылгын батырын аягына башыны гойды.

— Жанымызы алсан-да өзүн ал. Душманын элиң-ден берин өлмәли, доганым.

Гара Йылгын батырын сеси часлы чыкды:

— Тур, бейдин ятма! Мен бу нысагы онламаярын! Аркайын бол дийип айтдым-а сана.

— Таңрыялкасын, элиң-гөзүң дерт гөрмесин, агам! — дийип, йигит дикелди.

Гара Йылгын батыр даш чыкды-да, басып гоян яндак күдесинин янына барды. Ол яндагын арасын-да гизләп гоян ярагларындан бир гылыч билен бир түпөң согруп алды. Гетирип йигиде берди-де:

— Энтең бизиң гапдалымыздакы кепбеде яшабе-рин. Узага гитме. Уяң-да эжеме хөвүр болар — дийди.

— Мун яша, агам! Өлинчәм күлүни атмага тай-яр — дийип, йигит учар гуша дөнди.

— Эркек адамларә гара өйүн күлүни атмак яраш-маз. Эркек адам этмели ишини эдер — дийип, Гара Йылгын чыкып гитди.

Гара Йылгын батыр мундан бейләк өйүниң овнук-ушак ишлерини гоймаса болмады. Гелип-гидип ду-ранларын херсине бир зат гереки. Ол тәзе айдан башлап, сувуң чыкайжак ерлерини аныклап, гөчүп геленлере ер пайлап берип башлады.

Оларын кәбирлери:

— Гара Йылгын, иним, бизин гарындашларымыз-дан ене-де бәш-алты адам гөчүп гелмели. Ери болу-ражыкдан беревери! — дийип, Гара Йылгыны гапдал-лап ылгап йөрдүлер. Гара Йылгын оларә маслахат берйәрди.

— Гысынма, дарыкма, гарындаш. Эдил шу вагт шу тайда ере гытлык дүшүп дуранок, нәче дийсен берерис. Херки задың япы-ягдайы бар. Дайхан бол-малы, экинчи болмалы дәл. Сенин гарындашларың хачан гелсе-де ер тапылар. Гой, олар-да өз ерлерин-ден алсынлар.

— Ковмы-хышымыз билен бир угурракда ерләшәй-жек болярыс-да.

— Бизин хеммәмиз бир догандырыс, онсон арала-шып отурсаңыз говы болар. «Гатышмага ят ягыш»

дийипдирлер. Оглуң бардыр, гызың бардыр, гуда-гарындаш боларсыңыз. Ана, онсоң хемме тирелер, уруглар, тайпалар билен доган-гарындаш болуп гатлышар гилдерсиңиз — дийип, Гара Иылгын батыр сыпайчылык билен оларын райыны йыкмаярды. — Гарындаш-паразлык герек дәл, хеммәмиз бир атаның, бир энәвиң несилдирис.

• • •

Шол йылын бахар айы Маңыт дийилйән арнаның газысы башланды. Гара Иылгынлылар бу ише хөвөс билен гатнашдылар. Хашарын ишине Маңыдын беги-де көмөк берди. Маңыт арнаның аягы Чәгели обадан гечип, Гарачык көл диен ере етиберенде, Маңыт бегиниң өзи гелди. Ол хар боюн алаша гошулан тәзе пайтунлыды. Бег нәмә үчиндир пайтундан дүшмеди. Ол ябын райшында адамлара: «Гайрат әдиң» дийип, голтгы берип дуран Гара Иылгыны янына чыгартды. Саламлашанларындан соң ол Гара Иылгына сенригини йыгрып серетди-де:

— Батыр бай эке! Бу не бела жулуңыз агып гидипдир-ле?! Бейдип галандар жиндесине гириберерялы не геп бар?! Иле сердар адам сердара мензешгейинмели ахырын. Бу болуп йөршүн байын килванына мензейәр-ә — дийди.

Гара Иылгын өзүни парахат саклап жогап берди.

— Бег ага, «Динден чыксаңам, илден чыкма» дийипдирлер. Биз ил нәмә ийсе ийип, нәмә гейсе шоны геймәге әндик эдинипдирис. Онсоңам ёргана гөрә аягымы узадасым гелйәр. Әлимде пилим бар, өзүмем ишлөп йөрүн. Ажала сабыр берсе, бирки атыз ер әкмегем умыдым бар. Алжак сувумы халалласым гелйәр.

— Мен сени акыллы, пайхаслы йигитмикән дийип йөрдүм велин, сениң-де шу ишлөп йөрөнлерден пархын ёк экен-ов.

Гара Иылгын батыр бегниң гаршысына гитмезлиге чалышды.

— Бег ага, әртирден башлап сизниң айданыңызыда әдерин. Иш үстүнде тоя гелен ялы болуп йөрмеги бирхили гөрдүм-дә.

— Бейдип үтүлән торгай ялы болуп йөрөниңде, нәмә, буларын сана йүреги авар өйдйәрмин? Иле сер-

дар болан адамың кетхуданың сыпатыны саклап гезмеги герек. Тапман-а дуран дәлсин?!

— Лепбей, бег ага! Айданларыны гөвнүндәки ялы әдерин.

Гара Иылгын батыр гөвүнли-гөвүнсизрәк беге баш әген болды. Бег муртуна сынтгы берди-де:

— Ханы, бу тәзе гөчүп геленлерин арасында барлылары-да бар диййәрлер. Олардан бирнәме ёнуп болмаярмы? Сенин әнтең хабарың ёкдур. Хыва ханы әййәм бирнәче гезек хабар тутдурды. Мен сенден болжак хабара гарашып, оларын өнүне бөвөт басып йөрүн. Илден бир зат болмаса, мен олар нәмә берейин? — дийди.

«Ханы вада, ханы лебиз?» дийип, Гара Иылгын ичини геплетди-де:

— Бу барада хав билен бизниң геплешигимиз барды — дийди.

— Билйән. Йөне мүдимилик дәлди ахырын. Гөр, нәче вагт гечди, эмма эмлейән задың ёк.

— Бег ага, вагт гечсе-де, хәзир ягдай ёк. Әкин битсе онсон гөрерис. Шу газа гатнашяңларың торбаларындан шу гүнә ченли бугдай наның чыканыны гөрөмок. Гарыгсыз күнжаралы загараны, жөвөниң төтегини ийип оннут әдйәлер. Иш болса агыр, эгер ынанмасаңыз пайтундан дүшүн, билеликде гөрәелиң. Халк билен саламлашарсыңыз, таншарсыңыз!

Бег сүсүшжек өкүз ялы гөзүни мөлөртди-де:

— Ай, онун ялы болса, булар билен ганышмак, ишлешмек сениң муган болсун — дийип, йүзүнн кеса совуп, пайтуныны ызына өврүберди.

«Хачан яп газжак, хачан экин әкжек, хачан хасыл алжак, хачан бай болжак? Маңа танлакы гуйрукдан шу гүнки өйкән говы. Дүрүнн гөрөнимдөв танадым. Сенден говулыгың ысы гелмейәр. Кетхудасыны өлдүрүп, гылав алан ганхор сен. Саглык болса, әт галан отуз ики дишини какарын сениң. Геленине әнчәме вагт болды. Гөрйәнми, шу вагта ченли маңа берән бәш шайысы ёк. Ине, бу гүнәм элимин бурнумыза сокуп гайтдык. Губадага кетхуда белләп, ажап-да хез этдиг-ов! Айдына, хич хачан мундан аклык тамасыны әтмели дәл. Башарып билсе, динә «өзүм болайын» дийип йөрөн бетпешенә экени би. Маңа-да азы урасың гелйәндир. Тохумы мурый әтмәйәнми сө-

ш. Ким билен оюн эдйәниңи мен саңа гөркезерин» дийип, Маңныдың беги тә өйүнә барянча өз-өзүңден газәпләнип гитди. Шейләликдә, Гара Йылгынлыларың газып гелйән ябы Гаражык көлүниң деңине гелендә, бөкделди дуруберди. Себәби бег газә көмек этмегини үзүл-кесил бес эдәйди. Гүйжүн габарасы кемеленсә газычыларың ягдайы хас ағырлашды. Ач-яланач Гара Йылгынлылар хер нәчә газәба тутуп ишлеселер-дә, ябы ниетленен еринә етирип билмедилер.

Шу аралықда Гара Йылгын көмек сорап Рейимбай кашыкчының янына-дә барып гайтды. Барыбир, онуң хем әдән хайры болмады. Маңныдың беги өз диениңи гөгертди. Шейләликдә, Гара Йылгынлылар газы-хашар ишлерини тә дары экишине ченли довам әтдирдилер. Шу пурсатда-дә гөчүп геленлер болды.

Гара Йылгынлылар Маңныт арнадан сака алнан ябың илеркисине «Йылгынлы», гайракы сакасына «Келяп» дийип ат гойдулар. Яплар дийсен акарлы болды. Маңныт арнадан бир зат ширлесе, паяв сувуна ченли акды дурды. Йөнә шейлә акарлы яплара сакадан гелйән әгсилмейән сув гереқди.

Өмүрбойы күндә дегмедик мес топраклы мейданларын сув деген ерлери гүл-гүл ачылыберди. Сепилән тохумың ердән чыканы гүнүни санап бой алып өсйәрди. Экинлерин ышгына гөзлери нурланан дайханлар болса, гиже-гүндиз хысырданярдылар. Олар ер дурман атызлардан чыкмаярдылар.

Илатың көпүсиндә онлы гош өкүз-дә ёкды. Ерлери өкүзүң янына әшек гошуп, дүйәниң янына йылкы я-дә әшек гошуп сүрүп әкйәрдилер. Шоларың тапылың дуранына-дә шүкүр әдйәрдилер.

Гара Йылгынлыларың обасында усса болса-дә, әнтәк ағач ёкды. Шонун үчин олар омач күнделери, боюнтурықлары, малалары Маңныт галасында ики-үч бахасына сатып алярдылар. Ер уруп, ердә галан гарыплар болса ерлерини пил билән ағдарып экип, серпме билән суварып оннут әдйәрдилер. Себәби оларың ерлерине сувун чыкмаян вагтлары-дә аз болмаярды. Шонун үчин олар: «Атан мирап боланыңдан, ериң ой болсун» диен накылы көп гайталаярдылар. Маңнытлылар билән ашна, дост-яр болуп, диләг-тиркег билән ек-түк жыкыр гуранлары-дә барды. Олар жыкырларына ики әшеги бирдән гошуп уҗыпсызжа

сув алярдылар. Шонун үчин экинлери көпләнч шүтә болярды. Хер ничигем болса Гара Йылгынлыларың бу йылкы азабы говушды. Экин битипди. Губадаг төверегиниң халкының мунун ялы битгинли хасыла хич махал йүзи дүшмәнди.

Бир ердә бир зат бар болса эшидилмән, гөрүлмән галмаяр. Губадагың онат юрт боланыны аныклап, илинден гөвин бөлеклер йыгым-дүйрүмдән сон, Гара Йылгын батырың обасыны идәп башладылар. Өвезмырат бай, Мәтгылыч, Амантаған усса, Аниәораз сопы, Ата кеззап, Худайназар жыллы, Халназар көсә, Амангулы бүкүр, Дурун сопы ялы овнук-ушаграк кетхудаларам топарлары билән Губадага гөчүп гелдилер. Олар Гара Йылгынлылар билән гыз алшып, гыз бершип, гуда-гарындаш болуп, ағзыбир яшап башладылар. Бирки йыл гечип-гечмәнкә-дә Гара Йылгынлылар салгыт салнып башланды. Онсон Маңныдың беги тарапындан обалар бөлүнди. Ол обалара «Ел хараз», «Гөкдепә», «Чәгели оба», «Мәтер», «Гаты ой», «Гулабие», «Гөкчәгә», «Чүйрүк гала» диен атлар гоюлды.

Хорезминин башга ериндә яшәян илатлар Губадагың төверегиндә яшәянлары «Гара Йылгынлылар» дийип атландыярдылар. Гара Йылгынлылар той әтмекдә, мәреке гурнамақда, мыхман алмақда, ат чапдырмақда, халка аш-нан бермекдә гоншы тайпалардан илери болса болдулар, гайра дурмадылар. Олар гоншулықда яшәян өзбеклер, гарагалпақлар, газаклар билән гатнашык ачып, олардан гыз алып, гыз берип башладылар. Шонун үчин Гара Йылгынлыларың гайынлары, дайы-дайзасы Хорезминин хайсы күнжегине барсаң-дә йылгырып өнүндән чықарды. Гара Йылгынлылар гоншулары билән тайпасына, тиресине, уругына гараман гуда-гарындаш болярдылар.

Бу Гара Йылгының арзувыды. Адамларың бири-бири билән доған ялы гатнашык ачышларына ол гуванярды.

Гара Йылгын батырың өзүндән ады улуды. Онуң ат-овазасыны эшиден гарақчылар Губадаг себитниң чапмаг-а бейледә дурсун, бу төвереклердән гечмәгә-дә әйменйәрдилер. Соңкы йылларда Гара Йылгынлылар

тарапындан бетбагтчылыга сезевар эдилен галтамаң-
лар шейле гошгулар-да дөрөтдилер:

Тул йитирсең Губадагдан тапылар,
Идөп барма герденинден чапылар,
Ягы гөрсе бары бирден топулар,
Эдермен или бар Гара Иылгының.

Гара Иылгыңлылар бейлеки обалардакы гарын-
даш-доганлары билен якындан арагатнашык саклаир-
дылар. Олар Дерялыгың боюна, Бузгөмене, Хожа-
күммеде, Темеже баранларында «Оншугыңыз ничик?»
дийлен совала:

«Сизин обадан гиденимизде эшекли гидипдик, гөр-
йән-ә, хәзир атлы гелдик» дийип, буйсанчы жогап
берйәрдилер.

...

Багтыгүлүн саглыгының угры гачып башлапды.
Үсгүрип-асгырып хеләк болуп йөрди. Залым кесел
ахыры онун ысгыныны алды, ол яныны ере берди.
Эжесинин бу ягдая дүшмеги Гара Иылгының үнжү-
сини хасам артдырды.

Манңыт бегинин үсти билен, Хыва ханының сал-
гыды айсайын артдырмагы, эжесинин агыр халда ят-
магы Гара Иылгының сүтүннин сүйндүрип барыарды.
Ол: «Бә, ир гүлмедик гич гүлмез, гич гүлмедик хич
гүлмез» диенлери чын болды-ов. Бу нә пәлимден бол-
дука, жанларым? Дегмедиге кесек атамодым я де-
гене-де дегмели дәлмикә?» дийип, кәте-кәте өз гүнүн-
ден зейренибермеги чыкарды. Ене-де ол: «Намартла-
майын, мен намартласам бейлекилер нәдер?» дийип,
өз-өзүнә гөвүнлик берйәрди.

Гара Иылгын «Сер-сепил» диен чөпи гайнадып,
сувуну эжесине ичирип отырды. Ысгындан гачан
эжеси:

— Жан балам, менин хачан «пүф» этжегимин бел-
лиси ёк. Гөзүмин ачыклыгында сенин бир гөзли-баш-
лы боланыны гөрседим. Оны айтсам әйле дийдин,
муны айтсам бейле дийдин, гараз, менин адыны аг-
зан гызым саңа ярамады. Не өзүн тапдың, не-де ме-
ни өз угрума гойбердин. Ханы, инди менем бирден
жан таглым эдип гитсем, өйүңде мениң эл-аягым

чатмага-да адам ёг-а. Он гүнден бир гүн өйде бола-
нок. Бу болшуца менин өленими-де гөрмән галар-
сын — дийип, гөзяш этди.

Ашак бакып отуран Гара Иылгын ювашжа гел-
леди:

— Әже, гыз тапылар, өйленерин. Йөне арман, ме-
ни сенин бу нәсаглыгың якып дур.

— Оглум, мени разы этжек болсаң, гыңыр-гышы-
гам болса, бу гүнүнн эртә гойман бирини тап. Мен-
ден-ә инди сениң тоюңда голуны чермәп, челпек
япан ёк.

Гара Иылгын бөврүни динледи.

— Әже, мениң башым диккә, бу өйде дине сениң
айданың болар — дийип, ол каддыны дикледи. Шол
вагт гапыдан бир адам гирди. Ол Гара Иылгына са-
лам берип, ыхласлы гөршүп, саглык-эсенлик сора-
шды. Эмма Гара Иылгын бу гелене йүз бермеди. Ге-
лен адам чытылыбрак:

— Бә, миллетем зат билмейән экен-ов. «Дүнйә
азса-да, Гара Иылгын азмаз. Обада бир текиз гезип
йөрөн йигит Гара Иылгын» дийип, хәли бу гүнә чен-
ли тарыпыңы етирйәрлер велин, сениң-ә йүзүңи гө-
рер ялы болмандыр — дийди.

— Бә, Эсен ага, мен шейле болайыпдырынмы-
айт? — дийип, Гара Иылгын чытыланыны дуйман
галды. Соңра: — Гөвүнә алма, әжем бирки гүнден
бәри яранок. Шоңа бирнеме кейпим гачып дур. Йү-
зүмин салыклыгы шондандыр — дийди.

— Соңы хайыр болсун. «Ятан өлмез, етен өләр»
дийипдирлер. Говы тарапларыны эшидип, аңырдая
галкынып гелипдим. Тас өйкеледипдин-ай, валла —
дийип, Эсен гушагыны чөзүп, жайлы отурды.

— Эсен ага, өйкелемек болмаз. Гелшинем кеми
ёк. Мыхман болуп, сылаг-хеззетинем өлчәп ал. Хыз-
матын болса айт — дийип, Гара Иылгын батыр ти-
женип уграды. — «Ятан өлмез, етен өләр» дийип шин-
дем шол ишан какаңызын сөзүни гайталап йөрмүн? —
дийип, Гара Иылгын аграс гелледи. — Мен өң нәхил
болан болсам, шиндем шонун ялыдырын, Эсен ага.
Онсонам сен менден нәме үчин өйкележек? Кетхуда-
ларың тепине гидип, үстүмден гүлениңиз үчин өйке-
лежекми?!

— Сен ялнышяң, Гаратай! Мен сениң билең ала-

гөз дәлдим, йүрегим билен яманлык эденем дәлдин. Биз сени говы танаярдык. Йөне кетхудалан херекетлерине, айдан гүррүнлерине гарап сана алагөз гарамга межбур болярдык. Нәдели, бизин башга гидере угрумыз бармы.

— Өзи адам боланы хер хили ягдайда-да угур бардыр, Эсен ага. Йөне...

Эсен Гаратайын гызып уграныны анып алжырады. Ол: «Мен сенин каканы өлдүрөнлериң кимдигини айдайынмы? Мен олара Йылгыны өлдүртмежек болуп кән чытрашдым» диймәге хыялланды. Эмма: «Ай, инди гич, йүрегини чиширмәйин» диен пикирлери этди.

Гара Йылгын гызып уграныны анып: «Гөни гелеч кейигиң ики гөзүңден башга айбы ёк» дийиндирлер. Идәп үстүмә гелен адама игәми сүртүп отурмайын» дийип ичини геплетди-де, айдан сөзлерине өкүнди. Эсен бай башга гүррүңә ёл бермежек болуп, гыссаглы гелендигини, узак отурмажагыны айтды.

— Эшитдинми-эшитмединми? Гулгелди ага-да арадан чыкды. Атамырат хан Гулгелдинин самсык оглуны обамыза дикме эдип белледи. Гуртгылыч кеззап-да Сейитмырат лаңцасы билен соңкы болан каклышмада агыр яраланды. Агзына пагта билен сув дамдырып отырлар. Олам инди бу ярасындан гутулып, атыны сува узак якмаз.

— Сейитмырат ага билен нәмә үстүңдә онушмадыңыз? — Гаратай жогаба гарашман: — Олжа үстүңдеми? — дийди.

Эсен бай йылгырды. Гара Йылгын улудан демини алып, башыны яйкады.

— Мени сениң яныңа Мәтвели мәремиң эжесин берди — дийип, Эсен бай гүрләп уграды. — Ол кемпириңем халы тең. Билемзөк нәмә үчиндир сени зарлап ятыр. Обамызам өңкүден бетер булашык. Гөрениң Гулгелдинин леллими-дә. Онун сайгаржак зады ёк. Оба гүйч-гүйч етениңки болды. Гулгелди ага өлмәнде-де залым адам экени.

— Гулгелди ганхора етик болдук-ла. Онун гүррүнини эдип отурмак герек дәл.

— Йөне велин, Уз эже сүеги полат адам экени. Гаты гаррады. Шонда-да акылы чашанок пахырың.

— Догры-догры! Узак яшасын бенде — дийип, Гара Йылгын тассыклады.

— «Гаратайы өлмәнкәм бир гөржекдим» дийип, ол дилиңден дүшүрмән, халыны сорап барана айдып ятыр. Ахыры мен сениң ызыңдан гайтмалы болдум. Гара Йылгын Эсениң чакылыгыңа ики хили дүшүңди.

— Эсен ага, сен нәмә ниет билен гелениңи гөңүсиден гелип айт! Икмиңиз бири-биримизе етикдирис. Соң өйке-кине болмасын!

— Гаратай, мен сен барада ялңышыпдырыя, боюн алян. Яман гөрме, соң билдим. Яманлык гөвнүмдә боланда гапыңдан гелмездим. Юрт гезмек говы зат. Эмма шонда-да Уз эже хайыш этмесе мен бу тайлара гарамы гөркезмездим.

— Мен гайтжак махалым Уз эже билен разылашып, хошлашыпдым. Ол мени нәмә үчин идеяркә?

— Оны барып биләерлер. Сен, нәмә, өз илиңден өйкелейәрмин? Ил сени өз бала-чагасындан кем гөрөног-а. Хачан барсаңам сениң үчин обаның әхли гапысы ачыкдыр.

— Ёк, мен өйке-кине дийлен зады билмейәрин. Мен ол затлардан соң доглан адам.

— Эйсем нәмә онда сүйренчекли геплейәрсин?

— Сен догрыңдан гелеңок. Гулгелдинин леллим оглуның керебине чолашып йөрмүкән өйдйән.

— Бай-бов! Сен-а гызык адам экенин. Ятда-ойда ёк затлары тапарсын. Гөрйән велин, сен Гулгелди агадан мүнкүрлик пайыңы алып галан экенин.

— Эсен ага, сен маңа олар ялы зат диймегин.

Гара Йылгының сөзлери Эсен байың гулагына хүммүлдили эшидилди өйдйән. Ол:

— Диймедигим, Гаратай, диймедигим — дийип, йөвсел гепледи. — Ханы, онсон сен, нәмә, гитжекми обана?

— Ынха, гөрйән, эжемиң ягдайы-да шу зейилли. Уз эжәниңкиден тапавуды ёк. Сөз берйән, эжем башыны дикләң бадына хаял этмән барарын. Уз эжә шей дий-де айдай.

— Бейле дийме. Багтыгүл дайзам яш адам. Пүз-гөзү-де говужа. Горкуп отурма.

— Эсен ага, кесел диениң яшыны-гаррыны сайгарып дуранок. Гөзлетмесен, өңүни алмасаң, бир ердеи уруп чыкжагы икучлы дәл — дийип, Гаратай эжесинә серетди. Эсен бай гөвүнсиз хошлашып гайтды.

«Ба, «Галса гөвүн, чыкса жан» диенлери чын экен-ов. Дүйнөдө гөвнө дегишмеден эрбет зат ёк. Гөрийәнми, бу адам шейле гечиримли, адамкәрчиликли болса-да, өлйәнчө йүзүмизи гөрмөкчи дәл. Бейдиң адам-адамың ичине догмаз оглан салмалы дәл экени» дийип, Эсен бай өз-өзи билен гүрлөшип, Уз эжәниң янына барды. Ол Гара Йылгын батырын гелмәге ики гөвүнлидигини хабар берди. Шол гүнүң эртеси: «Гаратай гелмежек болса...» дийип, Огулбиби ика чагалы дул адама дурмуша чыкды отурыберди. Бу хабары эшидип, Гаратай хапа болды.

Огулбиби энтөк Найман галдава есир дүшмәнкәде Гара Йылгын батыра кесесинден гуванярды. Бойдашларының арасында «Гаратай» дийип, онун адыны агзап байрынярды. Огулбиби Гара Йылгыны түйс йүрекден сөййәрди. Дири гезсе Гара Йылгындан өзгә дурмуша чыкмажагыны өз янындан касам эдипди. Ол бу максатларыны Гара Йылгын сызьяндыр өйдйәрди. Себәби Гара Йылгының Огулбибә габаг геленде, мәхирли йылгырмасы барды. Огулбиби агзы-дили арасса, акыллы-башлы гызларың бириди. Ол Найман галдава есир дүшүп таяк ийсе-де, өлүм тиллесинде хорлук гөрсө-де намысыны саклапды. Огулбиби намысыны сакланлыгы үчин Найман галдав оны Хыва ханына пешгеш бермөкчиди. Огулбиби есирликден халас эдиленден соң болса Гара Йылгына сагатсайын гарашярды. Гөзи ёлундады. Гара Йылгының ады агзалса дуршуна гулага өврүлйәрди.

Гара Йылгын чагалык дөврүни Огулбиби билен ойнап гечирипди. Билеже гидип гөлелерине сокалак, гузуларына печек йыгыпдылар. Сыгырларыны идип бакыпдылар, көмөлек гөзлөпдилер. Сувлы салмаларың боюнда ылгашып ойнап гезипдилер. Яп аралыкларында гизлөпчөк ойнапдылар. Эмма Огулбиби «мени сөййәндир» диен пикир Гара Йылгының еди укланда-да ядында ёкды. Себәби Гара Йылгын өзүниң «Гелмишек» дийип кемсидилйәндигини мана дүшүнөн гүнүндөн билип башланды. Огулбиби Гара Йылгын үчин шол пурсатда алтын халкады. Ылалашыкы ягдайда она элиниң етмежегини-де билйәрди. Ата өкүзин хем ылалашыксыз иши етмежеги чынды. Огулбиби есирликден бошадылан пурсадында-да найынжар ягдайда Гара Йылгын батырын йүзүнә се-

редип: «Залымларың элиңден-ә азат етдиң, башымың эеси. Аслыетинде гүнә менде. Саңа хич зат дуйдурмадым, сен хем дуймадың. «Хичден гич ягшы» диенлери, багтымыз бар экени. Саңа айдып билмән йөрөи гизлин сырым барды» дийип, Гара Йылгына йүзлөжөк болупды. Эмма аладалы ягдайда дуран Гара Йылгын батыр ол вагт Огулбибинин болшуна үнсөм бермәнди, эли етмәнди.

Гара Йылгын батыр: «Вах, мен ол гарыбың сөзүнә үнсөм бермәндирин. Огулбиби чын гөзөл экени. Ол намысына дегилмедик болмалы. Инди маңа Огулбиби билен бу дүйнөдө душуммак ёк» дийип, эңчөме гүн гынанып гезди. Соң бу ягдайы эжесине-де айтды. Эжеси нәме етсин. Зейрене-зейрене бир хал болды. Пейдасы ёк. «Өкүз өлди, ортак сынды» диенлери.

Шол гүнлерин биринде Багтыгүл Гара Йылгына: «Шу гандар болуп гелен огланың уясына өйлөнәйсен ничик борка?» дийжек болды. Ене-де сакланды. «Буларың-да башы ганлы. Егсам Огулжемалың гыз кеми ёк» дийип бөврүни динледи. Шондан үч гүн геченсоң эжеси мақсадыны яңытды. Гара Йылгын батыр ашак бакып отурышына көп затлары өлчөрин-дөкли-де, нәме үчиндир дил ярман чыкып гитди. Ол чыкып гиденсон, Огулжемал гапыдан гирди.

Огулжемал бириниң эрке өсен гызыды. Ата-энеси оны оглундан-да эй гөрийәрди. Шу болан булагайчылыгың эсасы себәби-де Огулжемалды. Эгер ол гөзөлигини барлы ериң, сәхне оглуна рова гөрөн болса, бу гөп-гүррүнлөр болмазды. Бу ере гөчүп гелели бәри-де Огулжемала якындан-дашдан хабар гатанлар аз болманды. Эмма ол кимин ады агзалса-да башың яйкаярды. Доганының: «Өзүн бил, менден-ә ругсат» дийип сыпайычылыкы яңытмасына-да: «Мени уградып, бир өзүн галжакмы? Сен бирини алып, гөзли-башлы болубер. Соң гөрүбирис» диййәрди. Кәте болса: «Менден бир дөвүм наныңы гысганыңмы, хызматыңы эдип йөрүн-ә. Мен сенден әр сорадыммы» дийип гахарланярды. Шонун үчин соң-сонлар агасы она гелен-гиденнин хабарыны айтмага-да чекинди.

Огулжемала Багтыгүл дайзаның үсти билен айтдырып гөрдүлөр. Шонда Огулжемал: «Багтыгүл дайва, ыңан, мен сени эжемден кем гөрмөйән. Йәнә маңа

инди гайдып шоңа мензеш гүррүндери айтма: дийип, аглап чыкып гидибериңди.

Ол Багтыгүлө эл-аяк болуп хызмат эдйәрди. Шол гүндери биринде Огулжемал Багтыгүлө ногул эрин атып, чаллы унаш биширип берди. Багтыгүлүн бир-неме дерди енлән илы болды. Бирсалым башыны дикләбем отурды. Муңа Огулжемал-да ики болуп билмән бегенди. «Дайза, сен инди гутулдың. Гаратай бушлажак» дийип, бирки ёла гайталады. Шонда Багтыгүл ондан-мундан геп гозгап, Огулжемала сорап берди.

— Огулжемал, сен гайыңларыңдан ника гыйлан-дан көп гүн геченсон гачып гайтдыңмы?

— Дайза, нәтжек шол затлары сорап. Шоны яды-ма салсам өлесим гелиберйәр.

— Сорамасам-да боларды. Иәне диле гелди, биле гелди сорайдым-да.

Акыллы гыз бу затларын нәме үчин соралынына дүшүңиңди. Шонун үчин ол гөнүледди.

— Гөрйән велин, дайза, сен менин сырымы бил-мән ыңжалжак дәл-ов.

— Балам, болан иш яшыранын билен яшмак тут-маз. Билесим гелди, сорайдым. Яман гөрмәвергин.

— Сенден зады яман гөрмән. Мени гелин эдип алжак болан адамың өйи билен бизин өйүмизин ара-сы узак дәлди. Сесъетим ерди. Той тутдулар. Мени зор билен идердедип элтдилер. Ника гыйжак болан-ларында огулларыны тапмадылар. Мана-да гереги шолды. Элти аял аңыркы жая гиден махалы мен э-нимдәки эшиклери зыңдым-да, өйүмизе бакан өкжә-ни гөтердим. Ине, онсоңам шейле ягдай дүшдүм.

Элини агзына етирип отуран Багтыгүл ниетини нәхили айданыңам дуймады.

— Сен онда bize гелин болай, балам! Менин Га-ратайым-да сени яман гөрөнөк.

Огулжемал сесини чыкармады. Онуң башы айлан-ды. йүзи лап-лап гызды, ол нәдерини билмедди. Ашак бакып гәрди, еринден галжак болды. Гөрсө, ысгын-мыдарам галмандыр. Гызын ягдайыны анан Баг-тыгүл:

— Утанып отурма, балам! Гөни айданымы гөвнү-ңе-де алма! Я менин сөзүм ярамадымы? — дийип,

Огулжемалын йүзүне серетди. Шонда Огулжемал элини маңлайына етирди-де:

— Өңки аялы ниреде? — дийип, гырылжык сөз билен ювашжа гепледди.

Багтыгүл учуп дүшди.

— Худай диевери! Мениң балам телпеге аганлар-дан дәлдир. Нәме, ил саңа «Гаратай өң өйленең» диййөми?

— Яман гөрмө, Багтыгүл дайза! Дилиме гелди-де айдайдым. Мана-да «дул» дийип, гудачылыга гелип дурлар-а. Мен-ә гөвүн-гарын эдемок.

— Сораның зыяны ёк. Агаңа генешсенең генеш, шу гүн-эрте белли жогап бер bize — дийип, Багтыгүл Огулжемала йылгырып серетди.

— Багтыгүл дайза, сенин гөвнүн халаны болсун. Диеним болса, сени ташлап хич ере гитжек дәл. Агама нәмесини генешейин? Ганлы башымызы саклап отуран сиз. Мен башга нирә барайын? — дийди-де, келлесини ики дызының арасына сокуп хоркулдап аглады.

Шондан сон узаклашдырман, той тутдулар. Огул-жемал Гаратай билен өрән агзыбир яшап башлады. Иәне Багтыгүлүн халы гүн-гүнден тең болуп башла-ды. Узаклашман ол хем арадан чыкды.

Гара Йылгын бир пагса ашак гайтды. Ыкбалың-дан зейренди. Гара Йылгының Огулжемала өйленме-гини халамадыкларам болды.

— Улы илин сердары болуп, нирәнни ыгып гелен дул туласына өйленди. Бу ыкманданыңам Гара Йыл-гына аягы дүшмедди. Гөрйәнниси, шоңа өйлененсон батырың энеси өлди. Кимин гапысына баранда, Гара Йылгына гыз берилмейәрди? Нәдогры этди. Гөр, ни-редерден энтирәп гелен бу дулуң догуржак-догурма-жагы-да белли дәл — дийип, оларын кесесинден гы-батыны эдйәрдилер. Сулхы алшан яшлар болса ы-нышярдылар. Гара Йылгын Огулжемалын мәхир би-лен гарайшына, өй-ичерисини тәмиз саклайшына, йү-реги билен эдйән хызматына гуванярды. Огулжемал хем Гара Йылгының гөвнүнден туржак, өйүн гурна-жак болуп дынман ылгаярды.

Огулжемал пәкизе, арымсы гелинди. Йүреги хем яшлык хыжувы билен жошуп дурды. Шонун үчин ол өз жораларына, дең-душларына-да ювнуп, арассала-

нып, арасса геймлер геймеклерини үндөйөрдү. Тоя-
томаша гитмели боланында, ол өзүнө хас хем онат
тимар берйөрдү. Сөхөрдөн туруп, гол ялы меле сачы-
ны ювуп, дарап, өрүп, яңагының үстүндө эгрөмчө
эди, аркасына атырды. Алындаңысыны белент хем-де
бурчак эди сораарды. Үч гоша айлы яглыкдан алын-
даңы эдиппү үч гоша елйыртаны үстүндөн атырды.
Обаларың өзүнө гөвни етйән гелинлери хем Огулже-
малың гөрөлдөсине эерйөрдилер. Шол дүзгүни шу
гүнлөр уланян гелинлер хем бар.

Вагт гечйөрдү. Огулжемал билен Гара Иылгын
бири-бирини йитирип тапан ялыды. Гара Иылгын бир
себөп билен эгленсе, Огулжемал өйүнө гирмән, онуң
ёлуна гараярды. Огулжемалың йүзү мөхирли ялпыл-
дап, гөзлери гуванчы гүлүп дурмаса Гара Иылгының
кейпине соган догралярды. Эмма эрбет зат, Огулже-
малдан зүрят өнмөйөрдү.

Гара Иылгын Огулжемала бу барада келам агыз
зат диймөйөрдү. Огулжемалың өзи велин, бу ягдая
гысынып, алада эдйөрдү.

Шол гүнлериң биринде Огулжемал адамсының йү-
зүнө серетди-де:

— Чөп гапдалым сүйнүгип гитди — дийип йыл-
гырды.

Гара Иылгын сесини чыкармады. Йөне башыны
галдырып, аялына середенде, онуң йүзүндөн нур ягды.

...Олар дүйнө инен огулларының адына Халлы дак-
дылар. Өйүң алтын халка эли етен ялы болды. Огул-
лы болан Гара Иылгын-да, Огулжемал-да гам-
гуссадан сапландылар. Оларың гердени дикелди, эгик
башлары бир гез бейгелди.

Огулжемал чагасыны эдил гуржак ялы эди сак-
лаярды. «Ики аяклы, ики гүнде» диенлери, Халлыжык
эийәм ылгап, гоюн ятагың өңүндөки гузулары кова-
лап йөрдү. Йөне... Йөне...

Гара Иылгын батыр бир гезек арна газы газмага
гиденде, дерлөп дурка бузлы сува гирип, агыр кесел-
лөп гелди. Ол өңденем бирнеме ыңыл-чыңыл эдйөр-
ди, себәби Гызылтакырлыларың элине дүшенде, тая-
гың зарбы йүреге зепер етирен экени.

Гара Иылгын кеселе ян бермежек болуп чытраш-
ярды. Эмма кесел ондан элини чекмөйөрдү. Гара
Иылгын гүн-гүндөн эбгарлаярды. Ол бир гүн аялына

бирхили йити-йити серетди. Муны Огулжемал гөң гө-
рүп, Гара Иылгына голай отурды-да:

— Гаратай, саңа нөмө болды? — дийип, гөзлериңи
тегеледи. Соң элиндөки яглыгы билен Гара Иылгы-
ның манлайына инен шөпбешик дери сырды. Гара
Иылгын аялыны ыңжалтжак болуп, башга гүррүң
этди.

— Эй, хич зада боланок велин, йөне шу замана-
ның дессур-кадасына бирхили гөвнүм етенок.

— Хә, нөмө болды?

— Ханың-бегин дили бир зат дийсе, йүреги башга
бир ерлерден хабар берйөр. Эгер яланчы болмасам,
шуларың екежесинде-де мессеп ёк. Өйле ели ялы чар
тарапа агып-дөнүп дурлар. Асла белли бир хырда
дурмаярлар. Манныдың бегинден нөгиле болуп йөр-
сем, Хываның ханы-да берен вадасында тапылмады.
Олар: «Халк долы гурпланянча агыр салгыт салма-
рыс» дийипдилер. Эмма... Олар гарыбыңы-да биленок,
ёксулыңы-да. Маңа гөңөшмән салгыт үстүнө салгыт
саярлар. Габат гелен булардан зейренйөр. Шолар-
дан яңа ичим түтөп дур. — Ол гүррүңниң соңуны өз
саглыгына яздыраныны дуйман галды. — Оларың
гаршысына гөрөшмөгө инди мениң саглык ягдайымы-
нам угры гачып баряр. Көшгө жаным берин саг бол-
сады, онда бир алажыны этжек болуп гөрөрдим. Яг-
дайымың пөслөп баряныны диңе өзүм билйән, Огул-
жемал. Буларың иле эдйән сүтемини ичиме сала-сала
ичи хусса болдум мен.

— Бей диймөверн, Гаратай жан! Яңы бир дурмуш
гуруп, ил агасы болдуң, гүнүмиз ырылмаверсин!
Алла халаса бу гүн-эрте оглуң-да тайлыжа болар.

— Агзыңдан худай эшитсин, Огулжемал! Огул
болса, огул болсун, гыз болса, гыз болсун. Хич хай-
сысыңданам доюп дурамок. Мениң дийжек болян за-
дым соңкы гүнлерде Хыва ханы-да, Манныдың беги-
де менден нөгиле. Онуң себәбинн онат билйән. Ме-
ниң элим билен хич зат йыгнап бермежегиме оларың
эийәм гөзи етди. Өлсем өлөрин велин, ол иши мениң
этмежегим-де чын.

Гүнлериң гечмеги билен Гара Иылгын батыр өң-
күсүндөн аз-кем гуратлашды. Ичерик-дашарык гирип-
чыкып башлады.

Рейимбай кашыкчы Гара Иылгын батырын бирне-ме тирсекленйэндигини эшиди. Ол Маңцыдың бегиниң янына совулман, гөни Гара Иылгын батырың өйүне гелди. Онун Маңцыдың бегин билен көпден бәри арасы ёкды. Рейимбай кашыкчы гелип гөрсө, инер ялы, палван сыпат Гара Иылгын батыры иннеден гө-чирибермели болупдыр. Муны гөрен Рейимбай кашыкчының лапы кеч болды. Ол чай ичип, нахар ийип, ёл ядавлыгыны чыкарансон:

— Гара Иылгын батыр, сен нәме, өзүни бейди хорлап йөрсүн? Маңа хабар эдәйсең болмаярмыды? Бизде гүйчли тебиплер бар-а. Бежерердилер. Губадаг төверегиниң халкының байлыгы элинде. Өзүни бе-жертсең болмаярмы? Ынсан үчин жаныңдан гыммат зат ёкдур. Бу болшун-а боланок — дийип, Гара Иылгына инирдеди.

Гара Иылгын батыр Рейимбай кашыкча жогап бермекден сакланды.

Рейимбай кашыкчы Гара Иылгының өйүнде бир агшам мыхманчылыкда болуп, эртеси Гара Иылгыны ызына тиркәп, обалара айланмага гитди. Ол Гара Иылгын батырың этмели ишлери барада көп затлары айтды. Эмма нәхош адама ол несихатлар ёкуш дег-йәрди. Онсон Рейимбай кашыкчы пикирини үйтгетди, ёлуны-да довам этдирмеди. Ол үч-дөрт обаны айла-нандан сон ызына доланмак билен болды. Ёлда ды-мышлык хөкүм сүрйәрди. Рейимбай кашыкчы: «Бу мениң дердиме яражак адам дәл экени. Муңа арка дуржак дийип, бир белаларың үстүнден бараймагым мүмкин. Бу адам үчин хич ким билен ала гөз болмалы дәл. Мунуң сөййәни гарып-гасар. Халы-да тен. Үсгүрип гижеси билен ятып билмән чыкяр. Өйкенини гурт ийип гутарыпдыр мунуң. Йүреги-де хүрләп дур. Мунуң хайсы гүн өлжегиниң беллиси ёк. Мундан маңа пейда ёк» дийип ичини гөплетди-де, Гара Иылгын билен хошлашып, Маңцыдың бегиниңкә гитди.

Гара Иылгын батыр өйүне гелен гүнүниң эртеси бүтинлей ысгыннан гачды. Огулжемалы янына чагы-рып, гужаклап багрына басды. Халлыны аралыга алып, өмрүнде этмедик ишини эди, гөзүне яш айла-

ды. Огулжемалың йүз-гөзлеринден гайта-гайта өлүп, сачларыны сыпалады.

— Сен мениң жеседими гөмөңсон, атаң өйүне гө-чүп гидибермегин — дийип, Огулжемалың йүзүнә эжизлик билен серетди.

— Вай-эй, сен нирелердәки гүррүни тапярсын? Бизин хәли бу жаханда гөрен гүнүмиз, яшан яшымыз бармы? Әхли гөржегимиз өчүмизде. Сениң ериңе мен өлейин, сенсиз мениң бу жаханда нәме ишим бар! — дийип, ол бар-бар багырды.

Гара Иылгын батыр ысгыннан гачып, яныны ере берди. Огулжемал ылгап гидип агасыны тапды. Соң Гара Иылгының дост-ярлары, гоңшы-голамлары-да йыгнандылар. Бирсалымдан жайың төверегин, өйүң ичи адамдан хырын-дыкын болды. Олар Гара Иылгын батырың халыны сорап, гөвүшлик берйәрдилер. Гара Иылгының йүрегин галгап дурды. Ол зордан:

— Агзыбир болуң! Ере хүжүм эди, олжаны ер-ден алжак болуң! — дийди-де, дилден галды.

Гара Иылгын батыр аяк йыгнанан мензили жан берди. Эртеси бүтин ил болуп, Гара Иылгын батыры абрай билен жайладылар. Гөлегчилер доланып гелен махалы Гара Иылгын батырың икинжи оглы дүнйә инди. Онун адына Мәммет гойдулар.

Ягысы кән хем болса ягышының көки яйрагыч хем йитмезек боляр. Хәзир Дашховуз этрапының хайсы обасына барып, адамлары билен сөхбетдеш болсаныз:

— Мениң ата-бабаларымың анырсына Гара Иылгың диййән экенлер. Биз шонуң ызы — дийжеклере көп душ гелерсиниз.

Биринжи китабың соңы.



АВТОР ХАКЫНДА

Шамырат Таганов 1924-нжи йылда Дашховуз областы-ның Тельман районының Өкүзяп обасында энеден боляр. Ол 1959-нжы йылда Дашховуздакы оба хожалык техникумыны тамамлансоң, токай хожалыгының директоры боляр. 1965-нжи йылда Ленин районында нешир эдилйөн «Ватан» газетинде эдеби ишгәр болуп ишлейәр. 1970-нжи йылда «Коммунизм ёлы» область газетине ише чагырылар ве тө хорматлы дынч алша чыкянча, шол газетиң өз хабарчысы болуп ишлейәр.

Шамырат Таганов СССР Языжылар союзының членидир. Ол 1976-нжы йылда А. М. Горький адындакы түркмен дәвлет университетиниң филология факультетини зыбрым бәшликлер билен тамамлады. Онуң галамының астындан энчеме фелъетонлар, сатирики гошгулар, хекаялар, повестлер чыкды. «Ыкбал иши», «Ховандар», «Гоша чынар», «Муртлак ишан», «Уят болды», «Гүндөгды» ады билен нешир эдилен китапларыны окыжылар оңат гаршыладылар. Элиңиздәки «Гара Йылгын» атлы романының шу илкинжи китабы болса коммунист языжының узак йылларың довамында зехин сиңдирип дөреден гөврүмлң әсерлериниң биридир.

Литературно-художественное издание

Таганов Шамурад

ГАРА ЙЫЛГЫН

Роман

На туркменском языке

Редактор Р. Алланазаров

Суратчы Г. Мелькопа

Сурат редакторы С. Иаберенов

Техредакторы О. Нуритдыева

Корректор А. Сәхбетова